
ಓ ! ಎಷ್ಟು ಲಕ್ಷಣವಾದ ಹುಡುಗಿ!! 

ಬಾಗಲೂರಿನ ಮಾಧ್ಯಮಿಕ ಶಾಲೆಯ ಉಪಾಧ್ಯಾಯರ ಸಂಘದ ಆರಂಭೋತ್ಸವದಲ್ಲಿ 
ಭಾಗವಹಿಸಲು ಬಂದ ಸ್ಕೂಲ್‌ ಇನ್‌ಸ್ಪೆಕ್ಟರ್‌ ಗೋವಿಂದರಾಜ್‌ನಿಗೆ, ಮೊದಲ ಸಾಲಿನಲ್ಲಿ 
ಳಿತ ಸುಮತಿ ಕಣ್ಣಿಗೆ ಬಿದ್ದ ಗಳಿಗೆಯಿಂದ, ತಾನು ಅಲ್ಲಿಗೆ ನಿರ್ವಹಿಸಲು ಬಂದ ಉಳಿದೆಲ್ಲ 
ಕಾರ್ಯಕ್ರಮವೂ ಮರೆತುಹೋಗಿ, ಅವಳನ್ನು ನೋಡುವುದೊಂದೇ ಕಾರ್ಯಕ್ರಮ 
ವಾಗಿತ್ತು 

ಆ ಸಮಾರಂಭದಲ್ಲಿ ಭಾಗವಹಿಸಲು ಬಂದಾಗ ಗೋವಿಂದರಾಜನಿಗೆ ಯಾವ 
ಹುಡುಗಿಯನ್ನಾದರೂ ನೋಡಬೇಕೆಂಬ ಉದ್ದೇಶವಿರಲಿಲ್ಲವಾದರೂ, ಮುಖ್ಯೋ 
ಪಾಧ್ಯಾಯರೊಂದಿಗೆ ವೇದಿಕೆಯನ್ನು ಹತ್ತಿ, ಆಸನದಲ್ಲಿ ಕುಳಿತು, ತನ್ನ ಮುಂದಿದ್ದ ಪ್ರೇಕ್ಷಕ 
ವೃಂದದತ್ತಕಣ್ಣಾಡಿಸಿದಾಗ, ಆಕಸ್ಮಿಕವಾಗಿ ಸುಮತಿ ಆತನ ಕಣ್ಣಿಗೆ ಬಿದ್ದಿದ್ದಳು. 

ಹಾಗೆ ಅವಳು ಕಣ್ಮಿಗೆ ಬಿದ್ದಾಗ ಗೋವಿಂದರಾಜನಿಗೆ ಮೊದಲು ಅನಿಸಿದ್ದು ಲಂಗ 
ತೊಟ್ಟು ಪದ್ಮಾಸನ ಹಾಕಿ ಕುಳಿತ ಆ ಹುಡುಗಿಗೆ ಲಂಗ ಹಾಕಿಕೊಳ್ಳುವ ವಯಸ್ಸು ಮೀರಿತ್ತು 
ಎಂಬ ವಿಷಯ. | 

ಸುಮತಿ ಧರಿಸಿದ ಲಂಗ ಅವಳ ಮೈಗೆ ಉಡುಗೆಯಾಗದೆ, ಒಂದು ಅಂಗಿಯ 
ಬಂಧನವಾಗಿ, ಅವಳ ಮೈ ಆ ಉಡುಪಿನ ಸೆರೆಯಿಂದ ಹೊರಬರಲು ವಿಶ್ವಪ್ರಯತ್ನ 
ಮಾಡುತಿದ್ದುದು ಸ್ಪಷ್ಟವಾಗಿತ್ತು ಆ ಪ್ರಯತ್ನವೇ, ಗೋವಿಂದರಾಜನಿಗೆ, ಆ ಹುಡುಗಿಗೆ, ಆ 
ಶಾಲೆಯಲ್ಲಿ ಓದು ಕಲಿಯುವ ವಯಸ್ಸನ್ನು ದಾಟಿದೆ ಎಂದು ಹೇಳಿ, ಅವಳೊಂದು 
ವಿದ್ಯಾರ್ಥಿನಿಯೋ ಅಥವಾ ಸಮಾರಂಭವನ್ನು ನೋಡಲು ಬಂದ ಪ್ರೇಕ್ಷಕಳೋ ಎಂಬ 
ಅನುಮಾನವನ್ನು ಆತನಲ್ಲಿ ಮೂಡಿಸಿತ್ತು 

ಮೊದಲು ಹಾಗನಿಸಿದಾಗ, ಗೋವಿಂದರಾಜ್‌ ತಾನಲ್ಲಿಗೆ ಬಂದ ಕರ್ತವ್ಯವನ್ನು 


ಬಯಸಿ ಬಿದ್ದ ಬೇಸ್ತು]! ೮ ತ.ರಾ.ಸು. 
ಮರತು, ಆ ಹುಡುಗಿ ತನ್ನಲ್ಲಿ ಮೂಡಿಸದ ಕುತೂಹಲವನ್ನು ಮರೆತುಬಿಡಲು ಯತ್ನಿಸಿ, 
ಮುಖ್ಯೋಪಾಧ್ಯಾಯರು ಮಾಡುತ್ತಿದ್ದ ಸ್ವಾಗತ ಭಾಷಣದಲ್ಲಿ ಮನಸ್ಸನ್ನು ತೊಡಗಿಸಲು 
ಯತ್ನಿಸಿದ. ಆದರೆ ಆ ಕೆಲಸ ಹೆಚ್ಚು ಹೊತ್ತು ಸಾಧ್ಯವಾಗದೆ, ಅಪ್ರಯ್ನವಾಗಿ ಆತನ ಕಣ್ಣು 
ಮತ್ತೆ ಆ ಹುಡುಗಿಯತ್ತ ಹೊರಳಿತು. 

ಹಾಗೆ ಮತ್ತೆ ಅವಳತ್ತ ಕಣ್ಣು ಹೊರಳಿಸಿದಾಗ, ಅದು ಮೊದಲು ನಿಂತಲ್ಲಿ ನಿಲ್ಲದೆ, 
ಹಾಗೇ ಮೇಲೇರಿ, ವೇದಿಕೆಯತ್ತ ದಿಟ್ಟಿಸಿ ನೋಡುತ್ತಾ ಕುಳಿತ ಹುಡುಗಿಯ ಮುಖವನ್ನು 
ನೋಡಿತು. 

ಆ ಮುಖವನ್ನು ನೋಡುತ್ತಿದ್ದ ಹಾಗೇ ಗೋವಿಂದರಾಜನಿಗೆ, ಆ ಮುಖ ಆ ಮೈಗೆ 
ತಕ್ಕುದಲ್ಲಎನಿಸಿ ಕೊಂಚ ನಿರಾಶೆಯೂ ಆಯಿತು. 

ನಿಜ- ಆ ಮುಖ ಅಷ್ಟೊಂದು ಸುಂದರವಾಗಿರಲಿಲ್ಲ 

ಆ ಮುಖದಲ್ಲಿ ಮುಖದಲ್ಲಿ ಇರಲೇಬೇಕಾದ ಕಿವಿ, ಮೂಗು, ತುಟಿ, ಹುಬ್ಬು, ಕೆನ್ನೆ 
ಎಲ್ಲವೂ ಇದ್ದರೂ ಅವುಗಳಲ್ಲಿ ನೋಡುವ ಕಣ್ಣುಗಳಲ್ಲಿ ಆಕೆಯ ಮೈ ಮೂಡಿಸುತ್ತಿದ್ದ 
ಭಾವನೆಯನ್ನು ಬಲಗೊಳಿಸುವ ಆಕರ್ಷಣೆ ಇರಲಿಲ್ಲ ಇಲ್ಲದ. ಆಕರ್ಷಣೆಯನ್ನು 
ತಂದುಕೊಡುವ ಬಣ್ಣದ ಭಾಗ್ಯವೂ ಇರಲಿಲ್ಲ 

ಹಾಗನಿಸಿ, ಗೋವಿಂದರಾಜನಿಗೆ ಮನಸ್ಸು ಪೆಚ್ಚಾಗಿ, ತನ್ನ ಕಣ್ಣನ್ನು ಬೇರೆ ಕಡೆ 
ಹೊರಳಿಸಿ-ತನ್ನ ನೋಟಕ್ಕೆ ಯುಕ್ತವಾದ ಬೇರಾವುದಾದರೂ ವಸ್ತು, ಪ್ರೇಕ್ಷಕವೃಂದದಲ್ಲಿ 
ಗೋಚರಿಸೀತೇನೋ ಎಂದು. ಹಾಗೆ ನೋಡಿದಾಗ, ಅವನ ಕಣ್ಣನ್ನು ಮೆಚ್ಚಿಸುವಂಥ ಹಲವು 
ಮುಖಗಳೂ ಕಂಡವು. ; 

ಆದರೂ ಹತ್ತುನಿಮಿಷವಾದ ಮೇಲೆ, ಸೂಜಿಗಲ್ಲಿನಿಂದ ಸೆಳೆಯಲ್ಪಟ್ಟಂತೆ ಮತ್ತೆಅವನ 
ಕಣ್ಣುಮೆಚ್ಚಿದುದೆಲ್ಲವನ್ನೂ ಬಿಟ್ಟು ಸುಮತಿಯತ್ತಸುಳಿಯಿತು. 

ಹಾಗೆ ಆ ಬಾರಿ ಗೋವಿಂದರಾಜನ ದೃಷ್ಟಿ ಸುಮತಿಯತ್ತ ತಿರುಗಿ, ಪ್ರಮುಖವಾದ 
ಭಾಗವನ್ನು ದೃಷ್ಟಿಸಿ, ಮೇಲಾಗಿ ಮುಖವನ್ನು ನೋಡಿದಾಗ, ಅವಳ ಕಣ್ಣನೋಟವೂ, ಅವನ 
ನೋಟದೊಂದಿಗೆ ಸಂಧಿಸಿತು, ಆ ಎರಡು ನೋಟಗಳೂ ಹಾಗೆ ಮೊದಲ ಬಾರಿಗೆ 
ಕಲೆತಾಗಲೇ, ಅದಕ್ಕೆ ಬೆಸುಗೆ ಹಾಕಿದಂತಾಗಿ, ಅಲ್ಲಿಂದ ತನ್ನನೋಟವನ್ನು ಕದಲಿಸುವುದು 
ಗೋವಿಂದರಾಜನಿಗೆ ಅಸಾಧ್ಯವಾಯಿತು. ತನ್ನ ಕಣ್ಣಿನೊಂದಿಗೆ ಕಲೆತ ಆ ನೋಟವನ್ನೇ 
ನೋಡುತ್ತಾಕುಳಿತ. 

ತನ್ನತ್ತನೋಡುತ್ತಿದ್ದ ಗೋವಿಂದರಾಜನಿಗೆ ಕಣ್ಣನ್ನು ನಿರ್ವಿಕಾರ ದೃಷ್ಟಿಯಿಂದ ನೋಡಿದ 
ಸುಮತಿಯ ನೋಟದಲ್ಲಿ ಆ ನೋಟ ತನ್ನಿಂದ ಕದಲುವುದಿಲ್ಲವೆಂಬುದು ಅರಿವಾದ ಬಳಿಕ 
ಎಂಥದೋ ಆಸ" ಮೂಡಿ, ಆ ಆಸಕ್ತಿಯ ಆಳದಲ್ಲಿ ಹೆಮ್ಮೆ ಸುಳಿದು, ಬಳಿಕ ಸವಾಲು ಹಾಕಿ 
ನಕ್ಕಂತೆ ಮಾಡಿ ಆ ಗಳ. "ಯಲ್ಲಿ ಆ ಮುಖ, ತನ್ನ ಸಾಮಾನ್ಯತೆಯನ್ನು ಕಳೆದುಕೊಂಡು ಅತ್ಯಂತ 
ಆಕರ್ಷಕವಾಗಿ ಕಂಡ, 'ನೀವಿಂದರಾಜನ ಮನಸ್ಸು ವಿದ್ಯುದಾಕರ್ಷಿತವಾಗಿ, ಆ 
ಗಳಿಗೆಯಿಂದ, ಆ ಮುಖದಿಂದ ತ್ಹ ಕಣ್ಣನ್ನು ಕದಲಿಸಲಾರದಾದ. 


ತ.ರಾ.ಸು. ೯ ಬಯಸಿ ಬಿದ್ದ ಬೇಸ್ತು! 

ಯಾರು ಈ ಹುಡುಗಿ? 

ಇವಳಲ್ಲಿ ಎಂಥ ಅದ್ಭುತ ಆಕರ್ಷಣೆಯಿದೆ. 

ಇವಳು ವಿದ್ಯಾರ್ಥಿನಿಯೋ ಅಥವಾ ಪ್ರೇಕ್ಷಕಳೋ, 

ಇವಳ ಪರಿಚಯ ಮಾಡಿಕೊಳ್ಳುವ ಬಗೆ ಹೇಗೆ? 

ಹನಿಗೆ 

ಗೋವಿಂದರಾಜನ ಚಿತ್ತ ಉಳಿದೆಲ್ಲವನ್ನು ಮರೆತು ಆ ಹುಡುಗಿಯನ್ನು ಕುರಿತು 
ಚಿಂತಿಸತೊಡಗಿತು. ಚಿಂತೆ ಬಲಿತಷ್ಟೂ ಅವಳು ಯಾರೆಂದು. ತಿಳಿದುಕೊಳ್ಳಬೇಕೆಂಬ 
ಕುತೂಹಲ ಕೆರಳಿ, ಆ ಕುತೂಹಲದಲ್ಲಿ ಸಭೆ ಎಷ್ಟು ಹೊತ್ತಿಗೆ ಮುಗಿದೀತೋ ಎಂದು 
ಕಾಯತೊಡಗಿದ. | 

ಗೋವಿಂದರಾಜನ ಮನಸ್ಸು ಆ ಬಗೆಯ ಆಲೋಚನೆಗಳಿಂದ ಅಂದೋ'ಸ್‌ 
ವಾಗುತ್ತಿರುವಾಗಲೇ, ಸಭೆಯ ಕಾರ್ಯಕ್ರಮಗಳು ಆತನಿಗೆ ಅರಿವಿಲ್ಲದಂತೇ. 
ಮುಂದುವರಿದು, ಬಹುಮಾನಗಳ ಹಂಚಿಕೆಯ ಕಾರ್ಯಕ್ರಮ ಬಂದಿತು. 

ಶಾಲೆ ಮುಖ್ಯೋಪಾಧ್ಯಾಯ ಚೆನ್ನಯ್ಯ, ಗೋವಿಂದರಾಜನಿಗೆ ಆ ಕಾರ್ಯಕ್ರಮದ 
ಬಗ್ಗೆ ಎಚ್ಚರಿಸಿದಾಗ, ಗೋವಿಂದರಾಜನ ಮನಸ್ಸಿನಲ್ಲಿ ಬಹುಮಾನ ವಿತರಣೆಯ 
ಸಂದರ್ಭದಲ್ಲಿ ಆ ಹುಡುಗಿಯೂ ಬಹುಮಾನ ಪಡೆದವರಲ್ಲಿ ಒಬ್ಬಳಾಗಿದ್ದು ಆ ನೆಪದಲ್ಲಿ 
ಅವಳನ್ನು ಹತ್ತಿರದಿಂದ ನೋಡುವ, ಸಾಧ್ಯವಾದರೆ ಅವಳ ಕೈಯನ್ನು ಮುಟ್ಟುವ ಅವಕಾಶ 
ದೊರೆಯಬಹುದೇನೋ ಎಂಬ ಬಯಕೆ ಮೊಳೆತು, ಆಸಕ್ತಿಯಿಂದ ಬಹುಮಾನ ವಿತರಣೆಯ 
ಕಾರ್ಯದಲ್ಲಿ ಭಾಗವಹಿಸಿದ. 

ಆದರೆ ಗೋವಿಂದರಾಜನ ದುರಾದೃಷ್ಟ! 

ಅವನು ಹತ್ತಿರದಿಂದ ನೋಡಬಯಸಿದ ಹುಡುಗಿಗೆ ಯಾವೊಂದು ಬಹುಮಾನವೂ 
ಬರದೆ, ಗೋವಿಂದರಾಜನಿಗೆ ತನಗೇ ಯಾವ ಬಹುಮಾನವೂ ದೊರೆಯದಿದ್ದಷ್ಟು 
ನಿರಾಶೆಯಾಯಿತು. | | 

ಆ ನಿರಾಶೆಯ ಕಹಿ ತುಂಬಿದ ಧ್ವನಿಯಲ್ಲೇ, ರಾಷ್ಟ್ರ ನಿರ್ಮಾಣ ಕಾರ್ಯದಲ್ಲಿ ಶಿಕ್ಷಣದ ' 
ಮಹತ್ವ, ನಾಳಿನ ನಾಗರಿಕರನ್ನು ನಿರ್ಮಿಸುವ ಉಪಾಧ್ಯಾಯರ ಗುರುತರವಾದ 
ಹೊಣೆಗಾರಿಕೆ, ವಿದ್ಯಾರ್ಥಿಗಳ ಪಾತ್ರ, ಸ್ತ್ರೀ ವಿದ್ಯಾಭ್ಯಾಸದ ಅಗತ್ಯ, ಅವರ ಪ್ರತಿಭೆಯನ್ನು 
ವಿಕಸನಗೊಳಿಸುವ ಮಾರ್ಗಗಳ ಬಗ್ಗೆ ""ಮಾಮೂಲು'' ಭಾಷಣ ಮಾಡಿ ಕುಳಿತ. 

ಅಧ್ಯಕ್ಷ ಭಾಷಣವಾದ ಮೇಲೆ, ಸಹ ಮುಖ್ಯೋಪಾಧ್ಯಾಯರೊಬ್ಬರಿಂದ 
ವಂದನಾರ್ಪಣೆ, ಅಷ್ಟರೊಳಗೆ ಪುಷ್ಪಹಾರ ಸಮರ್ಪಣೆಯ ಕಾರ್ಯಕ್ರಮ ನಡೆದು ಸಭ. 
ಮುಕ್ತಾಯವಾಗಿ, ನೆರೆದಿದ್ದಜನ ಒಬ್ಬೊಬ್ಬರಾಗಿ ಚದುರಿದರು. 

ಕದಲುತ್ತಿದ್ದ ಆ ಜನಸಂದಣಿಯಲ್ಲಿ ಆ ಹುಡುಗಿಯೂ ತನಗೆ ಅಪರಿಚಿತಳಾಗಿಯೂ 
ಕಣ್ಣು ಮರೆಯಾಗಿ ಹೋಗುವಳೇನೋ ಎಂಬ ಭೀತಿಯಿಂದ ಗೋವಿಂದರಾಜ್‌ ವೇಗವಾಗಿ 
ವೇದಿಕೆಯಿಂದ ಇಳಿದು, ತನ್ನ ಮುಂದೆ ಚಲಿಸುತ್ತಿದ್ದ ಗುಂಪು ತಾನು ಮುಂದುವರಿಯ ಎ 


ಬಯಸಿ ಬಿದ್ದ ಬೇಸ್ತು! ೧೦ ತ.ರಾ.ಸು. 


ಅಡ್ಡಿಯಾದಂತೆ, ಹೊರಡಲು ಸಿದವಾಗಿದ್ದ ಹುಡುಗಿಯರ ಗುಂಪಿನ ಬಳಿ ನಿಂತು, ಆ 
ಗುಂಪಿನಲ್ಲಿದ್ದ ಸುಮತಿಯನ್ನು ಆದಷ್ಟು ಹತ್ತಿರದಿಂದ ನೋಡಿದ. ಅವಳನ್ನು ನೋಡಿ ಏನೋ 
ನೆನಪಿಸಿಕೊಂಡವನಂತೆ. 

“ಅಂದ ಹಾಗೆ, ಚನ್ನಯ್ಯ ಆ ಹೊರೆ ಒಂದು ಹೊತುಕೊಂಡು ಹೋಗೋದ್ಯಾ ಕೆ? 
ಇದನ್ನು ಯಾರಾದರೂ ಹೆಣ್ಣು ಮಕ್ಕಳಿಗೆ ಕೊಟ್ಟುಬಿಡಿ. ಸಂತೋಷವಾಗಿ ಮುಡಿದು 
ಕೊಳ್ಳಲಿ” 

— ಎಂದು ಹೇಳಿ, ತಾನು ಹೇಳಿದ ಕೆಲಸವನ್ನು ಚನ್ನಯ್ಯ ಮಾಡಲು ಅವಕಾಶ ಕೊಡದೆ, 
ತಾನೇ ತನ್ನ ಮುಂದೋಳ ಮೇಲಿದ್ದ ಹೂವಿನ ಹಾರವನ್ನು ತೆಗೆದುಕೊಂಡು ಸುಮತಿಯತ್ತ 
ಕೈಚಾಚಿ 

""ಇದನ್ನು ತಗೋಮ್ಮ?'' 

-ಎಂದು ಹೇಳಿ, ಸುಮತಿಯ ಕೈಗೆ ಹೂವಿನ ಹಾರವನ್ನು ಕೊಟ್ಟ. 

ಗೋವಿಂದರಾಜ ಕೊಟ್ಟ ಹೂವಿನ ಹಾರವನ್ನು ತೆಗೆದುಕೊಂಡು ಸುಮತಿ ಹಾಗೇ 
ಕ್ಷಣಕಾಲ ಆತನ ಮುಖವನ್ನು ನೋಡಿ ಏನೊಂದೂ ಮಾತನಾಡದೆ ತಲೆ ತಗ್ಗಿಸಿದಳು. 

ಅವಳು ಹಾಗೆ ಸುಮ್ಮನಿದ್ದುದನ್ನು ಕಂಡ ಚನ್ನಯ್ಯ 

""ದೊಡ್ಡೋರು ಏನಾದ್ರೂ ಕೊಟ್ಟಾಗ, ಹಾಗೆ ಸುಮ್ಮನೆ ತಗೋಬಾರದು ಸುಮತಿ, 

"ಥ್ಯಾಂಕ್ಸ್‌' (thanks) ಅಂತ ಹೇಳಬೇಕು'' 

--ಎಂದು ಸುಮತಿಗೆ ಅವಳ ಕರ್ತವ್ಯವನ್ನು ನೆನಪಿಸಿದರು. 

`'ಥ್ಯಾಂಕ್ಸ್‌ ಸಾರ್‌.....'' 

ಎಂದು ತಲೆತಗ್ಗಿಸಿ ಹೇಳಿದಳು ಸುಮತಿ. 

ಅವಳು ಅಷ್ಟು ಹೇಳಿದುದು ಗೋವಿಂದರಾಜನಿಗೆ ಅವಳ ಜೊತೆ ಮಾತನಾಡುವ 
ಅವಕಾಶವನ್ನೊದಗಿಸಿ, 

“ನೀನ” ಯಾವ ಕ್ಲಾಸಿನಲ್ಲಿ ಓದ್ತಾ ಇದ್ದೀಯಮ್ಮಾ....1 

ಎಂದು ಕೇಳಿದ. 

""ಯಾವ ಕ್ಲಾಸಿನಲ್ಲೂ ಓದ್ತಾ ಇಲ್ಲಾಸಾರ್‌.'' 

—ಸುಭದ್ರಾ ತಲೆತಗ್ಗಿಸಿ ಉತ್ತರ ಕೊಟ್ಟಳು. 

""ಏಕೆ? ನೀನು ಸ್ಕೂಲಿಗೆ ಸೇರಲೇ ಇಲ್ಲವೇ?'' 

"ಸೇರಿದ್ದೆ ಸಾರ್‌.....'' 


[3 "ಏಕೆ? >») 
"ನಮ್ಮಮ್ಮ ಬಿಡಿಸಿಬಿಟ್ಟ ಳು ಸಾರ್‌... 
""ಎಲ್ಲಿಯವರೆಗೆ ಓದಿದೀಯಮ್ಮಾ Me 


ತ.ರಾ.ಸು. ೧೧ ಬಯಸಿ ಬಿದ್ದ ಬೇಸ್ತು]! 


“ಮಿಡ್ಲ್‌ ಫೋರ್ಡ್‌ ಇಯರ್‌ವರೆಗೆ.....'' 

""ಪರೀಕ್ಷೆಗೆ Bs ಲಿಲ್ಲವೇ?'' 

"ಇಲ್ಲಾ ಸಾರ್‌... 

“ಅನ್ಯಾಯ. ಆಷ್ಟು ದೂರ ಓದಿ ಎಲ್‌.ಎಸ್‌. ಮಾಡಿಕೊಳ್ಳದೆ ಬಿಟ್ಟುಬಿಡೋದೇ? 
ಹಾಗೆ ನಭ ಸತರ ನಿಮ್ಮ ತಾಯಿಗೆ ಹೇಳಿ ಮುಂದಕ್ಕೆ ಓದು” 

—ಎಂದು ಸುಮತಿಗೆ ಹೇಳಿ. 

"ಈ ಕಾಲದಲ್ಲಿ ವಿದ್ಯೆಯೇ ದೊಡ್ಡ ಐಶ್ವರ್ಯ. ಮಕ್ಕಳಿಗೆ ಈ ನಿಧಿಯನ್ನು ತಪ್ಪಿಸಿ 
ತಂದೆತಾಯಿಗಳು ಬಹುದೊಡ್ಡ ತಪ್ಪು ಮಾಡುತ್ತಾರೆ. ನೀವಾದರೂ ಅವರ ತಂದೆಯನ್ನು ಕರೆಸಿ 
ಹೇಳಬಾರದಾಗಿತ್ತೆ ಚನ್ನಯ್ಯ?'' 

ಗೋವಿಂದರಾಜ್‌ ಚೆನ್ನಯ್ಯನತ್ತ ತಿರುಗಿ ಹೇಳಿದ 

"ಆ ಹುಡಿಗೆಗೆ ತಂದೆ ಇಲ್ಲ ಸಾರ್‌.'' 

"ಅಂದರೆ, ತಂದೆ ತೀರಿಕೊಂಡರೇ?'' 

"ಊಹೂಂ, ಅದೆಲ್ಲಾ ದೊಡ್ಡ ಕಥೆ. ನಿಧಾನವಾಗಿ ಹೇಳ್ತೀನಿ ಸಾರ್‌. ನಾವಿನ್ನು 
ಮುಂದೆ ಹೋಗೋಣ. ಟಿ.ಬಿ. ಹತ್ತಿರ "ಡಿನ್ನರ್‌'ಗೆ ಎಲ್ಲಾಕಾಯ್ತಾಣಇರ್ವಾರೆ'' 

ಎಂದು ಚನ್ನಯ್ಯ ಮುಂದಿನ ಕಾರ್ಯಕ್ರಮವನ್ನು ಜ್ಞಾಪಿಸಿದ. 

“ನಿಜ, ನಿಜ, ನಡೀರಿ ಹೋಗೋಣ'' 

—ಎಂದು ಚನ್ನಯ್ಯನಿಗೆ ಹೇಳಿ, ಸುಮತಿಯತ್ತ ತಿರುಗಿ-- 

"ನಾನು ಬರೀನಮ್ಮ ನೀನು ಓದು ಬಿಟ್ಟುಬಿಡಬೇಡ. ಹ್ಯಾಗಾದ್ರೂ ಮಾಡಿ 
ಮುಂದುವರಿಸು'' 

--ಎಂದು ಸುಮತಿಗೆ ಹೇಳಿ, ಗೋವಿಂದರಾಜ್‌ ಚನ್ನಯ್ಯನೊಂದಿಗೆ ಮುಂದೆ ನಡೆದ. 

ಅವನ ಮೈ ಮುಂದೆ ನಡೆದರೂ ಮನಸ್ಸು ಮಾತ್ರ ಹಿಂದೆ ಹಿಂದಕ್ಕೇ ಎಳಯುತ್ರಿತ್ತು 


೨) 


ಶಾಲೆಯಿಂದ ಟಿ.ಬಿ ಗೆ ಬಂದು ಊಟೋಪಚಾರಗಳ ಗದ್ದಲ ಮುಗಿದರೂ, 
ಗೋವಿಂದರಾಜನಿಗೆ ಏಕೋ ಸುಮತಿಯನ್ನು ಮರೆಯುವುದಾಗಲಿಲ್ಲ ಊಟ ಮುಗಿಸಿದ 
ಬಳಿಕ, ವಿರಾಮವಾಗಿದ್ದಾಗ ತನ್ನೊಂದಿಗೆ ಕಷ್ಟಸುಖಗಳನ್ನು ಹೇಳಿಕೊಳ್ಳಲು ಕಾದಿದ್ದ 
ಉಪಾಧ್ಯಾಯರನ್ನಲ್ಲಾ ಆದಷ್ಟು ಬೇಗ "ಆಯಾಸ'ದ ನೆಪದ ಮೇಲೆ ಕಳುಹಿಸಿಕೊಟ್ಟು, 
ಸಿಗರೇಟು ಹೊತ್ತಿಸಿ, ಆರಾಮಕುರ್ಚಿಯ ಮೇಲೆ ಮೈಯೊರಗಿಸಿ, ಆ ಹುಡುಗಿಯ 
ವಿಚಾರವನ್ನು ಚನ್ನಯ್ಯನೊಂದಿಗೆ ಹೇಗೆ ಪ್ರಸ್ತಾಪಿಸುವುದು ಎಂದು ಯೋಚಿಸಲಾರಂಭಿಸಿದ 
ಗೋವಿಂದರಾಜ. 

ಶಾಲೆಯ ಜವಾನನಿಂದ ಗೋವಿಂದರಾಜ ಮಲಗಲು ಹಾಸಿಗೆಯನ್ನು ಸಿದ್ಧಪಡಿಸಿ ಬಂದ 
ಚನ್ನಯ್ಯ | 

""ಫ್ಯೂನ್‌ ಹಾಸಿಗೆ ಹಾಸಿ ಸಿದ್ದಮಾಡಿದಾನೆ ಸಾರ್‌. ನೀವಿನ್ನು ಮಲಗಿಕೊಳ್ಳಿ. ನಾನು 
ಬೆಳಿಗ್ಗೆ ಬಂದು ನಿಮ್ಮನ್ನು ನೋಡುತ್ತೇನೆ ಸಾರ್‌'' 

ಎಂದು ಚನ್ನಯ್ಯ, ತನ್ನ ಮನೆಗೆ ಹೊರಡಲು ಸಿದ್ಧನಾಗಿ ಹೇಳಿದ. 

"ಮನೆಯ ಕಡೆ ಏನಾದ್ರೂ ಕೆಲಸವಿತ್ತೆಚನ್ನಯ್ಯ?'' 

-— ಗೋವಿಂದ ರಾಜ್‌ ಕೇಳಿದ. 

"ಏನೂ ಇಲ್ಲಸಾರ್‌.'' 

""ಹಾಗಾದ್ರೇನು ಅವಸರ, ಕುಳಿತುಕೊಳ್ಳಿ, ಒಂದೆರಡು ಗಳಿಗೆ ವಿರಾಮವಾಗಿ ಮಾತಾಡಿ 
ಆಮೇಲ :. *ಗುವಿರಂತೆ.'' 


“ಏನು ಆದ್ರೆ ಚನ್ನಯ್ಯ?'' 

""ತುಂಬಾ ಆಯಾಸವಾಗಿದೆ ಅಂದ್ರಲ್ಲಾಸಾರ್‌. ಬಸ್ಸಿನ ಪ್ರಯಾಣದಿಂದಲೇ ನಿಮಗೆ 
ಸಾಕಷ್ಟು ದಣಿವಾಗಿರಬೇಕು. ಇಲ್ಲಿಗೆ ಬಂದ ಮೇಲೂ ಸುಧಾರಿಸಿಕೊಳ್ಳಲು ಆಗಲಿಲ್ಲ ಮತ್ತೆ 
ಬೆಳಿಗ್ಗೆ ಬಸ್ಸಿನ ಪ್ರಯಾಣ ಬೇರೆ ಕಾದಿದೆ. ಈಗ ಹಾಯಾಗಿ ಮಲಗಿಕೊಂಡು ವಿಶ್ರಾಂತಿ 
ತೆಗೆದುಕೊಳ್ಳಿ ಸಾರ್‌.'' 

-ಚನ್ನಯ್ಯ ಇನ್ನು ನಿಂತುಕೊಂಡೇ ಹೇಳಿದ. 

""ನಿಮಗೆ ವಿಶ್ರಾಂತಿಯ ವ್ಯಾಖ್ಯಾನವೇ ಗೊತಿಲ್ಲಾಂತ ಕಾಣುತ್ತೆ ಚನ್ನಯ್ಯ 


>» 
td ಇ 


(೧೨) 


ತ.ರಾ.ಸು. ೧೩ ಬಯಸಿ ಬಿದ್ದ ಬೇಸು]! 


—ಸುರುಳಿ ಸುರುಳಿಯಾಗಿ ಸಿಗರೇಟಿನ ಹೊಗೆಯನ್ನು ತುಟಿಗಳಿಂದ 
ಹೊರಚಿಮಿಸುತ್ತಾಹೇಳಿದ ಗೋವಿಂದರಾಜ. 

"ಅದೇನು ಸಾರ್‌ ಹಾಗೆ ಹೇಳ್ಲೀರ!?'' 

—ಗೋವಿಂದರಾಜನ ಮಾತೇ ಅರ್ಥವಾಗದಿದ್ದವನಂತೆ ಕೇಳಿದ ಚೆನ್ನಯ್ಯ. 

"ಇನ್ನೂ ನಿಂತುಕೊಂಡೇ ಮಾತನಾಡುತ್ತಿದ್ದೀರಲ್ಲ ಚನ್ನಯ್ಯ. ಮೊದಲು ಕುಳಿತು 
ಕೊಂಡು ನಿಮ್ಮ ಕಾಲುಗಳಿಗೆ ವಿಶ್ರಾಂತಿ ಕೊಡಿ, ಆಮೇಲೆ ಹೇಳುತ್ತೇನೆ.'' 

— ಗೋವಿಂದರಾಜ್‌ ನಗುತ್ತಾಹೇಳಿದ. 

ಆ ಮಾತಿಗೆ ಬೇರೇನೂ ಹೇಳಲಾಗದೆ ಚನ್ನಯ್ಯ ಕುಳಿತುಕೊಂಡು ಬಳಿಕ, 
ಗೋವಿಂದರಾಜ್‌, ಸಿಗರೇಟನ್ನು ಎಳೆದು ಹೊಗೆ ಬಿಡುತ್ತಾ-- 

"ನೋಡಿ, ನಮ್ಮ ಸಾಹೇಬರು ಒಂದು ಸಲ ನನಗೆ ಹೀಗೆ ವಿಶ್ರಾಂತಿಯ ಮಾತು 
ಬಂದಾಗ ಹೇಳಿದ್ದರು. "ವಿಶ್ರಾಂತಿ, ರೆಸ್ಟ್‌ (೧೮5) ಅಂದರೆ ಕೆಲಸವಿಲ್ಲದೆ ಸುಮ್ಮನೆ ಕುಳಿತು 
ಕೊಳ್ಳುವುದಲ್ಲ ಹಾಗೆ ಕುಳಿತುಕೊಳ್ಳುವುದು "ರೆಸ್ಟ್‌' ಅಲ್ಲ "ಅರೆಸ್ಟ್‌' (ಸೀ). ಒಂದು 
ಕೆಲಸ ಬೇಸರವಾದಾಗ, ಮತೊಂದು ಹೊಸ ಕೆಲಸ ಮಾಡುವುದೇ ನಿಜವಾದ ವಿಶ್ರಾಂತಿ' 
ಅಂತ ಅವರು ಹೇಳಿದಾಗ ನನಗೆ ಅದು ನಿಜ ಎನಿಸಿರಲಿಲ್ಬ ಈಗ ಆ ಮಾತಿನ ಸತ್ಯ 
ಮನವರಿಕೆಯಾಗಿದೆ. ಅದಕ್ಕೇ ಈಗ ನಿಮ್ಮನ್ನು "ಕುಳಿತುಕೊಳ್ಳಿ, ಲೋಕಾಭಿರಾಮವಾಗಿ 
ಎರಡು ಮಾತು ಆಡೋಣ' ಅಂತ ಹೇಳಿದ್ದು ಹಾಯಾ ಕುಳಿತು ಹರಟೆ ಹೊಡೆಯುವುದ 
ಕ್ಕಿಂತ ಸುಖಕರವಾದ ವಿಶ್ರಾಂತಿ ಸಾಧನ ಮತ್ಯಾವುದಿದೆ ಹೇಳಿ?'' 

--ಎಂದು ಕೇಳಿದ. 

ಗೋವಿಂದರಾಜ್‌ ಹೇಳಿದ ಮಾತನ್ನು ಕೇಳಿ ಯೋಚಿಸಿದ ಶಾಸ್ತ್ರ ಮಾಡಿ, 

“ನಿಮ್ಮ ಮಾತು ನಿಜ ಸಾರ್‌. ಎಷ್ಟೋ ಜನ ನಿರುದ್ಯೋಗವೇ ನಿಜವಾದ ವಿಶ್ರಾಂತಿ 
ಅಂತ ತಿಳಿದಿದಾರೆ. ಅಂಥವರಿಗೆ ನೀವು ಹೇಳಿದ ವಿಶ್ರಾಂತಿ ಸೂತ್ರ ಹೇಳಿಕೊಟ್ಟರ 
ಒಳ್ಳೆಯದಾಗುತದೆ'' 

ಎಂದು ಹೇಳಿದ ಚೆನ್ನಯ್ಯ 

"ಶಿಕ್ಷಣದಲ್ಲಿ ನಾವು ಹುಡುಗರಿಗೆ ಕಲಿಸಬೇಕಾದದ್ದೇ ಇಂಥ ವಿಷಯಗಳು ಚನ್ನಯ್ಯ, 
ಆದರೇನು ಮಾಡುವುದು ಹೇಳಿ, ನಮ್ಮ ಈಗಿನ ಶಿಕ್ಷಣ, ನಿಜ ಜೀವನಕ್ಕೆ ಅಗತ್ಯವಿಲ್ಲದ 
ವಿಷಯಗಳ ಕಂತೆಯನ್ನು ಎಳೆ ಮಿದುಳುಗಳ ಮೇಲೆ ಹೊರೆಸುವ ಯಂತ್ರ ಕರ್ಮವಾಗಿದೆ. 
ನಾನು ಹೋದ ಹೋದಲ್ಲೆಲ್ಲಾ ಈ ಮಾತು ಹೇಳುತ್ತಲೇ ಇರುತ್ತೇನೆ. ಕಾನೂನಿನ ಪ್ರಕಾರ 
ಕಲಿಸಬೇಕಾದದನ್ನು ಕಲಿಸಿ; ಅದಕ್ಕಿಂತ ಹೆಚ್ಚಾಗಿ ಜೀವನಕ್ಕೆ ಅಗತ್ಯವಾದ ಇಂಥ ಮಾತುಗಳನ್ನು 
ಹೇಳಿಕೊಡಿ ಅಂತ. ಆದರೆ, ನಿಜ ಹೇಳಬೇಕೆಂದರೆ, ನಮ್ಮ ಉಪಾಧ್ಯಾಯರುಗಳಿಗೆ ತಮ್ಮ 
ವೃತ್ತಿಯಲ್ಲಿ "ಲೈವ್‌ ಇಂಟರೆಸ್ಟ್‌ (lve interest) ಸಜೀವ ಆಸಕಿ! ಇರುವುದೇ ಇಲ್ಲ 
ಕಾಟಾಚಾರಕ್ಕೆ ತಿಥಿ ಬ್ರಾಹ್ಮಣರು ದಕ್ಷಿಣೆ ಆಸೆಗೆ ಮಂತ್ರ ಹೇಳುವ ಹಾಗೆ ಹೇಳಿ 
ಹೋಗುತಾರೆ. ಇದರಿಂದ ನಮ್ಮ ದೇಶಕ್ಕೆ ಬಹಳ ಹಾನಿಯಾಗಿದೆ ಅಲ್ಲವೆ ಚನ್ನಯ್ಯ?'' 


ಬಯಸಿ ಬಿದ್ದ ಬೇಸ್ತು! ೧೪ ತ.ರಾ.ಸು. 


""ತಾವು ಹೇಳೋದು ಸರಿ ಸಾರ್‌, ಉಪಾಧ್ಯಾಯರಿಗೆ ತಮ್ಮಶಿಷ್ಯರಲ್ಲಿ ಅಷ್ಟು ಆಸಕ್ತಿ 
ಇದ್ದರೆ, ಅವನ್ನೆಲ್ಲಾ ಹೇಳಿಕೊಡುತ್ತಾರೆ. ಆದರೆ ಬಹುಜನಕ್ಕೆ ಅಷ್ಟು ಆಸಕ್ತಿಇರೋಲ್ಡ; ದಿನಾ 
ಗಂಟೆ ಎಣಿಸಿ, "ನೋಟ್ಸ್‌ ಆಫ್‌ ಲೆಸನ್ಸ್‌' (Notes of lessons) ಬರೆದು ಕಾಲ 
ತಳ್ಳಿಬಿಡುತ್ತಾರೆ. ; ಹ 

ಗೋವಿಂದರಾಜನಿಗೆ ಸಮ್ಮತಿ ಸೂಚಿಸಿದಂತೆ ಹೇಳಿದ ಚೆನ್ನಯ್ಯ. 

“ಶಿಕ್ಷಣದ ಬಗ್ಗೆ ತಮ್ಮಿಂದ ಕಲಿಯುತ್ತಿರುವ ಶಿಷ್ಯರ ಬಗ್ಗೆ ಅಂಥ ತಾತ್ಸಾರ 
ಮಾಡುವುದು ಭಯಂಕರ ಸಾಮಾಜಿಕ ಅಪರಾಧ ಚನ್ನಯ್ಯ. ಅಂಥವರು ಉಪಾಧ್ಯಾಯ 
ಎನ್ನುವ ಹೆಸರಿಗೇ ಅರ್ಹರಲ್ವ ಅಂಥವರನ್ನು ಕುರುಬರು ಎಂದು ಕರೆದರೆ ಸತ್ಯಕ್ಕೆ ಹೆಚ್ಚು 
ಹತ್ತಿರವಾಗುತ್ತದೆ. ವಿದ್ಯಾರ್ಥಿಗಳು ಸಮಾಜ ನಮ್ಮ ಕೈಗೆ ಒಪ್ಪಿಸಿದ ದೇಶದ ಸಂಪತ್ತು ಶಕ್ತಿ 
ಅದನ್ನು ಬಹು ಎಚ್ಚರಿಕೆಯಿಂದ ಜೋಪಾನ ಮಾಡಬೇಕು. ಅವರ ಬಗ್ಗೆ ಹೆಚ್ಚು ಆಸಕ್ತಿ 
ವಹಿಸಬೇಕು. ಅವರ ಯೋಗಕ್ಷೇಮ ವಿಚಾರಿಸುತ್ತಿರಬೇಕು. ಇದನ್ನೆಲ್ಲಾ ಸರಕಾರ ಕಾನೂನು 
ಮಾಡಿ, ಮಾಡಿಸುವುದು ಸಾಧ್ಯವಾಗುತ್ತಯೇ? ನಾವೇ ತಿಳಿದುಕೊಂಡು ಕೆಲಸ ಮಾಡಬೇಕು, 
ಆ ಆಸಕ್ತಿಇದವರಿಗೇ ಈ ವೃತ್ತಿಸರಿ....'' 

ಎಂದು ವೇದಿಕೆಯ ಮೇಲೆ ಭಾಷಣ ಮಾಡುವ ಧ್ವನಿಯಲ್ಲಿ ಹೇಳಿ, ಆ ಮಾತಿನ 
ಮಧ್ಯ ತಟಕ್ಕನೆ ಏನೋ ಜ್ಞಾಪಿಸಿಕೊಂಡಂತೆ-- 

"ಅಂದಹಾಗೆ ಈ ಮಾತು ಹೇಳಿದಾಗ ನೆನಪಾಯಿತು ನೋಡಿ, ಆ ಹುಡುಗಿ...ಅದೇ.. 
ಸಭೆಯಲ್ಲಿ ನಾನು ಮಾತನಾಡಿಸಿದೆನಲ್ಲಾ ಆ ಹುಡುಗಿ....ಆಕೆಯ ಹೆಸರು ಏನೂಂತ 
ಅಂದಿರಿ...?'' 

ಎಂದು ಕೇಳಿದ. 

""ಓ.....ಆ ಹುಡುಗೀನೇ.....ಆಕೆಯ ಹೆಸರು ಸುಮತೀಂತ.....'' 

""ಸುಮಂತೀತಾಲೇ....ಆ ಹುಡುಗಿಯ ಮುಖ ನೋಡಿದರೆ, ಒಳ್ಳೇ ಬ್ರೈಟ್‌ ಫ್ಯೂಚರ್‌ 
(Bright future— ತಮ ಭವಿಷ್ಯ)ಇರೊ ಹಾಗೆ ಕಾಣುತ್ತೆ ಅಂಥ ಹುಡುಗಿ ಓದು 
ಬಿಟ್ಟು ಬಿಟ್ಟದ್ದು ಬಹಳ ಶೋಚನೀಯ, ಆ ಹುಡುಗಿ ನಿಮಗೆ ಸ್ಟೂಡೆಂಟು ಆಗಿದ್ದಳೇ 
ಚೆನ್ನಯ್ಯ?'' 

""ಹೂಸಾರ್‌....'' 

""ಕ್ಲಾಸಿನಲ್ಲಿ ಹೇಗಿದ್ದಳು?'' 

""ಅವಳೇನೋ ಆವರೇಜ್‌ (Average— ಸಾಮಾನ್ಯ) ವಿದ್ಯಾರ್ಥಿಯಾಗೇ ಕಂಡು 
ಬಂದಿದ್ದಳು. ಅಲ್ಲದೆ.... ನಾನಷ್ಟು ಎಚ್ಚರವಾಗಿ ಗಮನಿಸಿಯೂ ಇರಲಿಲ್ಲ!” 

""ಗಮನ ಕೊಡಬೇಕು ಚನ್ನಯ್ಯನವರೇ. ಫೇಸ್‌ ಈಸ್‌ ದಿ ಇಂಡೆಕ್ಸ್‌ ಆಫ್‌ ಮೈಂಡ್‌ 
(face is the index of mind— ಮುಖ ಮನಸ್ಸಿನ ಸೂಚಕ) ಅನ್ನೋದು ಸುಳ್ಳಲ್ಲ 
ನೀವು ಕೊಂಚ "ಕ್ಲೋಸ್‌' (೮056) ಆಗಿ ಅಬ್ಬರ್ವ್‌ (00567/6) ಮಾಡಿದ್ದರೆ, ನಿಮಗೆ ನನ್ನ 
ಮಾತು ಸತ್ಯಾಂತ ತಿಳೀತಾ ಇತ್ತು ಆ ಹುಡುಗಿ, ನಡುಓದಿನಲ್ಲಿಶಾಲೆ ಬಿಟ್ಟಿದ್ದು ಏಕಂತ?'' 

ಯಾವ ಆಸಕ್ತಿಯೂ ಕಂಡುಬರದ ನಿರ್ವಿಕಾರ ಧ್ವನಿಯಲ್ಲಿ ಹೇಳಿದ ಗೋವಿಂದರಾಜ್‌. 


ತ.ರಾ.ಸು. ೧೫ ಬಯಸಿ ಬಿದ ಬೇಸ್ತು]! 


"ನಾನಾಗಲೇ ಹೇಳಿದೆನಲ್ಲ - ಅದೆಲ್ಲಾ ಒಂದು ದೂಡ್ಡ ಕಥೆ, ಒಟ್ಟಿನಲ್ಲಿ ಒಂದೇ 
ಮಾತಿನಲ್ಲಿಹೇಳಬೇಕು ಎಂದರೆ, ಆ ಹುಡುಗಿ ಓದು ಬಿಡಲು ಅವರ ಬಡತನ ಕಾರಣ.'' 

-.ಚನ್ನಯ್ಯ ಉತ್ತರ ಕೊಟ್ಟ. 

""ಬಡತನ ವಿದ್ಯಾಭ್ಯಾಸಕ್ಕೆ ಅಡ್ಡಿಯಾಗುವುದು ನಮ್ಮ ದೇಶಕ್ಕೇ ಅಪಮಾನ.'' 

ಕೈ ಬೆರಳವರೆಗೆ ಉರಿದಿದ್ದ ಸಿಗರೇಟಿನ ಕೆಂಡದಲ್ಲೇ ಮತ್ತೊಂದು ಸಿಗರೇಟು 
ಹೊತಿಸಿಕೊಂಡು ಹೇಳಿದ ಗೋವಿಂದರಾಜ್‌ --.. 

“ಮಗಳಿಗೆ ಓದು ಕಲಿಸಲಾಗದಷ್ಟೂ ಬಡತನವೇ ಅವನಿಗೆ? ಅಷ್ಟು ದೊಡ್ಡ 
ಸಂಸಾರವೇ? ಆಕೆಯ ತಂದೆ ಏನು ಕೆಲಸ ಮಾಡುತ್ತಿದ್ದಾರೆ?'' 

""ಆ ಹುಡುಗಿಗೆ ತಂದೆ ಇಲ್ಲ ಸಾರ್‌!'' 

"ಅಂದರೆ ಸತ್ತುಹೋಗಿದಾರೆಯೇ?'' 

“ಊಹೂ...” 

""ಮತ್ತೆ'' 

""ಇದ್ದೂಸತ್ತ ಲೆಬ್ಬ'' 

""ಅರೆ-ಹಾಗಂದರೇನು?'' 

—ತಿಳಕೊಳ್ಳೋಕೆ ಆಸಕ್ತಿ ಕೆರಳಿದಂತೆ ವಿರಾಮಾಸನದಲ್ಲಿ ಸೆಟೆದು ಕುಳಿತು ಕೇಳಿದ 
ಗೋವಿದಂರಾಜ. 

""ಆ ಹುಡುಗಿಯ ತಂದೆ ಶಾಮರಾಯರೂಂತ. ಈ ಊರಿನ ಸ್ಥಳವಂದಿಗರೇ. ಒಂದು 
ಕಾಲಕ್ಕೆ ಅವರು ಅನುಕೂಲಸ್ಥಿಶಿಯಲ್ಲೇ ಇದ್ದರಂತೆ. ದಾಯಾದಿ ವ್ಯಾಜ್ಯದಲ್ಲಿಹತ್ತಾರು ವರ್ಷ 
ಕೋರ್ಟಿಗೆ ಓಡಾಡಿ ಬರಿಗೈಯಾದ. ಆ ಸಂಸಾರಕ್ಕೆ ಬರಬಾರದ ಬಡತನ ಬಂತು. ನಡು 
ವಯಸ್ಸಿನಲ್ಲಿ ಬಂದ ಬಡತನದಲ್ಲೇ ಜರ್ಕುರಿತನಾದ ಆ ಮನುಷ್ಯನ ಬಗ್ಗೆ ಆತನ ಕೈ ಹಿಡಿದ 
ಹೆಂಡತಿಯು ಸಹಾನುಭೂತಿ ತೋರಿಸುವ ಬದಲು, ನಾನಾ ವಿಧವಾಗಿ ಕಾಡಲಾರಂಭಿಸಿ 
ದಳು. ಇತ್ತ ಬಡತನ, ಅತ್ತ ಹೆಂಡತಿಯ ಉರುವಣಿಗೆಯನ್ನು" ತಾಳಲಾರದೆ, ಶಾಮರಾಯ 
ಒಂದು ದಿನ ಹೇಳದೆ ಕೇಳದೆ, ಹೆಂಡತಿ ಮಕ್ಕಳನ್ನು ಬಿಟ್ಟು, ಎಲ್ಲಿಗೋ ಪರಾರಿಯಾದ. 
ಹೋಗಿ ಹತ್ತು ಹನ್ನೆರಡು ವರ್ಷಕ್ಕೆ ಬಂತು. ಇವತ್ತಿಗೂ ಆತ ಎಲ್ಲಿದ್ದಾನೋ, ಬದುಕಿದ್ದಾನೋ 
ಸತ್ರೇ ಹೋಗಿದ್ದಾನೋ ಎಂಬುದಾವುದೂ ಯಾರಿಗೂ ತಿಳಿಯದು.'' 

"ಹಾಗಾದರೆ ಇವರ ಜೀವನಕ್ಕೇನು ಗತಿ?” 

""ಶಾಮರಾಯನ ಹೆಂಡತಿ ಹಾಗೆಲ್ಲಾ ಹೆದರೋ ಹೆಂಗಸಲ್ಲ ಸಾರ್‌. ನಮ್ಮಂತಹ 
ಗಂಡಸರು ಹಾಗೇನಾದರೂ ಆಗಿದ್ದರೆ ಕುಸಿದುಹೋಗ್ತಾಣಇದ್ದೆವು. ಆದರೆ ಭವಾನಮ್ಮ ಅದಕ್ಕೆ 
ಹೆದರದೆ "ಹೆಂಡತಿ ಮಕ್ಕಳನ್ನು ಸಾಕಲಾರದ ಗಂಡಸು ಇದ್ದರೆಷ್ಟು, ಹೋದರೆಷ್ಟು' ಅಂತ ಎದೆ 
ಕಲ್ಲು ಮಾಡಿಕೊಂಡು, ಹೋದ ಗಂಡನನ್ನು ಮರೆತು ತಾನೇ ಸಂಸಾರವನ್ನು 
ಸಾಕತೊಡಗಿದಳು.'' 


*ಉರುವಣಿಗೆ - ಮೇಲೆ ಬೀಳುವಿಕೆ, ಭಯಗೊಳಿಸುವಿಕ. 


ಬಯಸಿ ಬಿಡ ಬಚೇಸು!! ೧೬ ತ.ರಾ.ಸು. 
Med 


"ಸಂಸಾರ ಅಂದರೆ, ಎಷ್ಟು ಜನ ಮಕ್ಕಳು?'' 

"ಅದೊಂದು ವಿಷಯದಲ್ಲಿ ಅವರ ಪಾಲಿನ ದೇವರು ದೊಡ್ಡವನು, ಆಕೆಗೆ ಸುಮತಿ 
ಒಬ್ಬಳೇ ಮಗಳು.'' 

"ಆದರೂ ಒಂದು ಸಣ್ಣ ಜವಾಬ್ದಾರಿ ಏನಲ್ಲ ಆಕೆ ಜೀವನಕ್ಕೆ ಏನು 
ಮಾಡುತ್ತಿದ್ದಾರೆ?'' 

""ಮೆಣಸಿನ ಪುಡಿ, ಚಟ್ನಿಪುಡಿ, ಅವಲಕ್ಕಿ ಕುಟ್ಟಿ ಕೊಡುತ್ತಾಳೆ. ಮದುವೆ ಮುಂಜಿ 
ಅಂದರ ಅಡಿಗೆ ಕೆಲಸಕ್ಕೆ ಹೋಗುತ್ತಾಳೆ. ಇರೋರು ಇಬ್ಬರು ವಾಸಕ್ಕೆಂದು ಸ್ವಂತಮನೇಂತ 
ಇದೆ. ಆದ್ದರಿಂದ ಅಷ್ಟರಲ್ಲಿ ಸಂಸಾರ ಹೇಗೋ ತೂಗಿಸಿಕೊಂಡು ಹೋಗುತ್ತಾಳ.'' 

"ಏನಾದರೂ ಅದು ಬಹಳ ಕಷ್ಟದ ಜೀವನ ಅಲ್ಲವೇ ಚನ್ನಯ್ಯ?'' 

“ನಿಜ, ಸಾರ್‌.'' 

""ಪಾಪ, ಪಾಪ, ಜೀವನದಲ್ಲಿ ಎಂತೆಂಥ ಕಷ್ಟ ಅನುಭವಿಸೊ ಜನ ಇರ್ದಾರೆ ಚನ್ನಯ್ಯ. 
ಕಣ್ಣಾರೆ ನೋಡೋವರೆಗೂ ಇಂಥ ಕಷ್ಟ ಅನುಭವಿಸೋರು ಇರ್ದಾರೆಂದರೆ ನಂಬೋದು 
ಕಷ್ಟವಾಗುತ್ತೆ.... ಅಂತೂ ಇದಕ್ಕೇನ್ನು ಅವರು ಆ ಹುಡುಗಿಗೆ ಓದೋದು ಬಿಡಿಸಿದ್ದು?'' 

ಸಹಾನುಭೂತಿ ತುಂಬಿತುಳುಕುವ ಧ್ವನಿಯಲ್ಲಿ ಕೇಳಿದ ಗೋವಿಂದರಾಜ್‌. 

“ಹೌದು ಸಾರ್‌.'' 

"ಆದರೆ ಮಿಡ್ಫ್‌ಸ್ಕೂಲ್‌ ಓದೋದೂ ಅಷ್ಟು ಖರ್ಚು ಕೇಳೋ ಓದಲ್ಲವಲ್ಲ'' 

"ನಿಜ, ಫೀಸೇನೋ ಅಷ್ಟಿಲ್ಲ ಸಾರ್‌, ಆದರೂ ಶಾಲೆಗೆ ಹೋಗೊ ಹುಡುಗಿ ಅಂದರೆ, 
ಬಟ್ಟೆ ಬರೆ, ಪುಸಕ ಪೆನ್ಸಿಲ್ಲು ಅದಕ್ಕೆಲ್ಲಾ ಒದಗಿಸಬೇಕಲ್ಲಾಸಾರ್‌.'' 

“ಆಕೆಗೆ ಅಷ್ಟೂ ಸಾಧ್ಯವಿಲ್ಲವೇ?'' 

"“ಎಲ್ಲೀದು ಸಾರ್‌ ಆಕೆ ಮಾಡೊ ಕೆಲಸದಲ್ಲಿ ಎರಡು ಹೊತ್ತು ಊಟ, ಮೈ 
ಮುಚ್ಚುವಷ್ಟು ಬಟ್ಟೆ ಕಳೆದರೆ, ಅದೇ ದೊಡ್ಡದು, ಇದಕ್ಕೆಲ್ಲಾ ಎಲ್ಲಿಂದ ತರಾರೆ. ಅಲ್ಲದೆ, ಈಗ 
ಈ ಹುಡುಗಿ ತಾಯಿಗೆ ಇವಳ ಮದುವೆ ಮಾಡೊ ಬಗೆ ಚಟವೊಂದು ಗಂಟುಬಿದ್ದಿದೆ. ಸಿಕ್ಕೊ 
ಪುಡಿಗಾಸನೆಲ್ಲಾ ಭವಾನಮ್ಮಮಗಳ ಮದುವೆಗೇಂತ ಗಂಟು ಹಾಕ್ತಾಇದಾಳೆ.'' 

“ವಾಟ್‌ ಅಟ್ಟರ್‌ ನಾನ್ಸೆನ್ಸ್‌ (What utter nonsense) ; ಈ ಹುಡುಗಿಗೆ 
ಈಗಾಗಲೇ ಮದುವೆ ಯೋಚನೆ ಮಾಡೋ ಅಷ್ಟು ವಯಸ್ಸಾಗಿದಿಯೇ?'' - 

—ಚಿಕಿತನಾದಂತೆ ಕೇಳಿದ ಗೋವಿಂದರಾಜ್‌, 

""ವಯಸ್ಸಾಗದೇ ಏನು ಸಾರ್‌. ಬಡತನದಲ್ಲಿ ಬೆಳೆದ ಹುಡುಗಿ, ಅದಕ್ಕೇ ಪೀಚಾಗಿ, ' 
ವಯಸ್ಸಾಗದ ಹಾಗೆ ಕಾಣಾ. ನನ್ನ ಅಂದಾಜಿನಲ್ಲಿ ಸುಮತಿಗೆ ಏನಿಲ್ದಾಂದ್ರೂ ಹದಿನೈದು, 
ಹದಿನಾರಾದ್ರೂ ವಯಸ್ಸಾಗಿರಬೇಕು. ಆ ಹುಡುಗಿ ದೊಡ್ಡೋಳಾಗಿದಾಳೆ. ಅದಕ್ಕೇ ಓದು 
ಬಿಡಿಸಿದ್ದು ಅಂತಾ ಹೇಳಿದ್ದನ್ನು ನಾನು ಕೇಳಿದೀನಿ. ಏನೊ ಅವರವರ ಕರ್ಮ 
ಪ್ರಾರಬ್ದ... ಹೋಗಲಿ ಬಿಡಿ ಸಾರ್‌. ನೀವಿನ್ನು ಮಲಗಿಕೊಳ್ಳಿ. ನಾನು ಬರೀನಿ'' 

— ಎಂದು ಆ ಮಾತು ಅಲ್ಲಿಗೆ ಮುಗಿಸಲು ಸಿದ್ಧನಾಗಿ ಹೇಳಿದ ಚನ್ನಯ್ಯ. 


ತ.ರಾ.ಸು. ೧೩ ಬಯಸಿ ಬಿದ್ದ ಬೇಸ್ತು]! 


ಎಾವಿ 


ಕೈಗಡಿಯಾರ ನೋಡಿಕೊಂಡು ಹೇಳಿದ ಗೋವಿಂದರಾಜ್‌. 

““ಇವತಿನ ಓಡಾಟದಲ್ಲಿ ನಿಮಗೂ ಸಾಕಷ್ಟು ಆಯಾಸವಾಗಿರಬೇಕು, ಹೋಗಿ 
ಮಲಗಿಕೊಳ್ಳಿ. ಏನೊ ಮಾತಿನಲ್ಲಿನಿಮಗೂ ತುಂಬಾ ಹೊತ್ತುಮಾಡಿಸಿಬಿಟ್ಟೆ.....' 

- ಎಂದು ಹೇಳಿ, ಆಮೇಲೆ ಏನೋ ಮಾತು ಅಕಸ್ಮಾತಾಗಿ ಜ್ಞಾಪಿಸಿಕೊಂಡವನಂತೆ-- 

"ನಾಳೆ, ನಮ್ಮ ಬಸ್ಸು ಹೊರಡೋದು ಎಷ್ಟು ಹೊತ್ತಿಗೆ ಚನ್ನಯ್ಯ?'' 

—ಎಂದು ಕೇಳಿದ. 

"“ಹತ್ತುಗಂಟೆಗೆ ಹೊರಡುತ್ತೆಸಾರ್‌.'' 

"ಅಂದರೆ ಅಲ್ಲೀವರೆಗೂ ಇಲ್ಲೇ ಠಿಕಾಣಿ ಅನ್ನು.”' 


"ಅದೂ ಸರಿಯೆ. ಗಂಟೆ ಹನ್ನರೆಡಕ್ಕೆ ಬಂತೂಂತ ಕಾಣುತ್ರೆ....'' 


ಕೂ 
"ಹಾಗಿದ್ದರೆ ಒಂದು ಕೆಲಸ ಮಾಡ್ತೀರಾ ಚನ್ನಯ್ಯ?'' 
"ಏನ್‌ ಸಾರ್‌?'' 


"ಬೆಳಿಗ್ಗೆ ಆ ಹುಡುಗಿ ತಾಯೀನ ಇಲ್ಲಿಗೆ ಬರಲಿಕ್ಕೆ ಹೇಳಿ. ಆಕೆಗೆ ನಾನೊಂದು 
ಬುದ್ದಿವಾದದ ಮಾತು ಹೇಳಿ ಹೋಗ್ತೀನಿ. ಎಳೆಯ ಜೀವಗಳು ಹೀಗೆ ಜೀವನಃ ಥದ ಕಗ್ಗಲ್ಲ 
ಗಾಲಿಗೆ ಸಿಕ್ಕು ಅರಳಲು ಅವಕಾಶವೇ ಇಲ್ಲದೆ, ನುಚ್ಚು ನೂರಾಗಲು ಬಿಡೋದು ಬಹಳ 
ದೊಡ್ಡ ಅನ್ಯಾಯ. ತಮ್ಮಿಂದ ಇನ್ನೇನು ಸಹಾಯ ಮಾಡುವುದಕ್ಕೆ ಆಗದೇ ಹೋದರೂ, ತಿಳಿದ 
ಬುದ್ದಿವಾದವನ್ನಾದರೂ ಹೇಳದಿದ್ದರೆ ನಮ್ಮ ಪಾಲಿನ ಕರ್ತವ್ಯ ನಿರ್ವಹಿಸಿದಂತಾಗುವುದಿಲ್ಲ 
ಅಲ್ಲವೇ?'' 

---ಎಂದು ಕೇಳಿದ ಗೋವಿಂದರಾಜ್‌. 

"ನಿಜ ಸಾರ್‌.” 

"ಹಾಗಾದರೆ ನಾಳೆ ಆಕೆಗೆ ನನ್ನನ್ನು ನೋಡಲು ಹೇಳಿ” 

___ಎಂದು ಹೇಳಿ ಮಾತು ಮುಗಿಸಿದಂತೆ ಮೇಲೆದ್ದು ನಿಂತ ಗೋವಿಂದರಾಜ್‌. 

""ಆಯಿತು ಸಾರ್‌. ಪ್ಯೂನ್‌ ಕೈಲಿ ಹೇಳಿ ಕಳಿಸ್ವೀನಿ. ನಮಸ್ಕಾರ ಸಾರ್‌'' 

—ಎಂದು ಹೇಳಿ, ನಮಸ್ಕಾರ ಮಾಡಿ, ಚೆನ್ನಯ್ಯ ಅಲ್ಲಿಂದ ಹೊರಟರು. 

ಏನೋ ಒಂದು ಬಗೆಯ ತೃಪ್ತಿಯಿಂದ ಗೋವಿಂದರಾಜುವೂ ಮಲಗಲು ಸಿ ನಾದ. 


೩ 


ಹೆಡ್ಗಾಸ್ಟರು ಚನ್ನಯ್ಯ ತುಂಬಾ ಸಾಧುಪ್ರಾಣಿ. ಶಾಲೆ-ಏಕೆ ಒಬ್ಬ ಹೊರಗಿನ ಜಗತ್ತು 
ಕಾಣದ ಮನುಷ್ಯ. ನಾಲ್ಕು ಮಕ್ಕಳ ತಂದೆಯಾದರೂ ಆತನಿಗೆ ಗೊತ್ತಿದ್ದುದೆಲ್ಲಾ ತಾನು 
ಹುಡುಗರಿಗೆ ಹೇಳಿ ಕೊಡುತ್ತಿದಷ್ಟು ಜಗತ್ತಿನ ವಿಷಯವೇ ಹೊರತು. ಬೇರಾವುದನ್ನೂ 
ಅರಿಯ. ಸ್ವಭಾವತಃ ಒಳ್ಳೆಯವನಾದ ಆತನಿಗೆ ಸುತ್ತಲ ಜಗತ್ತೆಲ್ಲವೂ ಒಳ್ಳೆಯದೆಂದು 
ಕಂಡಿತೇ ಹೊರತು, ಅದರ ಅಂತರಾಳದ ವಿಷ ಸುಳಿಗಳ ಪರಿಚಯವಿರಲಿಲ್ಲ 

ಎಂತಲೇ, ಹಿಂದೆಂದೂ ಮುಖ ನೋಡದಿದ್ದ ಹೆಸರು ಕೂಡಾ ಕೇಳದಿದ್ದ ಜನರ 
ವಿಷಯದಲ್ಲಿ ಗೋವಿಂದರಾಜು ಅಷ್ಟು ಆಸಕ್ತಿ ವಹಿಸಿದ್ದನ್ನು ಕಂಡು ಆಶ್ಚರ್ಯವಾದರೂ, 
ಅದರಲ್ಲೂ ತಪ್ಪೇನೂ ಕಂಡಿರಲಿಲ್ಲ ಅದಕ್ಕಿಂತಲೂ ಹೆಚ್ಚಾಗಿ, ಅವರ ದೃಷ್ಟಿಯಲ್ಲಿ 
ಗೋವಿಂದರಾಜು ಆಡಿದ ಮಾತನ್ನು ಆದಷ್ಟು ಮಟ್ಟಿಗೆ ಆಚರಣೆಯಲ್ಲಿ ತರಲೆತ್ನಿಸುವ 
ಸಜ್ಜನತೆನೂ ಕಂಡಿದ್ದ. 

ಆ ಭಾವನೆಯಿಂದಲೇ ಬೆಳಕು ಹರಿಯುತ್ತಿದ್ದ ಹಾಗೇ, ಗೋವಿಂದರಾಜ್‌ ತನ್ನ ಮೇಲೆ 
ಹೊರೆಸಿದ ಕಾರ್ಯಭಾರವನ್ನು ಹೊತ್ತುಭವಾನಮ್ಮನನ್ನು ಕಾಣಲು ಹೊರಟ. 

ಚನ್ನಯ್ಯನಿಗೆ ಭವಾನಮ್ಮ ಸುಮತಿಯ ತಾಯಿ ಎಂಬ ಪರಿಚಯವೆಷ್ಟಿತ್ತೋ 
ಭವಾನಮ್ಮನನ್ನು ಅವರು ತನ್ನ ಮಗಳಲ್ಲೊಬ್ಬಳು ಎಂಬಷ್ಟು ಪರಿಚಯವಿತ್ತು 

ಎಂತಲೇ ಮನೆಯ ಬಾಗಿಲ ಹೊರಗೆ ಅವರ ಧ್ವನಿಯನ್ನು ಕೇಳಿಯಾರೆಂದು 
ತಿಳಿಯದಿದ್ದರೂ, ಹೊರದ ಬಂದು ನೋಡುತ್ತಿದ್ದ ಹಾಗೂ ತನ್ನನ್ನು ಕರೆದವರಾರೆಂಬುದು 
ಅರಿವಾಗಿ ಭವಾನಮ್ಮ-- 

""ಓ, ನೀವೇ ಮೇಸ್ಬ್ಟರೇ, ಒಳಗೆ ಬನ್ನಿ, ಏನು ಇಷ್ಟು ದೂರ ಬಂದಿರಲ್ಟಾ?'' 

ಎಂದು ಕೇಳಿದಳು. 

""ಸುಮತಿ ಮನೆಯಲ್ಲಿಲ್ಲವೇ ಭವಾನಮ್ಮ ಅವರೇ?'' 

""ಇದ್ದಾಳೆ. ಅವಳಿಂದ ಏನಾಗಬೇಕಿತ್ತು ಮೇಸ್ಬ್ಟರೇ? ಒಳಗೆ ಬನ್ನಿ....'' 

-ಎಂದು ಚನ್ನಯ್ಯನನ್ನ ಮನೆಯೊಳಗೆ ಕರೆದ ಧ್ವನಿಯಲ್ಲಿಯೇ, ಆ ಧ್ವನಿಯನ್ನು 
ಮತಷ್ಟು ಎತ್ತರಿಸಿ, 

""ಸುಮತೀ....ಸುಮತೀ....ನಿನ್ನ ಮೇಸ್ಟರು ಯಾಕೋ ಬಂದಿದ್ದಾರೆ ನೋಡು'' 

—ಎಂದು ಮಗಳಿಗೆ ಕೂಗಿ ಹೇಳಿದಳು ಭವಾನಮ್ಮ 


(೧೮) 


ತ.ರಾ.ಸು. @ ಬಯಸಿ ಬಿದ್ದ ಬೇಸ್ತು! 
ಆಕೆಯ ಕರೆಯಂತೆ ಮನೆಯೊಳಗೆ ಬಂದ ಚನ್ನಯ ಹಾಗೇ ಆ ಮನೆಯ ಸುತಲೂ 


ಕಣ್ಣಾಡಿಸಿ ನೋಡಿದ. ಒಂದು ಕಾಲಕ್ಕೆ Wear ಇಟ ಆ ಮನೆಯ ಹಜಾರದ 
ಮೇಲೆ, ಈಗ ಎಲ್ಲೆಡೆಯಲ್ಲೂ ಬಡತನ, ತಾತ್ಸಾರ, ಅನಾದರಣೆಗಳ ಮಧ್ಯೆ ಬಿದ್ದು, ತೊಲೆ 
ತೊಲೆಯಿಂದಲೂ ಧೂಳು ಕಟ್ಟಿದ ಜೇಡರ ಪೊರೆ ಜೋತಾಡುತಿತ್ತು 

ಆತ ಮನೆಯನ್ನು ನೋಡುತ್ತಿದ್ದಾಗಲೇ, ಭವಾನಮ್ಮ ಆತ ಕುಳಿತುಕೊಳ್ಳಲು 
ಚಾಪೆಯನ್ನು ಹಾಸಿ 

"ಕುಳಿತುಕೊಳ್ಳಿ ಮೇಸ್ಟ್ರ. ಬಡವರ ಮನೇಂತ ಸಂಕೋಚ ಮಾಡಿಕೊಳ್ಳಬೇಡಿ. 
ಸುಮತೀ ಸ್ನಾನ ಈಗ ತಾನೇ ಮುಗೀತು. ಬಟ್ಟೆ ಹಾಕಿಕೋತಾ ಇದಾಳೇಂತ ಕಾಣುತ್ತೆ 
ಈಗೇನು ಅವಳನ್ನು ಹುಡುಕಿಕೊಂಡು ಬಂದದ್ದು ಮೇಷ್ಟೇ?'' 

ಎಂದು ತಾನೇ ಪ್ರಶ್ನೆ ಮಾಡಿದಳು. ಣ್‌ 

""ಸುಮತೀನ ನೋಡೋದಕ್ಕೇಂತ ಬರಲಿಲ್ಲಮ್ಮ . ನಿಮ್ಮನ್ನು ನೋಡಬೇಕೂಂತಲೇ 
ಬಂದದ್ದು'' 

-ಚನ್ನಯ್ಯ ಹೇಳಿದ. 

""ಹೌದೇ. ನನ್ನಿಂದ ಏನಾಗಬೇಕಾಗಿತು)?'' 

“ಏನೂ ಇಲ್ಲ ನಿಮ್ಮ ಮಗಳು ಹೇಳಿರಬೇಕಲ್ವ ನಮ್ಮ ಶಾಲೆ ವಾರ್ಷಿಕೋತ್ಸವಕ್ಕೇಂತ 
ಚೇಳೂರಿನಿಂದ ಸ್ಕೂಲ್‌ ಇನ್ಸ್‌ಪೆಕ್ಟರ್‌ ಸಾಹೇಬರು ಬಂದಿದ್ದಾರೆ. ನಿನ್ನೆ ಈ ಸಭೆಗೆ ನಿಮ್ಮ 
ಮಗಳೂ ಬಂದಿದ್ದಳಲ್ಲ ಆಗ ಇನ್ಸ್‌ಪೆಕ್ಟರ್‌ ಸಾಹೇಬರು ನಿಮ್ಮ ಮಗಳನ್ನು ನೋಡಿದರು. 
ಆಮೇಲೆ ಹೀಗೆ ಮಾತಿಗೆ ಮಾತು ಬಂದಾಗ ನಿಮ್ಮ ವಿಷಯ ಎಲ್ಲಾ ತಿಳಿಯಿತು. ನೀವು ನಿಮ್ಮ 
ಮಗಳನ್ನು ಸ್ಕೂಲು ಬಿಡಿಸಿದ ವಿಷಯ ಹೇಳಿದೆ. ಅದೆಲ್ಲಾ ಕೇಳಿ ಅವರು ತುಂಬಾ 
ನೊಂದುಕೊಂಡರು. ಅದಕ್ಕೇ ನಿಮ್ಮನ್ನು ನೋಡಿ, ನಿಮ್ಮ ಹತ್ತಿರ ಏನೋ ಮಾತಾಡಬೇಕು 
ಅಂತ ಅಪೇಕ್ತೆಪಟ್ಟರು. ಅದಕ್ಕೇ ಆ ಮಾತು ನಿಮಗೆ ಹೇಳಿ ಹೋಗೋಣಾಂತ ಬಂದೆ'' 

---ಎಂದು ಚನ್ನಯ್ಯ ತಾನಲ್ಲಿಗೆ ಬಂದ ಕಾರಣವನ್ನು ವಿವರಿಸಿದ 

"ಅವರು ನಿಮ್ಮಮನೇಲಿ ಇಳುಕೊಂಡಿದಾರೆಯೇ ಮೇಸ್ಟ ರೇ 

—ಭವಾನಮ್ಮ ಕೇಳಿದರು. 

“ಊಹೂ, ಟೀ.ಬೀ.ಲಿ. ಇಳಕೊಂಡಿದಾರೆ.'' 

"ನನ್ನ ಹತಿರ ಅವರೇನು ಮಾತಾಡಬೇಕಾದ್ದು ಇದೆಯಂತೆ ಮಾಸ್ಟರೇ?'' 

“ನಿಮ್ಮ ಮಗಳ ಓದಿನ ವಿಷಯ ಇರಬೇಕು ಭವಾನಮ್ಮ ಹೋಗಿ ನೋಡಿ ತಪ್ಪೇನೂ 
ಇಲ್ವ ಅನುಕೂಲವಾದರೂ ಆಗಬಹುದು. ನಮ್ಯ ಮಗಳು ಮುಂದೆ ಓದುವ ಹಾಗಾದರೆ 
ನಿಮಗೂ ಸಂತೋಷವಲ್ಲವೇ?'' 

"ಅದೇನೋ ಸಂತೋಷವೇ. ಆದರೂ ನಿಮ್ಮ ಸಾಹೇಬರಿಗೆ ನಮ್ಮಲ್ಲಿ ಇಷ್ಟು ವಿಶ್ವಾಸ 
ಬರಲೇನು ಕಾರಣ?'' 

""ಅದೇನೋಮ್ಮ ನನಗೆ ತಿಳೀದು. ಅಂಗೂ ನಮ್ಮ ಸಾಹೇಬರಿಗೆ ಬಡವರು ಬಗ್ಗರು 
ಅಂದರೆ ತುಂಬಾ ಕನಿಕರ. ಕಷ್ಟದಲ್ಲಿರೋರಿಗೆ ಸಹಾಯ ಮಾಡಬೇಕೂನ್ನೋ ಚಟ.'' 


ಬಯಸಿ ಬಿದ್ದ ಬೇಸ್ತು! ೨೦ ತ.ರಾ.ಸು. 


""ನಿಮ್ಮ ಸಾಹೇಬರಿಗೆ ವಯಸ್ಸೆಷ್ಟು ಮಾಸ್ಟರೇ?'' 

""ಮೂವತ್ತೋ ಮೂವತ್ತೈದೋ ಇರಬಹುದು. ಅದೆಲ್ಲಾ ನಾನ್ಯಾಕೆ ಕೇಳಲಿಕ್ಕೆ 
ಹೋಗಲಮ್ಮ ಅದೆಲ್ಲಾಕಟ್ಟಿಕೊಂಡು ನನಗೆ ಆಗಬೇಕಾದದ್ದೇನು? ಅವರು ಹೇಳಿದ ವಿಷಯ 
ನಿಮ್ಮ ಕಿವಿಯ ಮೇಲೆ ಹಾಕಿದೆ. ಮುಂದಿನದು ನಿಮ್ಮಿಷ್ಟ.'' 
ಚನ್ನಯ್ಯ, ಭವಾನಮ್ಮ ಕೆದಕಿ ಕೆದಕಿ ಕೇಳುತ್ತಿದ್ದ ಪ್ರಶ್ನೆಗಳಿಂದ ಕೊಂಚ ಬೇಸರವಾಗಿ 


ಟು ಲ್ಠ್‌ 


ಹೇಳಿದ. 

"(ಸಾಹೇಬರು ಇವತ್ತು ಹತ್ತು ಗಂಟೆ ಬಸ್ಸಿಗೆ ಬೆಂಗಳೂರಿಗೆ ಹೋಗ್ತಾರೆ. ನಿಮಗೆ . 
ಇಷ್ಟವಿದ್ದರೆ ಅವರನ್ನು ಹೋಗಿ ನೋಡಿ, ನೀವೇನು ಹೇಳಿದರೆ ಅದನ್ನು ಸಾಹೇಬರಿಗೆ 
ಹೇಳ್ತೀನಿ.'' 

""ನಾನೇನೋ ಕೇಳಿದೇಂತ ಬೇಜಾರು ಮಾಡಿಕೋಬೇಡಿ ಮಾಸ್ಟರೇ. ಸುಮ್ಮನೆ 
ಕೇಳಿದೆ.'' 

""ಹಾಗಾದ್ರೆ ಸಾಹೇಬರಿಗೆ ಏನಂತ ಹೇಳಲಿ?'' 

``ಬಂದು ನೋಡ್ರ್ತೀನೀಂತ ಹೇಳಿ.'' 

"ಹಾಗಾದ್ರೆ ನಾನಿನ್ನು ಬರಲೆ ಭವಾನಮ್ಮ....?'' 

-ಎನ್ನುತ್ತಅಲ್ಲಿಂದ ಹೊರಡಲು ಸಿದ್ಧರಾಗಿ ಎದ್ದುನಿಂತು ಹೇಳಿದ ಚನ್ನಯ್ಯ. 


""ಅಯ್ಯೋ ಹೊರಟೇಬಿಟ್ರಲ್ಲಾ ಮೇಸ್ಟೇ.....ನಿಮಗೆ ಒಂದು ಲೋಟ ಕಾಫಿ ಕೂಡಾ 


'"ಅಯ್ಯೊ .... ಅದೇನೂ ತೊಂದ್ರೆ ತಗೋಬೇಡಿ. ಇಲ್ಲಿಗೆ ಬರುವಾಗಲೇ ಮನೆಯಲ್ಲಿ 
ಕಾಫಿ ಕುಡಿದು ಬಂದೆ. ನಾನಿನ್ನು ಬರ್ಲೀನಮ್ಮಾ'' 

-—ಎಂದು ನಮಸ್ಕಾರ ಮಾಡಿ ಹೊರಟ ಚನ್ನಯ್ಯ. 

""ಈ ಹಾಳಾದೋಳಿನ್ನೂ ಹೊರಗೇ ಬರಲಿಲ್ವಲ್ವಾ....ಲೇ ಸುಮತೀ.....ಸಮತೀ....'' 

ಎಂದು ಮತ್ತೊಮ್ಮೆ ಮಗಳನ್ನು ಕೂಗಿದರು ಭವಾನಮ್ಮ, 

""ಇರಲಿ ಬಿಡಿ. ನಾನು ಬಂದ ಕೆಲಸ ಆಯಿತಲ್ಲ....ಅಂತೂ ಬರೋದಾದ್ರೆ ಬೇಗ 
ಬಂದುಬಿಡಿ. ಸಾಹೇಬರು ಹತ್ತು ಗಂಟೆ ಬಸ್ಸಿಗೆ: ಹೊರಟುಬಿಡಾರೆ. ತಡಮಾಡಬೇಡಿ, 
ಸುಮತಿಗೆ ನಾನು ಕೇಳಿದೇಂತ ಹೇಳಿ'' 

ಎಂದು ಹೇಳಿ ಚನ್ನಯ್ಯಅಲ್ಲಿಂದ ಹೊರಟ. 

“ಆದಷ್ಟು ಬೇಗ ಬರೀನಿ'' 

— ಎಂದು ಹೇಳಿ, ಚನ್ನಯ್ಯ ತಲೆ ಬಾಗಿಲು ದಾಟಿಸಿ, ಭವಾನಮ್ಮ ಮನೆಯೊಳಗೆ 
ಹೊರಟರು. 

ಭವಾನಮ್ಮ ಒಳಗೆ ಬರುತ್ತಿದ್ದ ಹಾಗೇ ತಾನೂ ಒಳಗಿನಿಂದ ಹಜಾರಕ್ಕೆ ಬಂದ ಸುಮತಿ, 
ತಾಯಿಯನ್ನು ನೋಡಿ 

""ಏನಮ್ಮ ಕೂಗಿದೆ?'' 


ತ.ರಾ.ಸು. ೨೧ ಬಯಸಿ ಬಿದ ಬೇಸು!! 


— ಎಂದು ಕೇಳಿದಳು. 

“ನಿಮ್ಮ ಮೇಸ್ಟು ಬಂದಿದ್ರು....'' 

""ಯಾರು ಚನ್ನಯ್ಯ ಮಾಸರೇ?'' 

ಹ್ಞೂಂ'' 

""ಯಾಕಂತೆ?'' 

""ಏನೋ ನಿಮ್ಮಣನ್‌ಸ್ಪೆಕ್ಟರ್‌ ಸಾಹೇಬ್ರು ನನ್ನ ನೋಡಬೇಕೂಂತ ಅಂದ್ರಂತೆ. ಅದನ್ನು 
ಹೇಳಿ ಹೋಗೋಣಾಂತ ಬಂದಿದ್ರು.'' 

""ಇನ್‌ಸ್ಪೆಕ್ಟರೇ.... ಅಮ್ಮ ಯಾಕಂತಮ್ಮ...?'' 

— ತುಂಬಾ ಆಸಕ್ತಿ ಕೆರಳಿ ಕೇಳಿದಳು ಸುಮತಿ. 

""ಯಾಕೋ ನನಗೇನು ಗೊತ್ತು, ನಾನು ಈ ಸೀರೇ ಬಿಚ್ಚಿ ಬೇರೆ ಸೀರೆ ಉಟ್ಟುಕೊಂಡು 
ಹೋಗಿ ಅವರನ್ನು ನೋಡಿಕೊಂಡು ಬರೀನಿ. ನೀನು ಸ್ವಲ್ಪ ಅಡಿಗೆ ಕಡೆ ನೋಡಿಕೋ'' 

ಎಂದು ಅಪ್ಪಣೆ ಮಾಡುವ ಧ್ವನಿಯಲ್ಲಿಮಗಳಿಗೆ ಹೇಳಿ ಭವಾನಮ್ಮಗಳದ ಮೇಲೆ 
ಹಾಕಿದ್ದಎರಡು ಮೂರು ಸೀರೆಗಳಲ್ಲಿಉಡುವುದು ಯಾವುದು ಎಂದು ಆರಿಸತೊಡಗಿದಳು. 

""ನೀನು....ನೀನು..... ಅವರನ್ನು ನೋಡೋಕೆ ಒಬ್ಬಳೇ ಹೋಗ್ಲೀಯೇನಮ್ಮ...?' 

"ಉಂಟೇ, ನಿನ್ನೂ ಕರಕೊಂಡು ಹೋಗೀನಿ. ನಿನ್ನ ಮುಖ ನೋಡೇನೇ ಕರಕೊಟ್ಟು 
ಕರೆಸಿರೋದು'' 

ಎಂದು ಕವಕ್ಕನೆ ಮಗಳ ಮೇಲೆ ಸಿಡಿದು ಬಿದ್ದು ಹೇಳಿದಳು ಭವಾನಮ್ಮ 

ತಾಯಿ ಗದರಿಕೆಯನ್ನು ಕೇಳಿದ ಸುಮತಿ ತಣ್ಣಗಾದಳು. 

ಮಗಳಿಗೆ ಆ ಮಾತು ಹೇಳಿದಾಗ, ಭವಾನಮ್ಮನ ಕತ್ತಲು ಕವಿದ ಮಗಳಿನ ಮೇಲೂ 
ಚಕ್ಕನೆ ಬೆಳಕು ಚೆಲ್ಲಿದಂತಾಗಿ, ಅವಳ ಮನಸ್ಸು ತನಗೆ ತಾನೇ "ಹಾಗಿರಬಾರದೇಕೆ?' ಎಂದು 
ನುಡಿಯಿತು. 


೪ 


ತಮಗೆ ಅತ್ಯಂತ ಅಪರಿಚಿತರಾಗಿದ್ದ ಸ್ಕೂಲ್‌ ಇನ್ಸ್‌ಪೆಕ್ಟರ್‌ ತನ್ನ ಮಗಳ 
ವಿದ್ಯಾಭ್ಯಾಸದ ವಿಷಯದಲ್ಲಿ ಆಸಕ್ತಿ ವಹಿಸಿದ್ದಾರೆ. ಆ ಕಾರಣಕ್ಕಾಗೇ ತನ್ನನ್ನು ನೋಡಲು 
ತನ್ನೊಂದಿಗೆ ಮಾತಾಡಲು ಇಚ್ಛಿಸಿದ್ದಾರೆ ಎಂಬುದನ್ನು ಕೇಳಿದ ಗಳಿಗೆಯಿಂದಲೂ, ಈ 
ಅಪರಿಚಿತನ ಸಹಾನುಭೂತಿಗೇನು ಕಾರಣವಿರಬಹುದು ಎಂದು ಭವಾನಮ್ಮನ ಮನಸ್ಸು 
ಚಿಂತಿಸುತಿತ್ತು 

ಗಂಡ ತಮ್ಮನ್ನು ಕೈಬಿಟ್ಟು ಹೋದಾಗಿನಿಂದಲೂ, ಏಕಾಂಗಿಯಾಗಿ ಜೀವನವನ್ನೆದುರಿಸಿ 
ಸಂಸಾರವನ್ನು ನಿರ್ವಹಿಸಬೇಕಾಗಿ ಬಂದ ಭವಾನಮ್ಮ ಜೀವನದ ವಿಷಯದಲ್ಲಿ 
ಚನ್ನಯ್ಯನಷ್ಟು ಮುಗ್ಗಳಾಗಿರಲಿಲ್ಲ ಒಂಟಿ ಜೀವನ, ಜೀವನದ ಬಗ್ಗೆ ಆಕೆಗೆ ಸಾಕಷ್ಟು ಪಾಠ 
ಕಲಿಸಿತ್ತು 

ಶಾಮರಾಯ, ಇನ್ನೂ ಇಪ್ಪತ್ತು-ಇಪ್ಪತ್ತೆರಡು ವರ್ಷ ಪ್ರಾಯದ ತನ್ನ ಹೆಂಡತಿಯನ್ನು, 
ಮಗಳೊಂದಿಗೆ ಬಿಟ್ಟು ಹೇಳದೆ ಕೇಳದೆ ಪರಾರಿಯಾದ ಬಳಿಕ, ತನ್ನ ಸುತ್ತಲ ಜನ ತನ್ನಂಥ 
ಹೆಂಗಸರ ವಿಷಯದಲ್ಲಿ ಯಾವ ಕಾರಣಕ್ಕಾಗಿ ಸಹಾನುಭೂತಿ ತೋರಿಸುತಾರೆ ಎಂಬುದು 
ಒಮ್ಮೆಯಲ್ಲನಾಲ್ಕಾರು ಭವಾನಮ್ಮನಿಗೆ ಸ್ಪಷ್ಟವಾಗಿ ಅರ್ಥವಾಗಿತ್ತು ಒಂಟಿಯಾದ ಹಣ್ಣಿಗೆ 
ತಮ್ಮ ಬಾಳಿನಲ್ಲಿ ಅಲ್ಲವಾದರೂ ಶಯ್ಕೆಯಲ್ಲಿ ಪಾಲುಗೊಡುವ ಬಯಕೆಯಿಂದ, ಹಸಿದ 
ದೃಷ್ಟಿಯಿಂದ ಎಷ್ಟೋ ಜನ ಭವಾನಮ್ಮನನ್ನು ನೋಡಿದ್ದರು; ಹಲ ಬಗೆಯ ಆಮಿಷ 
ತೋರಿಸಿದ್ದರು. 

ಅಂಥ ಒಂದೆರಡು ಸಂದರ್ಭಗಳಲ್ಲಿ ಭವಾನಮ್ಮನ ಮೈ ಸೋಲಲೂ ಸಿದ್ದವಾಗಿತ್ತು 

ಆದರೆ ಆಕೆಗೆ ತನ್ನ ಮೈಯ ಚಪಲವನ್ನು ಮೆಟ್ಟಿನಿಲ್ಲುವ ವಾಸ್ತವಿಕತೆಯ ಪರಿಜ್ಞಾನವಿತ್ತು 

ಜೀವನ ನಿರ್ವಹಣೆಗೆ ಯಾವ ಆಧಾರವೂ ಇಲ್ಲದ ನಿರುತ್ಸಾಹ ಸ್ಥಿತಿಯಲ್ಲಿ ತನ್ನ ಗಂಡ ಕ 
ಬಿಟ್ಟಾಗ, ಸುತ್ತಲ ಹತ್ತು ಜನ, ಅದರಲ್ಲೂ ಹೆಂಗಸರ ಸಹಾನುಭೂತಿಯಲ್ಲದೆ, ಹಣ್ಣಾದ 
ನಾನು ಈ ಊರಿನಲ್ಲಿ ಬಾಳು ಹೊರೆಯುವುದು ಎಷ್ಟು ಕಷ್ಟ ಎಂಬುದು ಆಕೆಗೆ ಚೆನ್ನಾಗಿ 
ತಿಳಿದಿತ್ತು "ತನ್ನ ಯಾವ ತಪ್ಪೂ ಇಲ್ಲದೆ, ನಿರ್ಗತಿಕನಾದ ಗಂಡನನ್ನು ಕಾಡಿಸಿ, ಗೋಳಾಡಿಸಿ ಆತ 
ಬಿಟ್ಟುಹೋಗುವಂತೆ ಮಾಡಿದ "ಘಟವಾಣಿ ಇವಳು' ಎಂದೋ ಎಷ್ಟೋ ಜನ ಹೆಂಗಸರು, 
ಶಾಮರಾಯ ಊರು ಬಿಟ್ಟು ಹೋದಾಗ ಭವಾನಮ್ಮನ ಬಗ್ಗೆ ಮೂಗು ಮುರಿದಿದ್ದರು. 
ಯಾರೂ ಆಕೆಯ ಮುಖಕ್ಕೇ ಆ ಮಾತನ್ನು ಹೇಳದಿದ್ದರೂ, ಅವರ ಬೆನ್ನ ಹಿಂದೆ ಆಡುತ್ತಿದ್ದ 


(೨೨) 


ತ.ರಾ.ಸು. ೨೩ ಬಯಸಿ ಬಿದ್ದ ಬೇಸು]! 


ಪಿಸುಮಾತು ಭವಾನಮ್ಮನ ಕಿವಿಗೆ ಬೀಳದಿರಲಿಲ್ಲ ಆ ಕಾರಣದಿಂದಲೇ ತಾನು ಬೆರೆತು 
ಬಾಳಬೇಕಾದ ಹೆಂಗಸರು ತನ್ನಲ್ಲಿ ಅಸಮಧಾನವಾಗಿರುವಾಗ, ಇನ್ನು ನಾನು ಅಡ್ಡವಾಗಿ 

ಆಡಿದರೆ, ತನ್ನ ಮುಖಕ್ಕೆ ಮೂರು ಕಾಳು ಉಪ್ಪು ಹುಟ್ಟುವುದಿಲ್ಲ, ಯಾರೂ ತನ್ನನ್ನು ತಮ್ಮ 
ಮನೆ ಬಾಗಿಲಿಗೆ ಸೇರಿಸುವುದಿಲ್ಲಎಂಬುದು ಭವಾನಮ್ಸನಿಗೆ ಖಚಿತವಾಗಿ ತಿಳಿದಿತ್ತು 

ಆ ಭಯದೊಂದಿಗೇ ತಾನು ಕೆಟ್ಟ ಹೆಸರು ತಂದುಕೊಂಡರೆ, ತನ್ನ ಮಗಳ ಭವಿಷ್ಯದ 
ಮೇಲೂ ಚಪ್ಪಡಿ ಎಳೆದ ಹಾಗೇ ಎಂಬ ತಾಯಶನ ಹೊಣೆಗಾರಿಕೆಯ ಅರಿವೂ 
ಭವಾನಮೃನಿಗೆ ಇತ್ತು 

ಜೀವನದ ಈ ಕತ್ತರಿ ಹಿಡಿತಕ್ಕೆ ಸಿಲುಕಿಯೂ ಭವಾನಮ್ಮ ತನ್ನ ಶೀಲ ಸಂರಕ್ಷಣೆಯ ಬಗ್ಗೆ 
ಅತ್ಯಂತ ಎಚ್ಚರಿಕೆ ವಹಿಸಿ, ಆ ಬಗ್ಗೆ ಯಾರೂ ಚಕಾರವೆತ್ತಲೂ ಅವಕಾಶವಾಗದಂತೆ 
ನಡೆದುಕೊಂಡು, ಬರಬರುತ್ತಾ "ಭವಾನಮ್ಮನ ಬಾಯಿ ಕೆಟ್ಟುದೇ ಹೊರತು, ಮನಸ್ಸು 
ಕೆಟ್ಟುದಲ್ಲ ಒಟ್ಟಿನಲ್ಲಿ ಅವಳು ಗಂಡನೊಂದಿಗೆ ಅಣಿಯಾಗಿ ಸಂಸಾರ ಮಾಡುವ ಪುಣ್ಯ 
ಕೇಳಿಕೊಂಡು ಬಂದಿರಲಿಲ್ಲ ಆ ಪಾಪದ ಹಿಂಸೆ ಸವೆಸುತ್ತಿದ್ದಾಳೆ' ಎಂದು ಆಕೆಯ ಬಗ್ಗೆ 
ಸಹಾನುಭೂತಿಯನ್ನು ವ್ಯಕ್ತಪಡಿಸುವಂತ ಮಾಡಿಕೊಂಡಿದ್ದಳು. 

ತನ್ನ ಬಾಳ ಪಥವನ್ನು ಹಾಗೆ ನಿರ್ವಹಿಸಿಕೊಂಡ ಭವಾನಮ್ಮನಿಗೆ, ಈಗ ಜೀವನದಲ್ಲಿ 
ದ್ದುದೆಲ್ಲಾ ಪ್ರಾಯಕ್ಕೆ ಬಂದ ಸುಮತಿಗೆ ಮದುವೆ ಮಾಡಿ, ಅವಳನ್ನು ಗಂಡನ ಮನೆಗೆ 
ಸೇರಿಸಿದರೆ ಅಲ್ಲಿಗೆ ತನ್ನೆಲ್ಲ ಕರ್ತವ್ಯ ಮುಗಿಯುತ್ತದೆ ಎಂಬ ಚಿಂತೆಯೊಂದೆ. 

ಈ ಚಿಂತೆಗೆ ಕಟ್ಟುಬಿದ್ದೇ ಭಾವನಮ್ಮ ತನ್ನ ಮಗಳ ಶೀಲದ ಬಗ್ಗೆಯೂ ಸರ್ಪಕಾವಲು 
ಕಾಯುತ್ತಾ ಅವಳನ್ನು ಶಾಲೆಯಿಂದಲೂ ಬಿಡಿಸಿ, ಯಾರೊಂದಿಗೂ ಹೆಚ್ಚು ಬೆರೆಯಲು 
ಬಿಡದೆ, ನೋಡಿಕೊಂಡಿದ್ದಳು. 

ಆಕೆ ಹಾಗಿದ್ದುದರಿಂದಲೇ ಹಿಂದಿನ ದಿನವೇ ಸುಮತಿ ಇನ್‌ಸ್ಪೆಕ್ಟರು ನನಗೆ ತಮ್ಮ 
ಹೂವಿನ ಹಾರ ಕೊಟ್ಟರೆಂದು ಹೇಳಿದಾಗಲೇ 

""ನಾಚಿಗೆಕೆಟ್ಟ ಮುಂಡೆ, ಊರೋರ ಮುಂದೆಲ್ಲಾ ಅವರ ಕೈಯ ಹೂವಿನ ಹಾರ 
ಇಸ್‌ಕೊಂಡು ಬರಲಿಕ್ಕೆ ನಿನಗೆ ನಾಚಿಕೆ ಆಗಲಿಲ್ವಾ? ಕೊಟ್ಟೋನ ಮುಖಕ್ಕೇ ಎಸೆದು 
ಬರೋದು ಬಿಟ್ಟು ನನ್ನ ಮುಂದೆ ತಂದು ತೋರಿಸಿ ನಲೀತೀಯಾ?'' 

-_-ಎಂದು ಅವಳ ಕೆನ್ನೆಗೆ ಎರಡು ಬಾರಿಸಿ, ಆ ಹೂವಿನ ಹಾರವನ್ನು ತಾನೇ ತಿಪ್ಪಿಗೆ 
ಎಸೆದು ಬಂದಿದ್ದಳು. 

ಆಗ, ಆ ಘಟನೆಯನ್ನು ಅಲ್ಲಿಗೇ ಮರೆತಿದ್ದಳು ಭವಾನಮ್ಮ 

ಈಗ, ಅದರ ಮೇಲೇ, ನೇರವಾಗಿ ತನಗೇ ಇನ್‌ಸ್ಪೆಕ್ಟರ ಕರೆ ಬಂದುದನ್ನು ಕೇಳಿ, 
ಭವಾನಮ್ಮನ ಮನಸ್ಸು ಬಗೆ ಬಗೆಯ ಚಿಂತೆಗಳಿಂದ ಆಂದೋಲನವಾಗಿತ್ತು 

ಆ ಚಿಂತೆಗಳಲ್ಲಿ ಆಕೆ ತೊಳಲುತಿರುವಾಗಲೇ ಸುಮತಿಯು "ನೀನು ಒಬ್ಬಳೇ 
ಹೋಗೀಯೇನಮ್ಮಾ ಎಂಬ ಪ್ರಶ್ನೆ ಆಕೆಯಲ್ಲಿ ಭೀತಿಯನ್ನು ಮೂಡಿಸಿ, ಆ ಭೀತಿಯಿಂದಲೇ 
ಮಗಳ ಮುಖವನ್ನು ನೋಡಿದರು. 
ಹಾಗೆ ನೋಡಿದಾಗ 


ಬಯಸಿ ವ ಬೇಸು ೨೪ ತ. ರಾ. ಸು. 


"ಈ ಕರೀ ಮುಖದ ಕೋಡಂಗೀನ ಯಾರು ಮೋಹಿಸ್ಟ್ತಾರೆ? ಅದ್ರಲ್ಲೂ ಅಷ್ಟು ದೊಡ್ಡ 
ಪದವೀಲಿರೋರು! ಛೀ, ನನ್ನದು ಅಕಾರಣ ಭೀತಿ' 

ಎನಿಸಿ, ಆ ಅನಿಸುವಿಕೆಯ ಆಧಾರದ ಮೇಲೆ, ಇದ್ದುದ್ದರಲ್ಲಿ ಗಟ್ಟಿಮುಟ್ಟಾದ 
ಸೀರೆಯನ್ನು ಆರಿಸಿ ಉಟ್ಟು - 

""ತಲೆ ಬಾಗಿಲು ಮುಂದೆ ಮಾಡಿಕೊಂಡು ನೀನು ಅಡುಗೆ ನೋಡಿಕೊ ಸುಮತಿ. ನಾನು 
ಹೋಗಿ ಏನೂಂತ ಕೇಳಿಕೊಂಡು ಇಲ್ಲಿದ್ದಹಾಗೇ ಬಂದುಬಿಡ್ರೀನಿ'' 

-ಎಂದು ಮಗಳಿಗೆ ಹೇಳಿ, ಗೋವಿಂದರಾಜನನ್ನು ಕಾಣಲು ಟಿ.ಬಿ.ಗೆ ಬರಬರನೆ 
ಹೊರಟಳು ಭವಾನಮ್ಮ 


೫ 


ಚನ್ನಯ್ಯ ಭವಾನಮ್ಮ ತನ್ನನ್ನು ನೋಡಲು ಬರುವುದಾಗಿ ಹೇಳಿದ ಗಳಿಗೆಯಿಂದಲೂ 
ಗೋವಿಂದರಾಜನ ಮನಸ್ಸು ಉದ್ವಿಗ್ನಗೊಂಡಿತ್ತು ತನ್ನ ಮನಸ್ಸಿನ ಸತಿ ಹೀಗೇಕೆಂದು 
ಅವನಿಗೇ ಅರ್ಥವಾಗದಷ್ಟು ಉದ್ದಿಗ್ಗವಾಗಿತ್ತು ಅವನೇನು ಹೆಣ್ಣು ಕಾಣದವನಾಗಿರಲಿಲ್ಲ. 
ಅವನ ಜೀವನದ ಅಧ್ಯಾಯ ಸಾಕಷ್ಟು ದೀರ್ಥವಾಗಿತ್ತು ಕಾಲೇಜಿನಲ್ಲಿ ಓದುತ್ತಿದ: : 
ಹೈಸ್ಕೂಲು ಮೇಸ್ಟರಾಗಿ ಶಿಕ್ಷಣ ಶಾಖೆಗೆ ಕಾಲಿಟ್ಟಾಗ, ನಂತರ ಸ್ಕೂಲ್‌ ಇನ್ಸ್‌ಪೆಕ್ಟರ್‌ ಆ: 
ಬಳಿಕ, ಅವನ ಜೀವನದ ಯಾವ ಘಟ್ಟದಲ್ಲೂ ಯಾವುದಕ್ಕೂ ಅರಕೆ ಮಾಡಿಕೊಂಡಿದ್ದರೂ, 
ಇದೊಂದು ಸುಖದ ವಿಷಯದಲ್ಲಿ ಮಾತ್ರ ಕಡಿಮೆ ಮಾಡಿಕೊ ಸಜಾ ಮದುವೆ, 
ಮಕ್ಕಳಾಗಿಯೂ ಅವನು ಈ ಚಪಲವನ್ನು ತಗ್ಗಿಸಿರಲಿಲ್ಲ 

ಅಷ್ಟೆಲ್ಲಾ ಇದ್ದೂ ಸುಮತಿ ಅವನ ಮನದಲ್ಲಿ ಉತ್ಕಟ ದಾಹ ಮೂಡಿಸಿದ್ದಳು. 

ಚನ್ನಯ್ಯ ಹೇಳಿದ ಅವರ ಸಂಸಾರದ ಬಡತನದ ಕಥೆ, ಕೊಂಚ ಪ್ರಯತ್ನಪಟ್ಟರೆ ಅವಳು 
ತನಗೆ ಲಭ್ಯಳಾಗಬಹುದು ಎಂಬ ಬಯಕೆಯನ್ನು ಮೂಡಿಸಿ, ಆ ಬಯಕೆ-ಹಂಚಿಕೆಗಳಿಂದ 
ಉದ್ದಿ ಇಡಿ ಗೋವಿಂದರಾಜ್‌ ಭವಾನಮ್ಮನ ಬರವನ್ನು ನಿರೀಕ್ಷಿಸುತ್ತ ಕುಳಿತಿದ್ದ 

ಭವಾನಮ್ಮ ಬರುತ್ತಾಳೆ ಎಂದು ಚನ್ನಯ್ಯ ಕೇಳಿದ ಅರ್ಧಮುಕ್ಕಾಲು ಗಂಟೆಯಲ್ಲಿ 
ಭವಾನಮ್ಮ ಗೋವಿಂದರಾಜನನ್ನು ನೋಡಲು ಬಂದಳು. ಆಕೆಯನ್ನು ನಿರೀಕ್ಷಿಸುತ್ತಾ 
ಟಿ.ಬಿ.ಯ ವರಾಂಡದಲ್ಲೇ ಕುಳಿತಿದ್ದ ಗೋವಿಂದರಾಜನಿಗೆ, ತನ್ನನ್ನು ನೋಡಲು ಒಂಟಿ 
ಹೆಂಗಸೊಬ್ಬಳು ಬರುತ್ತಿರುವುದನ್ನು ಕಂಡ. ಆಕೆಯೇ ಭವಾನಮ್ಮ ಇರಬೇಕೆನಿಸಿ ತನ್ನಿದುರು 
ಅಷ್ಟು ದೂರದಲ್ಲಿ ಕಂಭವೊಂದರ ಹಿಂದೆ ಅರೆಮರೆಯಾಗಿ ನಿಂತು ಭವಾನಮ್ಮನನ್ನು ಬೆಲೆ 
ಕಟ್ಟುವ ನೋಟದಲ್ಲಿ ನೋಡಿದ. 

ಗೋವಿಂದರಾಜ್‌ ಆಕೆಯನ್ನು ಹಾಗೆ ನೋಡುತ್ತಿರುವಾಗಲೇ ಅಲ್ಲೇ ಇದ್ದ ಚನ್ನಯ್ಯ 
ತಾನೇ ಮುಂದಾಗಿ 

"ಇವರೇ ಸಾರ್‌ ಭವಾನಮ್ಮಅವರು'' 

ಎಂದು ಪರಿಚಯ ಮಾಡಿಸಿದ. 

""ತುಂಬಾ ಸಂತೋಷ, ಬನ್ನಿ ತಾಯೀ, ಚನ್ನಯ್ಯ, ಅವರಿಗೊಂದು ಕುರ್ಚಿ ಹಾಕಿಸಿ'' 

—ಎಂದು ಗೋವಿಂದರಾಜ ಮಾತು ಮುಂದುವರಿಸಲು ಮಾಸರ ಬರವನ್ನೇ 
ನಿರೀಕ್ಷಿಸುತ್ತಿದ್ದ ಧ್ವನಿಯಲ್ಲಿ ಹೇಳಿದ. 


(೨೫) 


ಬಯಸಿ ಬಿದ್ದ ಬೇಸ್ತು! ೨೬ ತ.ರಾ.ಸು. 


ಒಮ್ಮೆ 'ಅವನ ಕಣ್ಣು ಭವಾನಮ್ಮ ಬಂದ ದಾರಿಯಲ್ಲಿ ಸುಳಿದು, ಅಲ್ಲೆಲ್ಲೂ 
ಸುಮತಿಯನ್ನು ಕಾಣದೆ ನಿರಾಶನಾಗಿ ಮತ್ತೆಭವಾನಮ್ಮನತ್ತ ತಿರುಗಿತು. 

ಗೋವಿಂದರಾಜನ ಹತಿರ ಭವಾನಮ್ಮ ಕುಳಿತುಕೊಳ್ಳಲು ಆಳು ಕುರ್ಚಿ ತಂದು 
ಹಾಕಿದರೂ, ಭವಾನಮ್ಮ ಕುಳಿತುಕೊಳ್ಳದೆ 

""ತಮ್ಮಂಥವರೊಂದಿಗೆ ಕುರ್ಚಿಪರ್ಚಿ ಯಾಕೆ? ನಿಂತೇ ಇರ್ತೀನಿ. ತಾವೇನೊ ನನ್ನ 
ನೋಡಬೇಕೂಂತ ಮೇಸ್ಟ್ರ ಮುಂದೆ ಹೇಳಿದಿರಂತೆ”' 

ಎಂದು ನಿಂತೇ, ತಾನೇ ಮಾತಿಗೆ ಮೊದಲಿಟ್ಟಳು. 

"ನಾನು ನಿಮಗೆ ಹೇಳಿದ್ದನ್ನೆಲ್ಲಾ ನೀವು ಅವರಿಗೆ ಹೇಳಿದಿರಾ ಚನ್ನಯ್ಯ?'' 

---ಭವಾನಮ್ಮನ ಪ್ರಶ್ನೆಗೆ ಉತ್ತರವಾಗಿ ಗೋವಿಂದರಾಜು ಚನ್ನಯ್ಯನನ್ನು ಪ್ರಶ್ನಿಸಿದ. 

""ನಾನು ಅದ್ಯಾವುದೂ ಹೇಳಲಿಲ್ಲಸಾರ್‌. ಅದೇನಿದ್ರೂ ನಿಮ್ಮ ಬಾಯಲ್ಲಿ ಬಂದರೇ 
ಒಳ್ಳೆಯದು ಅಂತ ಸುಮ್ಮನೆ ಅವರನ್ನು ಕರೆದು ಬಂದೆ'' 

ಎಂದ ಚನ್ನಯ್ಯ. 

"ಅದೂ ಸರಿಯೇ....'' 

--ಎಂದು ಒಂದು ಗಳಿಗೆ ಸುಮ್ಮನಿದ್ದು ಏನು ಹೇಳಬೇಕೆಂದು ಯೋಚನೆ ಮಾಡಿ, 
ಬಳಿಕ 

“ನೋಡಿ ತಾಯಿ, ನಿನ್ನೆ ನಾನೂ ಚನ್ನಯ್ಯನೋರೂ ಮಾತಾಡ್ತಾ ಇದ್ದಾಗ, ಹೀಗೇ 
ನಿನೋ ಮಾತಿನ ಮಧ್ಯದಲ್ಲಿ ನಿಮ್ಮ ಮಗಳು ಶಾಲೆ ಬಿಟ್ಟ ಸುದ್ದಿ ಬಂತು, ಚನ್ನಯ್ಯನೋರು 
ಆಬಕ್ಕ ಕಾರಣವಾದ ನಿಮ್ಮ ಸ್ಥಿತಿ ಗತಿ ಎಲ್ಲಾ ತಿಳಿಸಿದರು. ಅದೆಲ್ಲಾ ಕೇಳಿ ನನಗೆ ತುಂಬಾ 
ವೃಸನವಾಯಿತು. ಏನೇ ಕಾರಣವಿದ್ದರೂ, ನೀವು ನಿಮ್ಮ ಮಗಳ ಓದು ಬಿಡಿಸಿದ್ದು ತುಂಬಾ 
ದೂಡ್ಡ ತಪ್ಪು'' 

--ಎಂದ ಗೋವಿಂದರಾಜ್‌. 

“ಚೆನ್ನ: ಮೇಸ್ಟ್ರು ನಮ್ಮ ಸ್ಥಿತಿಗತಿ ವಿಷಯ ಎಲ್ಲಾನಿಮಗೆ ಹೇಳಿರಬೇಕಲ್ಲ ಸ್ವಾಮಿ, ಆ 
ಸ್ಥಿತೀಲಿ ಅವಳ ಓದು ಬಿಡಿಸದೆ ನಾನೇನು ಮಾಡಬೇಕಾಗಿತ್ತು ಹೇಳಿ? ಅದು ಬಿಟ್ಟು ಡ್ಯ 
ದಾರೀನೇ ಇರಲ್ಲಿಲ್ಲ” 

-ಭವಾನಮ್ಮ ಹೇಳಿದಳು. 

ನಾನು ಸ್ಪಷ್ಟವಾಗಿ ಮಾತಾಡ್ತೀನೀಂತ ನೀವು ಬೇಜಾರು ಮಾಡಿಕೋಬೇಡಿ, ಏನಿದ್ರೂ 
ನಿಮ್ಮ ಹಿತದೃಷ್ಟಿಯಿಂದಲೇ ಹೇಳೋದು. ಸದ್ಯದ ನಿಮ್ಮ ಪರಿಸ್ಥಿತಿ ಚೆನ್ನಾಗಿಲ್ಲವೆಂದು ನಾನು 
ಬಲ್ವ ಆದರೆ ನೀವು ಮಗಳ ಓದು ಬಿಡಿಸಿದ್ದು ತತ್ಕಾಲಿಕವಾಗಿ ಒಳ್ಳೆಯದಾಗಿ ಕಂಡರೂ 
ಭವಿಷ್ಯದ ದೃಷ್ಟಿಯಿಂದ ತುಂಬಾ ದೊಡ್ಡತಪ್ಪು ಮಾಡಿದಿರಿ, ನಿಮಗೆ ಗಂಡು ಮಕ್ಕಳಿಲ್ಲವಂತೆ, 
ಹೌದೋ?'' 

“ನಿಜ, ಸುಮತಿ ಒಬ್ಬಳೇ ಮಗಳು.'' 

""ಹಾಗಂದ್ರೆ ಈಗ ನಿಮ್ಮ ಸಂಸಾರಕ್ಕೆ ನಿಮ್ಮ ದುಡಿಮೆಯೇ ಆಧಾರ ಅನ್ನಿ? 


ತ.ರಾ.ಸು. ಸಿಪಿ ಬಯಸಿ ಬಿದ್ದ ಬೇಸ್ತು! 


“ಹೌದು...” 

"ಈಗೇನೋ ನೀವು ಗಟ್ಟಿಮುಟ್ಟಾಗಿದೀರ ಅಮ್ಮ ಕೈಲಾದಷ್ಟು ದುಡಿದು 
ಹಾಕ್ಷೀರ- ಮುಂದೆ? ನಿಮ್ಮ ಕೈ ಸೋತಾಗ ನಿಮ್ಮ ಮಗಳಿಗೆ ಯಾರು ದಿಕ್ಕು? ಮನೆಗೆ ಯಾರು 
ದಿಕ್ಕು?'' 

"ಅವಳಿಗೆ ದಿಕ್ಕೇನು ಬಂತು. ಹೇಗೂ ವಯಸ್ಸಾಯ್ತು ಒಂದು ಮದುವೇಂತ ಮಾಡಿ 
ಬಿಟ್ಟರೆ ಅಲ್ಲಿಗೆ ಅವಳ ಕಥೆ ಮುಗಿಯಿತು. ಆಮೇಲೆ ನನ್ನೊಬ್ಬಳದೇನು ಹೇಗೋ ಆಗುತ್ತೆ'' 

—ನಿಶ್ಲಿಂತಳಾಗಿ ನುಡಿದಳು ಭವಾನಮ್ಯ 

"ಅದು ಆ ವಿಚಾರದಿಂದ ಆಡುವ ಮಾತು, ಕೊಂಚ ಯೋಚಿಸಿ ನೋಡಿ 
ಜವಾನಮ್ಮನವರೇ. ಮಗಳಿಗೆ ಮದುವೆಯಾದರೆ ಅಲ್ಲಿಗೆ ಅವಳ ಚಿಂತೆ ಬಗೆಹರಿಯುತ್ತದೆ 
ಎನ್ನುತ್ತೀರಿ. ಆದರೆ ಈ ಕಾಲದಲ್ಲಿ ಮದುವೆ ಮಾಡುತ್ತೇನೆ ಎನ್ನುವುದು ಆಡಿದಷ್ಟು 
ಸುಲಭವೇನು? ಮದುವೆ ಅನ್ನೋದು ಅಶ್ವಮೇಧಯಾಗ ಮಾಡಿದಷ್ಟು ಕಷ್ಟದ ಕೆಲಸ. 
ಅದಕ್ಕೆ ಬೇಕಾಗೋ ಹಣ ಎಲ್ಲಿಂದ ಒದಗಿಸ್ಟೀರ. ಅದಿಲ್ದಾಂತ ಮದುವೆಯಾಗದ ಹೆಣ್ಣು 
ಮನೇಲಿದಾಳಲ್ಲಾಂತ ಕುಂಟನೋ, ಕುರುಡನೋ ಎಂಥವನೋ ಕೈಗೆ ಸಿಕ್ಕಿದವನಿಗೆ ಗಂಟು 
ಹಾಕಿ, ಹುಡುಗಿಯ ಭವಿಷ್ಯ ಹಾಳು ಮಾಡೋದಕ್ಕಿಂತಲೂ ಹುಡುಗಿಯನ್ನು ಮುಂದಕ್ಕೆ 
ಓದಿಸಿದರೆ, ಆಕೆಗೆ ಮದುವೆಯಾಗೋ ಯೋಗವಿದ್ದರೆ ಆಗಲಿ, ಇಲ್ಲದಿದ್ದರೆ ಮುಂದೆ ಆಕೆ 
ಯಾರ ಹಂಗಿಗೂ ಬೀಳದೆ ತನ್ನ ಜೀವನಕ್ಕೊಂದು ದಾರಿ ಕಂಡುಕೊಂಡು, ನಿಮಗೆ 
ವೃದ್ಧಾಪ್ಯದಲ್ಲಿ ಆಸರೆಯಾಗಬಹುದಲ್ಲ ಹಣವಿಲ್ಲದಿದ್ದಾಗ, ವಿದ್ಯಯಾದರೂ ಇದ್ದರೆ ಒಳ್ಳೆ 
ಗಂಡು ಸಿಗುತದೆ. ನೀವು ಇದೆಲ್ಲಾಯೋಚನೆ ಮಾಡಲಿಲ್ದಾಂತ ಕಾಣುತ್ತೆ ಯೋಚನೆ ಮಾಡಿ 
ನೋಡಿ, ನೀವು ಮಾಡಿದ್ದು ತಪ್ಪೂಂತ ನಿಮಗೇ ತಿಳಿಯುತ್ತೆ'' 

"ಅಂದರೆ ಅವಳು ಮುಂದೆ ಓದಿ, ಕೆಲಸ ಮಾಡಬೇಕೂಂತ ನಿಮ್ಮ ಅಭಿಪ್ರಾಯವೇ 
ಸ್ವಾಮಿ?'' 

"ಮೊದಲು ಓದು, ಆಮೇಲೆ ಅಗತ್ಯವಾದರೆ ಕೆಲಸಕ್ಕೆ ಸೇರಲಿ. ವಿದ್ಯ ಕಲಿತರ 
ತಪ್ಪೇನೂ ಇಲ್ಲವಲ್ಲ'' ; 

""ಕಲಿಯೋದರಲ್ಲಿ ತಪ್ಪೇನೂ ಇಲ್ಲ ಆದರೆ ಮದುವೆಯಾಗೋ ಹುಡುಗಿ ಒದಿ ಏನು 
ಕಡೀಬೇಕು? ಅಡಿಗೆ ಸೌಟು ಆಡಿಸೋಳಿಗೆ ಪುಸಕದ ಓದಿನಿಂದ ಏನು ಪ್ರಯೋಜನ?'' 

—ಭೆವಾನಮ್ಮ ಪ್ರಶ್ನೆ ಮಾಡಿದರು. 

""ಒಂದು ವೇಳೆ ಮದುವೆಯಾಗೋದು ನಿಧಾನವಾಯಿತು. ಇಲ್ಲವೇ ಜೀವನದಲ್ಲಿ ನಿಮ್ಮ 
ಮಗಳಿಗೆ ನಿಮಗಾದ ಹಾಗೇ ಏನೊ ಅಪಘಾತವಾಯಿತು ಅನ್ನಿ. ಒಳ್ಳೇದನ್ನೆ ಯೋಚಿಸುವ 
ಹಾಗೆ ಕೆಟ್ಟದನ್ನು ನಾವು ಯೋಚಿಸಬೇಕಲ್ಲವೇ? ಹಾಗೇನಾದರೂ ಆದರೆ, ವಿದ್ಯೇಂತ ಇದ್ದರೆ 
ಅದು ಕೈಗಾವಲಾಗೋದಿಲ್ಲವೇ ಭವಾನಮ್ಮನವರೇ?'' 

"ನೀವು ಹೇಳೋದನ್ನೆಲ್ಲಾಯೋಚಿಸಿ, ಓದಬೇಕು ಅಂದರೆ, ಸಂದರ್ಭ ಬಂದರೆ ಕೆಲಸ 
ಸಿಕ್ಕುವಷ್ಟು ಓದಾದರೂ ಓದಬೇಕು ಅಲ್ಲವೇ?'' 


ಬಯಸಿ ಬಿದ ಬೇಸು!! ೨೮ ತ.ರಾ.ಸು. 


ನೀ! 

""ಅದಕ್ಕೆ ಎಷ್ಟು ಓದಬೇಕು?'' 

""ಕೋನೇ ಪಕ್ಷ ಎಸ್‌.ಎಲ್‌.ಎಲ್‌.ಸಿ.ಯಾದರೂ ಆಗಬೇಕು.'' 

""ಅಷ್ಟು ದೊಡ್ಡ ಓದಿಗೆ ಈ ಊರಿನಲ್ಲಿ ಅವಕಾಶವೇ ಇಲ್ಲವಲ್ಲ ಇಲ್ಲಿರೋದೆಲ್ಲಾ 

ಇನ್ನೊಂದು ವರ್ಷದ ಓದು ಅಂತ ನನ್ನ ಮಗಳು ಹೇಳುತಾ ಇದ್ದಳು ಅಲ್ಲವೇ ಮೇಸ್ಟ್ರ kr 
ಮಾತಿನ ಮಧ್ಯ, ಅದುವರೆಗೂ ಸುಮ್ಮನೆ ಕುಳಿತಿದ ಸ ಚನ್ನಯ್ಯ ನನ್ನ ಮಾತಿಗೆ ಎಳದು 
ಕೇಳಿದರು ಭವಾನಮ್ಮ 

“ಅದು'ಿಜ. ಇಲ್ಲಿರೋದೆಲ್ಲಾ ಮಿಡ್ಲ್‌ ಸ್ಕೂಲು ಮಾತ್ರ. ಹೃಸ್ಕೂಲಿಗೆ ಹೋಗಬೇಕು 
ಎಂದರೆ ಚೇಳೂರಿಗೆ ಹೋಗಬೇಕು.'' 

""ಹಾಗೆಂದ ಮೇಲೆ, ಅಲ್ಲಿಗೆ ಅವಳನ್ನು ಕಳಿಸಿ ಓದಿಸೋ ಅಷ್ಟು ಚೈತನ್ನ ತನ್ಯ ನಮಗೆಲ್ಲೀದು? 
ಮನೆ ಮುಂದಿರೋ ಓದು ಓದಿಸಬೇಕೆಂದರೇ ನಮಗೆ ಹಿಂದೆ ಮುಂದೆ ನೋಡೋ 
ಹಾಗಾಗಿದೆ. ಇನ್ನು ಅದು ನಮ್ಮಿಂದ ಸಾಧ್ಯವೇ? ಅದೆಲ್ಲಾ ಆಗ ಹೋಗದ ಮಾತು ಸ್ವಾಮಿ. 
ನಮ್ಮಹಣೇಲಿ ಬರೆದಿರೋದು ಇಷ್ಟು'' 

ಎಂಬ ನಿರ್ಧಾರಕ್ಕೆ ಬಂದಂತೆ ಹೇಳಿದಳು ಭವಾನಮ್ಮ 

""ಅದು ನಿರಾಶೆಯ ಕಹಿ ಮಾತು. ನಾಳೆ ಏನಾಗುತ್ತೆ ಅಂತ ಕಂಡೋರು ಯಾರು? 
ಆದರಿಂದ ಸಧ್ಯ ಕೈ ನೀವು ನಿಮ್ಮ ಮಗಳಿಗೆ ಇಲ್ಲಿರೋ ಅಷ್ಟು ಓದು ಓದಿಸಿ ಮುಗಿಸಿ. 
ಮುಂದಿನ ಷಃ ಆ ಕಾಲ ಬಂದಾಗ ಯೋಚಿಸೋಣ. ನದಿ ಬರೋಕೆ ಮುಂಚೆ ಸೇತುವೆ 
ಯೋಚನೆ ಯಾಕೆ ಮಾಡಬೇಕು ಚನ ನ್ನಯ್ಯ- ಅಲ್ಲವೇ?” 

ಗೋವಿಂದರಾಜ ಕೇಳಿದ. 

“ಅದು ಸರಿ ಸಾರ್‌. ಸಧ್ಯಕ್ಕೆ ಇಲ್ಲಿರೋ ಅಷ್ಟು ಓದು ಓದಿಸಬಹುದು. ಅದಕೆ ನೂ 
ತೊಂದರೆ ಇಲ್ಲ'' 

-ರ್ಗೋೂನಿಂದರಾಜನ ಮಾತಿಗೆ ಸಮೃತಿ ಸೂಚಿಸಿ ಹೇಳಿದ ಚನ್ನಯ್ಯ. 

ಅವರಿಬ್ಬರೂ ಹಾಗೆ ಹೇಳಿದುದನ್ನು ಕೇಳಿ ಭ ಭವಾನಮ್ಮ ಅಷ್ಟು ಹೊತ್ತುಮೌನವಾಗಿದ್ದ 
ಬಳಿಕ 

“ಅವಳಿಗೂ ಓದಬೇಕೂಂತ ಆಸೆ ಇದೆ. ನೀವು ಇಷ್ಟೆಲ್ಲಾ ಹೇಳಿದೀರ.' ಆಯ್ತುದೇವರ 
ಇಷ್ಟದ ಹಾಗಾಗಲಿ, ನಾಳೆಯಿಂದ ಅವಳನ್ನು ಸ್ಕೂಲಿಗೆ ಕಳಿಸಲೇ ಮೇಸ್ಸೆ ಫ್ರೀ?” 

--ಎಂದು ಚನ್ನಯ್ಯನನ್ನು ಕೇಳಿದಳು. 

""ಕಳಿಸೀಮ್ಯ'' 

"ಆದ್ರೆ, ಒಂದು ಮಾತು ಮೇಷ್ಟ್ರೇ. ನೀವು ನಮ್ಮ ವಿಷಯದಲ್ಲಿ ಇಷ್ಟು ಆಸಕ್ತಿ ಏನೋ ` 
ತಿಳಿಯದು, ನಿಮ್ಮ ಮುಂದೆ ಯಾವ 'ಮಾತು ಮುಚ್ಚುಮರೆ ಮಾಡೋಕೆ ನನಗೆ ಇಷ್ಟವಿಲ್ಲ 
ಇನ್ನೊಂದು ಮಾತಿದೆ... 

“ಏನು? ಯಾವ ಚಾ ಸಂಕೋಚವಿಲ್ಲದೆ ಹೇಳಿ.'' 


ತ.ರಾ.ಸು. ೨೯ ಬಯಸಿ ಬಿದ್ದ ಬೇಸು!! 


-ಭವಾನಮ್ಮನ ಮಾತಿಗೆ ಗೋವಿಂದರಾಜನೇ ಉತ್ತರ ಕೊಟ್ಟ. 

""ಸುಮತಿ ಪ್ರಾಯಕ್ಕೆ ಬಂದ ಹುಡುಗಿ ಮೇಷ್ಟೆ. ನಿಮ್ಮದು ಕಲಬೆರಕೆ ಸ್ಕೂಲು. ಆ 
ಭಯಕ್ಕೇ ನಾನು ಅವಳನ್ನು ಸ್ಕೂಲು ಬಿಡಿಸಿದ್ದು ಮನೇಲಿದ್ದು ನಾನು ಅವಳನ್ನು ಕಾವಲು 
ಕಾಯುತ್ತಿದ್ದೇನೆ. ಸ್ಕೂಲಿನಲ್ಲಿ ನೀವು ಕೊಂಚ ನಿಗವಹಿಸುತ್ತೀನಿಂತ ಅಂದ್ರೆ, ನಾನು 
ನಿರ್ಭಯವಾಗಿ ಅವಳನ್ನು ಸ್ಕೂಲಿಗೆ ಸೇರಿಸೀನಿ. ಬಡತನ ಕೆಟ್ಟದು; ಬಡವನಿಗೆ ಕೆಟ್ಟ ಹೆಸರು 
ಬರೋದು ಸುಲಭ.'' 

ತನ್ನ ಮನಸ್ಸಿನಲ್ಲಿದ್ದ ದೊಡ್ಡ ಚಿಂತೆಯನ್ನು ಬಾಯಿಬಿಟ್ಟು ಆಡಿದಳು ಭವಾನಮ್ಯ 

"ಆ ಮಟ್ಟಿಗೆ ನೀವೇನೂ ಯೋಚನೆ ಇಟ್ಟುಕೊಬೇಡಿ ಭವಾನಮ್ಮ ನಾನೂ ಹೆಣ್ಣು 
ಮಕ್ಕಳ ತಂದೆ. ಆ ವಿಷಯದಲ್ಲಿ ನಿಮಗಿರೋ ಅಷ್ಟು ಭಯವೇ ನನಗೂಣದೆ.'' 

— ಚೆನ್ನಯ್ಯ ಆಶ್ವಾಸನೆ ಕೊಟ್ಟು ಹೇಳಿದ. 

""ಅಷ್ಟಾದರೆ ಸರಿ. ನಾಳಿನಿಂದ ಅವಳನ್ನು ಸ್ಕೂಲಿಗೆ ಕಳುಹಿಸುತ್ತೀನಿ. ಇಷ್ಟೇ ಮಾತು 
ತಾನೇ ಸ್ವಾಮಿ, ನಾನಿನ್ನು ಬರ್ರ್ವೀನಿ.'' 

—ಮಾತು ಮುಗಿಸಿ ಅಲ್ಲಿಂದ ಹೊರಡಲು ಸಿದಳಾಗಿ ಹೇಳಿದಳು ಭವಾನಮ್ಯ 

“ಇನ್ನೊಂದು ಮಾತು-ನೀನೇನೂ ತಿಳಿದುಕೊಳ್ಳದಿದ್ದರೆ ಹೇಳ್ಳೀನೀಮ್ಯಾ'' 

—ಮಾತು ಮುಗಿಸಲು ಇಚ್ಛೆ ಇಲ್ಲದೆ ಹೇಳಿದ ಗೋವಿಂದರಾಜ. 

"“ಏಿನು?'' 

—ಭವಾನಮ್ಮ ಕೇಳಿದಳು. 

"“ನಿಮ್ಮ ಸ್ಥಿತಿ ನನಗೆ ಗೊತ್ತಿದೆ. ಆದ್ದರಿಂದ ನಿಮ್ಮಮಗಳ ಓದಿಗಾಗಿ ನೀವು ಮತಷ್ಟು 
ಕಷ್ಟಪಡೋದು ನನಗೆ ಇಚ್ಛೆಯಿಲ್ವ ಆದರಿಂದ ಈ ಮಾತು ಹೇಳ್ತಾ ಇದ್ದೀನಿ. ನೀವು 
ಬೇರೇನೂ ತಿಳಿದುಕೊಳ್ಳಬೇಡಿ. ಈ ಹಣ ನಿಮ್ಮಲ್ಲಿಟ್ಟುಕೊಂಡು ನಿಮ್ಮ ಹುಡುಗಿಗೆ ಬೇಕಾದ 
ಪುಸಕ್ರ, ಪೆನ್ಸಿಲ್‌ಗೆ ಉಪಯೋಗಿಸಿಕೊಳ್ಳಿ'' 

---ಎಂದು ಹೇಳಿದ ಗೋವಿಂದರಾಜ, ಆ ಸಂದರ್ಭಕ್ಕೆಂದೇ ಮಡಿಸಿಕೊಂಡಿದ್ದ 
ಇಪ್ಪತ್ತೈದು ರೂಪಾಯಿಯನ್ನು ಭವಾನಮ್ಮನಿಗೆ ಕೊಡಲು ಹೋದ. 

""ಅಯ್ಯಯ್ಯೋ-ಅದೆಲ್ಲಾ ಏನೂ ಬೇಡಿ ಸ್ವಾಮಿ....'' 

"ನೀವು ಹಾಗೆಲ್ಲ ಸಂಕೋಚ ಮಾಡಿಕೊಳ್ಳಬೇಡಿ. ಒಬ್ಬರ ಕಷ್ಟಸುಖದಲ್ಲಿಇಷ್ಟಾದರೂ 
ನೆರವಾಗದಿದ್ದರೆ ನಾವು ಮನುಷ್ಯರಾಗಿ ಹುಟ್ಟಿದ್ದಕ್ಕೇನು ಸಾರ್ಥಕ. ಬರೀ ಬಾಯಲ್ಲಿ 
"ಅಯ್ಯೋ'ಂದು ಬಿಟ್ಟರೆ ಸಾಕೆ? ಅಂಥ ಒಣ ಉಪಚಾರದಿಂದೇನು ಪ್ರಯೋಜನ. ಈ ಹಣ 
ತೆಗೆದುಕೊಳ್ಳಿ, ನೀವು ತೆಗೆದುಕೊಂಡರೆ ನನಗೂ ಸಂತೋಷವಾಗುತ್ತದೆ'' 

--ಎಂದ ಗೋವಿಂದರಾಜು. 

ಆತ ಅಷ್ಟು ಹೇಳಿದ ಮೇಲೂ ಆ ಹಣ ತೆಗೆದುಕೊಳ್ಳಲು ಆಕೆ ಹಿಂಜರಿಯುತ್ತಿದ್ದುದನ್ನು 
ಕಂಡು, ಚನ್ನಯ್ಯನೇ-- 

""ಭವಾನಮ್ಮನವರೇ, ಅಕಸ್ಮಾತ್ತಾಗಿ ನಿಮ್ಮ ಹುಡುಗಿ ನಮ್ಮ ಸಾಹೇಬರ ದೃಷ್ಟಿಗೆ ಬಿದ್ದ 


ಬಯಸಿ ಬಿದ್ದ ಬೇಸು]! ೩೦ ತ.ರಾ.ಸು. 


ಗಳಿಗೆ ಒಳ್ಳಯದೂಂತ ಕಾಣುತ್ತೆ ನಿಮ್ಮ ಉದ್ದಾರಕ್ಕೆ ಭಗವಂತ ಯಾವ ಗಳಿಗೇಲಿ, ಯಾರ 
ಮೂಲಕ ದಾರಿ ತೋರಿಸ್ತಾನೋ ಯಾರು ಬಲ್ಲರು? ಆದ್ದರಿಂದ ತಾನಾಗಿ ಬಂದದನ್ನು ಬೇಡ 
ಅನ್ನಬಾರದು. ಅವರು ಒಳ್ಳೆಯ ಮನಸ್ಸಿನಿಂದ ಕೇಳುತ್ತಿದ್ದಾರೆ. ತೆಗೆದುಕೊಳ್ಳಿ'' 

ಎಂದು ಗೋವಿಂದರಾಜುವಿನ ಪರವಾಗಿ ವಾದಿಸಿದ. 

ಅವರಿಬ್ಬರೂ ಅಷ್ಟು ಹೇಳಿದ ಬಳಿಕ, ಅವರಿಗೆ ಇದಿರು ಹೇಳುವುದು ಸಾಧ್ಯವಾಗದೆ 
ಭವಾನಮ್ಮ 

""ತಾವು ಇಷ್ಟು ಹೇಳಿದ ಮೇಲೆ ನಾನಿನ್ನೇನು ಹೇಳಲಿ, ಆದರೆ ತಾವೂ ನನ್ನದೊಂದು 
ಮಾತು ನಡೆಸಿಕೊಡಬೇಕು'' 

--ಎಂದಳು. 

"ಏನು ಹೇಳಿ.'' 

""ನಾನು ಬಡ ಭಿಕಾರಿ. ನಿಮ್ಮ ಈ ಉಪಕಾರಕ್ಕೆ ಪ್ರತ್ಯುಪಕಾರ ಮಾಡೋಯೋಗ್ಯತೇನ 
ದೇವರು ನನಗೆ ಕೊಟ್ಟಿಲ್ವ ಆದ್ರೂ ನಾನು ಮನೇಗೆ ಹೋಗಿ ಅಷ್ಟು ಹಪ್ಪಳ, ಅವಲಕ್ಕಿ ಚಟ್ನಿ 
ಪುಡಿ ನನ್ನ ಕಾಣಿಕೇಂತ ಕಳಿಸಿಕೊಡೀನಿ. ಅದನ್ನು ನೀವು ತಗೊಂಡು ಹೋಗಿ, ಊಟ ಮಾಡಿ 
ಸಂತೋಷಪಟ್ಟರೆ ನನಗೂ ತೃಪಿಯಾಗುತ್ತೆ'' 

“ನಿಮ್ಮ ಸಂತೋಷಕ್ಕೆ ನಾನೂ ಅಡ್ಡಿ ಬರೋಲ್ಲ ಭವಾನಮ್ಮನವರೇ, ಅದೇನು 
ಕಳಿಸಿಕೊಡ್ತೀರೋ ಕಳ್ಳಿಕೊಡಿ ಆದ್ರೆ ಹೊರಲಿಕ್ಕಾಗದಷ್ಟು ಕಳಿಸಬೇಡಿ'' 

ಎಂದು ಗೋವಿಂದರಾಜು ನಗುತ್ತಾಹೇಳಿದ. 

""ನಿಮ್ಮ ಬಾಯಿ ಹರಕೆಯಿಂದ, ನಿಮಗಷ್ಟು ಕೊಡೋ ಯ್ಯೋಗತೆ ನಮಗೆ ಬರಲಿ?'' 

ಎಂದು ಹೇಳಿ ಅವರಿಬ್ಬರಿಗೂ ಕೈ ಮುಗಿದು ಭವಾನಮ್ಮ ಗೋವಿಂದರಾಜು 
ಕೊಟ್ಟ ನೋಟುಗಳನ್ನು ಸೊಂಟದಲ್ಲಿ ಸಿಕ್ಕಿಸಿಕೊಂಡು ಮನೆಯ ಕಡೆ ಹೊರಟಳು. 

ಆಕೆ ಹಣ ತೆಗೆದುಕೊಂಡಿದ್ದನ್ನು ಕಂಡು ಗೋವಿಂದರಾಜನಿಗೆ ಆದ ನಿರಾಶೆ ಅರ್ಧ 
ಕಡಿಮೆಯಾದಂತಾಗಿ 

""ಇಷ್ಟಾಯಿತಲ್ಲ- ಮುಂದಕ್ಕೆ ನೋಡೋಣ 

-—ಎಂದು ತನಗೆ ತಾನೇ ಹೇಳಿಕೊಂಡ. ಮಧ್ಯರಾತ್ರಿ ಕಂಡ ಸುಮತಿಯ ಚಿತ್ರವನ್ನು 
ಮತ್ತೆ ತನ್ನ ಮನಸಿನ ಮುಂದೆ ತಂದುಕೊಳ್ಳುತ್ತಾ 

ಸುಮತಿಯ ಚಿತ್ರ ಅವನ ಮನದ ಮುಂದೆ ಸುಳಿದಾಗ ಅವನ ಹೃದಯ ಹೇಳಿತು 

"ಈ ಮುದುಕಿ ನೀನು ಊಹಿಸಿದಷ್ಟು ಮಂಕಲ್ಪ' 


ಜ್ರ 


ಬಾಗಲೂರಿನಿಂದ ಹಿಂದಿರುಗಿದ ಬಳಿಕ ಗೋವಿಂದರಾಜು ಸುಮತಿಯನ್ನು ಮರೆತು 
ಬಿಡಲಿಲ್ಲ ಅವನು ಮರೆಯಲೆತ್ನಿಸಿದರೂ ಅದು ಸಾಧ್ಯವಾಗಲಿಲ್ಲ ಸುಮತಿಯ ಬಗ್ಗೆ ಅವನ 
ಮನದಲ್ಲಿ ಮೂಡಿದ ದಾಹ ಅಷ್ಟು ಬಲವಾಗಿತ್ತು ಚೇಳೂರಿಗೆ ಹಿಂದಿರುಗಿದ 
ಗಳಿಗೆಯಿಂದಲೂ, ತನ್ನ ಬಯಕೆಯನ್ನು ಸಫಲಗೊಳಿಸಿಕೊಳ್ಳುವ ದಾರಿ ಯಾವುದೆಂದು 
ಯೋಚಿಸತೊಡಗಿದ. 

ಸುಮತಿ  ಬಾಗಲೂರಿನ ಓದು ಮುಗಿಸಿ, ಚೇಳೂರಿಗೆ ಬರುವವರೆಗೂ ಆತ 
ಕಾಯುವುದು ಸಾಧ್ಯವಿರಲಿಲ್ಲ ಸರಕಾರೀ ಅಧಿಕಾರದಿಂದ ಗೋವಿಂದರಾಜು ಅಲ್ಲಿಗೆ 
ಬಂದು ಮೂರು ವರ್ಷವಾಗಿದ್ದುದರಿಂದ ಎಂದಾದರೂ ವರ್ಗದ ಆರ್ಡರ್‌ ಬರಬಹುದು 
ಎಂದು ನಿರೀಕ್ಷಿಸುತ್ತಿದ್ದ, ಆದುದರಿಂದ ಆದಷ್ಟು ಬೇಗ ತನ್ನ ಬಯಕೆಯನ್ನು 
ಸಫಲಗೊಳಿಸಿಕೊಳ್ಳಲು ಯತ್ನಿಸಬೇಕಾಗಿತ್ತು ; 

ಹಾಗೆಂದು ಅವನು ಬಾಗಲೂರಿಗೆ ಹೋಗಿ ಪ್ರಯತ್ನಪಡಲೂ ಸಾಧ್ಯವಿರಲಿಲ್ವ 
ಅಧಿಕಾರಿಯಾದ ಆತ ವಿನಾಕಾರಣ ಮೇಲಿಂದ ಮೇಲೆ ಬಾಗಲೂರಿಗೆ ಹೋಗುವುದೂ 
ಸಾಧ್ಯವಿರಲಿಲ್ಲ ಹಾಗೆ ಹೋದರೆ ಅದು ಪುಕಾರಿಗೂ ಕಾರಣವಾಗಬಹುದೆಂಬ ಭಯವೂ 
ಇತ್ತು ಆತನಿಗೆ. 

ಆದುದರಿಂದ ಯಾವ ಗದ್ದಲಕ್ಕೂ ಸಂಶಯಕ್ಕೂ ಆಸ್ಪದವಿಲ್ಲದೆ ತನ್ನ ಬಯಕೆಯನ್ನು 
ಈಡೇರಿಸಿಕೊಳ್ಳುವುದು ಹೇಗೆ ಎಂದು ಯೋಚಿಸುತ್ತಿರುವಾಗಲೇ ಒಂದು ದಿನ, ಯಾವುದೋ 
ಕೆಲಸದ ಮೇಲೆ ಅಮಲ್ಪಾರರನ್ನು ಕಾಣಲು ಹೋದಾಗ, ಮಾತಿನ ಮಧ್ಯ, ಅವರು 

"ಗೋವಿಂದರಾಜ್‌, ನಿಮಗೆ ಯಾರಾದರೂ ಅಡಿಗೆಯವರ ಪರಿಚಯವಿದೆಯೇ?'' 

ಎಂದು ಕೇಳಿದರು. 

""ಅಡಿಗೆಯವರೇಕೆ ಸಾರ್‌. ಅಮ್ಮಾವರು ಊರಿನಲ್ಲಿಲ್ಲವೇ?'' 

---ಎಂದು ಕೇಳಿದ ಗೋವಿಂದರಾಜು. 

"ಇದಾರೆ, ನನ್ನ ದೊಡ್ಡ ಮಗಳು ಹೆರಿಗೆಗೇಂತ ಬರ್ತಾಳೆ. ನನ್ನ ಹೆಂಡತಿಯ ಆರೋಗ್ಯ 
ಈಚೆಗೆ ಅಷ್ಟು ಸರಿಯಾಗಿಲ್ವ ಆದ್ದರಿಂದ ಅವಳೊಬ್ಬಳ ಕೈಲೇ ಎಲ್ಲಾ ಕೆಲಸಾನೂ 
ತೂಗಿಸಿಕೊಂಡು ಹೋಗೋದು ಆಗೋಲ್ಲ ಅದಕ್ಕೇ ಯಾರಾದರೂ ಒಬ್ಬ ಒಳ್ಳ 
ಅಡಿಗೆಯವರು ಸಿಕ್ಕರೆ ಸಳನನಿಟ್ಟುನೋಬೇಕೂಂತ ಯೋಚನೆ ಮಾಡ್ತಾ ಇದೀನಿ. ನಿಮಗೆ 


ಯಾರಾದ್ರೂ ಗೊತ್ತೇ ಸಾರ್‌?'' 
(೩೧) 


ಬಯಸಿ ಬಿದ್ದ ಬೇಸು]! ೩೨ ತ.ರಾ.ಸು. 


""ಗಂಡಸರು ಬೇಕೊ, ಹೆಂಗಸರೇ ಆಗಬೇಕೊ ಸಾರ್‌?'' 

""ಹೆಂಗಸರಾದರೇ ಒಳ್ಳೆಯದು, ಮನೆ ಹೆಂಗಸರು ಮಗು ಬಾಣಂತಿಗೆ ನೀರು ಹಾಕಲಿಕ್ಕೆ 
ಅನುಕೂಲವಾಗುತ್ತೆ ತೀರಾ ಹೆಂಗಸರು ಸಿಗಲಿಲ್ದಾಂದ್ರೆ ಇನ್ನೇನು ಮಾಡೋದು, 
ಗಂಡಸರನ್ನೇ ಕೆಲಸಕ್ಕಿಟ್ಟುಕೊಳ್ಳೋದು.'' 

ಅವರು ಹೇಳಿದುದನ್ನು ಕೇಳಿ ಗೋವಿಂದರಾಜು, ಎರಡು ಗಳಿಗೆ ಯೋಚಿಸಿದ ಹಾಗೆ 
ಮಾಡಿ 

""ನನಗೆ ತಿಳಿದ ಹಾಗೆ ಈ ಊರಿನಲ್ಲಿ ಹೆಂಗಸರು ಅಡಿಗೆಯವರು ಯಾರೂ ಇಲ್ಲ 
ಬಾಗಲೂರಿನಲ್ಲಿ ಒಬ್ಬರು ಇದ್ದಾರೆ. ವಿಚಾರಿಸಿ ನೋಡ್ತೀನಿ ಸಾರ್‌'' 

—ಎಂದು ಹೇಳಿದ. 

""ನೋಡೀಪ್ಪ, ಒಬ್ಬ ಒಳ್ಳ ಅಡುಗೆ ಹೆಂಗಸರು ನೋಡಿಕೊಟ್ಟರೆ ನಿಮಗೆ ತುಂಬಾ ಪುಣ್ಯ 
ಬಂದ ಹಾಗಾಗುತೆ?' 

ಎಂದರು ಅಮಲ್ಪಾರರು. 

""ಆಯಿತು ಸಾರ್‌, ವಿಚಾರಿಸಿ ನೋಡ್ರೀನಿ'' 

ಎಂದು ಹೇಳಿ ಗೋವಿಂದರಾಜು ಅಲ್ಲಿಂದ ಹೊರ ಬಂದ. 

ಅಮಲ್ದಾರರು ಅಡಿಗೆಯವರು ಬೇಕು ಎಂದು ಹೇಳಿದುದು ಗೋವಿಂದರಾಜುವಿಗೆ 
ಭವಾನಮ್ಮನನ್ನು ಬಾಗಲೂರಿನಿಂದ ಬಿಡಿಸಿ ಚೇಳೂರಿಗೆ ಕರೆತರಲು ಅತ್ಯುತ್ತಮ 
ಅವಕಾಶವನ್ನು ಒದಗಿಸಿಕೊಟ್ಟಂತಾಯಿತು. ಅದಕ್ಕಿಂತ ಹೆಚ್ಚಾಗಿ ಬಾಗಲೂರಿಗೆ ಹೋಗಲು 
ಒಂದು ನೆಪವನ್ನು ಕಲ್ಪಿಸಿಕೊಟ್ಟಂತಾಯಿತು. 

ಎಂತಲೇ ಆ ಮಾತು ಕಥೆಯಾದ ಮರುದಿನವೇ ಬಾಗಲೂರಿಗೆ ಬಂದು, "ಟಿ.ಬಿ.'ಯಲ್ಲಿ 
ಇಳಿದುಕೊಂಡು ಚನ್ನಯ್ಯನಿಗೆ ಹೇಳಿಕಳಿಸಿದ. 

ಬಾಗಲೂರಿನಿಂದ ಜೋಡ ಹದಿನೈದು ದಿನದಲ್ಲೇ ಮತ್ತೆ ಗೋವಿಂದರಾಜು ಅಲ್ಲಿಗೆ 
ಬಂದುದನ್ನು ಕಂಡು ಚನ್ನಯ್ಯನಿಗೆ ಆಶ್ಚರ್ಯವಾಯಿತು. 

""ಇದೇನ್ಸಾರ್‌, ಹೀಗೆ ಇದ್ದಕ್ಕಿದ್ದ ಹಾಗೆ ಬಂದು ಬಿಟ್ಟಿರಿ?'' 

--ಎಂದು ಕೇಳಿದ. 

ಆತನಿಗೆ ತಾನು ಅಲ್ಲಿಗೆ ಬರಬೇಕಾಗಿ ಬಂದ ಕಾರಣವನ್ನು ಸೂಕ್ತ ವಾಗಿ ಹೇಳಿ 

""ಅಮಲ್ಟಾರ್‌ ಸೋಮಯ್ಯನೋರು ತನಗೆ ಬಹಳ ಬೇಕಾದವರು. ಆಪ್ತ ಮಿತ್ರರು. 
ಅವರು ನೀನೇ ಹೋಗಿ, ಜ್‌ ಇಲ್ಲವೋ ವಿಚಾರಿಸಿಕೊಂಡು ಬಂದುಬಿಡಿ ಎಂದು 
ಹೇಳಿದ್ದರಿಂದ ನಾನೇ ಇಲ್ಲಿಗೆ ಬರಬೇಕಾಯಿತು. ಭವಾನಮ್ಮನವರು ಚೇಳೂರಿಗೆ ಬರಲು 
ಸಿದ್ದರಾಗಿದಾರೆಯೋ ಇಲ್ಲವೋ ವಿಚಾರಿಸಬೇಕಲ್ಲಾ ಚನ್ನಯ್ಯ?” 

—ಎಂದ ಗೋವಿಂದರಾಜು. 

""ಬಂದರೂ ಬರಬಹುದು ಸಾರ್‌. ಅವರಿಗೆ ಇಲ್ಲೇ ಇರಬೇಕೆಂಬ ನಿರ್ಬಂಧವೂ ಇಲ್ಲ 
ಇಲ್ಲಿದ್ದು ಆಕೆ ಮಾಡೋದೂ ಅದೇ ಕೆಲಸ. ಹಾಗಿರೋವಾಗ ಅಮಲ್ಟಾರ್‌ರ ಮನೇಲಿ 


ತ.ರಾ.ಸು. ೩೩ ಬಯಸಿ ಬಿದ್ದ ಬೇಸ್ತು]! 


ತಿಂಗಳೂ ಕೈತುಂಬ ಸಂಬಳ ಸಿಗೋ ಕೆಲಸ ಸಿಕ್ಕರೆ ಆಕೆ ತಾನೆ ಯಾಕೆ ಬೇಡಾನ್ರಾರೆ. ನನಗೇನೋ 
ಒಪಾರೇನಲೇ ಅನಿಸುತ್ತೆ ಬೇಕಾದರೆ ಇಲ್ಲಿಗೇ ಕರೆಸಿಕೊಂಡೇ ವಿಚಾರಿಸಿ ಸಾರ್‌'' 

ಎಂದ ಚನ್ನಯ್ಯ. 

""ಮತ್ತೆ ಮತ್ತೆ ಆಕೆಯನ್ನು "ಟಿ.ಬಿ.'ಗೆ ಕರೆಸೋದು ಒಳ್ಳೆಯದಲ್ಲ ಚನ್ನಯ್ಯ. ನಿಮಗೆ 
ಬಿಡುವಿದ್ದರೆ, ನಾವೇ ಅವರ ಮನೆಯವರೆಗೂ ಹೋಗಿ ಬಂದುಬಿಡೋಣ. ಅದಕ್ಕೇನೂ 
ಅಭ್ಯ ಂತರ ಇಲ್ಲತಾನೇ?'' 

1 ಕೇಳಿದ, ಗೋವಿಂದ ರಾಜು, ಭವಾನಮ್ಮನ ಮನೆಗೇ ಹೋದರೆ ಮತೊವೆ 

ಸುಮತಿಯನ್ನು ನೋಡಬಹುದೆಂಬ ಬಯಕೆಯಿಂದ. 

""ಅಭ್ಯಂತರವೇನು ಬಂತು ಸಾರ್‌. ನಿಮಗೆ ತೊಂದರೆಯಾಗದಿದ್ದರೆ ಹಾಗೂ 
ಮಾಡಬಹುದು.'' 

«ಆಕೆಯ ಮಗಳು ಈಗ ಸ್ಕೂಲಿಗೆ ಬರ್ತಾಇದಾಳೆಯೇ?'' 

""ಬರ್ದಾಇದಾಳೆ.'' 

"ಹಾಗಿದ್ದರೆ ಆಕೆಯ ಕೈಲಿ ನಾವಲ್ಲಿಗೆ ಬರೋ ವಿಷಯ ಭವಾನಮ್ಮನವರಿಗೆ ಹೇಳಿ ಕಳಿಸಿ 
ಬಿಡಿ. ಇದ್ದಕ್ಕಿದ್ದಹಾಗೇ ಆಕಾಶದಿಂದ ಬಿದ್ದಹಾಗೆ ಹೋಗೋದ್ಯಾಕೆ?'' 

ಎಂದು ಹೇಳಿದ ಗೋವಿಂದರಾಜು. 

"ಅದೂ ಸರಿಯಾದ ಯೋಚನೇನೇ, ನಾನು ಸ್ಕೂಲಿಗೆ ಹೋಗಿ ಸುಮತಿಗೆ ಆ ಮಾತು 
ತಿಳಿಸಿ ಬರೀನಿ. ಆಮೇಲೆ ನಾವು ಹೋಗೋಣ'' 

---ಎಂದು ಹೇಳಿ ಚನ್ನಯ್ಯ ಶಾಲೆಗೆ ಹೋದ. 

ಆ ಸುದ್ದಿ ಕಳಿಸಿದ ಅರ್ಧ ಗಂಟೆಯ ಮೇಲೆ ಗೋವಿಂದರಾಜು ಚನ್ನಯ್ಯ ಇಬ್ಬರೂ 
. ಭವಾನಮ್ಮನ ಮನೆಯ ಕಡೆ ಹೊರಟರು. 

ಚನ್ನಯ್ಯ ಸುಮತಿಗೆ ಸ್ಕೂಲ್‌ ಇನ್ಸ್‌ಪೆಕ್ಟರ್‌ ಗೋವಿಂದರಾಜು ಜೊತೇಲಿ ಅವರ 
ಮನೆಗೆ ಬರುವ ವಿಷಯ ತಿಳಿಸಿದ್ದರೇ ಹೊರತು ಕಾರಣ ತಿಳಿಸಿರಲಿಲ್ಲ ಎಂತಲೇ ಅವರು 
ಬರುವ ಸುದ್ದಿಯನ್ನು ಕೇಳಿ ಭವಾನಮ್ಮ "ಈ ಆಕಸ್ಮಿಕ ಭೇಟಿಗೆ ಏನು ಕಾರಣ' 
ವಿರಬಹುದೆಂದು ಚಿಂತಿಸುತಲೇ ಕಾಫಿ ಮಾಡಿಟ್ಟುಕೊಂಡು ಅವರು ಬರುವುದನ್ನೇ 
ಕಾಯುತ್ತಿದ್ದಳು. 

ಆಕೆಯನ್ನು ಕಾಣಲು ಚನ್ನಯ್ಯನೊಂದಿಗೆ ಬಂದ ಗೋವಿಂದರಾಜು, ಒಳಗ ಬಂದು 
ಕುಳಿತುಕೊಳ್ಳುತ್ತಿದ್ದ ಹಾಗೇ ಸುಮತಿ ಎಲ್ಚಾದರೂ ಕಣ್ಣಿಗೆ ಬೀಳುವಳೇನೋ ಎಂದು ಕಣ್ಣಾಡಿಸಿ 
ನೋಡಿ, ಎಲ್ಲಿಯೂ ಅವಳನ್ನು ಕಾಣದೆ ಸುಮ್ಮನೆ ಕುಳಿತ. ಆತ ಮಾತು ಆರಂಭಿಸದಿದ್ದುದನ್ನು 
ಕಂಡು ಚನ್ನಯ್ಯನೇ, 

"ಭವಾನಮ್ಮನೋರೇ, ನಮ್ಮ ಸಾಹೇಬರು ನಿಮಗೊಂದು ಒಳ್ಳೆಯ ಸುದಿ 
ತಂದಿದಾರೆ'' 

—ಎಂದು ಹೇಳಿ ಮೌನವನ್ನು ಮುರಿದು ಮಾತು ಮುಂದುವರಿಯಲು ಅವಕಾಶ 


ಮಾಡಿಕೊಟ್ಟ. 

ಬಯಸಿ ಬಿದ್ದ ಬೇಸ್ತು! ೩೪ ತ.ರಾ.ಸು. 


""ಸುದ್ದಿಆಮೇಲಾಗಲಿ. ಮೊದಲು ಸ್ವಲ್ಪ ಕಾಫಿ ತಗೊಳ್ಳಿ'' 

— ಎಂದು ಭವಾನಮ್ಮ 

""ಸುಮತೀ.... ಸುಮತೀ.... ಕಾಫಿ ತಗೊಂಡು ಬಾ'' 

--ಎಂದು ಮನೆಯೊಳಗಿದ್ದಮಗಳಿಗೆ ಕಾಫಿ ತರಲು ಹೇಳಿದಳು. 

ಆ ಮಾತು ಕೇಳಿ, ಆಗಲಾದರೂ ಸುಮತಿಯನ್ನು ಕಾಣಬಹುದೆಂಬ ಬಯಕೆಯಿಂದ 
ಗೋವಿಂದರಾಜುವಿಗೆ ಕೊಂಚ ಲವಲವಿಕೆ ಮೂಡಿ, ಕಾಫಿಗಿಂತ ಹೆಚ್ಚಾಗಿ, ಆ ಕಾಫಿಯನ್ನು 
ಹಿಡಿದು ಸುಮತಿ ಹೊರ ಬರುವುದನ್ನೇ ಕಾಯುತ್ತಾಕುಳಿತ. 

ಅಲ್ಪ ಕಾಲದಲ್ಲೇ ಒಂದು ತಟ್ಟೆಯಲ್ಲಿ ಎರಡು ಕಾಫಿಯ ಬಟ್ಟಲುಗಳನ್ನಿಟ್ಟುಕೊಂಡು 
ತಂದ ಸುಮತಿ, ಕಾಫಿಯ ಬಟ್ಟಲುಗಳನ್ನು ಅವರ ಮುಂದಿಟ್ಟು ಹಿಂದಕ್ಕೆ ಸರಿದು ನಿಂತು, 

""ನಮಸ್ಕಾರ ಸಾರ್‌'' 

-ಎಂದು ಹೇಳಿದಳು. 

""ನಮಸ್ಕಾರಾಮ್ಮಾ.... ಚನ್ನಾಗಿದ್ದೀಯಾಮ್ಮಾ? ಪಾಠ ಹೇಗೆ ಓದ್ತಾಇದೀಯಾ?'' 

-ಎಂದು ಅವಳನ್ನು ನೋಡುತ್ತಲೇ ಪ್ರಶ್ನೆ ಮಾಡಿದ ಗೋವಿಂದರಾಜು. 

""ಎಲ್ಲಾ ನಿಮ್ಮ ವಿಶ್ವಾಸ. ಚೆನ್ನಾಗಿ ಓದ್ತಾಇದೀನಿ ಸಾರ್‌'' 

ಕೃತಜ್ಞತೆಯ ಧ್ವನಿಯಲ್ಲಿಹೇಳಿದಳು ಸುಮತಿ. 

""ನಿಂತುಕೊಂಡೇ ಇದೀಯಲ್ಲಮ್ಮಾ ಕೂತುಕೋ'' 

ಎಂದು ಸುಮತಿಗೆ ಅಲ್ಲಿಂದ ಹೋಗದಂತೆ ತಡೆಯಲು ಹೇಳಿದ, ಭವಾನಮ್ಮನವರ 
ಕಡೆ ತಿರುಗಿ 

"“ಭವಾನಮ್ಮ ನೋಡಿ ನಿಮ್ಮ ಮಗಳು ದೊಡ್ಡ ಊರಿನಲ್ಲೇ ಓದೋಕೆ ಅವಕಾಶ 
ಇಲ್ಲಾಂದಿರಲ್ಲಾ ಈಗ ಆ ಅವಕಾಶ ನಿಮ್ಮ ಮನೆ ಬಾಗಿಲಿಗೇ ಹುಡುಕಿಕೊಂಡು ಬಂದಿದೆ. 
ಅದಕ್ಕೇನು ಹೇಳೀರಾ?'' 

ಎಂದು ಗೆಲುವಾದ ಧ್ವನಿಯಲ್ಲಿ ಹೇಳಿದ ಗೋವಿಂದರಾಜು. 

""ಹಾಗಂದರೇನು ಸ್ವಾಮಿ?'' 

""ನೀವು ಒಪ್ಪೋದಾದರೆ, ನಿಮ್ಮಎಲ್ಲಕಷ್ಟವೂ ಪರಿಹಾರವಾಗುತ್ತೆ..'' 

ಎಂದು ಹೇಳಿ, ಗೋವಿಂದರಾಜು ತಾನು ಅಲ್ಲಿಗೆ ಬಂದ: ಉದ್ದೇಶವನ್ನು 
ವಿವರಿಸಿ 

““ಇದಕ್ಕೇ ನೀವೇನು ಹೇಳ್ತೀರ?” 

— ಎಂದು ಕೇಳಿದ. 

“ಸಾಹೇಬರು ನಿಮ್ಮಮಗಳನ್ನು ನೋಡಿದ್ದು ಒಳ್ಳೇ ಗಳಿಗೆ ಭವಾನಮ್ಮನೋರೇ. ಅದಕ್ಕೇ :` 
ಇಷ್ಟು ಬೆಗ ಇಂಥ ಒಳ್ಳೇ ಸುದ್ದಿ ಕೇಳ್ತಾ ಇದೀರ. ಇದು ಬಹಳ ಒಳ್ಳೇ ಅವಕಾಶ. ಕಳಕೋ 
ಬೇಡಿ. ದೊಡ್ಡೋರ ಮನೆ ಕೆಲಸ ಅಂದರೆ ದೊಡ್ಡೋರ ಪರಿಚಯವೂ ಆಗುತ್ತೆ ನಿಮಗೂ 
ಊಟ ಬಟ್ಟೆ ಕಳೆದು ತಿಂಗಳಿಗಿಷ್ಟು ಸಂಬಳಾಂತ ಕೈಗೆ ಬಂದರೆ, ಅದನ್ನು ಕೂಡಿಟ್ಟುಕೊಂಡು 


ತ.ರಾ.ಸು. ೩೫ ಬಯಸಿ ಬಿದ್ದ ಬೇಸ್ತು]! 


ನಿಮ್ಮ ಮಗಳನ್ನು ಮುಂದಕ್ಕೆ ಓದಿಸಬಹುದು. ಇಲ್ಲವೇ ಮದುವೆಗಾದರೂ 
ಅನುಕೂಲವಾಗುತ್ತೆ ಎಲ್ಲಾ ದೃಷ್ಟಿಲೂ, ಸಾಹೇಬರು ತಂದಿರೋದು ಒಳ್ಳೇ ಸುದ್ದಿ 
ಯೋಚನೆ ಮಾಡಿ ನೋಡಿ'' 

--ಎಂದು ಚನ್ನಯ್ಯನೂ ಭವಾನಮ್ಮನನ್ನು ಪ್ರೋತ್ಸಾಹಿಸಿ ಹೇಳಿದ. 

ಆ ಮಾತಿಗೆ ಅಷ್ಟು ಹೊತ್ತು ಭವಾನಮ್ಮ ಏನೂ ಉತರ ಕೊಡದೇ ಯೋಚಿಸಿ 
ಹೇಳಿದಳು. 

"ನೀವು ಹೇಳೋದೆಲ್ಲಾಸರೀನೇ. ಆದರೆ ಒಂದು ವಿಷಯ....'' 

""ಏನು?'' 

““ಅಮಲ್ಲಾರ್‌ ಸಾಹೇಬರ ಮನೆ ಕೆಲಸ ಸಿಕ್ಕೋದೇನೋ ಒಳ್ಳೆಯದೇ, ಆದರೆ ಅವರು 
ಹೆಚ್ಚೆಂದರೆ ಐದಾರು ತಿಂಗಳು ತನ್ನನ್ನು ಕೆಲಸಕ್ಕಿಟ್ಟುಕೊಳ್ಳಬಹುದು, ಆಮೇಲೆ..... ಮತ್ತೆ 
ಇಲ್ಲಿಗೇ ಬರಬೇಕಲ್ಹಾ....'' 

“ನೀವು ಈ ಊರು ಬಿಟ್ಟು ಬರೋಕೆ ನ ಅದ್ಯಾವುದೂ ನಿವೂ 
ಯೋಚಿಸಬೇಕಾದ ಕಾರಣ ಇರೋಲ್ಲ ಭವಾನಮ್ಮ ಚೇಳೂರು ಬಾಗಲೂರಿನ ಹಾಗೆ ಸಣ್ಣ 
ಊರಲ್ಲ ಒಂದು ಮನೇಲಿ ಕೆಲಸ ತಪ್ಪಿದರೆ. ಹತ್ತುಮನೆಯೋರು ಕೆಲಸಕ್ಕಿಟ್ಟುಕೊಳ್ಳೋದಿಕ್ಕೆ 
ಕಾದಿರಾರೆ. ಯಾರ ಮನೆಯ ಕೆಲಸ ಬೇಡವೆಂದರೂ ಇಲ್ಲಿ ಮಾಡುವ ಕೆಲಸವನ್ನು 
ಮಾಡಿದರೂ, ಇಲ್ಲಿಗಿಂತ ಹೆಚ್ಚು ದುಡಿಯಬಹುದು. ಆದ್ದರಿಂದ ಮುಂದಿನದು ಹೇಗೆ ಅಂತ 
ನೀವು ಯೋಚನೆ ಮಾಡಬೇಡಿ. ಅದೆಲ್ಲಾ ನನಗಿರಲಿ, ನಿಮ್ಮ ಯೋಗಕ್ಷೇಮ ನನಗೆ ಸೇರಿದ 
ಹಾಗೇ ಅಲ್ಲವೆ?'' 

ಗೋವಿಂದರಾಜು, ಭವಾನಮ್ಮತನ್ನ ಮಾತಿಗೆ ಒಪ್ಪಲು ಪ್ರೋತ್ಸಾಹಿಸುತ್ತಹೇಳಿದ. 
ಗೋವಿಂದರಾಜು ಉತ್ಸಾಹದಿಂದ ಹೇಳಿದ ಮಾತನ್ನು ಕೇಳಿ ಭವಾನಮ್ಮ ಆತನ 
ಮುಖವನ್ನು ದಿಟ್ಟಿಸಿ ನೋಡಿದಳು. ಯಾವ ಕಾರಣವಿಲ್ಲದಿದ್ದರೂ ಗೋವಿಂದರಾಜುವಿನ 
ಮಾತಿನ ಹಿನ್ನೆಲೆಯಲ್ಲಿ ಮತ್ತೇನೋ ಹುದುಗಿದೆ ಎಂದು ಅನಿಸಿ, ಕೂಡಲೇ ತನ್ನ 
ತೀರ್ಮಾನವನ್ನು ತಿಳಿಸಲು ಹಿಂಜರಿದು 

"ಆಯಿತು, ನೀವು ಹೇಳೋದೆಲ್ಲಾ ಸರೀನೇ. ಎರಡು ದಿನ ಅವಕಾಶ ಕೊಡಿ, ನಾನು 
ಯೋಚನೆ ಮಾಡಿ ಹೇಳ್ಲೀನಿ'' 

--ಎಂದು ಹೇಳಿದಳು. 

"ಆದರೆ ನಾನು ಇಲ್ಲಿಂದ ಹೋದ ಕೂಡಲೇ ಅಮಲ್ಜಾರರಿಗೆ ಏನಾದರೂ ಹೇಳಬೇಕಲ್ವ 
ಅವರೂ ತುಂಬಾ ಆತುರವಾಗಿದಾರೆ.'' 

"ಅವರಿಗೆ ಆತುರ ಇರಬಹುದು. ಆದರೆ.... ಆದರೆ....'' 

""ಏನು?'' 

“ವಾಸು ನಿಂತ ಕಾಲ ಮೇಲೆ ಮನೆ ಮಠ ಬಿಟ್ಟು ಅಲ್ಲಿಗೆ ಬರೋದು ಹೇಗೆ ಸಾಧ್ಯ? 
ಅಲ್ಲದೆ ಎಲ್ಲದಕ್ಕಿಂತ ಹೆಚ್ಚಾಗಿ ಅಮಲ್ಲಾರರು ತನ್ನನ್ನು ಕೆಲಸಕ್ಕಿಟ್ಟುಕೊಳ್ಳಬಹುದು. ಆದರೆ 


ಬಯಸಿ ಬಿದ್ದ ಬೇಸ್ತು]! ೩೬ ತ.ರಾ.ಸು. 


ನನ್ನ ಮಗಳ ಗತಿ ಏನು? ಅವಳನ್ನು ಕಟ್ಟಿಕೊಂಡು ನಾನು ಅವರ ಮನೆಯಲ್ಲೇ ಬಿಡಾರ 
ಮಾಡೋದು ಸಾಧ್ಯವೇ? ಹಾಗಲ್ಲಾಂದ್ರೆ ಎಲ್ಲಿರಬೇಕು? ಇವೆಲ್ಲಾ ಯೋಚನೆ 
ಮಾಡಬೇಡವೇ?'' 

""ಅಲ್ಲಿರೋದು ಸಾಧ್ಯವಿಲ್ಲಾಂದ್ರೆ, ನೀವು ಬೇರೆ ಒಂದು ಮನೆ ಮಾಡಿಕೊಂಡರೆ 
ಆಯಿತು.'' 

“ಅಜ್ಜಿ ದುಡಿದದ್ದೆಲ್ಲಾ ಮೊಮ್ಮಗಳ ಉಡಿದಾರಕ್ಕೆ ಆಯಿತು ಅನ್ನೋ ಹಾಗೆ, 
ಅಮಲ್ಲಾರರ ಮನೇಲಿ ದುಡಿದು ಅದನ್ನು ಬಾಡಿಗೆ ಮನೆಯೋರ ಬಾಯಲ್ಲಿಟ್ಟುಬಿಟ್ಟರೆ, 
ನಾನು ದುಡಿದದ್ದೇನು ಸಾರ್ಥಕವಾಗುತ್ತೆ? ಅಷ್ಟಕ್ಕೋಸ್ಕರ ಕಂಡೋರ ಮನೇಲಿ ಚಾಕರಿ 
ಮಾಡೋದು ಯಾಕೆ? ಅದಕ್ಕಿಂತ ಇಲ್ಲಿರೋದು ಒಳ್ಳೇದಲ್ಲವೇ?'' 

—ಭವಾನಮ್ಮ ಪ್ರಶ್ನೆ ಮಾಡಿದಳು. 

"ನಾನಾಗಲೇ ಹೇಳಿದೆನಲ್ಲ ಭವಾನಮ್ಮನೋರೇ. ನೀವು ಅದ್ಯಾವ ಚಿಂತೆಗಳು 
ಮಾಡಬೇಡಿ. ನಿಮ್ಮವಿಷಯ ಎಲ್ಲಾನಾನು ಅವರಿಗೆ ಹೇಳಿದೇನೆ. ನಿಮಗೆ ಕೈತುಂಬ ಸಂಬಳ 
ಕೊಡೊ ಹಾಗೆ ಮಾಡ್ರೀನಿ.'' 

""ಕೈತುಂಬ ಸಂಬಳ ಅಂದ್ರೆ ಎಷ್ಟು ಕೊಡಬಹುದು?'' 

""ಮೂವತ್ತು ಕಡೇ ಪಕ್ಷ ಇಪ್ಪತ್ತೈದು ರುಪಾಯಾದ್ರೂ ಕೊಡಸ್ಟೀನಿ. ಎರಡೂ ಮೂರು 
ರೂಪಾಯಿಗಳಲ್ಲಿನಿಮಗೊಂದು ಸಣ್ಣಮನೆ ಸಿಗುತ್ತೆ ನಿಮ್ಮಊಟ ಹೇಗೋ ಅವರ ಮನೇಲಿ 
ಕಳೆದುಹೋಗುತ್ತೆ ಇನ್ನು ನಿಮ್ಮ ಮಗಳೊಬ್ಬಳಿಗೆ ತಾನೇ. ನಿಮ್ಮ ಮೇಲು ದುಡಿಮೆಯಲ್ಲಿ 
ಅದೆಲ್ಲಾಮುಗಿಸಿಕೊಂಡು ಸಂಬಳ ಸಂಬಳ ಹಾಗೇ ಮಿಗಿಸಬಹುದು.'' 

-.ಭವಾನಮ್ಮನ ಎಲ್ಲಸಮಸ್ಯೆಗೂ ಪರಿಹಾರ ಸೂಚಿಸುತ್ತಾಹೇಳಿದ ಗೋವಿಂದರಾಜು 

""ಅಷ್ಟಾದ ಮೇಲೆ ನಿಮಗಿನ್ನೇನು ತೊಂದರೆ ಇದೆ?'' 

ಪ್ರತಿ ತಿಂಗಳೂ ಇಪ್ಪತ್ತೈದು-ಮೂವತ್ತು ರೂಪಾಯಿ ಮಿಗಿಸಬಹುದು ಎಂದು 
ಹೇಳಿದ್ದನ್ನು ಕೇಳಿ, ಬಾಗಲೂರಿನಲ್ಲಿ ವರ್ಷವಿಡೀ ದುಡಿದರೂ ಮೂವತ್ತು ರುಪಾಯಿ 
ದುಡಿಯಲಾಗದ ಭವಾನಮ್ಮನಿಗೆ ಬಾಯಲ್ಲಿನೀರೂರಿತು. 

""ನಿಮ್ಮ ಅಮಲ್ದಾರರು ಅಷ್ಟೆ ಸಂಬಳ ಕೊಟ್ಟರೆ ಆಗಬಹುದು'' 

— ಎಂದು ಹೇಳಿದರು. 

"ಅಷ್ಟು ಸಂಬಳ ಕೊಟ್ಟರೆ ನೀವು ಬರಲಿಕ್ಕೆ ಸಿದ್ದ ತಾನೇ?”' 

---ಉತ್ಸಾಹದಿಂದ ಕೇಳಿದ ಗೋವಿಂದರಾಜು. 

""ಆಗಬಹುದು.'' 

“ಹಾಗಿದ್ದರೆ ನೀವು ಅಲ್ಲಿಗೆ ಬರೋ ಸಿದ್ಧತೆ ಮಾಡಿಕೊಳ್ಳಿ. ನಾನಿವತ್ತೇ, ಹೋಗಿ - 
ಅವರೊಂದಿಗೆ ಮಾತಾಡಿ ಮುಂದಿನ ವ್ಯವಸ್ದೆಮಾಡಿಸ್ವೀನಿ.'' 

""ಅಂತೂ ನಮಗೋಸ್ಕರ ನೀವು ಬಹಳ ತೊಂದರೆ ತಗೋತಾ ಇದೀರ...'' 

-ಭವಾನಮ್ಮ ನಯವಾಗಿ ಹೇಳಿದಳು. 


ತ.ರಾ.ಸು. ೩೭ ಜಚನಿ ಬದ ಬೇಸ್ತು]! 


““ಇಂಥಾದ್ದನ್ನೆಲ್ಲಾ ನಾನು ತೊಂದರೇಂತ ಭಾವಿಸೋದು ಇದ್ದಿ ಸಂತೋಷವಾಗಿ 
ಮಾಡ್ತೇನೆ. ಹಾಗಾದ್ರೆ ಈ ಮಾತು ಮುಗಿದ ಹಾಗಾಯಲ್ಲ ನಾನಿನ್ನು ಹೊರಡಬಹುದೇ?'' 

ಎಂದು ಕೇಳಿದ ಗೋವಿಂದರಾಜು. 

““ಅಂದ್ರೆ.... ಈಗಲೇ ಊರಿಗೆ ಹೊರಟುಬಿಡೀರಾ?'' 

“ಅಷ್ಟಲ್ಲದೆ; ಇಲ್ಲಿನನಗೆ ಮತ್ತೇನು ಕೆಲಸ?'' 

""ಈ ವಿಷಯಕ್ಕೋಸ್ಕರವೇ ಚೇಳೂರಿನಿಂದ ಇಲ್ಲೀವರೆಗೆ ಬಂದಿರಾ?'' 

"ಹೌದು.'' 

“ಅಂತೂ ನಿಮಗೆ ಏಕೋ ನಮ್ಮ ಮೇಲೆ ಬಹಳ ವಿಶ್ವಾಸ. ಈ ಕಾಲದಲ್ಲಿ 
ಒಬ್ಬರಿಗೊಬ್ಬರು ಇಷ್ಟು ವಿಶ್ವಾಸ ತೋರಿಸೋರು ತುಂಬಾ ಅಪರೂಪ.'' 

-ಭವಾನಮ್ಮಹೇಳಿದಳು. 

"ಅಪರೂಪವಾಗಿ ಒಬ್ಬರೊ ಇಬ್ಬರೂ ಒಳ್ಳೇ ಜನ ಇರೊ ಹೂೊತಿಗೇ ಆ 
ಭೂಮೀಲಿನ್ನೂ ಮಳೆ ಬೆಳೆ ಆಗ್ತಾ ಇದೆ ಭವಾನಮ್ಮ ಅವರೇ. ಅದಿಲ್ಲಿದ್ರೇ ಈ ಭೂಮಿ 
ಎಂದೋ ಬೆಂದು ಸಹಾರಾ ಮರುಭೂಮಿ ಆಗಿಹೋಗ್ತಾ ಇತ್ತು ಅಂತೂ ನಿಮಗೊಂದು 
ಒಳ್ಳೆ ಆಸರೆ ಸಿಕ್ಕಿ ನಿಮ್ಮ ಜೀವನದ ಸಮಸ್ಯೆ ತೀರೋಕ್ಕೊಂದು ದಾರಿ ಆಯಿತು. ಅದೇ ನನಗೆ 
ದೊಡ್ಡಸಂತೋಷ.'' 

— ಚೆನ್ನಯ್ಯ ಹಾರ್ದಿಕವಾಗಿ ಹೇಳಿದ. 

""ಏನು ಸಮಸ್ಯೆ ಶೀರುತ್ತೋ, ಹೊಸ ಸಮಸ್ಯೆಯೂ ಬರುತ್ತೋ ನೋಡೋಣ'' 

—ಎಂದು ಭವಾನಮ್ಮ ಗೋವಿಂದರಾಜುವಿಗೆ ಮುಖವನ್ನೇ ನೋಡುತ್ತಾಹೇಳಿದಳು. 

ಆದರೆ ಆಕೆ ಅವನನ್ನು ನೋಡುವಾಗ ಅವನ ಕಣ್ಣು ಯಾವ ಮಾತಿನಲ್ಲೂ ಬೆರೆಯದೆ 
ಸುಮ್ಮನೆ ಕುಳಿತಿದ್ದ ಸುಮತಿಯನ್ನು ನೋಡುತ್ತಿದ್ದವು. ಹಾಗೆ ನೋಡುತ್ತಿದ್ದಾಗ, 
ಗೋವಿಂದರಾಜುವಿನ ಕಣ್ಣಲ್ಲಿ ಮೂಡಿದ್ದ ಭಾವವನ್ನು ಕಂಡು ಭವಾನಮ್ಮನಿಗೆ ಕೆಂಡವನ್ನು 
ತುಳಿದಂತಾಯಿತು, ಏನೋ ಯೋಚಿಸಿ ನಿಟ್ಟುಸಿರಿಟ್ಟಳು. 

ತಾನು ಬಹಳ ಹೊತ್ತು ಸುಮತಿಯನ್ನು ನೋಡುತ್ತಿರುವುದು ಬೇರೆಯವರಿಗೆ 
ಕಾಣಬಾರದು ಎಂಬ ಉದ್ದೇಶದಿಂದ, ಗೋವಿಂದರಾಜು ತನ್ನ ದೃಷ್ಟಿಯನ್ನು ಆ ಕಡೆಯಿಂದ 
ಭವಾನಮ್ಮನತ್ತ ಹೊರಳಿಸಿದಾಗ, ಆಕೆ ತನ್ನನ್ನೇ ನೋಡುತ್ತಿರುವುದು ಕಂಡು, 
ಗೋವಿಂದರಾಜುವಿಗೂ ಮುಳ್ಳು ತುಳಿದಂತಾಗಿ, ಅಲ್ಲಿಕೂಡಲಾರದೆ, ಎದ್ದು 

""ಹಾಗಾದ್ರೆ ನಾನಿನ್ನು ಬರೀನಿ'' 

— ಎಂದು ಹೇಳಿದ. 

"““ಆಯ್ಯು ಹೋಗಿ ಬನ್ನಿ.” 

— ಎಂದಳು ಭವಾನಮ್ಮ 

""ಅಂತೂ ನೀವಲ್ಲಿಗೆ ಬರೋದು ಖಾತರಿ ತಾನೇ?” 

""ನೀವಿಷ್ಟು ಹೇಳ್ತಾ ಇರೋವಾಗ ನಾನ್ಯಾವ ಬಾಯಲ್ಲಿ ಬೇಡ ಅನ್ನಲಿ. ಬರ್ವೀನಿ.'' 


ಬಯಸಿ ಬಿದ್ದ ಬೇಸ್ತು! ೩೮ ತ.ರಾ.ಸು. 


""ಹಾಗಿದ್ರೆ ಸರಿ, ನಾನು ಹೋಗಿ ಎಲ್ಲಾ ಮಾತಾಡಿ, ಮನೆ ಗೊತ್ತು ಮಾಡಿ ಕಾಗದ 
ಹಾಕ್ತೀನಿ. ಅಷ್ಟು ಹೊತ್ತಿಗೆ ನೀವಲ್ಲಿಗೆ ಬರೋಕೆ ಬೇಕಾದ ಏರ್ಪಾಟು ಮಾಡಿಕೊಳ್ಳಿ.....'' 

—ಎಂದು ಹೇಳಿ 

""ಅಂದ ಹಾಗೆ, ಮುಖ್ಯವಾದ ಮಾತೇ ಮರೆತು ಬಿಟ್ಟಿದ್ದೆ ನೀವಿಲ್ಲಿ ಯಾರಿಗಾದ್ರೂ 
ಸಾಲಗೀಲ ಕೊಡಬೇಕಾಗಿತೋ ಏನೋ, ಅದೆಲ್ಲಾ ಕೊಟ್ಟು, ನಿಮ್ಮ ಮಗಳಿಗೆ ಎರಡು 
ಒಳ್ಳೆಯ ಬಟ್ಟೆ ಹೊಲಿಸಿಕೊಂಡು ಬನ್ನಿ. ದೊಡ್ಡೂರಿಗೆ ಬರುವಾಗ ಸರಿಯಾಗಿ ಬರಬೇಕು. 
ಅದಕ್ಕೆ ಈ ಹಣ ನಿಮ್ಮ ಹತ್ತಿರ ಇಟ್ಟುಕೊಳ್ಳಿ. ಅಲ್ಲಿಗೆ ಬಂದು ನೆಲೆಸಿದ ಮೇಲೆ, ನಿಮಗೆ 
ಅನುಕೂಲವಾದಾಗ ಹಿಂದಿರುಗಿಸಬಹುದು'' 

--ಎಂದು ಹೇಳಿ ಗೋವಿಂದರಾಜು ತನ್ನ ಜೇಬಿನಿಂದ ಇಪ್ಪತ್ತೈದು ರೂಪಾಯಿ 
ತೆಗೆದ | 

"ಇದು ಸಾಲದಾದ್ರೆ ಚನ್ನಯ್ಯ ಅವರನ್ನು ಕೇಳಿ ಕೊಟ್ಟಿರ್ದಾಧೆ'' 

—ಎಂದು ಹೇಳಿ, ಹಣವನ್ನು ಭವಾನಮ್ಮನ ಕೈಗೆ ಕೊಡಲು ಚಾಚಿದ, 

"“ಇದೆಲ್ಲಾತುಂಬಾ ಬಾರ 

—ಎಂದು ಭವಾನಮ್ಮಆ ಹಣ ತೆಗೆದುಕೊಳ್ಳಲು ಹಿಂಜರಿದಳು. 

“ವಿಶ್ವಾಸಕ್ಕೆ ಯಾವುದೂ ಭಾರವಲ್ಲ ಎಷ್ಟೂ ಹೆಚ್ಚಲ್ಲ ತೆಗೆದುಕೊಳ್ಳಿ'' 

ಎಂದು ಗೋವಿಂದರಾಜು ಒತ್ತಾಯ ಮಾಡಿದ. 

ಭವಾನಮ್ಮಏನೊಂದೂ ಮರು ಮಾತಾಡದೆ ಹಣ ತೆಗೆದುಕೊಂಡಳು. 


ಜ್ರ 


'ಬಾಗಲೂರಿನಿಂದ ಹಿಂದಿರುಗುತ್ತಿದ್ದ ಹಾಗೇ ಗೋವಿಂದರಾಜು ಅಮಲ್ಪಾರರನ್ನು 
ಕಂಡು, ಭವಾನಮ್ಮನ ವಿಷಯವನ್ನೆಲ್ಲಾ ತಿಳಿಸಿ, ಆಕೆ ಪ್ರತ್ಯೇಕವಾದ ಮನೆಯಲ್ಲಿದ್ದು ಅವರ : 
ಮನೆಯಲ್ಲಿಅಡಿಗೆ ಕೆಲಸ ಮಾಡಿಕೊಂಡು ಹೋಗುವುದಾಗಿ ಹೇಳಿ. ಅದಕ್ಕೆ ಅವರನ್ನು ಒಪ್ಪಿಸಿ, 
ಸಂಬಳದ ವಿಷಯ ಗೊತುಮಾಡಿ, ಭವಾನಮ್ಮವಾಸಮಾಡಲು ಹೆಚ್ಚು ಗದಲವಿಲ್ಲದಿದ್ದಕಡೆ 
ಮನೆಯನ್ನು ಗೊತುಮಾಡಿ, ಅವರನ್ನು ಕಳಿಸಿಕೊಡಲು ಚನ್ನಯ್ಯನಿಗೆ ಕಾಗದ ಬರೆದು, 
ಭವಾನಮ್ಮಸುಮತಿಯೊಂದಿಗೆ ಅಲ್ಲಿಗೆ ಬರುವುದನ್ನೇ ಕಾಯತೊಡಗಿದ. 

ಗೋವಿಂದರಾಜುವಿನ ಕಾಗದದ ವಿಷಯವನ್ನು ಭವಾನಮನಿಗೆ ತಿಳಿಸಿ ಚನ್ನಯ್ಯ 

"ನನ್ನಿಂದ ನಿಮಗೇನಾದ್ರೂ ಸಹಾಯ ಆಗಬೇಕಾಗಿದ್ರೆ ಹೇಳಿ, ಮಾಡ್ತೀನಿ. 
ಸಂಕೋಚಪಟ್ಟುಕೊಳ್ಳಬೇಡಿ. ನೀವು ಯಾವತ್ತುಚೇಳೂರಿಗೆ ಹೋಗ್ಗೀನೀಂದ್ರೆ ಆ ಹೊತ್ತಿಗೆ 
ಸರಿಯಾಗಿ ನಿಮ್ಮಮಗಳ ಟಿ.ಸಿ. (Transfer Cetiicatೀ) ಸಿದ್ದಮಾಡಿಕೊಡ್ತೀನಿ'' 

- ಎಂದು ಹೇಳಿದ. 

""ಆಯ್ರು ಹೊರಡೊ ದಿನ ನಿಶ್ಚಯ ಮಾಡಿ ಹೇಳ್ತೀನಿ'' 

— ಎಂದಳು ಭವಾನಮ್ಮ 

""ಹಾಗೇ ಮಾಡಿ. ನೀವು ಎಂದು ಹೊರಡೀರೀತ ತಿಳಿಸಿದ್ರೆ ನಾನು ಸಾಹೇಬರಿಗೆ ಸುದ್ದಿ 
ಕಳಿಸ್ತೀನಿ'' 

--ಎಂದು ಹೇಳಿ ಹೋದ ಚನ್ನಯ್ಯ. 

ಚನ್ನಯ್ಯನಿಗೆ ಹಾಗೆ ಹೇಳಿ ಕಳಿಸಿದರೂ, ಭವಾನಮ್ಮನ ಮನದಲ್ಲಿ ಮಾತ್ರ ಚೇಳೂರಿಗೆ 
ಹೋಗುವ ಬಗ್ಗೆ ತುಯ್ದಾಟವಿದ್ದೇ ಇತ್ತು ಗೋವಿಂದರಾಜುವಿನ ಮಾತು ಕಥೆಯ ರೀತಿ, 
ಔದಾರ್ಯಗಳಿಂದ, ಹೆಂಗಸಾದ ಭವಾನಮ್ಮನಿಗೆ, ಗೋವಿಂದರಾಜು ಬಾಯಿ ಬಿಟ್ಟು 
ಹೇಳದೆಯೇ, ಅದೆಲ್ಲದರ ಮೂಲ ಕಾರಣ ತನ್ನ ಮಗಳು ಎಂಬುದು ಅರಿವಾಗಿತ್ತು 

ಆ ಅರಿವು ಆಕೆಯ ಚಿತ್ರದಲ್ಲಿಹೊಯ್ದಾಟವನ್ನು ಮೂಡಿಸಿತ್ತು 

""ಹೋಗುವುದೇ ಬಿಡುವುದೇ?'' 

ಚೇಳೂರಿಗೆ ಹೋಗುವುದೆಂದರೆ, ಅಮಲ್ಲಾರರ ಮನೆಯ ಅಡಿಗೆ ಕೆಲಸಕ್ಕೆ ಹೋದರೂ 
ಗೋವಿಂದರಾಜುವಿನ, ಆಶ್ರಯಕ್ಕೆ ಹೋದಂತೆಯೇ. ಇಲ್ಲಿದ್ದಾಗ ಆತ ಯಾವ ಮಾತನ್ನು 
ಆಡದಿದ್ದರೂ ಅಲ್ಲಿಗೆ ಹೋದ ಬಳಿಕ ಒಂದಲ್ಲ ಒಂದು ರೀತಿಯಲ್ಲಿ ತನ್ನ ಬಯಕೆಯನ್ನು 
ವ್ಯಕ್ತಪಡಿಸುವುದು ನಿಶ್ಚಯ. 


(೩4) 


ಬಯಸಿ ಬಿದ ಬೇಸು!! ೪೦ ತ.ರಾ.ಸು. 


ಹಾಗಾದಾಗ ಏನು ಮಾಡುವುದು? 

ಹಂಗಿಗೆ ಕಟ್ಟುಬಿದ್ದು ತಿಳಿದೂ ತಿಳಿದೂ ತನ್ನ ಮಗಳು ಹಾದಿ ತಪ್ಪಲು ಒಪ್ಪುವುದೇ? 
ಅಥವಾ ಅದನ್ನು ಪ್ರತಿಭಟಿಸುವುದೇ? 

ಪ್ರತಿಭಟಿಸಿದರೆ, ಆತನ ವೈರಕ್ಕೆ ಆಹ್ವಾನ ಕೊಟ್ಟಂತೆಯೇ ಸರಿ. ಪರಸ್ಥಳಕ್ಕೆ ಹೋಗಿ, 

ಸರಕಾರೀ ಅಧಿಕಾರಿಯೊಬ್ಬರ ದ್ವೇಷ ಕಟ್ಟಿಕೊಂಡು, ಹೆಣ್ಣು ಹೆಂಗಸಾದ ನಾನು ಏಗುವುದು 
ಸಾಧ್ಯವೇ? ಹಾಗೆ ಮಾಡುವುದಕ್ಕಿಂತ ಚೇಳೂರಿಗೆ ಹೋಗದೆ ಇದ್ದೂರಿನಲ್ಲೇ ಇದ್ದು ಅಲ್ಲಿಗೆ 
ಹೋಗದಿರಲು ಒಂದು ನೆಪ ಹೇಳಿ ಜಾರಿಕೊಳ್ಳುವುದೇ ಲೇಸಲ್ಲವೇ? 

ಹಾಗೆ ಮಾಡಬಹುದು. 

ಹಾಗೆ ಮಾಡಿದರೆ. 

ತಿಂಗಳೂ ಮೂವತ್ತುರೂಪಾಯಿ ಸಂಬಳ ಬರುವುದು ತಪ್ಪಿಹೋಗುತ್ತದೆ. ಮಗಳ ಓದು 
ನಿಂತುಹೋಗುತ್ತದೆ. ಇಷ್ಟೆ ಈಗಿನ ಜೀವನವೇ ಇದ್ದಷ್ಟು ದಿನವೂ. ಈ ಹೊಡೆಬಾಳನ್ನೇ 
ಅನುಭವಿಸಿ, ತನ್ನ ಮಗಳ ಮದುವೆಯ ಭಾರ ಹೊರಲು ಹೆಣಗಬೇಕು. 

ಚೇಳೂರಿಗೆ ಹೋದರೆ ಇದಾವ ಕಷ್ಟವೂ ಇಲ್ವ 

ಆದರೆ ಮಗಳ ಶೀಲ ಕೆಡುತದೆ. 

ಶೀಲ ಹೆಚ್ಚೇ, ಸುಖ ಹೆಚ್ಚೇ? 

ತಾಯಿಯಾದ ನಾನು ತಿಳಿದೂ ನನ್ನ ಮಗಳು ಅಡ್ಡದಾರಿ ಹಿಡಿಯಲು ಅವಕಾಶ 
ಕೊಡಬಹುದೇ? 

ಆ ಶೀಲದ ಚಿಂತೆ ಮಾಡಿ, ದಿನದಿನವೂ ಬಾಳಗಾಣದಲ್ಲಿ ಜರ್ಜರಿತವಾಗುವುದೇ? 

ಈ ಇಬ್ಬಗೆಯ ಚಿಂತೆ ಭವನಾಮ್ಮನ ಹ )ಿದಯವನ್ನು ಹಿಂಡಿತ್ತು 

ಚೇಳೂರಿನ ಜೀವನದ ಬಗೆ ಗೋವಿಂದರಾಜು ಹೇಳಿದ ಮಾತುಗಳು ಆಕೆಯ ಮನದಲ್ಲಿ 
ಮೂಡಿಸಿದ ಸುಂದರ ಚಿತ್ರದ ಇದಿರು ಹೋಲಿಸಿದಾಗ, ಅದುವರೆಗೂ ಹೇಗೋ 
ಅನುಭವಿಸಿದ ಜೀವನ ಕರಾಳ ದುರ್ಭರವಾಗಿ ಕಂಡಿತು ಭವಾನಮ್ಮನಿಗೆ. 

ಅವಳ ಮನಸ್ಸು ಹಾಗೆ ಸಡಿಲವಾದ ಹೊತ್ತಿನಲ್ಲಿ 

"ತನ್ನ ಗಂಡಾಂತ ಅನ್ನಿಸಿಕೊಂಡೋರು, ಹೆಣ್ಣು ಹೆಂಗಸಿನ ಮೇಲೆ ಮಗಳ ಭಾರವನ್ನು 
ಹಾಕಿ ಪರಾರಿಯಾದನಲ್ಲಾಅವನು ಇದರ ಗತಿ ಮುಂದೇನು ಅಂತ ಯೋಚಿಸಿದನೇ? 

"ತನ್ನ ಮಗಳು ಬೆಳೆದು ದೊಡ್ಡವಳಾದ ಮೇಲೆ ಅವಳ ಬದುಕಿನ ದಾರಿ ಹೇಗೆ ಅಂತ 
ಯೋಚಿಸಿದನೇ? 

"ಅದು ಹೇಗಾದರೂ ಹಾಳಾಗಲಿ ಅಂತ ತನ್ನ ಸುಖದ ದಾರಿ ನೋಡಿಕೊಳ್ಳಲಿಲ್ಲವೇ? 

"ಗಂಡಸೇ ಹಾಗೆ ಮಾಡಿದ ಮೇಲೆ ನಾನೇಕೆ ಇವೆಲ್ಲಾ ಯೋಚಿಸಬೇಕು? ಇಷ್ಟು ದಿನ . 
ಕಷ್ಟಪಟ್ಟಿದ್ದಾಯಿತು. ಈಗ ಸುಖಪಡುವ ಅವಕಾಶ ಆ ಮೂರ್ಯನ ವ್ಯಾಮೋಹದ 
ರೂಪದಲ್ಲಿ ಒದಗಿ ಬಂದಿದೆ. ನಾನೇಕೆ ಆ ಅವಕಾಶ ಒದಗಿಸಿಕೊಂಡು ಇಳಿತ 
ಇದು ಗದ್ದಲವಿಲ್ಲದೆ ನಡೆದು ಹೋದರೆ, ನಾಳೆ ಎಲ್ಲಾ ಹೊಣೆಯನ್ನು ಅವರ ಮೇಲೆ 


ತ.ರಾ.ಸು. ೪೧ ಬಯಸಿ ಬಿದ್ದ ಬೇಸು!! 


ಹೊರಿಸಬಹುದು. ಗದ್ದಲವಾದರೂ ಏನೂ ತಿಳಿಯದವರ ಹಾಗೆ ಅವನ ಕತ್ರಿಗೇ ಇವಳನ್ನು 
ಕಟ್ಟಿದರಾಯಿತು. ಅವನು ಎಂಥವನಾದರೂ ಜನಾಪವಾದಕ್ಕೆ ಅಂಜಿ ಇವಳನ್ನು 
ಕಟ್ಟಿಕೊಳ್ಳಲೇಬೇಕಾಗುತ್ತದೆ. ಹಾಗಾದಾಗ ಜನ ಆಡಿಕೊಂಡರೂ ಅಪವಾದ ಗಂಡಸಾದ 
ಅವನ ಮೇಲೆ ಹೋಗುತ್ತದೆಯೇ ಹೊರತು ಅಬಲೆಯಾದ ನನ್ನನ್ನು ಯಾರೂ 
ನಿಂದಿಸುವುದಿಲ್ಲ 

ಹಾಗೆಯೇ ಮಾಡುವ ಅವಕಾಶವಿರುವಾಗ ಈ ಅವಕಾಶವನ್ನೇಕೆ ಉಪಯೋಗಿಸಿ 
ಕೊಳ್ಳಬಾರದು?' 

--ಎಂಬ ಆಲೋಚನೆ ಮಾಡಿ, ಎರಡು ಮೂರು ದಿನ ಚಿಂತಿಸಿ ಕೊನಗೆ ಭವಾನಮ್ಮ 
ಮಗಳೊಂದಿಗೆ ಚೇಳೂರಿಗೆ ಹೋಗುವ ನಿಶ್ಚಯಮಾಡಿ, ಆ ವಿಷಯವನ್ನು ಚನ್ನಯ್ಗನಿಗೆ 
ತಿಳಿಸಿ, ಗೋವಿಂದರಾಜುವಿಗೆ ತಾವು ಇಂಥ ದಿನ ಚೇಳೂರಿಗೆ ಬರುವುದಾಗಿ ಸುದ್ದಿ ಕಳಿಸಿ, ೫, 
ಮನೆಯ ಜವಾಬ್ದಾರಿಯನ್ನು ಚನ್ನಯ್ಯನ ಮೇಲೆ ಹೊರಿಸಿ, ""ಇವತ್ತುನಮಗೆ ಬಾಗಲೂ.. 
ನೀರಿನ ಖುಣ ತೀರಿತು'' ಎಂದು ನಿಶ್ಚಯ ಮಾಡಿಕೊಂಡೇ ಚೇಳೂರಿಗೆ ಹೊರಟಳು. 


೮ 


ಬಾಗಲೂರಿನ ಬಸ್ಸು ಚೇಳೂರು ತಲಪುವ ವೇಳೆ ಸಂಜೆಯಾಗಿತ್ತು 

ಅವರನ್ನು ಮನೆಗೆ ಕರೆತರಲು ಸ್ಟಾಂಡಿಗೆ ಆಳನ್ನು ಕಳಿಸಿದ ಗೋವಿಂದರಾಜು, ಮನೆಗೆ 
ಬರುತ್ತಿದ್ದ ಹಾಗೇ ಅವನಿಗೆ ಯಾವುದಕ್ಕೂ ತೊಂದರೆಯಾಗದಿದ್ದ ಹಾಗೆ ಸ್ನಾನಕ್ಕಾಗಿ ನೀರು 
ಕಾಯಿಸಿಟ್ಟು, ಹೋಟೆಲಿನಿಂದ, ಕಾಫಿ ತಿಂಡಿ ತರಿಸಿಟ್ಟುಕೊಂಡು ಅವರು ಬರುವುದನ್ನೇ 
ಕಾಯುತ್ತಿದ್ದ 

ಆಳಿನೊಂದಿಗೆ ಮನೆಗೆ ಬಂದ ಭವಾನಮ್ಮನಿಗೆ ಗೋವಿಂದರಾಜು ತಮ್ಮ ಸ್ವಾಗತಕ್ಕಾಗಿ 
ಮಾಡಿದ ಸಿದ್ಧತೆಗಳನ್ನು ಕಂಡು ಒಂದು ರೀತಿಯಲ್ಲಿ ಜ್‌ ಹಾಗೇ, 
ಹೊಟ್ಟೆಯಲ್ಲಿ ಬೆಂಕಿ ಚೆಲ್ಲಿದ ಹಾಗೂ ಆಯಿತು. ಆ ಎಲ್ಲಸಿದ್ಧತೆಗಳ ಹಿಂದೆ ಹೆಡೆಯಾಡಿಸುತ್ತಿದ್ದ 
ಬಯಕೆಯ ನೆನಪಾಗಿ 

ಆ ಸಮಸ್ಯೆಯನ್ನು ಹೇಗೆ ಇದುರಿಸುವುದು ಎಂದು ಚಿಂತಿಸುತಲೇ, ಗೋವಿಂದರಾಜು 

ಬ್ರಾಹ್ಮಣರು ತುಂಬಿ ಕಾಯಿಸಿದ ನೀರು'' ಎಂದು ಹೇಳಿದ ಮಾತನ್ನು ನಂಬಿ 
“ನಿಮುತಿಯೊಂದಿಗೆ ಸ್ನಾನ ಮುಗಿಸಿ ಬಂದಳು. ಆ ಕೆಲಸ ಮುಗಿಸುವಾಗಲೇ Ee 
ತ ನಾಸಕ್ಕೆ ಗೊತ್ತುಮಾಡಿದ ಮನೆಯನ್ನು ನೋಡಿ, ಅದು ಎಲ್ಲ ವಿಷಯಕ್ಕೂ 
ಅನುಕೂಲವಾಗಿದೆ ಎಂದು ಮನಸ್ಸಿಗೆ ನೆಮ್ಮದಿ ಮಾಡಿಕೊಂಡಳು. 

ಅವರಿಬ್ಬರೂ ಸ್ನಾನ ಮುಗಿಸಿ ಬಂದ ಬಳಿಕ ಗೋವಿಂದರಾಜು ತಾನೇ ಪ್ಲೇಟುಗಳಿಗೆ 
ತಿಂಡಿ ಹಾಕಿ. ಅವರಿಬ್ಬರ ಮುಂದಿಟ್ಟು 

“ಬೆಳಸೆ ಊಟ ಮಾಡಿದ್ದು ಅಂತ ಕಾಣುತ್ತೆ ತುಂಬಾ ಹಸಿವಾಗಿರಬೇಕು. ತಿಂಡಿ 
ತೆಗೆದುಕೊಳ್ಳಿ'' 

--ಎಂದು ಹೇಳಿದ. 

""ನನಗೇನು ಬೇಡ, ಸುಮತಿ ಬೇಕಾದರೆ ತೆಗೆದುಕೊಳ್ಳ ಲಿ.... ಅಂತೂ ನಮಗಾಗಿ ನೀವು 
ತುಂಬಾ ಶ್ರಮ ತಗೋತಿದೀರಿ'' 

— ಎಂದು ಹೇಳಿದಳು, ಭವಾನಮ್ಮ 

“ಪ್ರಮ? ವಿಶಾ ಿಸದಲ್ಲಿ ಶ ಶ್ರಮವೆನ್ನುವುದೇ ಇಲ್ಲ ಅಂತ ಅವತ್ತೇ ನಾನು ಹೇಳಿದೆನಲ್ಲ 
ಭವಾನಮ್ಮಅವರೇ. ಇದೆಲ್ಲಾಏನು ದೊಡ್ಡದು. ನನ್ನ ಶ್ರಮ ನಿಮ್ಮಮೆಚ್ಚುಗೆಗೆ ಪಾತ್ರವಾದರೆ ' 
ಸಾರ್ಥಕವಾಗುತದೆ'' 


(೪೨) 


ತ.ರಾ.ಸು. ೪೩ ಬಯಸಿ ಬಿದ್ದ ಬೇಸ್ತು]! 


ಎಂದ ಗೋವಿಂದರಾಜು. 

"ಆದರೂ ಅಪರಿಚಯಸ್ಸರಲ್ಲಿ ಇಷ್ಟು ವಿಶ್ವಾಸ ತೋರಿಸುವುದು ಅಪರೂಪ.'' 

"ಪರಿಚಯ ಆರಂಭವಾಗುವ ಮೊದಲು ಎಲ್ಲರೂ ಒಬ್ಬರಿಗೊಬ್ಬರು 
ಅಪರಿಚಯಸ್ಸರೇ ಆಗಿರುತ್ತಾರೆ. ಹುಟ್ತಾ ಪರಿಚಯ ಯಾರಿಗೂ ಇರುವುದಿಲ್ಲ ಹೇಗೋ 
ಪರಿಚಯ, ಆಮೇಲೆ ವಿಶ್ವಾಸ, ಆ ವಿಶ್ವಾಸದಿಂದ ಪರಿಚಯ ಬೆಳೆಯುವುದು 
ಲೋಕಾರೂಢಿ.'' 

"ಆದರೂ ನಮ್ಮ ನಿಮ್ಮ ನಡುವೆ ಹೇಗೋ, ಏಕೋ, ಪರಿಚಯಕ್ಕಿಂತ ಮೊದಲೇ 
ವಿಶ್ವಾಸ ಬೆಳೆದ ಹಾಗಿದೆ. ಅದೇ ನನಗೆ ಆಶ್ಚರ್ಯವಾಗಿರೋದು.'' 
ಬಹು ನವಿರಾಗಿ ಹೇಳಿದಳು, ಭವಾನಮ್ಮ 

"“ಹಾಗಿದ್ದರೆ ಅದೇನೋ ಪೂರ್ವಜನ್ಮದ ಖುಣಾನುಬಂಧ ಅನ್ದಾರಲ್ಲಾ ಅದಿರಬೇಕು.*' 

ಎಂದು ತನ್ನ ಗುಟ್ಟು ಬಿಟ್ಟುಕೊಡದ ಧ್ವನಿಯಲ್ಲಿ ಹೇಳಿದ ಗೋವಿಂದರಾಜು 

"ಹೋಗಲಿ ಬಿಡಿ, ಆ ಮಾತೆಲ್ಲಾ ಈಗ್ಯಾಕೆ? ಪ್ರಯಾಣದಿಂದ ನಿಮಗೆ 
ಆಯಾಸವಾಗಿರಬೇಕು. ನಾನು ಹೋಗಿ ಹೋಟೆಲಿನಿಂದ ಊಟ ಕಳಿಸೀನಿ. ಊಟ ಮಾಡಿ 
ಮಲಗಿ ವಿಶ್ರಾಂತಿ ತೆಗೆದುಕೊಳ್ಳಿ. ಮುಂದಿನ ಮಾತು ಮತ್ತೆ ಯಾವಾಗಲಾದ್ರೂ 
ಆಡೋಣ'' 

ಎಂದು ಹೇಳಿ ಅಲ್ಲಿಂದ ಹೊರಡಲು ಸಿದ್ದವಾದವನಂತೆ ಮೇಲೆದ್ದ 
ಗೋವಿಂದರಾಜು. 

""ಏನಮ್ಮಾ ಸುಮತಿ, ನಿನ್ನ ಟಿ.ಸಿ. ತಂದಿದ್ದೀಯಾ? ತಂದಿದ್ರೆ ನಾಳೆ ಇಲ್ಲಿ ಸ್ಕೂಲಿಗೆ 
ಸೇರಸ್ವೀನಿ'' 

--ಎಂದು ಏನೊಂದೂ ಮಾತನಾಡದೆ ತನ್ನ ಪಾಡಿಗೆ ತಾನು ಕುಳಿತಿದ್ದಸುಮತಿಯನ್ನು 
ಮೊಟ್ಟ ಮೊದಲ ಬಾರಿಗೆ ಮಾತನಾಡಿಸಿದ. 

""ತಂದಿದ್ದೀನಿ ಸಾರ್‌.'' 

ಸುಮತಿ ತಲೆ ತಗ್ಗಿಸಿ ಉತ್ತರ ಕೊಟ್ಟಳು. 

""ಹಾಗಿದ್ರೆ ಸರಿ. ನಾನು ಬೆಳಗ್ಗೆ ಬಂದು ನೋಡೀನಿ'' 

ಎಂದು ಹೇಳಿ ಗೋವಿಂದರಾಜು ಅವರ ಅನುಮತಿ ಪಡೆದು ಅಲ್ಲಿಂದ ಹೊರಟ. 

ಮಾರನೆಯ ದಿನ ಗೋವಿಂದರಾಜು ಸುಮತಿಯನ್ನು ಶಾಲೆಗೆ ಸೇರಿಸಿದುದೇ ಅಲ್ಲದೆ, 
ಭವಾನಮ್ಮನನ್ನು ಅಮಲ್ಲಾರರ ಬಳಿಗೆ ಕರದೊಯ್ದುಪರಿಚಯ ಮಾಡಿಸಿ, ಆಕೆಯನ್ನು ಕೆಲಸಕ್ಕೆ 
ಸೇರಿಸಿದ. 

ಆ ದಿನದಿಂದ ಚೇಳೂರಿನಲ್ಲಿಭವಾನಮ್ಮನ ಸಂಸಾರ ಆರಂಭವಾಯಿತು. 

ಬೆಳಗ್ಗೆ ಅಷ್ಟು ಹೊತ್ತಿಗೆ ಎದ್ದ ಭವಾನಮ್ಮ ಸ್ನಾನ ಮುಗಿಸಿ, ಮಗಳಿಗೆ ಕಾಫಿ, ಊಟ 
ಮಾಡಿಟ್ಟು ಏಳು ಗಂಟೆಯ ಹೊತ್ತಿಗೆಲ್ಲಾ ಅಮಲ್ಲಾರರ ಮನೆಗೆ ಕೆಲಸಕ್ಕೆ ಹೋಗುತಿದಳು. 
ಆಗ ಹೋದವಳು ಮಧ್ಯಾಹ್ನ ಎಲ್ಲರದೂ ಊಟ ಮುಗಿದ ಮೇಲೆ ಮನೆಗೆ ಬಂದ ಮಗಳಿಗೆ 


ಬಯಸಿ ಬಿದ್ದ ಬೇಸು!! ೪೪ ತ.ರಾ.ಸು. 


ಕಾಫಿ ಮಾಡಿಕೊಟ್ಟು, ಮತ್ತೆಕೆಲಸಕ್ಕೆ ಹೋಗಿ, ರಾತ್ರಿ ಅಡಿಗೆ ಕೆಲಸ ತೀರಿಸಿಕೊಂಡು, ಎಂಟು 
ಗಂಟೆಯ ಹೊತ್ತಿಗೆ ಮನೆಗೆ ಸೇರುತ್ತಿದ್ದಳು. ಮಾಡುವ ಕೆಲಸದಲ್ಲಿ ಭವಾನಮ್ಮ ಯಾರಿಗೂ 
ತೊಂದರೆಯಾಗದಂತ ಮಾಡಿಕೊಂಡು ಹೋಗುವುದಕ್ಕಿಂತ, ಮನೆಯಲ್ಲಿಮಗಳು ಒಬ್ಬಳೇ 
ಇರುತ್ತಾಳೆ ಎಂಬ ಕಾರಣದಿಂದ, ಆಕೆ ಬೇಗ ಮನೆಗೆ ಹಿಂದಿರುಗಲು ಒಪ್ಪಿಕೊಂಡದ್ದೇ ಅಲ್ಲದೆ, 
ಆಕೆ ಮನೆಗೆ ಹೋಗುವಾಗ ಅವರಿಗೆ ಮಾಡಿದ ತಿಂಡಿ ತೀರ್ಥದಲ್ಲಿ ಅಷ್ಟಿಷ್ಟು ಮಗಳಿಗೆ 
ತೆಗೆದುಕೊಂಡು ಹೋಗಲು, ಅಮಲ್ಲಾರರ ಹೆಂಡತಿಯೂ ಹೇಳುತ್ತಿದ್ದರು, ಹಾಗೆ ನಾಲ್ಕಾರು 
ದಿನ ಕೆಲಸ ಮಾಡಿದ ಮೇಲೆ, ಭವಾನಮ್ಮನಿಗೆ ಆ ಜೀವನ ಒಗಿಕೊಂಡಿತು. 

ಗೋವಿಂದರಾಜುವೂ ದಿನಕ್ಕೊಂದು ಬಾರಿಯಾದರೂ ಅವರ ಮನೆಗೆ ಬಂದು, 
ಮಾತನಾಡಿಸಿಕೊಂಡು ಹೋಗುತ್ತಿದ್ದ ಭವಾನಮ್ಮ ಆಗೊಮ್ಮೆ ಈಗೊಮ್ಮೆ ಮಾತಿನ ಮಧ್ಯೆ 
ಆಡುತ್ತಿದ್ದ ಅಷ್ಟು ಮಾತುಗಳಿಂದ ಆಕೆಗೆ ತನ್ನ ಅಂತರಂಗದ ಬಯಕೆ ಏನಿದೆಯೆಂಬುದು 
ಅರ್ಥವಾಗಿದೆ ಎಂಬುದು ಗೋವಿಂದರಾಜುವಿಗೂ ತಿಳಿದಿತ್ತು ಆದರೆ ತನ್ನ ಮಾತಿನಲ್ಲಿ 
ಭವಾನಮ್ಮಗೋವಿಂದರಾಜುವಿನ ಬಯಕೆಗೆ ತನ್ನ ಸಮೃತಿ ಇದೆ ಎಂಬುದನ್ನು ಬಿಟ್ಟುಕೊಡದೆ 
ಇದ್ದುದರಿಂದ ತನ್ನ ಬಯಕೆಯ ದಾರಿಯಲ್ಲಿ ಮುಂದುವರಿಯಲು ಆತನಿಗೆ ಕಷ್ಟವಾಗಿತ್ತು 
ಅವರು ಬಡವರು, ತನ್ನಿಂದ ಉಪಕೃತರು ಎಂಬುದು ಆತ ಅವರಲ್ಲಿ ಸಲಿಗೆ ವಹಿಸಲು 
ದಾರಿಯನ್ನು ಕೊಟ್ಟಿದ್ದರೂ, ಭವಾನಮ್ಮಹೇಗೋ ಏನೋ ಎಂಬ ಭೀತಿ, ಆಕೆ ತನ ನ ಬಯಕೆಗೆ 
ವಿರುದ್ಧವಾಗಿದ್ದುಏನಾದರೂ ಗದ್ದಲವಾದರೆ ತನ್ನ ಸ್ಥಾನಮಾನಗಳಿಗೆ ಬರಬಹುದಾದ ಧಕ್ಕೆಗಳ 
ಯೋಚನೆ ಮಾಡಿ, ದಿನದಿನವೂ ಬಯಕೆ, ಬೆಳೆಯುತಿದ್ದರೂ, ದಿನದಿನವೂ ಆಗುತಿದ್ದ 
ಸುಮತಿಯ ದರ್ಶನ ಅದನ್ನು ಸ್ಫುಟಗೊಳಿಸುತ್ತಿದ್ದರೂ, ಬಹು ಪ ಶ್ರಯತ್ನಪಟ್ಟು, ""ತಕ್ಕ ಕಾಲ 
ಬರಲಿ'' ಎಂದು ಅದನ್ನು ತಡೆಹಿಡಿದಿದ್ದುದೇ ಅಲ್ಲವೆ, ಭವಾನಮ್ಮನಿಗೆ ತನ್ನ ಬಗ್ಗೆ ಸಂಶಯ 
ಬಲಿಯಬಾರದೆಂಬ ದೃಷ್ಟಿಯಿಂದ, ಆಕೆ ಮನೆಯಲ್ಲಿರುವ ವೇಳೆಯಲ್ಲೇ ಅವರ ಮನೆಗೆ 
ಬಂದು ಹೋಗುತ್ತಿದ್ದ ಒಮ್ಮೊಮ್ಮೆ ಹಾಗೆ ಬಂದು ಹೋದಾಗಲೂ, ಸುಮತಿಯ 
ನೋಟದಿಣದಲೋ, ಮಾತಿನಿಂದಲೋ, ಅಕಾರಣ ಸ್ಪರ್ಶದಿಂದಲೋ ಅವನ ಬಯಕೆ 
ಉಗ್ರವಾಗುತಿತ್ತು 

ಭವಾನಮ್ಮ ಯಾವ ಸೂಚನೆಯನ್ನು ಕೊಡದಿದ್ದರೂ, ಗೋವಿಂದರಾಜು ಬಾಯಿ 

ಬಿಟ್ಟು ಯಾವುದನ್ನು ಹೇಳದಿದ್ದರೂ, ಪ್ರಾಯಕ್ಕೆ ಬಂದ ಹೆಣ್ಣಾದ ಸುಮತಿಗೂ ಆತನ 

ಮನಸ್ಸು ತನ್ನತ್ತ ತುಯ್ಯುತ್ತಿದೆ ಎಂಬುದು ಅರ್ಥವಾಗಿತ್ತು ಗೋವಿಂದರಾಜು ತಮಲ್ಲಿ 
ಇಷ್ಟಲ್ಲಾ ಆಸಕ್ತಿ ವಹಿಸಿದುದು, ತಾವು ಬಾಗಲೂರು ಬಿಟ್ಟು ಚೇಳೂರಿಗೆ ಬರುವಂತೆ 
ಮಾಡಿದುದು, ಎಲ್ಲವೂ ತನ್ನಲ್ಲಿ ಆತನಿಗಿರುವ ಅಭಿಮಾನಕ್ಕಾಗಿ, ತನ್ನನ್ನು ಆಕರ್ಷಿಸಲು 
ಎಂಬುದೂ ಅವಳಿಗೆ ತಿಳಿದಿತ್ತು ಆ ಅರಿವು, ಅದರಿಂದ ಮೂಡಿದ ವಿಶ್ವಾಸ, ಹಾಗೇ ತನ್ನತ್ತ. 
ನೋಡುವಾಗ ಗೋವಿಂದರಾಜುವಿನ ಕಣ್ಣುಗಳಲ್ಲಿ ಹೊಳೆಯುತ್ತಿದ್ದ ಕಾಂತಿ, ಅವಳಲ್ಲೂ 
ಅವಳಿಗೇ ಅರ್ಥವಾಗದಂಥ ಸ ನ್ಸಿಂದನವನ್ನು ಮೂಡಿಸಿ, ಅವಳನ್ನು ಗೋವಿಂದರಾಜುವಿನತ್ತ 
ಎಳಯುತಿತ್ತು 


ತ.ರಾ.ಸು. ೪೫ ಬಯಸಿ ಬಿದ್ದ ಬೇಸು]! 


ಅವರಿಬ್ಬರ ಮಧ್ಯೆ ಸುತ್ತುತ್ತಿದ್ದ ಬಯಕೆಯ ಸುಳಿಯನ್ನು ಕಂಡೂ, ಅದರ 
ಪರಿಣಾಮವೇನೆಂದು ಮೊದಲೇ ಅರ್ಥಮಾಡಿಕೊಂಡಿದ್ದ ಭವಾನಮ್ಮ ಆ ಬಯಕೆಗೆ 
ಪ್ರೋತ್ಸಾಹ ಕೊಡದೆ, ಅದು ಬತ್ತಲೂ ಬಿಡದೆ ಕಣ್ಣುಮುಚ್ಚಾಲೆ ಆಟ ಆಡುತ್ತಿದಳು. 

ಹೀಗೇ ಎಷ್ಟು ದಿನ ನಡೆದರೂ ಆಕೆಗೇನೂ ಅಭ್ಯಂತರವಿರಲಿಲ್ಲ 

ಆದರೆ ಗೋವಿಂದರಾಜು ಎಷ್ಟು ದಿನ ಹಾಗಿರಬಲ್ಲ 

ಕೊನೆಗೊಂದು ದಿನ ಗೋವಿಂದರಾಜು ತನ್ನ ಬಯಕೆಯ ಬೇಗೆಯನ್ನು ಭರಿಸಲಾಗದೆ, 
ಶತಾಯಗತಾಯ ಯಾವುದನ್ನೂ ತೀರ್ಮಾನ ಮಾಡುವುದೆಂದು ನಿಶ್ಚಯಿಸಿ, ಭವಾನಮ್ಮನ 
ಹತಿರ ಮಾತನಾಡುವ ಮೊದಲು ಸುಮತಿಯ ಮನಸ್ಸು ಹೇಗಿದೆಯೋ 
ತಿಳಿದುಕೊಳ್ಳಬೇಕೆಂದು ಒಂದು ದಿನ, ಸಂಜೆ ಸುಮತಿ ತನ್ನ ಶಾಲೆಯನ್ನು ಮುಗಿಸಿಕೊಂಡು 
ಮನೆಯಲ್ಲಿರುವ ವೇಳೆಗೆ ಸರಿಯಾಗಿ, ಹೋಟೆಲಿನಲ್ಲಿ ತಿಂಡಿ ಕಟ್ಟಿಸಿಕೊಂಡು ಅವರ ಮನೆಗೆ 
ಹೋದ. | 

ಶಾಲೆಯಿಂದ ಹಿಂದಿರುಗಿದ ಸುಮತಿ, ಮನೆಯ ತಲೆ ಬಾಗಿಲನ್ನು ಹಾಕಿಕೊಂಡು 
ಒಳೆಗಿದವಳು, ತಲೆಬಾಗಿಲು ತಟ್ಟಿದ ಶಬ್ದ ಕೇಳಿ ""ಯಾರು?'' ಎಂದು ಕೂಗಿ ಪ್ರಶ್ನೆ 
ಮಾಡುತಲೇ ಹೊರಬಂದು, ತಲೆ ಬಾಗಿಲು ಬಳಿಯ ಕಿಟಕಿಯಲ್ಲಿ ಬಂದವರು 
ಯಾರಿರಬಹುದೆಂದು ನೋಡಿ ಗೋವಿಂದರಾಜು ನಿಂತಿದ್ದನ್ನು ಕಂಡು, ಬಾಗಿಲು ತೆಗೆದು 

""ಬನ್ನಿ ಸಾರ್‌'' 

--ಎಂದು ಕರೆದಳು. 

""ಭವಾನಮ್ಮನೋರು ಮನೇಲಿಲ್ವೇ ಸುಮತಿ?'' 

—ಮಾತಿಗೊಂದು ನೆಪ ಕಲ್ಪಿಸಿಕೊಳ್ಳುತ್ತಾ ಪ್ರಶ್ನೆ ಮಾಡಿ, ಒಳಗ ಬಂದ 
ಗೋವಿಂದರಾಜು. 

""ಊಹುಂ. ಇಷ್ಟು ಹೊತ್ತಿಗೇ ಎಲ್ಲಿ ಬರಾಳೆ. ಎಂಟು ಗಂಟೆಗೆ ಮುಂಚೆ ಯಾವತ್ತೂ 
ಬರೋಲ್ಲ' 

— ಎಂದು ಗೋವಿಂದರಾಜುವಿನ ಪ್ರಶ್ನೆಗೆ ಉತ್ತರ ಕೊಡುತ್ತಲೇ, ಆತ ಕುಳಿತುಕೊಳ್ಳಲು 
ಚಾಪೆ ಹಾಸಿ 

"ಕುಳಿತುಕೊಳ್ಳಿ ಸಾರ್‌'' 

— ಎಂದಳು ಸುಮತಿ. 

""ಹಾಗಾದ್ರೆ.... ಎಂಟು ಗಂಟೆಗೆ ಮುಂಚೆ ಬರೋದೇ ಇಲ್ಲಾನ್ನು...'' 

ಕುಳಿತುಕೊಂಡು ಕೇಳಿದ ಗೋವಿಂದರಾಜು. 

"ಊಹೂಂ, ಅಮ್ಮನಿಗೆ ಏನಾದ್ರೂ ಹೇಳೋದಿತ್ತೇ ಸಾರ್‌? ಬೇಕಾದ್ರೆ ಹೋಗಿ 
ಕರಕೊಂಡು ಬರ್ತೀನಿ.'' 

—ನಿಂತುಕೊಂಡೇ ಕೇಳಿದಳು ಸುಮತಿ. 


ಬಯಸಿ ಬಿದ್ದ ಬೇಸು!! ೪೬ ತ.ರಾ.ಸು. 


"ಅದೇನೂ ಇಲ್ಲ ಸುಮ್ಮನೆ ಕೇಳಿದೆ, ನೀನು ನಿಂತುಕೊಂಡೇ ಇದೀಯಲ್ಲಿ, 
ಕೂತುಕೋ'' 

ಎಂದು ಹೇಳಿ, ಅವಳು ಕುಳಿತುಕೊಂಡ ಮೇಲೆ 

""ನಿಮ್ಮಮ್ಮ ಬರೋವರೆಗೂ ಮನೇಲಿ ಒಬ್ಬಳೇ ಇರೀಯಲ್ಪ ನಿನಗೆ ಬೇಜಾರಾಗೋಲ್ವೆ 
ಸುಮತಿ? ನಿಮ್ಮಮ್ಮ ಬರೋವರೆಗೂ ಒಬ್ಬೇ ಏನು ಮಾಡಿಯಾ?'' 

ಎಂದು ಕೇಳಿದ ಗೋವಿಂದರಾಜು. 

""ಮಾಡೋದೇನಿದೆ ಸಾರ್‌. ಏನಾದ್ರೂ ಪಾಠ ಓದ್ವಾಣರ್ರೀನಿ.'' 

"ಏನಾದ್ರೂ ಮನೇಲೆಲ್ಲಾ ಒಬ್ಬಳೇ ಇರಬೇಕೂಂದ್ರೆ.... ಸ್ವಲ್ಪ ಬೇಜಾರೇ 


"'ಹ್ಲೂಂ.... ಒಂದೊಂದ್ಸಲ.... ಬೇಜಾರಾಗುತ್ತೆ...'' 

""ಒಂದೊಂದ್ಸಲ..... ನನಗೂ ಹಾಗೇ.... ಇವತ್ತೂ ಯಾಕೋ ತುಂಬಾ 
ಬೇಜಾರಾಯ್ತು ಅದಕ್ಕೆ ಹಾಗೇ ನಿನ್ನ ನೋಡಿಕೊಂಡು ಮಾತಾಡಿಸಿಕೊಂಡು 
ಹೋಗೋಣಾಂತ ಬಂದೆ. ಆದ್ರಿಂದ.... ನೀನಗೇನೂ ಕಷ್ಟವಿಲ್ಲತಾನೇ....?'' 


""ನೀವು ಬಂದ್ರೆ ಕಷ್ಟ ಯಾಕೆ ಸಾರ್‌?'' 
""ಕಷ್ಟ ಇಲ್ಲದಿದ್ರೆ.... ಸಂತೋಷಾನೇ ಅನ್ನು?'' 
"ಹೂಂ....'' 


""ನನ್ನ ನೋಡಿದ್ರೆ.... ನಾನಿಲ್ಲಿಗೆ ಬಂದ್ರೆ..... ನಿನಗೆ.... ಸಂತೋಷವಾಗುತ್ಯೇ.... 
ಸುಮತಿ...” 

— ಅವಳನ್ನೇ ದಿಟ್ಟಿಸಿ ನೋಡುತ್ತಾಕೇಳಿದ ಗೋವಿಂದರಾಜು. 

ಆ ಮಾತನಾಡುತ್ತಾ ತನ್ನತ್ತ ತಿರುಗಿದ ಗೋವಿಂದರಾಜುವಿನ ಕಣ್ಣುಗಳಲ್ಲಿ ಮೂಡಿದ 
ಪ್ರಖರ ಕಾಂತಿ, ತನ್ನ ಕಣ್ಣನ್ನು ಸೋಕಿದಾಗ, ಸುಮತಿಗೆ ಏಕೋ ತನ್ನ ಮೈಯ ನರನರವನ್ನೆಲ್ಲಾ 
ಹಿಡಿದು ಅಲುಗಾಡಿಸಿದಂತಾಗಿ.... 

""ಏನೋ.... ಏನೋ.... ನನಗೆ.... ನನಗೆ... ತಿಳೀದು ಸಾರ್‌...” 

-ಎಂದು ತಲೆ ತಗ್ಗಿಸಿ ತಡವರಿಸುತ್ತಾ ಹೇಳಿದಳು ಸುಮತಿ. 

""ತಿಳೀದು ಅಂದ್ರೆ ಏನು ಸುಮತಿ.... ನೀನು ವಯಸ್ಸಿಗೆ ಬಂದ ಹುಡುಗಿ... ನಿನಗೆ 
ಅಷ್ಟೂ ಗೊತ್ತಾಗೋಲ್ವೇ....?'' 

-ಎಂದು ಹೇಳಿ, ಕ್ಷಣಕಾಲ ತನ್ನ ಮಾತನ್ನು ತಡೆದು, ಬಳಿಕ 

""ಇವತ್ತು... ಇವತ್ತು... ನಿನ್ನ..... ಒಂದು ಮಾತು ಕೇಳಬೇಕೂಂತಲೇ ಬಂದೆ...” 

ಎಂದು ಹೇಳಿದ ಗೋವಿಂದರಾಜು. 

-ತಲತಗ್ಗಿಸಿಯೇ ಕೇಳಿದಳು ಸುಮತಿ. 


ತ.ರಾ.ಸು. . ೪೭ ಬಯಸಿ ಬಿದ್ದ ಬೇಸ್ತು]! 


"ಏನೂಂತ ಹೇಳ್ತೀನಿ..... ಮೊದಲು ನನಗೆ ಕುಡೀಲಿಕ್ಕೆ ಒಂದು ಲೋಟ ನೀರು ತಂದು 
ಕೊಡು'' 

— ಎಂದು ಹೇಳಿದ ಗೋವಿಂದರಾಜು. 

""ತರ್ವೀನಿ.....' 

— ಎಂದು ಹೇಳಿ ಸುಮತಿ, ನೀರು ತಂದು ಕೊಡಲೆಂದು ಒಳಗೆ ಹೋದಳು. 

ಅವಳು ಒಳಗೆ ಹೋಗುತಿದ್ದ ಹಾಗೇ ಗೋವಿಂದರಾಜು, ಅದುವರೆಗೂ ತೆರೆದಿದ್ದ 
ತಲೆಬಾಗಿಲನ್ನು ಮುಚ್ಚಿ ಚಿಲಕ ಹಾಕಿ, ಕಿಟಕಿಯನ್ನು ಮುಚ್ಚಿ ಸುಮತಿ ನೀರು ತರುವುದನ್ನೇ 
ಕಾಯುತ್ತಾಕುಳಿತ. 

ಗೋವಿಂದರಾಜುವಿಗೆ ಕುಡಿಯಲೆಂದು ನೀರು ತಂದ ಸುಮತಿ, ಬಾಗಿಲು 
ಕಿಟಕಿಯಲ್ಲೆವೂ ಮುಚ್ಚಿ ಕತ್ತಲಾಗಿದ್ದುದನ್ನು ಕಂಡು ದಿಗ್ಸಾ_ಂತಳಾಗಿ, ಏನೊಂದೂ 
ಮಾತನಾಡದೆ ಹಾಗೇ ನಿಂತುಬಿಟ್ಟಳು. 

ಅದನ್ನು ಕಂಡ ಗೋವಿಂದರಾಜು 

"ಅದೇನು ಸುಮತಿ ಹಾಗೆ ನಿಂತುಬಿಟ್ಟೆ.....?'' 

---ಎಂದು ಕೇಳುತ್ತಾತಾನೇ ಅವಳ ಬಳಿಗೆ ಹೋಗಿ, ಅವಳು ಕೈಯಲ್ಲಿಹಿಡಿದಿದ್ದನೀರಿನ 
ಬಟ್ಟಲನ್ನು ತಾನೆ ತೆಗೆದುಕೊಂಡು ಕುಡಿಯದೆ ಬೇರೆ ಕಡೆ ಇಟ್ಟ. 

""ನಿಮಗೆ..... ನಿಮಗೆ..... ನೀರು ಬೇಡವೇ.....?'' 

--ತೊದಲುತ್ತಾ ಕೇಳಿದಳು ಸುಮತಿ. 

""ನನಗೆ ಬೇಕಾದ್ದುನೀರಲ್ಲ... ನೀನು?'' 

---ಎಂದು ನಗುತ್ತಾಹೇಳಿದವನೇ ಗೋವಿಂದರಾಜು, ತಟಕ್ಕನೆ ಅವಳ ಮುಂಗೈಯನ್ನು 
ಹಿಡಿದು ತನ್ನ ಬಳಿ ಎಳೆದುಕೊಂಡು, ಅವಳ ಮೈಯನ್ನು ತನ್ನ ಮೈಗೆ ಬಿಗಿದುಕೊಂಡು, 
ದಿಗ್ಭಾ ಂತಳಾಗಿ ತನ್ನನ್ನು ನೋಡುತ್ತಿದ್ದಸುಮತಿಯ ತುಟಿಯನ್ನು ಚುಂಬಿಸಿದ. 

ಆ ಆಕಸ್ಮಿಕ ಧಾಳಿಯಿಂದ ದಿಗ್ಭಾ _ಂತಳಾದ ಸುಮತಿ ಅವನ ತೋಳ ಸೆರೆಯಿಂದ 
ತಪ್ಪಿಸಿಕೊಳ್ಳಲು ಪ್ರಯತ್ನಿಸಿದಳು. ಅವಳು ಪ್ರಯತ್ನಿಸಿದಾಗ, ಅವಳು ಪ್ರಯತ್ನಿಸಿದಷ್ಟೂ 
ಅವನ ತೋಳ ಬಿಗಿತ ಬಲವಾಗ, ಅವಳು ಅವನ ತುಟಿಗೆ ಸಿಗದಂತೆ ತನ್ನ ಮುಖವನ್ನು 
ತಿರುಗಿಸಿದರೂ ಬಿಡದೆ, ಅವಳನ್ನು ಮತ್ತೆ ಮತ್ತೆ ಚುಂಬಿಸಿದ. ಅಷ್ಟು ಹೊತ್ತು ಹೆಣಗಿದ 
ಬಳಿಕ, ಅವನ ಆಲಿಂಗನದ ಕಾವಿನಿಂದ ಅವಳ ಹೋರಾಟದ ಶಕ್ತಿ ಕರಗಿಹೋದಂತಾಗಿ, 
ಸುಮತಿಯು ತನ್ನ ಮೈಯನ್ನು ಅವನ ತೋಳ ತೆಕ್ಕೆಗೆ ಒಪ್ಪಿಸಿದಳು. 

ಅಷ್ಟು ಹೊತ್ತೂಅವಳನ್ನು ಬಿಗಿದಪ್ಪಿ, ಚುಂಬಿಸಿ, ತನ್ನ ಹಸಿವನ್ನು ಕೊಂಚ ತೀರಿಸಿಕೊಂಡ 
ಗೋವಿಂದರಾಜು, ಅಷ್ಟರಿಂದಲೇ ತೃಪ್ತನಾಗದೆ, ಆ ದಾಳಿಯನ್ನು ಮುಕ್ತಾಯದ ಘಟ್ಟ 
ಮುಟ್ಟಿಸಲು ತನ್ನೊಂದಿಗೆ ಸುಮತಿಯನ್ನು ಎಳೆದುಕೊಂಡೇ ಚಾಪೆಯ ಮೇಲ ಕುಳಿತು, ಆ 
ಗಳಿಗೆಯಲ್ಲಿಸುಮತಿಯ ಮೈಯಲ್ಲಿಎಂಥದೊ ಭಯ ಮೂಡಿ, ಕೊಂಚ ಸಡಿಲವಾದ ಆತನ 
ತೋಳಿನಿಂದ ತಟಕ್ಕನೆ ಜಾರಿ, ದೂರಕ್ಕೆ ಹಾರಿ, ಏದುತ್ತಲೇ-- 


[| ೪೮ ತ.ರಾ.ಸು. 


“ಇದೇನು..... ಇದೇನೂ.... ಹೀಗೆ.....?'' 

— ಎಂದು ಕೇಳಿದಳು. 

""ಏನೂಂತ ಕೇಳ್ತೀಯಲ್ಲ.... ನಿನಗಿನ್ನೂ ಗೊತ್ತಾಗಲಿಲ್ವೇ.... ನಿನ್ನ ಮೇಲೆ.... ನನಗೆ.... 
ನನಗೆ.... ತುಂಬಾ ಪ್ರೀತಿ..... ಸುಮತೀ.... ಇಲ್ಲಿಬಾ..... 

-ಎಂದು ಹೇಳುತ್ತಲೇ ಗೋವಿಂದರಾಜು ಮತ್ತೆ ಅವಳನ್ನು ತನ್ನತ್ತ ಎಳೆದುಕೊಳ್ಳಲು 
ಅವಳ ಕೈ ಹಿಡಿದು ಜಗ್ಗಿದ. 

""ಊಹೂ..... ಬೇಡ.....?' 

ಎಂದು ಅವನ ಕೈಯಿಂದ ಕೊಸರಿಕೊಂಡಳು ಸುಮತಿ. 

ಅವಳು ಹೇಳಿದುದನ್ನು ಕೇಳಿ ಗೋವಿಂದರಾಜನಿಗೆ ಉತ್ಸಾಹದ ಉರಿಯ ಮೇಲೆ 
ತಣ್ಣೀರ ಚೆಲ್ಲಿದಂತಾಗಿ..... 

""ಏಕೆ..... ನಿನಗೆ ನನ್ನ ಮೇಲೆ..... ಇಷ್ಟ ಇಲ್ಲವೇ?'' 

— ಎಂದು ಕೇಳಿದ. 

""ಇದು..... ಇದು..... ನೀವು..... ಹೀಗೆ ಮಾಡೋದು ತಪ್ಪ.....”' 

""ಏಕೆ? ನಾನು ನಿನ್ನ ಪ್ರೀತಿಸೋದು ತಪ್ಪೇ?” 

""ಅದೇನೋ ನನಗೆ ಗೊತ್ತಿಲ್ಲ... ಆದ್ರೆ..... ಆದ್ರೆ..... ಹೀಗೆ ಮಾಡೋದು ತಪ್ಪು.... 

—ತೊದಲುತ್ತಹೇಳಿದಳು ಸುವ 

""ತಪ್ಪಂತೆ ತಪ್ಪು..... ಅಯ್ಯೋ ಹುಚ್ಚಿ? ದೇವರು ನನ್ನ ನಿನ್ನ ಗಂಡು ಹೆಣ್ಣೂಂತ 
ಸೃಷ್ಟಿಸಿರೋದೇ ಇದಕ್ಕೆ?' 

-ನಗುತ್ತಾಹೇಳಿದ ಗೋವಿಂದರಾಜು. 
““ಅಮ್ಮನಿಗೆ.... ಇದು.... ಇದು.... ನೀವು ಹೀಗೆ ಮಾಡಿದ್ದು.... ಗೊತ್ತಾದ್ರೆ.....?'' 
“ನಿಮ್ಮಮ್ಮ ನಿನ್ನಷ್ಟು ಬೆಪ್ಪುತಕ್ಕಡಿಯಲ್ವ ನಿನ್ನ ಮನಸ್ಸಿನಲ್ಲೇನಿದೇಂತ ಆಕೆಗೆ 


""ನೀವು.... ಹೇಳಿದ್ರಾ.....?” 

"ನಾನು ಹೇಳದೆ ತಿಳಿದುಕೊಳ್ಳೋ ಶಕ್ತಿ ಹ ನಿಮ್ಮಮ್ಮ ಪ್ರಪಂಚ 
ಕಂಡೋಳು. ಹೇಳಿದ್ರೆ.... ಆಕೆ ಖಂಡಿತ ಬೇಡಾನೊ ಲ 

""ಹಾಗಾದ್ರೆ.... ಹಾಗಾದ್ರೆ.. . ಹೇಳ್ತೀರಾ?” 

“ಏನು?” 

""ಅಮ್ಮನಿಗೆ.'' 


""ಹಾಗಾದ್ರೆ..... ನಿನಗೆ ನನ್ನ ಮೇಲೆ ಪ್ರೀತಿ ಇದೇ ಅನ್ನು..... 
"ಅದೇನೋ ನನಗೆ ತಿಳೀದು.....'' 


ತ.ರಾ.ಸು. ೪೯ ಬಯಸಿ ಬಿದ್ದ ಬೇಸು!! 


"ಅಂದ್ರೆ..... ಪ್ರೀತಿ ಅಂದರೆ ಏನೂಂತ ನಿನಗೆ ತಿಳೀದೇ....?'' 

""ಆಗ..... ನಾನು ನಿನಗೆ ಮುತ್ತು ಕೊಟ್ಟೆನಲ್ಲಾ... ಅದು..... ನಿನಗೆ ಬ್ಯಾಡಾಂತ 
ಅನ್ನಿಸ್ಟೇ..... ಅಸಹ್ಯವಾಯೇ?'' 

Fe ಹ ಕೇಳಿದ ಗೋವಿಂದರಾಜು. 

“ಅದನ್ನೇ ಮತ್ತೇ ಪ್ರೀತಿ ಅಂತ ಅನ್ನೋದು..... ನೀನೇನೂ ಹೆದರಿಕೋಬೇಡ 
ಸುಮತಿ.... ನಿಮ್ಮಮನಿಗೆ ನಾನೆಲ್ಲಾ ಹೇಳ್ಲೀನಿ.... ಇಲ್ಲಿ ಬಾ.....'' 

-ಎಂದು ಮತ್ತೊಮ್ಮೆ ಅವಳನ್ನು ತನ್ನ ಹತ್ತಿರ ಎಳೆದುಕೊಳ್ಳಲು ಅವಳ ಕೈ ಹಿಡಿಯಲು 


ಯತ್ನಿಸಿದ ಗೋವಿಂದರಾಜು. | 
“ಊಹೂಂ..... ನಾನು ನಿಮ್ಮ ಹತ್ತಿರ ಬರೋಲ್ಲ....'' 
೪೪43 


""ನೀವು.... ನೀವು.... ಹೇಗೆ ಹೇಗೋ ಮಾಡ್ತೀರ Kl 

ಏನೂ ಮಾಡೋಲ್ಲ... ಸುಮ್ಮನೆ ಬಂದು ನನ್ನ ಹ ಕೂತುಕೋ, ನಿಮ್ಮಮ್ಮನ 
ಒಪ್ಪಿಸದೇ ನಿನಗೆ ನಾನು ಏನೂ ಮಾಡೋಲ್ಲ....'' 

""ನನ್ನಾಣೆಗೂ....'' 

ಎಂದು ಹೇಳಿ, ಗೋವಿಂದರಾಜು ಎದ್ದು ಹೋಗಿ, ಅವಳನ್ನು ಕರೆದುಕೊಂಡು 
ಬಂದು, ಬಲವಂತವಾಗಿ ತನ್ನ ಪಕ್ಕದಲ್ಲಿ ಕೂರಿಸಿಕೊಂಡು, ಅವಳ ಹೆಗಲ ಮೇಲೆ ಕೈಹಾಕಿ-- 

"ನಿನ್ನ ಮೇಲೆ.... ನನಗೆ.... ತುಂಬಾ ಪ್ರೀತಿ ಇದೆ.... ಸುಮತಿ.... ನೀನು 
ನನ್ನೋಳಾಗೋಲ್ವೇ?'' 

ಎಂದು ಕೇಳಿದ. 

"ಅದೆಲ್ಲಾ ಏನಿದ್ರೂ ಅಮ್ಮನ ಮುಂದೆ ಹೇಳಿ.... ನೀವು ಹೇಳ್ವೆ.... ಅವಳಿಗೆ 
ಗೊತ್ತಾದ್ರೆ... ನನ್ನ ಕೊಂದುಹಾಕಿಬಿಡ್ತಾಳೆ....'' 

""ಅಮ್ಮನಿಗೆ ನೀನು ಅಷ್ಟು ಹೆದರ್ತೀಯಾ ಸುಮತಿ?'' 


೨ 
ಶು 


ಹೂ. pd 
“ಹಾಗಿದ್ರೆ ಅವಳನ್ನು ಒಪ್ಪಿಸೋ ಜವಾಬ್ದಾರಿ ನನಗಿರಲಿ.” 
""ಯಾವಾಗ?'' 


""ಯಾವಾಗೇನು. ಇವತ್ತು ಆ ಕೆಲಸ ಮುಗಿಸಿಯೇ ಮನೆಗೆ ಹೋಗೀನಿ. ಒಂದು 
ಗಳಿಗೇನು ನನಗೆ ನಿನ್ನ ಬಿಟ್ಟಿ ರೋಕೆ ಮನಸ್ಸಿಲ್ಲಸುಮತಿ. ಇಷ್ಟು ದಿನ ಹೇಗಿದ್ದೇನೋ, ಎಷ್ಟು 
ಕಷ್ಟಪಟ್ಟೆನೋ ದೇವರಿಗೇ ಗೊತ್ತು ಆ ನರಕಯಾತನೇನ ನಾನಿನ್ನು ಸಹಿಸಲಾರ ಸುಮತಿ....'' 


"೯ 


ಬಯಸಿ ಬಿದ್ದ ಬೇಸು] [ ೫೦ ತ.ರಾ.ಸು. 


-ಎನ್ನುತ್ತಲೇ ಮತ್ತೆ ಅವಳನ್ನು ತೋಳಿನಲ್ಲಿ ಬಿಗಿದುಕೊಳ್ಳಲು ಯತ್ನಿಸಿದ 
ಗೋವಿಂದರಾಜು. 

""ಊಹೂ.... ನನ್ನಮೇಲೆ ಆಣೆ ಇಟ್ಟಿದ್ದೀರ.....'' 

""ಏನೂ ಇಲ್ಲ ಬರೀ ಒಂದು ಮುತ್ತುಸುಮತಿ.... ಅಷ್ಟಕ್ಕೂ ಬೇಡ ಅನ್ನಬೇಡ.'' 

“ಅಷಟ 

"ಹ್ಞೂ... ಅಷ್ಟೇ....'' 

""ಹಾಗಾದ್ರೆ.....'' 

-ಎಂದು ಸುಮತಿ, ತಗ್ಗಿಸಿದ ತಲೆಯನ್ನು ಮೇಲೆತ್ತಿ ಓರೆನೋಟವನ್ನು ಅವನತ್ತ 
ನೋಡಿದಳು. 

ಆ ನೋಟದಿಂದ ಆಕರ್ಷಿತವಾದಂತೆ ಗೋವಿಂದರಾಜುವಿಗೆ ಮುಖ ಅವಳತ್ತಬಾಗಿತು. 


- 


ಅಮಲ್ಲಾರರ ಮನೆಯಿಂದ ಅಡಿಗೆ ಕೆಲಸ ತೀರಿಸಿಕೊಂಡು ಮನೆಗೆ ಬಂದು, ತಾನು 
ಮನೆಯಲ್ಲಿಲ್ಲದಾಗ ಎಂದೂ ಬರದಿದ್ದ ಗೋವಿಂದರಾಜು ಮನೆಯಲ್ಲಿದ್ದುದನ್ನು 
ನೋಡಿಯೇ ಭವಾನಮ್ನನಿಗೆ, ಅಷ್ಟು ದಿನ ತುಯ್ದಾಡುತಿದ್ದ ವಿಷಯ ಇತ್ಯರ್ಥದ ಘಟ್ಟಕ್ಕೆ 
ಬಂದಿರಬೇಕೆಂದು ಅನುಮಾನವಾಯಿತು. ಆ ಅನುಮಾನದಿಂದಲೇ ಮಗಳ ಮುಖವನ್ನು 
ನೋಡಿದಾಗ, ಆ ಅನುಮಾನ ನಿಶ್ಚಯವಾಗಿ 

"“ಸಾಹೇಬರು ಯಾವಾಗ ಬಂದದು?'' 

—ಎಂದು ಕೇಳಿದಳು. 

"“ಆಗಲೇ ಬಂದೆ ಭವಾನಮ್ಮ' 

--ಎಂದ ಗೋವಿಂದರಾಜು. 

""ಸ್ಕೂಲ್‌ ಇನ್ಸ್‌ಪೆಕ್ಟರಿಗೆ ಕಾಫಿ ಗೀಫಿ ಮಾಡಿಕೊಟ್ಯ ಸುಮತೀ?'' 

ಎಂದು ಮಗಳನ್ನು ಪ್ರಶ್ನಿಸಿದಳು ಭವಾನಮ್ಮ 

""ಊಹೂ.....'' 

— ಸುಮತಿ ತಲೆಯಾಡಿಸಿ ಹೇಳಿದಳು. 

""ಅವಳೇನೋ ಕಾಫಿ ಮಾಡಿಕೊಡ್ತೀನೀಂದಳು, ನಾನೇ ಬೇಡಾಂದೆ.....'' 

"ಛಿ.....ಟೆ..... ಹಾಗೆಲ್ದಾದ್ರೂ ಉಂಟೆ? ಸುಮತೀ ನೀನು ಹೋಗಿ ಒಲೆ ಹೊತಿಸಿ, 
ಕಾಫಿಗೆ ನೀರಿಡು'' 

---ಎಂದು ಸುಮತಿಗೆ ಹೇಳಿ, ಅವಳು ಒಳಗೆ ಹೋಗುವವರೆಗೂ ಸುಮ್ಮನಿದ್ದು ಆ 
ಬಳಿಕ 

“ನಾನು ಮನೇಲಿಲ್ಲೈ ಸುಮತಿ ಒಬ್ಬಳೇ ಮನೇಲಿರೋವಾಗ ನೀವು ಬರೋದು 
ಚೆನ್ನಾಗಿರೋಲ್ವ ಎಷ್ಟಾದರೂ ಅವಳು ವಯಸ್ಸಿಗೆ ಬಂದ ಹುಡುಗಿ....'' 

---ಎಂದು ಗೋವಿಂದರಾಜನಿಗೆ ಹೇಳಿದಳು ಭವಾನಮ್ಮ 

""ಅವಳು ಹುಡುಗಿಯಲ್ಲ, ಹೆಂಗಸು ಭವಾನಮ್ಮನನಗೂ ಗೊತ್ತಿದೆ.'' 

— ಮೊಂಡು ಧೈರ್ಯಮಾಡಿ ಉತ್ತರ ಕೊಟ್ಟ ಗೋವಿಂದರಾಜು. 

“ಮತ್ರ ಸಾ 


1 ಗಿಗಾ 
ಟ್‌ ಯ 


ಬಯಸಿ ಬಿದ್ದ ಬೇಸ! ೫೨ ತ.ರಾ.ಸು. 


""ನೋಡಿ ಭವಾನಮ್ಮ... ನೀವು ಪ್ರಪಂಚ ತಿಳಿದೋರು. ನಿಮ್ಮ ಮುಂದೆ ಸುಳ್ಳಾಡಿ 
ಏನು ಪ್ರಯೋಜನ. ನಾನಿಲ್ಲಿಗೆ ಇಷ್ಟು ಬಂದು ಹೋಗ್ತಾ ಇರೋದು ಏಕೇಂತ ನಿಮಗೆ 
ತಿಳಿದಿದೆ. ನಿಮಗೆ ಅರ್ಥವಾಗಿದೇಂತ ನನಗೂ ತಿಳಿದಿದೆ. ಹಾಗಿರೋವಾಗ ಮುಚ್ಚುಮರೆ 
ಮಡೋದು ಯಾಕೆ? ಇವತ್ತುಯಾವುದೂ ಇತ್ಯರ್ಥ ಮಾಡೋಣಾಂತಲೇ ಬಂದೆ.'' 

"ಅಂದರೆ ಇತ್ಯರ್ಥಮಾಡಿದಿರೋ, ಅಥವಾ ನನ್ನ ಮಾತಿಗಿನ್ನೂ ಅವಕಾಶ 
ಉಳಿದಿದೆಯೋ?'' 

ಕೊಂಚ ಬಿರುಸಾಗಿ ಕೇಳಿದಳು ಭವಾನಮ್ಮ 

""ನೀವು ಹೇಳದೆ ಯಾವುದೂ ಇತ್ಯರ್ಥವಾಗುವಂತಿಲ್ಲ ಭವಾನಮ್ಮ ಅದಕ್ಕೇ ನೀವು 
ಬರಲೀಂತ ನಾನು ಕುಳಿತೆ.” 

"“ಅದೇನು ನೀವು ಇತ್ಯರ್ಥ ಮಾಡಬೇಕೂಂತ ಇರೋದು?'' 

""ಸುಮತಿ ನನ್ನೋಳಾಗೋದು ನಿಮಗೆ ಒಪ್ಪಿಗೆ ಇದೆಯೋ ಇಲ್ಲವೋ ಅನ್ನೋದು.'' 

"ಅಂದ್ರೆ--ನೀವು ಅವಳನ್ನು ಮದುವೆ ಮಾಡಿಕೊಳ್ಳೀರಾ?'' 

""ಆ ಮಾತು ಈಗ ಉಪಯೋಗವಿಲ್ಲ 

""ಯಾವುದು?'' 

""ಮದುವೆ ಮಾಡಿಕೊಳ್ಳೋದು. ನನಗೀಗಾಗಲೇ ಮದುವೆ ಆಗಿದೇನ್ನೋದು ನಿಮಗೆ 
ಗೊತ್ತಿರಬೇಕು.'' 

""ಹಾಗಿದ್ದರೆ ಸರಿ.'' 

""ಸರಿ ಅಂದರೆ, ನನ್ನ ಮಗಳು ನಿಮ್ಮ ಸೂಳೆ ಆಗಬೇಕೂಂತ ನಿಮ್ಮ ಅಭಿಪ್ರಾಯವೇ? 
ಇದು ಸಂಸಾರಸ್ಸರ ಮನೆ.'' 

--ಚಾವಟಿಯಿಂದ ಹೊಡೆದಂತೆ ಹೇಳಿದಳು ಭವಾನಮ್ಮ 

""ನನ್ನ ಮಾತು ನೀವು ತಪ್ಪು ತಿಳಿದುಕೋತಿದೀರಾ.'' 

"ಹಾಗಾದರೆ ನಿಮ್ಮಮಾತಿನ ಅರ್ಥ ಏನು?'' 

""ಸುಮತೀನ ನಾನು ಮದುವೆಯಾಗಲಾರೆ. ಆದರೆ ಅವಳು ಸೂಳೆಯಾಗಬೇಕಾದದ್ದೂ 
ಇಲ್ಲ ನೀವು ಒಪ್ಪಿದರೆ, ಮದುವೆಯಾಗದಿದ್ದರೂ, ಮದುವೆಯಾದ ಹೆಂಡತಿಯ ಹಾಗೇ 
ಕೂಡಿರೋತೀನಿ. ಯಾವ ರೀತಿಯಲ್ಲೂ ಅವಳಿಗೆ ಅನ್ಯಾಯ ಮಾಡೋಲ್ಲ ಅವಳ ಭವಿಷ್ಯದ 
ಹೊಣೆಗಾರಿಕೆ ನನಗೆ ಇರಲಿ. ನನ್ನನ್ನು ನಂಬಿ ನನ್ನ ಕೋರಿಕೆ ನಡೆಸಿಕೊಡಿ.'' 

“ಯಾವ ತಾಯಿಯಾದರೂ ಇಂಥ ಮಾತಿಗೆ ಒಪ್ಪುತಾಳೆಯೆ ಇನ್ಸ್‌ಪೆಕ್ಟರೇ? ನನ್ನ.” 
ಮಗಳನ್ನು ನಾನೂ ಸುಮ್ಮನೆ ಹಡೆದಿಲ್ಲ ಅವಳು ಕೆಟ್ಟರೀತೀಲಿ ಹುಟ್ಟಿದವಳಲ್ಲ'' 

"ಅದು ನನಗೂ ಗೊತ್ತು'' 

""ತಿಳಿದಿಗ್ದೂಹೀಗೆ ನೀವು ಕೇಳಬಹುದೇ?'' 


ತ.ರಾ.ಸು. ೫೩ ಬಯಸಿ ಬಿದ್ದ ಬೇಸು!! 


““ಕೇಬಹುದೋ ಕೂಡದೋ ಅದು ಬೇರೆ ಮಾತು. ಆದರೆ ಈಗ ಪ್ರಸಂಗ 
ಹಾಗಾಗಿದೇ, ಅದಕ್ಕೇ ಕೇಳ್ತಾಇದೀನಿ.'' 

""ನೀವು ಕೇಳಬಹುದು, ಆದ್ರೆ ಅದಕ್ಕೆ ನಾನು ಒಪ್ಪೋದು ಸಾಧ್ಯವೇ? ಲೋಕ 
ಏನನ್ನುತ್ತೇ?” 

"ಲೋಕ ನಿಮ್ಮನ್ನು ಉದ್ದಾರ ಮಾಡೋಲ್ಲ ನಿಮ್ಮ ಮಗಳ ತಲೇ ಮೇಲೆ ಕಿರೀಟ 
ಇಡೋಣಲ್ಲ ಲೋಕಕ್ಕೆ ಹೆದರಿ ನೀವು ಮಾಡೋದೇನು. ಎಂಥವನೋ ತಲೆಮಾಸಿದವನಿಗೆ 
ಕೊಟ್ಟು ಅವಳ ಮದ್ವೆ ಮಾಡ್ತೀರ. ಅಲ್ಲಿಗೆ ಅವಳ ಕಥೆ ತೀರಿಹೋಯಿತು.....'' 

""(೨ದಲ್ಲಾಂದ್ರೆ ನೀವು ಮಾಡೋದೇನು?'' | 

""ಅವಳನ್ನು ಓದಿಸಿ, ಮುಂದಕ್ಕೆ ತಂದು, ನಮ್ಮ ಇಲಾಖೇಲೆ ಕೆಲಸ ಕೊಡಿಸಿ, ಕೈ ತುಂಬ 
ಸಂಬಳ ದುಡಿಯೋ ಹಾಗೆ ಮಾಡ್ತೀನಿ. ನಾನೂ ಅವಳನ್ನು ಕೈ ಬಿಡೋಲ್ಲ ನಿಮ್ಮಿಬ್ಬರ ಜೀವನ 
ಸುಖವಾಗಿ ನಡೆಯೋ ಹಾಗೇ ನೋಡಿಕೋತೀನಿ.'' 

"ನಮ್ಮನ್ನು ನೋಡಿಕೋತೀನಿ ಅಂದರೆ, ನಿಮ್ಮಹೆಂಡತಿ ಮಕ್ಕಳಿಗೇನು ಮಾಡ್ತೀರಿ?'' 

"ಅವರಿಗೂ ನಾನು ತೊಂದರೆ ಮಾಡೋಲ್ಲ'' 

"ಈ ವಿಷಯ ತಿಳಿದು ಅವರು ನಿಮಗೆ, ನಮಗೆ ತೊಂದರೆ ಮಾಡಿದರೆ...?'' | 

“ನಡೆದಷ್ಟು ದಿನ ಅವರಿಗೆ ಗೊತ್ತಾಗದ ಹಾಗೆ ಇದು ನಡೀಲಿ. ಆಮೇಲೆ ತೀರಾ ಅಗತ್ಯ 
ಬಂಟಸರೆ, ನಾನೇ ಅವರಿಗೆ ಹೇಳುತ್ತೇನೆ. ನಾನೂ ಅದೆಲ್ಲಾ ಯೋಚನೆ ಮಾಡಿದೇನೆ 
ಭವಾನಮ್ಯ ನೀವು ಇನ್ಯಾವ ಅನುಮಾನಾನೂ ಇಟ್ಟುಕೋಬೇಡಿ.'' | 

"““ನನಗಿರೋದು ಸುಮತಿ ಒಬ್ಬಳೇ ಮಗಳು, ಅವಳ ವಿಷಯದಲ್ಲಿ ಚಿಂತೆ 
ಮಾಡಬಾರದು ಅಂದ್ರೆ ಹ್ಯಾಗೆ? ನಿಮಗಿಂ ಹೆಚ್ಚಾಗಿ ನಾನು ಯೋಚಿಸಬೇಕು.'' 

“ಅದು ನಿಜ.'' 

. “ಆಯ್ತು ಬೇರೆಯೋರು ಹೀಗೆ ಮಾತಾಡಿದ್ರೆ ಮೊದಲೇ ಮುಖದ ಮೇಲೆ ನೀರಿಳಿಸಿ 
ಬಿ:ತುತ್ತಿದ್ದೆ ಆದ್ರೆ ನೀವು ನಮಗೋಸ್ಕರ ಇದೆಲ್ಲಾಮಾಡಿರೋವಾಗ ಹಾಗೆ ಹೇಳಲಿಕ್ಕೆ ನನಗೂ 
ಬಾಯಿ ಬರೋಲ್ಲ ಅದಕ್ಕೇ ನಾನು ಈ ವಿಷಯ ಯೋಚನೆ ಮಾಡಬೇಕಾಗಿದೆ. ಎರಡು ದಿನ, 
ಆವಕಾಶ ಕೊಡಿ. ನಾನೂ ಯೋಚನೆ ಮಾಡ್ತೀನಿ. ಅವಳನ್ನೂ ಒಂದು ಮಾತು ಕೇಳ್ಬೀನಿ.'' 
“ನಾನಾಗಲೇ ಅವಳನ್ನೂ ಕೇಳಿದೀನಿ ಭವಾನಮ್ಮ ನೀವು ಒಪ್ಪಿದರೆ ಅವಳೂ ಒಪ್ಪಾಳೆ. 
ಇಗ ಇರೋದೆಲ್ಲಾನಿಮ್ಮದೇ, ನೀವು ಏನು ಹೇಳ್ಳೀರೋ ಹೇಳಿ.'' 

“ಆಗಲಿ, ಯೋಚನೆ ಮಾಡಿ ಹೇಳೀನಿ.'' 

"ಯೋಚನೆ ಮಾಡೋದೇನಿದೆ ಭವಾನಮ್ಮ . ಇನ್ನೆರಡು ದಿನದಲ್ಲಿಯಾವ ಪ್ರಪಂಚವೂ 
ಹೊಸದಾಗೋಲ್ವ ನಾನೂ ಬಡವಾಗೋಲ್ಲ. ನಾನು ಹ್ಯಾಗೇಂತ ನಿಮಗೀಗಾಗ್ದೇ 
ಗೊತ್ತಾಗಿರಬೇಕು.'' 

"ಎದು. - 


ಬಯಸಿ ಬಿದ್ದ ಬೇಸು!! ೫೪ ತ.ರಾ.ಸು. 


“ಆದ್ರಿಂದ ಅದೇನು ಹೇಳೀರೋ ಹೇಳಿಬಿಡಿ. ಯಾವುದೂ ತೀರ್ಮಾನವಾಗಿ 
ಹೋಗಲಿ. ನೀವು ಬಾಂದ್ರೆ ಇಲ್ಲಿಗೆ ಬರೀನಿ ಇಲ್ವಾ ನಾಳಿನಿಂದ ಇತ್ಲಾಗೆ ತಲೆ ಹಾಕೋಲ್ಲ'' 

—ನಿಶ್ಚಯದ ಧ್ವನಿಯಲ್ಲಿ ಹೇಳಿದ ಗೋವಿಂದರಾಜ. 

"ಇದು ನನಗೆ ಬಹಳ ಇಕ್ಕಟ್ಟಿನ ಪ್ರಸಂಗ....'' 

""ನನಗೂ ಅಷ್ಟೆ.'' 

""ಕಾಫಿ ನೀರು ಮರಳಿವೆಯೇನೋ ನೋಡಿಕೊಂಡು ಕಾಫಿ ಮಾಡಿಕೊಂಡು ಬರೀೀನಿ.... 
ತಡೀರಿ...'' 

-ಭವಾನಮ್ಮಹಾಗೇ ಮಾತನ್ನು ಮುಂದೆ ಹಾಕಲು ಯತ್ನಿಸಿ ಹೇಳಿದಳು. 

""ನನಗೀಗ ಬೇಕಾಗಿರೋದು ಕಾಫಿ ಅಲ್ಲ ಭವಾನಮ್ಮ ನಿಮ್ಮ ಒಪ್ಪಿಗೆ, ಅದೇನು 
ಹೇಳೀರೋ ಹೇಳಿ ಆಮೇಲೆ ಕಾಫೀನಾದ್ರೂ ಕೊಡಿ, ವಿಷನಾದ್ರೂ ಕೊಡಿ.'' 

""ಆಯ್ತು ಅವಳನ್ನೊಂದು ಮಾತು ಕೇಳೋಕಾದ್ರೂ ಅವಕಾಶ ಕೊಡಿ. ಎಷ್ಟಾದರೂ 
ಇದು ಅವಳ ಜೀವನದ ಪ್ರಶ್ನೆ. ನಾಳೆ ಅವಳು "ನನ್ನ ಕೇಳದೆ, ನಮ್ಮಮ್ಮನನ್ನ ತಲೆ ಮೇಲೆ ಕಲ್ಲು 
ಹಾಕಿದಳು' ಅಂತ ಯಾಕೆ ಅಂದುಕೋಬೇಕು.'' 

""ಅದು ಬೇಕಾದ್ರೆ ಆಗಲಿ. ಕೇಳಿ ನೋಡಿ'' 

—ಎಂದು ಒಪ್ಪಿದ ಗೋವಿಂದರಾಜು. 

ಭವಾನಮ್ಮ ಮಗಳನ್ನು ವಿಚಾರಿಸಲು ಒಳಗೆ ಹೋದ ಬಳಿಕ, ತನ್ನ ಮನಸ್ಸಿನ 
ಉದ್ವಿಗ್ನತೆಯನ್ನು ತಡೆಯಲಾರದೆ ಗೋವಿಂದರಾಜು ಸಿಗರೇಟು ಹತಿಸಿ, ಆಕೆ 
ಹಿಂದಿರುಗುವುದನ್ನೇ ಕಾಯುತ್ತಾಕುಳಿತ. 

ಒಳಗೆ ಹೋದ ಭವಾನಮ್ಮ ಹತ್ತಿಪ್ಪತ್ತು ನಿಮಿಷಗಳ ನಂತರ ಹೊರಗೆ ಬಂದು, ಏನೂ 
ಮಾತನಾಡದೆ ಸುಮ್ಮನೆ ಕುಳಿತಳು. 

ಆಕೆ ಹಾಗೆ ಕುಳಿತಿದ್ದನ್ನು ಕಂಡು ಗೋವಿಂದರಾಜುವೇ 

""ಏನಾಯ್ಲು... ಹಣ್ಣೇ, ಕಾಯೇ....?'' 


ಇವಿ 


—ಎಂದು ಕೇಳಿದ. 

“ಅದದ್ದೇನೋ ಹಣ್ಣೆ.... ಆದರೂ.....'' 

“ಏನು ಆದರೂ....”' | 

"ಇದ್ದೊಬ್ಬ ಮಗಳಿಗೆ ಮದುವೆ ಮಾಡಿ, ಅವಳು ಹಸೇ ಮೇಲೆ ಕೂತದ್ದನ್ನು ನೋಡೋ 
ಭಾಗ್ಯ ನನಗಿಲ್ಲವಲ್ಲಾಂತ....'' 


“ಆ ಭಾಗ್ಯ ನಿಮ್ಮಮಗಳ ಮಗಳಿಗೆ ಒದಗಲಿ ಎಂದು ಹಾರೈಸಿ ಭವಾನಮ್ಮ'' | 

""ಅಷ್ಟೇ-ಮತ್ತಿನ್ನೇನು ಹೇಳಲಿ..... ಅಂತೂ ತಾಯಿ ಮಗಳೂ ಇಬ್ಬರೂ ನಿಮ್ಮನ್ನು 
ನಂಬಿದ್ದೇವೆ. ನೀರಿನಲ್ಲಾದ್ರೂ ಹಾಕಿ, ಹಾಲಿನಲ್ಲಾದ್ರೂ ಹಾಕಿ.'' 

-ನಿಟ್ಟುಸಿರು ಬಿಟ್ಟು ಹೇಳಿದಳು ಭವಾನಮ್ಮ 


ತ.ರಾ.ಸು. ೫೫ _ ಬಯಸಿ ಬಿದ್ದ ಬೇಸ್ತು]! 

""ನನ್ನನ್ನು ನಂಬಿ ಭವಾನಮ್ಮ ನಿಮಗೆ ಅನ್ಯಾಯ ಮಾಡೋಲ್ಲ'' 

"ಏನು ಮಾಡ್ರೀರೋ ನೋಡೋಣ. ಇನ್ನಾದ್ರೂ ಕಾಫಿ ಕುಡೀತೀರಾ?'' 

""ಹೂ.... ಸಂತೋಷವಾಗಿ.....'' 

"ಆಯ್ತು... ನಾಳೆ ಬೆಳಗ್ಗೆಬನ್ನಿ....'' 

""ಆ ಮಾತು ಸುಮತಿಗೆ ಹೇಳಿ, ಅವಳ ಕೈಲೇ ಕಾಫಿ ಕುಡಿದು ಹೋಗ್ಕೀನಿ'' 

—ಎಂದು ಹೇಳಿ, ಭವಾನಮ್ಮನ ಉತ್ತರಕ್ಕೂ ಕಾಯದೆ ಗೋವಿಂದರಾಜು ಒಳಗೆ 
ಹೋದ. 

ಅದನ್ನು ಕಂಡ ಭವಾನಮ್ಮ 

"ಅಬ್ಬಾ! ಇವನ ಚಂಡಾಲ ಧೈರ್ಯವೇ?'' 

—ಎಂದು ತನಗೆ ತಾನೇ ಹೇಳಿಕೊಂಡಳು. 


೧೦ 


ಭವಾನಮ್ಮ ಹೇಳಿದಂತೆಯೇ ಗೋವಿಂದರಾಜು ಮರುದಿನ ಬೆಳಗ್ಗೆಯೇ ಭವಾನಮ್ಮನ 
ಮನೆಯಲ್ಲಿಹಾಜರಾದ. 

ಅಂದಿನಿಂದ ದಿನವೂ ಬರಲಾರಂಭಿಸಿದ. 

ದಿನವೂ ಬಂದು ಹೋಗುವುದೇನು. ಆ ಮನೆಗೆ ಬಂದಾಗ ಅವನಿಗೆ ಮನೆಗಾಗಲಿ, 
ಆಫೀಸಿಗಾಗಲಿ ಹೋಗಲು ಮನಸ್ಸೇ ಇರುತ್ತಿರಲಿಲ್ಲ ಭವಾನಮ್ಮನೋ ಸುಮತಿಯೋ 
ಅವನಿಗೆ ಅದರ ನೆನಪು ಕೊಟ್ಟು ಬಲವಂತವಾಗಿ ಕಳಿಸಬೇಕಾಗುತಿತ್ತು ಅಷ್ಟು ಮಟ್ಟಿಗೆ 
ಅವನಿಗೆ ಸುಮತಿಯ ಹುಚ್ಚು ಹಿಡಿದಿತ್ತು 

ದಿನದಿನಕ್ಕೆ ಆ ಹುಚ್ಚು ಬಲವಾಗುತಿತ್ತು 

ಅವನ ಆ ಹುಚ್ಚು ಸುಮತಿಗೂ ಮೆಚ್ಚಾಗಿತ್ತು ಗಂಡು ಹೆಣ್ಣುಗಳ ಪರಸ್ಪರ 
ಆಕರ್ಷಣೆಯ ರಹಸ್ಕ ವೇನೆಂಬುದು ಈಗ ಸುಮತಿಗೂ ಅರ್ಥವಾಗಿತ್ತು ಅವಳೂ ಅವನ 
ಸಂಗ-ಸಾಮೀಪ್ಯ ವು ಅಷ್ಟೇ ಬಯಸುತ್ತಿದಳು. ಆಗಾಗ ಅವನು ತಂದುಕೊಡುತ್ತಿದ್ದ 
ಉಡು ಮಾಡುತ್ತಿದ್ದ ಉಪಚಾರ ಅವಳಿಗೂ ತುಂಬಾ ಪ್ರಿಯವಾಗಿತ್ತು ಆದರೆ 
ಒಮ್ಮೊಮ್ಮ, ತನ್ನ ಜೀವನದಲ್ಲಿ ಗೋವಿಂದರಾಜು ಪ್ರಥಮ ಪುರುಷನಾದರೂ, 
ಗೋವಿಂದರಾಜುವಿನ ಬಾಳಿನಲ್ಲಿ ತಾನು ಪ್ರಥಮ ಸ್ತ್ರೀಯಲ್ಲ ಎಂಬುದು ನೆನಪಾದಾಗ 
"ಅವನಿಗೆ ಹಿಡಿದ ಈ ಹುಚ್ಚಿ ಗೆ ಅರ್ಥವೇನು?' ಎಂಬ ಪ ಪ್ರ ಶೆ ಅವಳಲ್ಲಿ ಮೂಡುತಿತ್ತು 

ಎಷ್ಟೋ ದಿನ, ತನ್ನನ್ನು ಬಿಡಲಾಗದೆ ಬಿಟ್ಟು ಹೋದಾಗ, ಅವನನ್ನು 
ಆ ಪ್ರಶ್ನೆ ಕೇಳಬೇಕು ಎನಿಸಿತ್ತು 

ಕೊನೆಗೊಂದು ದಿನ ಗೋವಿಂದರಾಜನ ವ್ಯಾಮೋಹ ತನ್ನಲ್ಲಿ ಮೂಡಿಸಿದ 
ಕುತೂಹಲವನ್ನು ಅಡಗಿಸಿಕೊಳ್ಳಲಾಗದೆ ಕೇಳಿಯೇ ಬಿಟ್ಟ 

ಆ ದಿನ 

ಹಿಂದಿನ ರಾತ್ರಿ ಸುಮತಿಯನ್ನು ಬಿಟ್ಟು ಹೋಗಲಾರದೆ ರಾತ್ರಿಯನ್ನೆ ಲ್ಲಾ ಅಲ್ಲಿಯೇ 
ಕಳೆದಿದ್ದ ಗೋವಿಂದರಾಜು, ಮರು ಬೆಳಿಗ್ಗೆಯೇ ಮನೆಗೆ ಹೋಗುವ ಸೂಚನೆಯನ್ನು 
ಕೊಡದೆ ಅಲ್ಲೇ ಸ್ನಾನ, ಕಾಫಿ ಮುಗಿಸಿ, ಭವಾನಮ್ಮತನ್ನ ಕೆಲಸದ ಮೇಲೆ ಹೋಗುವುದನ್ನೆ 
ಕಾಯುತ್ತಾಕುಳಿತ. ಭವಾನಮ ಮನೆಯನ್ನು ದಾಟಿದಳೆಂದು ತಲೆಬಾಗಿಲು ಮುಚ್ಚಿ ದ ಸದ್ದು 
ಕೇಳುತ್ತಿದ್ದ ಹಾಗೇ, ಗೋವಿಂದರಾಜು, ತನ್ನ ಸ್ನಾನ ಮುಗಿಸಿ, ಶಾಲೆಗೆ ಹೋಗಲು 


(೫೬) 


ತ.ರಾ.ಸು. ೫೭ ಬಯಸಿ ಬಿದ್ದ ಬೇಸ್ತು! 


ಸಿದ್ಧವಾಗಲೆಂದು ಹೆರಳು ಹಾಕಿಕೊಳ್ಳುತ್ತಾಕುಳಿತಿದ್ದಸುಮತಿಯ ಬಳಿ ಹೋಗಿ, ಅವಳ ಹೆರಳು 
ಹಾಕಿಕೊಳ್ಳ ಲು ಆಗದ ಹಾಗೆ ಬಾಚಿದ ಕೂದಲನ್ನೆಲ್ಲಾಕೆದಕಿ, ಅವಳನ್ನು ತಬ್ಬಿಕೊಂಡ. 

ಅವನ ಆಟ ತನಗೂ ಪ್ರಿಯವಾಗಿದ್ದರೂ, ಬೇಸರ ಬಂದವಳಂತೆ-- 

"ಛೀ, ಇದೇನಿದು, ಕೈ ಬಿಡಿ, ನಾನು ಜಡೆ ಹಾಕಿಕೊಂಡು ಸ್ಕೂಲಿಗೆ ಹೋಗಬೇಕು.'' 

ಎಂದಳು ಸುಮತಿ ಅವನ ತೋಳ ತೆಕ್ಕೆಯಿಂದ ಹೊರಬರಲು ಯತ್ನಿಸುತ್ತಾ 

""ಸ್ಕೂಲಂತೆ ಸ್ಕೂಲು ನಿನಗೆ ಗೊತಿಲ್ಲವೇ-ಇವತ್ತು ನಿನ್ನ ಸ್ಕೂಲು, ನನ್ನ ಆಫೀಸು 
ಎರಡಕ್ಕೂ ರಜ.'' 

--ಎಂದು ಗೋವಿಂದರಾಜು ಅವಳು ತನ್ನ ತೋಳಿನಿಂದ ದೂರವಾಗಲು ಅವಕಾಶ 
ಕೊಡದೆ, 

"ರಜಾ? ಯಾಕೆ?'' 

""ನಾನು ಕೊಟ್ಟಿದ್ದರಿಂದ, ನಿನ್ನನ್ನು ನಾನು ಬಿಟ್ಟರೆ ತಾನೇ ನಿನಗೆ ಸ್ಕೂಲು, ನನ; 
ಆಫೀಸ್‌.'' 

""ಹಾಗಂದರೇನು- ಆಫೀಸಿಗೇ ಹೋಗುವುದಿಲ್ಲವೇ?'' 

"ಊಹೂ, ಇವತ್ತು ಇಲ್ಲೇ ನನ್ನ ಆಫೀಸು. ನಿನಗೆ ನಾನೇ ಸ್ಕೂಲು, ನನಗೆ ನೀನೇ 
ಆಫೀಸು'' 

—ಎಂದು ನಗುತ್ತಾಸುಮತಿಯನ್ನು ಚುಂಬಿಸಿ 

ಇದರ ಮುಂದೆ ಯಾವ ಸ್ಕೂಲು ಆಫೀಸು ಹೇಳು, ಸುಮ್ಮನೆ ಆ ಕೆಲಸಕ್ಕೆ ಬಾರದ 
ಕೆಲಸದಲ್ಲಿಹೊತ್ತುಕಳೆಯುವುದೇಕೆ?'' 

--ಎಂದು ಹೇಳಿ ಗೋವಿಂದರಾಜು, ಅವಳ ಕೈಯಲ್ಲಿದ್ದ ಹಣಿಗೆಯನ್ನು ಕಿತೆಸೆದು, 
ಅವಳು ಎದುರು ಮಾತನಾಡಲು ಅವಕಾಶ ಸಿಗದಂತೆ ಅವಳ ತುಟಿಗಳಿಗೆ ಮುತಿಟ್ಟ 

"ಹೀಗೇ ಏನಾದರೂ ಮಾಡಿ ನನ್ನ ಬುದ್ದಿಕೆಡಿಸಿಬಿಡುತ್ತೀರಾ... 

—ಎಂದಳು ಸುಮತಿ, ತಾನೂ ಕಾವೇರಿ ಅವನ ತೋಳತೆಕ್ಕೆ ಯಲ್ಲಿ ಒರಗುತ್ತಾ.. 

ಅಷ್ಟು ಹೊತ್ತಾಗಿ, ಏರಿಬಂದ ಪ್ರಣಯದ ನೆರೆ ಇಳಿದುಹೋದ ' "ಜಿಕ 
ಗೋವಿಂದರಾಜುವಿನ ತೋಳನ್ನೇ ತಲೆದಿಂಬಾಗಿ ಮಾಡಿಕೊಂಡು ಮಲಗಿದ ಸುಮತಿಗೆ, 
ಇದ್ದಕ್ಕಿದ್ದಹಾಗೆ ಬಹುದಿನಗಳಿಂದ ಅವಳ ಮನದಲ್ಲಿಮಿಡಿಯುತಿದ್ದಪ್ರಶ್ನೆ ನೆನಪಾಗಿ, ತಟಕ್ಕನೆ 
ಅವನತ್ತ ಹೊರಳಿ, ಕೆದರಿದ ಗೋವಿಂದರಾಜುವಿನ ಕ್ರಾಪಿನ ಕೂದಲನ್ನು ಕೈಬೆರಳಿಗೆ 
ಉಂಗುರವಾಗಿ ಸುತಿಕೊಳ್ಳುತಕ್ತಾ ಅವನ ಎದೆಯ ಮೇಲೆ ಮುಖವಿಟ್ಟು 

""ನಿಮ್ಮನ್ನೊಂದು ಪ್ರಶ್ನೆ ಕೇಳಲೆ?'' 

—ಎಂದು ಕೇಳಿದಳು. 

""ಪ್ರಶ್ನೆಯನ್ನೇ ಏನು, ಏನು ಬೇಕಾದರೂ ಕೇಳು.'' 

ಸುಮತಿಯ ಕೆನ್ನೆಯನ್ನು ಮೃದುವಾಗಿ ಹಿಂಡಿ ಹೇಳಿದ ಗೋವಿಂದರಾಜು. 

""ನಿಮಗೆ.... ನನ್ನ ಬಿಟ್ಟು ಹೋಗೋಕೆ ಮನಸ್ಸೇ ಬರೋಲ್ವೇ?'' 


ಬಯಸಿ ಬಿದ್ದ ಬೇಸ್ತು]! ೫೮ ತ.ರಾ.ಸು. 


""ಏಕೆ?'' 

""ಏಕೇಂದ್ರೆ.... ನೀನು ನನಗಷ್ಟು ಹುಚ್ಚು ಹಿಡಿಸಿಬಿಟ್ಟಿದ್ದೀಯಾ....”' 

"ಆಂದ್ರೆ ಅಂಶ ನಿಮ್ಮಕಣ್ಣಲ್ಲಿ ನಾನಷ್ಟು ರೂಪವತಿಯಾಗಿ ಕಾಣೀನಾ....”' 
""ನಿಜ ಹೇಳಿದ್ರೆ ನೀನು ಸಿಟ್ಟಾಗೋಲ್ಲ ತಾನೇ?'' 

ಊಹೂ 

""ನಿನ್ನಲ್ಲಿನನಗೆ ಹೆಚ್ಚು ಹಿಡಿಸಿರೋದು ನಿನ್ನ ರೂಪ ಅಲ್ಲ. 

""ಮತ್ತೆ-ಇನ್ನೇನು'' 

""ನೀನು?'' 

"ಹಾಗಂದ್ರೇ?'' 

ಎಂದು ಸುಮತಿಯ ಕೆನೆ ಯನ್ನೇ ನೇವರಿಸಿದ ಗೋವಿಂದರಾಜು. 

""ನಾನು ರೂಪವತಿ ಅಲ್ಲಂತ ನನಗೂ ಗೊತ್ತು ಅದಕ್ಕೇ ಕೇಳಿದ್ದು ನನ್ನ ಮ್ಯಾಲೆ 

ನಿಮಗ್ಯಾಕಿಷ್ಟು ಹುಚ್ಚು ಅಂತ?'' 
ಇಲ್ನೋಡಿ ಸುಮಿ, ಹೆಣ್ಣಿನ ರೂಪ ಗಂಡಸಿಗೆ ಪ್ರಿಯವಾದರೂ ಗಂಡು ಹೆಣ್ಣಿನ 
ಹತ್ತಿರಕ್ಕೆ ಬರುವುದು ಆ ರೂಪವನ್ನು ಕುಡಿಯಲಲ್ಲ ಹೆಣ್ಣೇ ಕಾಣದ ಒಳಬುಗಳು ರೂಪಕ್ಕೆ 
ಮರುಳಾಗಬಹುದಾದರೂ, ರಸಿಕನಾದವನಿಗೆ, ಹೆಣ್ಣಿನ ರೂಪಕ್ಕಿಂತ, ಅವಳು ಕೊಡುವ ತೃಪ್ತಿ 
ಬಹು ಮುಖ್ಯವಾದದ್ದು ನಾನು ಕೇಳಿದ್ದೇನೆ. ಜಗತ್ತನ್ನು ಆಳಿದ ಗಂಡಸರನ್ನು, ಆಳಾಗಿ 
ಒ.ಟಗೂಂಡು ಆಳಿದ ಹೆಂಗಸರಾರೂ ರೂಪವತಿಯಾಗಿರಲಿಲ್ಲವಂತೆ. ನೀನೂ ಹಾಗೇ...'' 
"“ಅಂದರೆ?'' 

""ಅಂದರೆ, ನೀನು ರೂಪವತಿಯಲ್ಲ ಸುಮತಿ, ಆದರೆ ಅಸಲು ಜಾತಿ ಹೆಣ್ಣು ನಿನ್ನ 
ಕಣ್ಣಲ್ಲಿರೋ ಖಳೆ ಕಂಡದ್ದನ್ನು ಬಯಸುವ ಹಾಗೆ ಮಾಡುತವೆ. ಒಮ್ಮೆ ನಿನ್ನ ರುಚಿ ಕಂಡ ಗಂಡು, 
ಮತ್ತೆ ಯಾ.” ನ್ನೂ ಬಯಸಲಾರೆ; ನಿನ್ನನ್ನು ಬಿಟ್ಟು ಇರಲಾರೆ. ಅಂಥ ಅದ್ಭುತ ಶಕ್ತಿಯನ್ನು 
ದೇವರು ನಿನಗ ಕರುಣಿಸಿದಾನೆ. ನೀನು ಬೇಕೆಂದರೆ ನನ್ನನ್ನಲ್ಲ ಯಾರನ್ನೂ ಸ್‌ ಗೆದು 
ಆಳಬಹುದು. ಗಂಡನ್ನು ಗೆದ್ದು ಆಳಾಗಿ ಮಾಡಿಕೊಂಡು ಆಳುವುದಕ್ಕೇ ದೇವರು ನಿನ್ನನ್ನು 
ಸೃಷ್ಟಿ ಸಿದಾನೆ. 

ಗೋವಿಂದರಾಜು ತನಗೆ ಹಿಡಿದ ಸುಮತಿಯ ಹುಚ್ಚಿನ ಕಾರಣವನ್ನು ವಿವರಿಸಿ 
ಹೇಳಿದ, 

""ಎಲ್ಲಾಬರೀ ಸುಳ್ಳು....'' 

ಅವನ ಮಾತನ್ನು ನಂಬದವಳಂತೆ ಅವನ ಕೆನ್ನೆಯನ್ನು ಮೃದುವಾಗಿ ತಟ್ಟಿ ಹೇಳಿದಳು 
ಸುಮತಿ. 
""ಯಾವುದು ಸುಳ್ಳು....??' 


ತ.ರಾ.ಸು. ೫೯ ಬಯಸಿ ಬಿದ್ದ ಬೇಸ್ತು]! 

“ಇಷ್ಟು ಹೊತ್ತೂ ನೀವು ಹೇಳಿದರಲ್ಲಾ ಅಜ್ಜೀ ಕಥೆ..... ಅದೆಲ್ಲಾ ನನ್ನ ಮೆಚ್ಚಿಸೋಕೆ 
ಹೇಳುವ ಮಾತು.'' 

"“ನನ್ನಾಣೆಗೂ ಹಾಗಲ್ಲಸುಮತಿ. ನೀನು ಕೇಳಿದಕ್ಕೆ ನೀನು ರೂಪವಶಿಯಲ್ಲ ಅಂತಾಲೇ 
ಹೇಳಲಿಲ್ವೆ, ನೀನು ರೂಪವತಿಯಲ್ಪ ಆದರೆ, ಎಂಥ ರೂಪವತಿಯರ ಗಂಡಂದಿರೂ ತಮ್ಮ 
ಹೆಂಡತಿಯನ್ನು ಬಿಟ್ಟು, ಹುಚ್ಚಾಗಿ ಅಲೆಯುವಂತೆ ಮಾಡಬಲ್ಲ ಹೆಣ್ಣು ಗಂಡಸಿಗಾಗೇ 
ಹುಟ್ಟಿದ ಹೆಣ್ಣು ಗಂಡಿಗೆ ತಕ್ಕ ಹಣ್ಣು' 

--ಎಂದು ಹೇಳುಕೊಳ್ಳುತ್ತಲೇ ಗೋವಿಂದರಾಜು ಅವಳತ್ತಮೈ ಹೊರಳಿಸಿ ಅವಳನ್ನು 
ಬಿಗಿದಪ್ಪಿದ. 

ಅವನ ಮಾತಿನಿಂದ ಪ್ರೇರೇಪಿತಳಾದಂತೆ ಸುಮತಿಯೂ ಅವನನ್ನು ಬಿಗಿದಪ್ಪಿದಳು. 

ಅವಳ ಮೈ ಅವನ ಮೈಯನ್ನು ಬಿಗಿದಿತ್ತು 

ಅವಳ ಮನಸ್ಸು ಅವನ ಮಾತುಗಳನ್ನು ಮೆಲುಕು ಹಾಕುತಿತ್ತು 

ಬಯಸಿ ಬಿದ್ದ ಬೇಸ್ತುವಿನ 

ಜೀವನದ ಗರಡಿ 


೧ 


ಸುಮತಿಗೆ, ಅವಳ ವಿಷಯದಲ್ಲಿತನಗಿದ್ದಮಹಾ ವ್ಯಾಮೋಹಕ್ಕೆ ಕಾರಣವನ್ನು ವಿವರಿಸಿ 
ಗೋವಿಂದರಾಜು, ಅವಳಿಗೆ ಜೀವನದ ಒಂದು ರಹಸ್ಯವನ್ನೇ ಅಲ್ಲದ, ಅವಳ ಜೀವನದ ಶಕ್ತಿ 
ಕೇಂದ್ರವನ್ನೇ ಅವಳಿಗೆ ಪರಿಚಯ ಮಾಡಿಸಿಕೊಟ್ಟಿದ್ದ ಅವನು ಹೇಳಿದುದನ್ನು ಕೇಳಿ, ಈ 
ಮಾತಿನ ಹಿನ್ನೆಲೆಯ ಮೇಲೆ, ಗೋವಿಂದರಾಜುವಿನ ವ್ಯಾಮೋಹವನ್ನು ಇಟ್ಟು ನೋಡಿದಾಗ, 
ಸುಮತಿಗೆ ತನ್ನ ಮೈಯಲ್ಲಿಪ್ರಚಂಡ ಕಾವ್ಯಶಕ್ತಿಸಂಚರಿಸಿದಂತಾಗಿ, ಜೀವನವನ್ನು ನೋಡುವ 
ಅವಳ ದೃಷ್ಟಿಯೇ ಬದಲಾಯಿತು. 

ಸುಮತಿಯೊಂದಿಗೆ ವಿವಾಹಬಾಹಿರವಾದ ಜೀವನವನ್ನು ನಡೆಸುತ್ತಿದ್ದ 
ಗೋವಿಂದರಾಜು, ಅವಳಿಗೆ, ಅವಳ ಶಕ್ತಿ ರಹಸ್ಯವನ್ನು ಹೇಳಿಕೊಟ್ಟುದೇ ಅಲ್ಲದೇ, ಅವಳ 
ಹಿತಚಿಂತನೆಯಿಂದ, ತನ್ನ ಕ್ಷೇಮದೃಷ್ಟಿಯಿಂದ, ಮಕ್ಕಳ ತಾಯಾಗದೆ, ಅಂಥ ಜೀವನ 
ನಡೆಸುವುದು ಹೇಗೆ ಎನ್ನುವ ವಿಷಯದಲ್ಲೂ ಗುರುವಾಗಬೇಕಾಯಿತು. 

ಗೋವಿಂದರಾಜು ಅವಳಿಗೆ ಈ ಪಾಠ ಕಲಿಸುತ್ತಿರುವಾಗಲೇ, ಜೀವನ ಅವಳಿಗೆ 
ಮತ್ತೊಂದು ಪಾಠ ಕಲಿಸಿತು. 

ಸುಮತಿ ತನ್ನವಳಾಗಲು ಭವಾನಮ್ಮನನ್ನು ಒಪ್ಪಿಸುವಾಗ ಗೋವಿಂದರಾಜು 
ಧಾರಾಳವಾಗಿ, ಸುಮತಿಯ ಭವಿಷ್ಯದ ಸಕಲ ಭಾರವನ್ನು ತಾನು ಹೊರುವುದಾಗಿ ಹೇಳಿದ್ದ 
ಆಗಿನ ಪರಿಸ್ಥಿತಿಯಲ್ಲಿಗೋವಿಂದರಾಜುವನ್ನು ನಂಬುವುದಲ್ಲದೆ ಬೇರೆ ದಾರಿಯನ್ನು ಕಾಣದೆ, 
ಭವಾನಮ್ಮ ಅವನ ಮಾತನ್ನು ನಂಬಿದ್ದರೂ, ಸುಮತಿಯಂತೂ ತನ್ನ ಗೋವಿಂದರಾಜುವಿನ 
ಸಂಬಂಧ ಶಾಶ್ವತವಾದುದೆಂದೇ ನಂಬಿದ್ದಳು. ಅದಕ್ಕೆ ಎಂದಾದರೊಂದು ದಿನ ಭಂಗ 
ಬರಬಹುದೆಂದು ಅವಳು ಕನಸು ಮನಸಿನಲ್ಲಿಯೂ ಊಹಿಸಿರಲಿಲ್ಲ 

ಗೋವಿಂದರಾಜುವಿಗೂ ಅಂಥ ನಿರೀಕ್ಷೆಯಿರಲಿಲ್ಲ 

ಆ ಭಾವನೆಯಲ್ಲೇ ಏಳೆಂಟು ತಿಂಗಳು ಕಾಲ ಕಳೆಯಿತು. ಆ ಅವಧಿಯಲ್ಲಿ 
ಬಾಗಲೂರಿನಿಂದ ಭವಾನಮ್ಮ ನೆಚ್ಚಿಕೊಂಡು ಬಂದಿದ್ದ ಅಮಲ್ಲಾರರ ಮನೆಯ ಕಲಸ 


(೬೧) 


ಬಯಸಿ ಬಿದ್ದ ಬೇಸ್ತು! ೬೨ ತ.ರಾ.ಸು. 


ಮುಕ್ತಾಯವಾಗಿ, ಅವರು ಆಕೆಗೆ ಕೊಡಬೇಕಾದ ಸಂಬಳ, ಸಂಭಾವನೆ, ಉಡುಗೊರೆಗಳನ್ನು 
ಕೊಟ್ಟು ಕಳುಹಿಸಿದ್ದರೂ, ಆ ಕಾಲದಲ್ಲಿ ಆಕೆಗೆ ಊರಿನ ಕೆಲಸದ ದೊಡ್ಡವರ ಮನೆಯ 
ಪರಿಚಯವಾಗಿ, ತನ್ನ ಹಳೆಯ ಮೆಣಸಿನ ಪುಡಿ ಕುಟ್ಟುವ, ಹಪ್ಪಳ ಸಂಡಿಗೆ ಮಾಡಿಕೊಡುವ 
ಕಾರ್ಯದಿಂದಲೇ, ಮನೆಯಲ್ಲಿ ಕುಳಿತು, ಅಮಲ್ಹಾರರ ಮನೆಯಲ್ಲಿ ಸಂಬಳವಾಗಿ 
ಕೊಡುತ್ತಿದ್ದಷ್ಟು ಹಣವನ್ನು ದುಡಿಯುವುದು ಸಾಧ್ಯವಾಗಿ, ಆಕೆ ಚೇಳೂರಿನಲ್ಲಿ ಭದ್ರವಾಗಿ 
ಬೇರು ಬಿಟ್ಟಿದ್ದಳು. 

ಭವಾನಮ್ಮನ ಆ ಗಳಿಕೆಯೊಂದಿಗೆ, ಸುಮತಿಯ ಫೀಜು, ಬಟ್ಟೆ ಬರೆ, ಸ್ನೋ 
ಪೌಡರುಗಳಿಗೆಂದು ಗೋವಿಂದರಾಜುವೂ ಪ್ರತಿತಿಂಗಳೂ ಭವಾನಮ್ಮನ ಕೈಗೆ ಹತ್ತಿಪ್ಪತ್ತು 
ರೂಪಾಯಿ ಕೊಡುತ್ತಿದ್ದುದರಿಂದ ಭವಾನಮ್ಮನ ಸಂಸಾರ ನಿಶ್ಚಿಂತೆಯಾಗಿ ನಡೆದುಕೊಂಡು 
ಹೋಗುತಿತ್ತು 

ಅದರೊಂದಿಗೆ ಸುಮತಿಯ ಓದೂ. 

ಗೋವಿಂದರಾಜುವಿನ ಅರಗಿಳಿಯಾದರೂ ತನ್ನ ಬಾಳಿನ ಭವಿಷ್ಯ ತನ್ನ 
ವಿದ್ಯಾಭ್ಯಾಸವನ್ನು ಅವಲಂಬಿಸಿದೆ ಎಂಬುದನ್ನು ಅರಿತಿದ್ದಸುಮತಿ, ತನ್ನ ಓದಿನ ವಿಷಯದಲ್ಲಿ 
ಮುತುವರ್ಜಿ ವಹಿಸಿದ್ದಳು. 

ಹೀಗೇ ಅವಳ ಮಾಧ್ಯಮಿಕ ಶಾಲೆ ಓದು ಮುಗಿದು ಸುಮತಿ ಲೋವರ್‌ 
ಸೆಕೆಂಡರಿಯನ್ನು ಮುಗಿಸಿ ಹೈಸ್ಕೂಲು ಘಟ್ಟ ಮುಟ್ಟಿದಳು. 

ಅಷ್ಟು ದೂರ ತಮ್ಮ ಯೋಜನೆ ಸುಸೂತ್ರವಾಗಿ ನಡೆದದ್ದನ್ನು ಕಂಡು ಭವಾನಮ್ಮ 
ಮುಂದೆಯೂ ಅದು ಹಾಗೇ ನಡೆಯುವುದೆಂದು ನಂಬಿದ್ದಳು. 

ಗೋವಿಂದರಾಜುವೂ ಹಾಗೇ ನಂಬಿದ್ದ 

ಅವನಿಗೆ ಹಿಡಿದ ಸುಮತಿಯ ಗೀಳು, ಅವಳನ್ನು ಒಂದು ಗಳಿಗೆಯಾದರೂ ಬಿಟ್ಟು 
ಅಗಲಲು ಬುದ್ದಿ ಕೊಡದಿದ್ದರೂ, ಚೇಳೂರಿನಲ್ಲಿ ಒಬ್ಬ ಗಣ್ಯ ಸರಕಾರೀ ನೌಕರನಾಗಿ, ಆ 
ಕಾರಣದಿಂದ ಅಲ್ಲಿಯ ಸಮಾಜದಲ್ಲೊಂದು ಪ್ರತಿಷ್ಠಿತ ಸ್ಥಾನವನ್ನು ಪಡೆದಿದ್ದ 
ಗೋವಿಂದರಾಜು, ಆ ಸ್ಥಾನಮಾನಗಳನ್ನು ರಕ್ಷಿಸಿಕೊಳ್ಳುವ ದೃಷ್ಟಿಯಿಂದ, ತನ್ನ ಈ 
ವ್ಯವಹಾರವನ್ನು ಆತ ಹತ್ತು ಜನರ ಕಣ್ಣು ಬಾಯಿಗೆ ಬರದಂತೆ ರಕ್ಷಿಸಿಕೊಳ್ಳಬೇಕಾಗಿತ್ತು 
ಆದುದರಿಂದ ಆ ವಿಷಯದಲ್ಲಿಗೋವಿಂದರಾಜು ತುಂಬಾ ಎಚ್ಡರವಾಗಿದ್ದ - 

ಹೂರ ಜಗತ್ತಿನ ದೃಷ್ಟಿಗೆ ತನ್ನ ವ್ಯವಹಾರ ಬಯಲಾಗದಂತೆ ಎಷ್ಟು ಎಚ್ಚರವಾಗಿದ್ದನೋ 
ಅಷ್ಟೇ ಮಟ್ಟಿಗೆ ಮನೆಯಲ್ಲಿ ತನ್ನ ಹೆಂಡತಿಗೂ ಆ ಬಗ್ಗೆ ಸಂಶಯ ಬರದಿರುವಂತೆ ಎಚ್ಚರಿಕೆ 
ವಹಿಸಿದ್ದ ಗೋವಿಂದರಾಜು. ತಾನು ಭವಾನಮ್ಮನ ಮನೆಗೆ ಹೋಗಿ ಬರುತ್ತಿರುವ 
ವಿಷಯವನ್ನು ಯಾರಾದರೂ ತನ್ನ ಹೆಂಡತಿಯ ಕಿವಿಯ ಮೇಲೆ ಹಾಕಿ, ಆ ಗಾಳಿ ಸುದ್ದಿತನ್ನ -' 
ರಹಸ್ಯ ಸ್ಫೋಟಕ್ಕೆ ಕಾರಣವಾಗಬಾರದೆಂಬ ಉದ್ದೇಶದಿಂದ, ಗೋವಿಂದರಾಜುವೇ ತನ್ನ 
ಹೆಂಡತಿಗೆ, ಆ ತಾಯಿ ಮಕ್ಕಳ ವಿಷಯದಲ್ಲಿ ಕಥೆ ಕಟ್ಟಿ ಹೇಳಿ, ಅವರ ಬಗ್ಗೆ ಆಕೆಯೂ 
ಸಹಾನುಭೂತಿ ತಾಳುವಂತೆ ಮಾಡಿದ್ದ 


ತ.ರಾ.ಸು. ೬೩ ಬಯಸಿ ಬಿದ್ದ 'ಬೇಸು]! 


ಆದರೆ ಊರಿಗೆ ಮೋಸ ಮಾಡಿದಂತೆ, ಕೇರಿಗೆ ಮೋಸ ಮಾಡುವುದು ಸಾಧ್ಯವೇ? 

ಗಂಡು ದಿಕ್ಕಿಲ್ಲದೆ, ಹೆಣ್ಣು ಬೀಡಾಗಿ, ಅದರಲ್ಲೂ ಪ್ರಾಯದ ಹುಡುಗಿಯೊಬ್ಬಳಿದ್ದ 
ಮನೆಗೆ ಗೋವಿಂದರಾಜು ಆದಾಗ ಬಂದು ಹೋಗುತ್ತಿದ್ದು ಕೆಲವು ವೇಳೆ, ರಾತ್ರಿಯನ್ನೆಲ್ಲಾ 
ಕಳೆಯುತ್ತಿದ್ದುದು ಮೊದಲಿನಿಂದಲೇ ಅಕ್ಕಪಕ್ಕದವರ ದೃಷ್ಟಿಗೆ ಬಿದ್ದಿತ್ತು ಮೊದಲಷ್ಟು ದಿನ 
ಏನೋ ಸ್ನೇಹ, ಸಂಬಂಧವಿರಬಹುದೆಂದು ಅದನ್ನು ಉದಾಸೀನ ದೃಷ್ಟಿಯಿಂದ ಕಂಡಿದ್ದರೂ, 
ಭವಾನಮ್ಮ ಅಡುಗೆಯ ಕೆಲಸದಿಂದ ಜೀವಿಸುವ ಬಡ ಹೆಣ್ಣು ಎಂಬುದು ತಿಳಿದ ಮೇಲೆ, 
ಅಡಿಗೆಯ ಹೆಂಗಸಿಗೂ, ಗಣ್ಯ ಸರಕಾರೀ ಅಧಿಕಾರಿಗೂ ಪರಿಚಯಕ್ಕೆ ಏನು 
ಕಾರಣವಿರಬೇಕೆಂದು ಊಹಾಪೋಹ ಮಾಡಿ, ಆಕೆಗಿಂತಲೂ, ಆ ಮನೆಯಲ್ಲಿದ್ದ ಪ್ರಾಯದ 
ಹುಡುಗಿಯೇ ಈ ಸ್ನೇಹದ ಜೀವನಾಡಿ ಇರಬೇಕೆಂದು ತರ್ಕಿಸಿ, ಕೊನೆಗೆ ಅದೇ ಸತ್ಯವೆಂಬ 
ಸಿದ್ದಾಂತಕ್ಕೂ ಬಂದಿದ್ದರು. 

ಸಂಸಾರಿಗಳ ಕೇರಿಯಲ್ಲಿ ಒಂದು ಮನೆಯಲ್ಲಿ ಅನೀತಿಯುತ ವ್ಯಾಪಾರ 
ನಡೆಯುತ್ತಿರುವುದು ಎಷ್ಟೋ ಜನ ಸಂಸಾರಿಗಳ ಜಿಗುಪ್ಸೆಗೆ ಕಾರಣವಾದರೂ, ಬಹು ಜನ 
ಅದನ್ನು ತಮ್ಮಲ್ಲಿಯೇ ಆಡಿಕೊಂಡು ಸುಮ್ಮನಾದರೇ ಆಗಲಿ, ಯಾರೂ ಆ ಸಂಬಂಧವನ್ನು 
` ತಪ್ಪಿಸುವ ವಿಷಯವಾಗಿ ಆಗಲಿ, ಅವರನ್ನು ಮನೆ ಬಿಡಿಸುವ ವಿಷಯವಾಗಿಯಾಗಲಿ 
ಯೋಚಿಸಲಿಲ್ಲ 

""ಮಾಡಿದೋರ ಪಾಪ ಆಡಿದೋರ ಬಾಯಲ್ಲಂತೆ, ಹೊಲಸು ಜನ ಏನಾದರೂ 
ಮಾಡಿಕೊಂಡು ಹಾಳಾಗಲಿ'' 

ಎಂದುಕೊಂಡು ಸುಮ್ಮನಿದುಬಿಟ್ಟಿದ್ದರು. 

ಆದರೆ ಉಳಿದವರ ಹಾಗೆ ಸುಮ್ಮನಾಗುವುದು ಸೋಡಾ ಅಂಗಡಿ ಶೀನಪ್ಪನಿಗೆ 
ಸಾಧ್ಯವಾಗಲಿಲ್ಲ | 

ಹಾಗೆ ಸುಮ್ಮನಿರುವುದು ಅವನ ಜಾಯಮಾನಕ್ಕೇ ಬಂದಿರಲಿಲ್ಲ 

ಶೀನಪ್ಪನ ಅಂಗಡಿ ಹೆಸರಿಗೆ' ಸೋಡಾ ಅಂಗಡಿಯಾದರೂ, ಆ ಅಂಗಡಿಯಲ್ಲಿ 


ಬೀಡಿ, ಸಿಗರೇಟು, ಪಾನ್‌ಬೀಡ, ಬ್ಲಾಳೆಹಣ್ಣು ಬೇಕಾಗುವ ಸಾಮಾನುಗಳೂ "` 


ಮಾರಾಟವಾಗುತಿದವು. 

ಭವಾನಮ್ಮನ ಮನೆಗೆ ಹತ್ತಿರವಿರುವ ಅಂಗಡಿ ಅದೇ ಆದುದರಿಂದ ಗೋವಿಂದರಾಜು | 
ಯಾವಾಗಲಾದರೊಮ್ಮೆ ತಾನು ತಂದಿದ್ದಸಿಗರೇಟು ತೀರಿಹೋದಾಗ, ಅದಕ್ಕಾಗಿ ಶೀನಪ್ಪನ 
ಅಂಗಡಿಗೇ ಬರಬೇಕಾಗಿತ್ತು ಹಾಗೆ ಗೋವಿಂದರಾಜು ಹತ್ತಾರು ಬಾರಿ ತನ್ನ ಅಂಗಡಿಗೆ 
ಬಂದು ಹೋದ ಮೇಲೆ, ಗೋವಿಂದರಾಜು ಯಾರೆಂದು ತಿಳಿದಿದ್ದ ಶೀನಪ್ಪ ಅವನ ಮೇಲ, 
ಅವನು ಬಂದು ಹೋಗುವ ಮನೆಯ ಮೇಲೆ ಕಣ್ಣಿಟ್ಟ. 

ಸೋಡಾ ಅಂಗಡಿ ಶೀನಪ್ಪ ""ಕಿತಾಪತಿ'' ವ್ಯವಹಾರ ಮಾಡುವುದರಲ್ಲಿ ಚೇಳೂರಿನಲ್ಲೇ 
ಹೆಸರಾದ ಮನುಷ್ಯ. ಹಲವಾರು ದುರ್ವ್ಯಸನಗಳಿಗೆ ಬೀಡಾದ ಅವನ ಜೀವನ, ಸೋಡಾ 


ಬಯಸಿ ಬಿದ್ದ ಬೇಸ್ತು! ೬೪ ತ.ರಾ.ಸು. 


ಅಂಗಡಿಯ “ಜುಜುಬಿ” ಆದಾಯಕ್ಕಿಂತಲೂ ಹೆಚ್ಚಾಗಿ "ಕಿತಾಪತಿ''ಯ 
ವ್ಯವಹಾರಗಳಿಂದ ನಡೆಯುತಿತ್ತು ಪೊಲೀಸರು ಹಾಕುತಿದ್ದ ಸುಳ್ಳು ಕೇಸುಗಳಲ್ಲೆಲ್ಲಾ ಅವನೇ 
ಸರಕಾರೀ ಸಾಕ್ಟೀದಾರನಾಗುತ್ತಿದ್ದುದರಿಂದ, ಆ ಇಲಾಖೆಯವರ ಮೈತ್ರಿಯೂ ಅವನಿಗಿತ್ತು 
"ತೋರಿಕೆಗೆ ಒಂದು, ಜೋವನೋಪಾಯಕ್ಕೆ ಎರಡಿದ್ದರೆ ನಿನ್ನ ಸಾಕ್ಷಿಗೆ ಏನು ಬೆಲೆ 
ಬರುವುದಿಲ್ಲ. ಎಂದು ಹೇಳಿ ಅವರ ಪೊಲೀಸುಮಿತ್ರರೇ ಶೀನಪ್ಪ ಸೋಡಾ 
ಅಂಗಡಿಯನ್ನಿಡಲು ಕಾರಣವಾಗಿದ್ದರು. ಹೀಗೆ ಜೀವನದ ""ನುಸುಳು ಮಾರ್ಗ''ಗಳ 
ಪರಿಚಯವಿದ್ದ ಶೀನಪ್ಪನ ""ನಿಗಾ''ಕ್ಕೆ ಗೋವಿಂದರಾಜು ಬರುತ್ತಿದ್ದ ಹಾಗೇ, ಶೀನಪ್ಪ ಈ 
ವ್ಯವಹಾರದಿಂದ ತಾನು ಹೇಗೆ, ಎಷ್ಟು ಲಾಭ ಗಳಿಸುವುದು ಸಾಧ್ಯ ಎಂದು ಅಂದಾಜು ಹಾಕ 
ತೊಡಗಿದ. 

ಅವನು ಹಾಕಿದ ಲಾಭದ ಲೆಕ್ಕಾಚಾರದ ಪಟ್ಟಿಯಲ್ಲಿ ಮೊದಲು ನಮೂದಾದ್ದು 
ಭವಾನಮ್ಮನ ಹೆಸರು. 

ಅದಕ್ಕೆ ಮೊದಲು ಅವನ ಕಣ್ಣು ಸುಮತಿಯತ್ತಹೊರಳಿದರೂ, ಈ ಗೋವಿಂದರಾಜು 
ಆ ಮನೆಗೆ ಓಡಾಡುತ್ತಿದ್ದುದು ಅವಳಿಗಾಗೇ ಎಂದು ಅರ್ಥ ಮಾಡಿಕೊಂಡಿದ್ದ ಶೀನಪ್ಪ, ತಾನೂ 
ಅವಳನ್ನು ಬಯಸಿ, ಗೋವಿಂದರಾಜುವಿನ ದ್ವೇಷ ಕಟ್ಟಿಕೊಳ್ಳಲು ಸಿದ್ಧನಾಗಿರಲಿಲ್ಲ 
ಗೋವಿಂದರಾಜು ಎಂಥವನಾದರೂ, ಸರಕಾರೀ ಅಧಿಕಾರಿಯಾದುದರಿಂದ, ಈ 
""ಅಂಕುಶ'' ದೊಂದಿಗೆ, ಅವನ ಸ್ನೇಹವೂ ಇದ್ದರೆ ಅವನಿಂದ ಬೇರೆ ರೀತಿಯಲ್ಲಿ ಲಾಭ 
ಗಳಿಸಬಹುದೆಂಬ ವ್ಯವಹಾರ ಜಾಣ್ಮೆ ಅವನಲ್ಲಿದುುರಿಂದ, ಸುಮತಿಯ ಬಯಕೆಯನ್ನು ಬಿಟ್ಟು, 
ಅವಳ ತಾಯಿಯ ಕಡೆಗೆ ತನ್ನ ದೃಷ್ಟಿಯನ್ನು ಹೊರಳಿಸಿದ. 

ಶೀನಪ್ಪ ಹಾಗೆ ನೋಡಿದಾಗ ಭವಾನಮ್ಮ ಅವನ ದೃಷ್ಟಿಯಲ್ಲಿ ತೆಗೆದು 
ಹಾಕಬಹುದಾದಂಥ ವಸುವಾಗಿ ಕಂಡಿರಲಿಲ್ಲ 

ಆ ಕಾಲಕ್ಕೆ ಭವಾನಮ್ಮನಿಗೆ, ಆಕೆಯ ಹೆಣ್ಣುತನಕ್ಕೆ ಮುಸುಗು ಹಾಕುವಷ್ಟು 
ವಯಸ್ಸೇನೂ ಆಗಿರಲಿಲ್ಲ ವಯಸ್ಸು ಮುವತ್ರಂಟರ ಆದಿ ತಲುಪಿದ್ದರೂ, ಸುಮತಿಯನ್ನು 
ಹಡೆದ ಬಳಿಕ ಮತ್ತತಾಯಿಯಾಗದೆ, ಅವಳ ತಾರುಣ್ಯ ಹಾಗೇ ಉಳಿದುಕೊಂಡಿತ್ತು ಗಂಡ 
ಬಿಟ್ಟು ಹೋದ ಬಳಿಕ ಆಕೆ ನಡೆಸಿದ ಸಂಯಮಯುತವಾದ, ಕಾಯ ಕಷ್ಟದ ಜೀವನ, ಅವಳ 
ಮೈಯನ್ನು ಕೊಂಚ ಬಳಲಿಸಿದ್ದರೂ, ಹೆಣ್ಣುತನದ ಮಾಟಕ್ಕೆ ಭಂಗ ಬಂದಿರಲಿಲ್ಲ 
ಅದರೊಂದಿಗೆ ಗಂಡ ಓಡಿಹೋಗಿದ್ದರೂ ಅವನ ಸತ್ತ ಸುದ್ದಿ ಬರದಿದ್ದುದರಿಂದ, ಭವಾನಮ್ಮ 
ಕೇಶವನ್ನು ತೆಗೆಸದೆ, ಕುಂಕುಮವನ್ನು ಅಳಿಸದೆ ಇದುದರಿಂದ, ರೂಪವನ್ನೇ ಪ್ರಾಯವನ್ನೇ 
ಬಳಸದಿದ್ದವರ ದೃಷ್ಟಿಯಲ್ಲಿ ಆಕೆ ಇನ್ನೂ ಅಪೇಕ್ಷಾರ್ಹಳಾದ ಹೆಣ್ಣಾಗಿಯೇ ಉಳಿದಿದ್ದಳು. | 

ಭವಾನಮ್ಮನಲ್ಲಿ ಈ ಅರ್ಹತೆಗಳೆಲ್ಲವೂ ಇದ್ದುದರಿಂದ, ಶೀನಪ್ಪ ಈ ವ್ಯವಹಾರದಲ್ಲಿ ಆಕೆ 
ತನಗೆ ಲಾಭವಾಗಿ ದಕ್ಕಿದರೂ ಸಾಕು ಎಂದು ಲೆಕ್ಕ ಹಾಕಿ, ಅದನ್ನು ದಕ್ಕಿಸಿಕೊಳ್ಳಲು ದಾರಿ 
ಹುಡುಕತೊಡಗಿರ 


ತ.ರಾ.ಸು. ೬೫ ಬಯಸಿ ಬಿದ್ದ ಬೇಸ್ತು]! 


ಒಂದೆರಡು ದಿನ ಯೋಚಿಸಿದ ಬಳಿಕ, ಪೊಲೀಸ್‌ ವ್ಯವಹಾರಗಳಲ್ಲಿ ನುರುಪಡಿಯಾದ 
ಶೀನಪ್ಪನಿಗೆ ಸೂಕ್ತವಾದ ಮಾರ್ಗವೊಂದು ಕಂಡು, ಅದನ್ನು ಕಾರ್ಯರೂಪಕ್ಕೆ ತರಲು, ತನ್ನ 
ಆಪ್ರಮಿತ್ರನಾದ ಕಾನ್‌ಸ್ಟೇಬಲ್‌ ಸಣ್ಣಪ್ಪನ ಸಹಾಯ ಕೋರಿದ. ; 

ಈ ವ್ಯವಹಾರದಲ್ಲಿ ಗೋವಿಂದರಾಜುವಿನಂಥ ಮೇಲ್ಮಟ್ಟದ ಸರಕಾರೀ 
ಅಧಿಕಾರಿಯೊಬ್ಬ ತಗಲುಹಾಕಿಕೊಂಡಿದ್ದರಿಂದ, ಮೊದಮೊದಲು ಸಣ್ಣಪ್ಪನೂ ಶೀನಪ್ಪನಿಗೆ 
ಸಹಾಯ ಮಾಡಲು ಹಿಂಜರಿದ. ಶೀನಪ್ಪನೇ ಅವನಿಗೆ, ಇಂಥ ವ್ಯವಹಾರದಲ್ಲಿ 
ಗೋವಿಂದರಾಜುವಿನ ಉದ್ಯೋಗ ಅವನಿಗೆ ರಕ್ಷೆಯಾಗುವುದಕ್ಕಿಂತಲೂ ಹೆಚ್ಚಾಗಿ ಹಣ 
ಹೊರತೆಗೆಸಲು ಸಹಾಯಕವಾಗುತದೆ ಎಂದು ಮನದಟ್ಟು ಮಾಡಿಕೊಟ್ಟು, ಎರಡು ದಿನ 
ಕಳ್ಳಂಗಡಿಯ ಸೇವೆ ಮಾಡಿಸಿದ ಮೇಲೆ, ಸಣ್ಣಪ್ಪ-- 

"ಇದು ಪುಕಾರಾಗದ ಹಾಗೆ ನೋಡಿಕೊಳ್ಳೋ ಜವಾಬ್ದಾರಿ ನಿನ್ನದು ಶೀನಪ್ಪ'' 

--ಎಂದು ಮೂರು ಮೂರು ಬಾರಿ ಹೇಳಿ, ಬಳಿಕ ಶೀನಪ್ಪ ಹೇಳಿದ ಹಾಗೆ ಮಾಡಲು 


ಸಣ್ಣಪ್ಪ ತನಗೆ ಸಹಾಯ ಮಾಡಲು ಒಪ್ಪಿದ ಬಳಿಕ, ಪ್ಪ ತನ್ನ ಹಂಚಿಕೆಯನ್ನು 
ಕಾರ್ಯಗತ ಮಾಡಲು ಸರಿಯಾದ ದಿನವನ್ನು ಕಾಯ್ದ ಸ: ದಿನ ರಾತ್ರಿ. ಆ ರಾತ್ರಿ 
ಗೋವಿಂದರಾಜು ಭವಾನಮ್ಮನ ಮನೆಯಲ್ಲೇ ಇದ್ದಾನೆಂಬುದನ್ನು ಖಚಿತ ಮಾಡಿಕೊಂಡು, 
ಕೇರಿಯವರೆಲ್ಲರೂ ಮಲಗಿದ ಮೇಲೆ ಸಣ್ಣಪ್ಪನಿಗೆ ಸುದ್ದಿಕೊಟ್ಟ. 


ಆ ರಾತ್ರಿ 

ಒಳಮನೆಯಲ್ಲಿ ಗೋವಿಂದರಾಜು, ಸುಮತಿಯೊಂದಿಗೆ ಮಲಗಿದ್ದುದರಿಂದ, 
ಭವಾನಮ್ಮ ಮುಂದಿನ ಹಜಾರದಲ್ಲಿ ಒಬ್ಬಳೇ ಮಲಗಿದ್ದಳು. ಹೊತ್ತು ನಡುರಾತ್ರಿಯನ್ನು 
ದಾಟಿಹುದರಿಂದ ಆಕೆಗೆ ಚೆನ್ನಾಗಿ ನಿದ್ರೆಯೂ ಹತ್ತಿತ್ತು 

ಆ ಅಪವೇಳಯಲ್ಲಿ ಯಾರೋ ತಲೆಬಾಗಿಲನ್ನು ತಟ್ಟುವ ಸದ್ದು ಕೇಳಿ ಬಂದು, ಆಕೆಗೆ 
ನಿದ್ರೆ ಭಂಗವಾದರೂ, ತನ್ನ ಮನೆಯ ಬಾಗಿಲನ್ನು ತಟ್ಟಬಹುದಾದ ಒಬ್ಬನೇ ವ್ಯಕ್ತಿ 
ಮನೆಯೊಳಗಿದ್ದು. ಮತ್ತೆ ಬಾಗಿಲು ತಟ್ಟುವವರು ಯಾರೂ ಇಲ್ಲವೆಂದು 
ನಂಬಿಕೆಯಿದ್ದುದರಿಂದ, "ಯಾರೋ ಅಕ್ಕಪಕ್ಕದ ಮನೆಯ ಬಾಗಿಲನ್ನು ತಟ್ಟುತ್ತಿರಬೇಕು'' 
ಎಂದುಕೂಂಡು, ಮತ್ತೆಹಾಗೆ ಮಲಗಿಕೊಳ್ಳಲು ಯತ್ನಿಸಿದಳು. 

ಆದರೆ ಮನೆ ಬಾಗಿಲನ್ನು ತಟ್ಟುವ ಸದ್ದು ನಿಲ್ಲಲಿಲ್ಲ 

ಆಲಿಸಿ ಕೇಳಿದಾಗ, ಅದು ತಮ್ಮ ಮನೆಯ ಬಾಗಿಲನ್ನೇ ತಟ್ಟುತ್ತಿರುವ ಸದ್ದು ಎಂಬುದು 
ಖಚಿತವಾಗಿ ಅರ್ಥವಾಗಿ, ಭವಾನಮ್ಮನಿಗೆ, ಆ ಅನಿರೀಕ್ಷಿತವಾದ ಸದ್ದು ಆಶ್ಚರ್ಯದೊಂದಿಗೆ' 
ಬೀತಿಯನ್ನೂ ಮೂಡಿಸಿತು. ಆ ಮಿಶ್ರ ಭಾವನೆಯಲ್ಲೇ ಹಾಸಿಗೆಯಿಂದ ಮೇಲೆದ್ದು 
ಸಣ್ಣದಾಗಿಸಿದ್ದ ದೀಪವನ್ನು ದೊಡ್ಡದು ಮಾಡಿ, ದೀಪದೊಂದಿಗೆ ತಲೆಬಾಗಿಲು ಬಳಿ ಬಂದು, 
ಬಾಗಿಲು ತೆಗೆಯದೆಯೇ, ಅದರ ಹಿಂದೆ ನಿಂತು-- 

""ಯಾರು?'' 

ಎಂದು ಕೇಳಿದಳು. 


'"ಯಾರಾದ್ರೇನು, ತೆಗೀಯೇ ಬಾಗ್ಗನ್ನು....'' 

-— ಹೂರಗಡೆಯಿಂದ, ಭವಾನಮ್ಮ ಮೆಟ್ಟಿ ಬೀಳುವಷ್ಟು ನಿಷ್ಠುರವಾದ ಧ್ವನಿಯಲ್ಲಿ 
ಗದ್ದರಿಸಿ ಹೇಳಿತು ಅಪರಿಚಿತ ಗಂಡಸಿನ ಧ್ವನಿಯೊಂದು. 
೪ ಆ ನಿಷ್ಠುರ ಧ್ವನಿಯನ್ನು ಕೇಳಿಯೇ ಭವಾನಮ್ಮನಿಗೆ ಜಂಘಾಬಲ ಉಡುಗಿ 
ಹೋದಂತಾಗಿ, ಬಾಗಿಲು ತೆಗೆಯುವುದಿರಲಿ ನಿಂತಲ್ಲಿಂದ ಕದಲಲೂ ಧೈರ್ಯ ಬರಲಿಲ್ಲ 

ಆಕೆ ಬಾಗಿಲು ತೆಗೆಯದಿದ್ದುದನ್ನು ಕಂಡು ಹೊರಗಿನ ಧ್ವನಿ ಮತ್ತೊಮ್ಮೆ ಗದರಿಸಿ `` 
ಹೇಳಿತು. 


[9°] 


ತ.ರಾ.ಸು. ಹಹ ಬಯಸಿ ಬಿದ್ದ ಬೇಸು]! 


“ಬಾಗಿಲು ತೆಗೀತೀಯೋ, ಮುರುಕೊಂಡು ಒಳಗೆ ಬರಬೇಕೋ?'' 

ಆ ಬೆದರಿಕೆಯನ್ನು ಕೇಳಿ ಭವಾನಮ್ಮನು ಇಲ್ಲದ ಧೈರ್ಯ ತಂದುಕೊಂಡು-- 

""ಯಾರಪ್ಪಾ.... ನೀವು... 

--ಎಂದು ಕಂಪಿಸುತ್ತಿದ್ದ ಧ್ವನಿಯಲ್ಲಿ ಕೇಳಿದಳು. 

""ನಾವು--ಪೊಲೀಸ್ನೋರು.'' 

--ಎಂದಿತು ಹೊರಗಿನ ಧ್ವನಿ. 

ಅದನ್ನು ಕೇಳಿ ಭವಾನಮ್ಮನ ಭೀತಿ ಮತ್ತಷ್ಟು ಬಲಿತು, ಗಡಗಡ ನಡುಗುತ್ತಿದ್ದ ಕೈಗಳಿಂದ 
ಬಾಗಿಲ ಚಿಲುಕವನ್ನು ತೆಗೆದಳು. ಆಕೆ ಚಿಲುಕ ತೆಗೆದ ಸದ್ದುಕೇಳುತಿದ್ದಹಾಗೆ ಹೊರಗಿದ್ದವರು 
ತಾವೇ ಬಾಗಿಲನ್ನು ದಬ್ಬಿಕೊಂಡು ಒಳಗೆ ಬಂದರು. ಹೊರಗಿದ್ದವನು ಬಾಗಿಲನ್ನು ತೆಗೆದು 
ವೇಗಕ್ಕೆ ಭವಾನಮ್ಮಹೆದರಿ ಹಿಂದೆ ಸರಿಯದಿದ್ದರೆ, ಅಷ್ಟು ದೂರ ಹಾರಿ ಬೀಳಬೇಕಾಗಿತ್ತು 

ಹಾಗೆ ಬಾಗಿಲನ್ನು ದಬ್ಬಿಕೊಂಡು ಬಂದ ಪೊಲೀಸಿನವರು, ಕ್ಷಣಕಾಲ ಭವಾನಮ್ಮನನ್ನು 
ನುಂಗುವಂತೆ ದುರುಗುಟ್ಟಿ ನೋಡಿ 

""ಭವಾನಮ್ಮಾನ್ನೋದು ನಿನ್ನ ಹೆಸರೋ?'' 

--ಎಂದು ಗಡುಸಾದ ಧ್ವನಿಯಲ್ಲಿ ಕೇಳಿದ. 

“ಹ್‌ ಹೂ. ಸಾರು... 

—ನಡುಗುತಿದ್ದ ಧ್ವನಿಯಲ್ಲಿ ಹೇಳಿದಳು ಭವಾನಮ್ಯ 

""ಈ ಮನೇಲಿ ನೀನಲ್ಲೆಇನ್ನು ಯಾರು ಯಾರಿದಾರೆ?'' 

---ಮತ್ತಷ್ಟು ಬಿರುಸಾಗಿ, ಕಂಕುಳಲ್ಲಿದ್ದ ಲಾಠಿಯನ್ನು ಕೈಯಲ್ಲಿ ಹಿಡಿದು ತೂಗಾಡಿಸುತ್ತ 
ಕೇಳಿದ ಸಣ್ಣಪ್ಪ. 

""ಯಾಕರಪ್ಪಾ....?'' 

""ಯಾಕೆ, ಏನು ಎಲ್ಲಾ ಬೆಳಿಗ್ಗೆ ಸ್ಟೇಷನ್‌ನಲ್ಲಿ ಗೊತ್ತಾಗದೆ. ಈಗ ಆ ಪಂಚಾಯ್ತಿಎಲ್ಲಾ 
ಬೇಡ. ಮೊದಲು ಕೇಳಿದ್ದಕ್ಕೆ ಉತ್ತರ ಕೊಡು. ಈ ಮನೇಲಿ ನೀನಲ್ಲೆ ಬೇರೆ ಯಾರು ಇದ್ದಾರೆ?'' 

“ಇನ್ಯಾರೂ ಇಲ್ಲ... ನನ್ನ.... ನನ್ನ... ಮಗಳೊಬ್ಬಳೇ....'' 

""ಮಗಳೊಬ್ಬಳೇನೋ....?'' 

"ಹೌದು. 

"“ಇನ್ಯಾರೂ ಇಲ್ಲವೋ..." 

ಸು ತ್ರ SE 

"ಸುಳ್ಳು ಗಿಳ್ಳು ಹೇಳಿದ್ರೆ ಸಿಗಿದ್ದಾಕಿಬಿಡೀನಿ. ಪೊಲೀಸ್ನೋರೂಂದ್ರೆ ಏನೂಂತ 
ತಿಳಿದುಕೊಂಡಿದೀಯಾ..... ಈಗ.... ಈಗ.... ಈ ಮನೇಲಿ ನಿನ್ನ ಮಗಳಲ್ಲೇ ಬೇರೆ 
ಗಂಡಸರು ಯಾರೂ ಇಲ್ಲವೋ?'' 

— ಮನೆಯ ಸುತ್ತಲೂ ಉಗ್ರವಾಗಿ ಕಣ್ಣಾಡಿಸುತ್ತಾಕೇಳಿದ ಸಣ್ಣಪ್ಪ. 


|| ೬೮ ತ.ರಾ.ಸು. 


ಸಣ್ಣಪ್ಪ ಕೇಳಿದ ಆ ಪ್ರಶ್ನೆಯನ್ನು ಕೇಳಿ ಭವಾನಮ್ಮನ ಮೈ ಭೀತಿಯಲ್ಲಿ ಮರಗಟ್ಟಿ 
ಹೋಗಿ, ಕೈಕಾಲು ಮುಖಗಳಿಂದ ಬೆವರು ಬಸಿಯಲಾರಂಬಭಿಸಿ, ಏನು ಉತರ 
ಹೇಳುವುದಕ್ಕೂ ತೋಚದೆ, ಗಡಗಡ ನಡುಗುತ್ತಾನಿಂತಳು. 

""ಯಾಕೆ.... ಉತ್ತರ ಹೇಳೋಕೆ ನಾಲಗೆ ಸತ್ತುಹೋಯ್ರೇನು.... ಬೇಗ ಹೇಳು... ನಿನ್ನ 
ಮಗಳು ಒಬ್ಬಳೇ ಇದಾಳೋ ಅಥವಾ ಇನ್ಯಾರ ಜೊತೆಲಾರ ಮಲಗಿದಾಳೋ....”' 

—ಕೈಯಲ್ಲಿದ್ದ ಲಾಠಿಯನ್ನು ರುಳಪಿಸಿ ಕೇಳಿದ ಸಣ್ಣಪ್ಪ. 

ಆ ಲಾಠಿಯನ್ನು ಕಂಡು, ಭವಾನಮ್ಮನ ಹೃದಯ ಗಂಟಲಿಗೆ ಬಂದಂತಾಗಿ, ಉತರ 
ಹೇಳಲು ಆಗದೆ, ಆ ಲಾಠಿ ತನ್ನ ಮೇಲೆಲ್ಲಿ ಬಿದ್ದಿತೇನೋ ಎಂಬ ಭಯದಲ್ಲಿ ಹೇಳದಿರಲೂ 


ಎಂದಳು. 

""ಯಜಬೂನರು...... ಮದುವೆಯಾದ  ಯಜಮಾನರೋ, ಹಂಗಾಮಿ 

ಜಮವಾನರೋ ಅದ್ಯಾರೋ ಅವನನ್ನು ಇಲ್ಲಿ ಕರಿ....”' 

ಸಣ್ಣಪ್ಪ ಅಪ್ಪಣೆ ಮಾಡಿದ. 

ಆ ಅಪ್ಪಣೆಯನ್ನು ಕೇಳಿ ಭವಾನಮನ್ತಿಗೆ ತನ್ನ ಮೈಮೇಲೆ 5 ಕಾಲದಲ್ಲಿ ಹತಾರು 
ಹಾವು, ಹಲ್ಲಿಗಳು ಹರಿದಂತಾಗಿ, ಏನು ಹೇಳುವುದಕ್ಕೂ ತೋಚದೆ. ಕಣ್ಣಿನಿಂದ 
ಧಾರಾಕಾರವಾಗಿ ಕಂಬನಿ ಹರಿಸುತ್ತಾನಿಂತುಬಿಟ್ಟಳು. 

ಅವರಿಬ್ಬರ ಮಾತು ಆ ಘಟ್ಟ ಮುಟ್ಟಿದಾಗ, ಆಕಸ್ಮಿಕವಾಗಿ ಅಲ್ಲಿಗೆ ಬಂದವನಂತೆ, 
ಶೀನಪ್ಪ ತಲೆಬಾಗಿಲಿನಿಂದ ಇಣುಕಿಹಾಕಿ ನೋಡಿ 

“ಅರೆ! ಸಣ್ಣಪ್ಪ!!'' 

ಎಂದು ಅತ್ಯಂತ ಆಶ್ಚರ್ಯಚಕಿತನಾದಂತೆ ಹೇಳಿ, ಬಳಿಕ-- 

""ಇಷ್ಟು ಹೊತಿನಲ್ಲಿ ಪೊಲೀಸಿನೋರಿಗೇನಯ್ಯಾ ಸಂಸಾರಸ್ಸರ ಮನೇಲಿ ಕೆಲಸ?'' 

ಎಂದು ಏನೂ ತಿಳಿಯದವನಂತೆ ಕೇಳಿದ. 

""ಅದೆಲ್ಲಾಕಟ್ಟಿಕೊಂಡು ನಿನಗೇಕಯ್ಯಾ, ನಿನ್ನ ದಾರಿ ಹಿಡುಕೊಂಡು ನೀನು ಹೋಗು'' 

ಎಂದು ಮೊದಲು ಹೇಳಿದ ಸಣ್ಣಪ್ಪ, ಆ ಬಳಿಕ ಶೀನಪ್ಪನ ಗುರುತು 
ಹತ್ತಿದವನಂತೆ | 

"ಹಿ ನೀವಾ ಶೀನಪ್ಪನೋರೇ, ಬನ್ನಿ, ಒಳ್ಳೇ ಸಮಯದಲ್ಲೇ ಬಂದ್ರಿ, ಇವರ ಮನೆ 
ರುಪ್ತಿ ಮಾಡೋಕೆ ನನಗೂ ಯಾರಾದರೊಬ್ಬರು ಸಾಕ್ಷಿ ಬೇಕಾಗಿತ್ತು?' 

— ಎಂದು ಹೇಳಿದ. € 

“ರುಪಿ? ಅದೇಕೆ? ಇವರೇನು ಕಳ್ಳರೊ, ಕದೀಮರೋ.... ಪಾಪ? ಸರಿ ಹೊತಿನಲ್ಲಿ 
ಬಂದು ಹೆಂಗಸರನ್ನು ಹದರಿಸಿದೀಯಲ್ಲಯ್ಯ. ಏನು ಸಮಾಚಾರ? ಇವರೇನು ತಕ್ಷೀರು 
ಮಾಡಿದಾರ?'' 


ತ.ರಾ.ಸು. ೬೯ ಬಯಸಿ ಬಿದ ಬೇಸು!! 


--ಎಂದು ಕೇಳಿದ ಶೀನಪ್ಪ, ಭವಾನಮ್ಮನ ಕಡೆ ತಿರುಗಿ 
""ಏನಮ್ಮವಿಷಯ?'' 

ಎಂದು ಬಹು ನಯವಾಗಿ ಕೇಳಿದ. 
""ಅದೇನೋಪ್ಪ ನನಗೊಂದೂ ತಿಳೀದು. ಮಲಗಿದ್ಲೋಳನ್ನು ಎಬ್ಬಿ 


ರಿಸಿ, ಬಾಗಿಲು 
ತೆಗೆಸಿಕೊಂಡು ಬಂದು ಏನೇನೋ ಕೇಳ್ತಾಇದಾರೆ....'' 


— ಅಳುತ್ತಾಹೇಳಿದಳು ಭವಾನಮ್ಮ 
""ನಿಂಗೇನೂ ತಿಳೀದೋ.... ಇವಳದೆಲ್ಲಾಭಾರಿ ವಹಿವಾಟು ಶೀನಪ್ರನೋರೇ....”' 
ಎಂದ ಸಣ್ಣಯ್ಯ. 


""ಹಾಗಂದ್ರೇನು ಸಣ್ಣಪ್ಪ.... ಸ್ವಲ್ಪ ತಡಿ ಬಾಗಿಲು ಮುಂದೆ ಹಾಕ್ತೀನಿ. ಬೀದೀಲಿ 
ಹೋಗೋ ಜನ ನೋಡಿ, ಕಡ್ಡಿಗುಡ್ಡವಾದೀತು'' 

ಎಂದು ಹೇಳಿ ತಲೆ ಬಾಗಿಲನ್ನು ಭದ್ರಪಡಿಸಿ ಬಂದು 

""ಈಗ ಹೇಳು, ಏನು ವಿಷಯ?'' 

ಎಂದು ಕೇಳಿದ. 

""ಹೆಚ್ಚೇನೂ ಇಲ್ಲ ಶೀನಪ್ಪನೋರೇ, ಈ ಹೆಂಗಸು, ಭವಾನಮ್ಮ ಹಗಲು ಅಡಿಗೆ ಕೆಲಸ 
ಮಾಡಿಕೊಂಡಿದ್ರೂ, ರಾತ್ರಿ ಹೊತ್ತುತನ್ನ ಮಗಳ ಜೊತೇಲಿ ಯಾರು ಯಾರನ್ನೋ ಸೇರಿಸಿ, 
ಸೂಳಗಾರಿಕೆ ನಡೆಸ್ತಾಇದಾಳೇಂತ ಸ್ಟೇಷನ್ನಿಗೆ ದೂರು ಬಂದಿತ್ತು ಅದಕ್ಕೇ ಸಾಹೇಬ್ರು ತನಿಖೆ 
ಮಾಡಿಕೊಂಡು ಬಾಂತ ಕಳಿಸಿದ್ರು.'' 

"ಇವರು.... ಇವರ ಮಗಳು.... ಸೂಳೆಗಾರಿಕೆ? ಛೆ.... ಛೆ... ಎಲ್ಲಾದ್ರೂ ಉಂಟೆ? 
ನಾನು ಈಗ ಒಂದು ವರ್ಷದಿಂದ ನೋಡ್ತಾ ಇದೀನಿ. ಇವರು ಹಾಗೆಲ್ಲಾ ಅಡ್ಡ ಹಾದೀಲಿ 
ಹೋಗೋರಲ್ಲ ಬಹಳ ಮರ್ಯಾದಸ್ನರು. ಯಾರೋ ಆಗದೋರು ನಿಮಗೆ ತರಲೆ ಅರ್ಜಿ 
ಕೊಟ್ಟಿರಬೇಕು ಅಷ್ಟೆ, ಇವರೆಂದೂ ಅಂಥ ಕೆಲಸ ಮಾಡೋಲ್ಲ 

--ಎಂದು ಭವಾನಮ್ಮನ ಪರವಾಗಿ ವಾದಿಸುವವನಂತೆ ಹೇಳಿದ ಶೀನಪ್ಪ. 

""ಹಾಗಿರೋರೇ ಇಂಥ ಕೆಲಸ ಮಾಡೋರು ಶೀನಪ್ಪ..... ನಿಮಗೆ..... ಚಾಲು ಚಲನ್‌ 
ಎಲ್ಲಾ ತಿಳಿಯೋಕಿಲ್ಲ'' 

""ಛೆ....ಛೇ..... ಬಿಡಯ್ಯ ಎಂಥ ಮಾತಾಡ್ರೀಯ.'' 

"ಹಾಗಿದ್ರೆ, ಈಗ ಇವಳ ಮಗಳ ಜೊತೇಲಿ ಯಾರೋ ಯಜಮಾನರು 
ಮಲಗಿದಾರಂತಲ್ಹಾ ಅವನನ್ನು ಇಲ್ಲಿಗೆ ಕರಕೊಂಡು ಬಾಂತ ನೀವೇ ಹೇಳಿ ಶೀನಪ್ಪ. ಅಗವಳ 
ಬಣ್ಣಎಲ್ಲಾಬಯಲಾಗುತ್ತೆ'' 

--ಮೀಸೆಯ ಮೇಲೆ ಕೈಯಾಡಿಸುತ್ತಾಹೇಳಿ ಸಣ್ಣಪ್ಪ. 

"ಇವರು ಮಗಳು?.... ಯಜಮಾನರು.... ಛೇ, ಛೇ... ಎಂಥ ಮಾತು ಹೇಳ್ತಿ 
ಸಣ್ಣಪ್ಪ... ಆಕೆಗಿನ್ನು ಮದುವೆಯೇ ಆಗಿಲ್ವ...'' 

“ಹೂ, ಮದ್ವೆ ಆಗಿಲ್ವ ದಿನಾ ಶೋಭನ ಆಗ್ತಾಣದೆ.!?' 


ಬಯಸಿ ಬಿದ್ದ ಬೇಸ್ತು[! ೭೦ ತ.ರಾ.ಸು. 


ಎಂದು ನಿಷ್ಠುರವಾಗಿ ಭವಾನಮ್ಮನ ಕರುಳಿರಿಯುವಂತೆ ಹೇಳಿದ ಸಣ್ಣಪ್ಪ. 

“ಇದೇನಮ್ಮ ಇದು.... ಇವನು ಹೇಳೋದು ನಿಜವೇ? ಒಳಗೆ ಯಾರಾದ್ರೂ 
ಇದಾರೆಯೇ?'' 

— ಶೀನಪ್ಪ ಭವಾನಮ್ಮನತ್ತ ತಿರುಗಿ ಹೇಳಿದ. 

ಶೀನಪ್ಪ ಆ ಪ್ರಶ್ನೆಯನ್ನು ಕೇಳುತ್ತಿದ್ದ ಹಾಗೇ ಭವಾನಮ್ಮ"ಗೊಳೋ' ಎಂದು ಅಳುತ್ತಾ 
ಕುಸಿದುಬಿದ್ದು ಹಾಗೇ ಶೀನಪ್ಪನ ಕಾಲು ಹಿಡಿದು 

""ಸ್ವಾಮಿ.... ನೀವೇ ಹ್ಯಾಗಾದ್ರೂ ಮಾಡಿ ಬಡವರ ಮಾನ ಕಾಪಾಡಬೇಕು'' 

ಎಂದು ಬೇಡಿಕೊಂಡಳು. 

""ಈಗ ಗೊತ್ತಾಯ್ತಾ ಇವಳ ಸಮಾಚಾರ ಶೀನಪ್ಪನೋರೇ. ಮಾನ ಕಾಪಾಡಬೇಕಂತೆ 
ಮಾನ? ಇದ್ರೆ ತಾನೇ ಕಾಪಾಡೋದು. ನೀವಿಲ್ಲಿರಿ ಶೀನಪ್ಪನೋರೇ, ನಾನು ಒಳಗೆ ಹೋಗಿ, 
ಇವಳ ಮಗಳ ಜೊತೇಲಿ ಯಾವೋನು ಮಲಗಿದಾನೋ ನೋಡಿಕೊಂಡು ಇಬ್ರನ್ನೂ 
ಎಳಕೊಂಡು ಬರ್ವೀನಿ, ಆಮೇಲೆ ಎಲ್ಲಾಜೊತೇಲೇ ಸ್ಟೇಷನ್‌ಗೆ ಹೋಗೋಣ'' 

ಎಂದು ಹೇಳಿ ಬಾಗಿಲಿಗೆ ಅಡ್ಡವಾಗಿದ್ದ ಭವಾನಮ್ಮನನ್ನು ತಳ್ಳಿಕೊಂಡು ಒಳಗೆ 
ಹೋಗಲು ಯತ್ನಿಸಿದ ಸಣ್ಣಯ್ಯ, 

""ಅಯ್ಯೋ, ನನ್ನಮಗಳ ಮಾನ ಕಳೀಬೇಡಿ....'' 

ಎಂದು ಹೇಳಿ ಭವಾನಮ್ಮ ಸಣ್ಣಪ್ಪನ ಎರಡೂ ಕಾಲುಗಳನ್ನು ಹಿಡಿದು ಅವನು 
ಮುಂದೆ ಹೋಗದಂತೆ ತಡೆದು 

""ಶೀನಪ್ಪನೋರೇ.... ನಮ್ಮಮರ್ಯಾದೆ ಉಳಿಸಿ....'' 

ಅವಳ ಆರ್ತಧ್ವನಿಯನ್ನು ಕೇಳಿ ಮನಕರಗಿದವನಂತೆ ಶೀನಪ್ಪ 

"ಸಣ್ಣಪ್ಪ ಸ್ವಲ್ಪ ನಿಧಾನ ಮಾಡು.... ದುಡುಕಬೇಡ..... ಎಂಥಾ ಒಳ್ಳೇರೂ 
ಒಂದೊಂದ್ಸಲ ತಪ್ಪು ಮಾಡ್ತಾರೆ. ಏಕ್‌ದಂ ಮರ್ಯಾದೆ ಕಳೆಯೋದು ನ್ಯಾಯವಲ್ವ....'' 

ಎಂದು ಸಣ್ಣಪ್ಪನಿಗೆ ಸಮಾಧಾನ ಹೇಳಿ 

“ನೀವು ಏನು ಗಾಬರಿ ಆಗಬೇಡ್ರಮ್ಮ.... ನಿಮ್ಮ ಮರ್ಯಾದೆ ಉಳಿಸೋಕೆ ನನ್ನ 
ಕೈಲಾದ ಪ್ರಯತ್ನ ಎಲ್ಲಾ ಮಾಡ್ತೀನಿ” 

-—ಎಂದು ಭವಾನಮನಿಗೆ ಹೇಳಿದ ಶೀನಪ್ಪ. 

""ಅಷ್ಟು ಮಾಡಿ, ನೀವೇ ನಮ್ಮಪಾಲಿನ ದೇವರು'' 

ಎಂದಳು ಭವಾನಮ್ಮ 

""ಅಷ್ಟು ದೊಡ್ಡಮಾತೇನು ಬೇಡಿ. ನನ್ನ ಕೈಲಾದ್ದುಮಾಡಿ ನೋಡ್ರೀನಿ'' 

-ಎಂದು ಭವಾನಮ್ಮನಿಗೆ ಹೇಳಿ, ಸಣ್ಣಪ್ಪನತ್ತ ತಿರುಗ 

""ಸಣ್ಣಪ್ಪ, ಸ್ವಲ್ಪ ಹೀಗ್ಬತ್ತೀಯ. ನಿನ್ನ ಹತ್ತಿರ ಸ್ವಲ್ಪ ಮಾತಾಡೋದಿದೆ'' 

— ಎಂದು ಹೇಳಿದ. 


ತ.ರಾ.ಸು. ೭೧ ಬಯಸಿ ಬಿದ್ದ ಬೇಸ್ತು]! 


"ಮೊದಲು ಈ ಕೇಸು ಫೈಸಲು ಮಾಡಿ, ಆಮೇಲೇನಿದ್ರೂ ಮಾತಾಡೋಣಂತೆ 
ಶೀನಪ್ಪನೋರೆ'' 

—ಎಂದು ಶೀನಪ್ಪನೊಂದಿಗೆ ಹೋಗುವುದು ತನಗೆ ಇಷ್ಟವಿಲ್ಲವೆಂಬಂತೆ ನಟಿಸಿದ 
ಸಣ್ಣಪ್ಪನನ್ನು ಶೀನಪ್ಸ-- 

""ಅದೆಲ್ಲಾ ಹಾಗಿರ್ಹಿ... ಇಲ್ಲಿ ಬಾಪ್ಟಾ....'' 

—ಎಂದು ಬಲವಂತವಾಗಿ ಕೈ ಹಿಡಿದು ಹೊರಗೆ ಕರೆದುಕೊಂಡು ಹೋದ. 

ಅವನ ಮಾತು ಕಥೆಯ ಪರಿಣಾಮ ಏನಾಗುವುದೋ ಎಂದು ಕಾತರವಾಗಿ 
ಕಾಯುತ್ತಲೇ, ಭವಾನಮ್ಮ ಒಳಗೆ ಇಣುಕಿ ನೋಡಿದಳು. 

ಸಣ್ಣಪ್ಪನ ಗದ್ದಲ, ಶೀನಪ್ಪನ ಮಾತುಗಳಿಂದ ಒಳಗೆ ಮಲಗಿದ್ದ ಗೋವಿಂದರಾಜು 
ಸುಮತಿಯರಿಗೂ ಎಚ್ಚರವಾಗಿ, ಅವರೂ ಭಯದಿಂದ ನಡುಗುತ್ತಾಕುಳಿತಿದರು. 

ಇಣುಕಿ ಮಾತಾಡದಂತೆ ಬಾಯಿ ಮೇಲೆ ಬೆರಳಿಟ್ಟು, ಸನ್ನೆ ಮಾಡಿ ಭವಾನಮ್ಮ ಮತ್ತೆ 
ತಲೆ ಬಾಗಿಲಿನತ್ತ ಕಣ್ಣು ಹೊರಳಿಸಿದಳು. 

ಸಣ್ಣಪ್ಪನೊಂದಿಗೆ ಹೋದ ಶೀನಪ್ಪ ಇನ್ನೂ ಕಾಣಿಸಿಕೊಂಡಿರಲಿಲ್ವ 

ಭವಾನಮ್ಮ ಹಾಗೇ ಹತ್ರಿಪ್ಪತ್ತು ನಿಮಿಷಗಳು ಕಳೆದ ಮೇಲೆ ಶೀನಪ್ಪ ಮನೆಯೊಳಗೆ 
ಬಂದು ಅವರ ಜೊತೆಗೆ ಪೊಲೀಸಿನವನು ಇಲ್ಲದಿದ್ದುದನ್ನು ಕಂಡು ಭವಾನಮನಿಗೆ ಹೋದ 
ಜೀವ ಬಂದಂತಾಗಿ 

""ಏನು ಮಾಡಿದಿರಿ?'' 

— ಎಂದು ಕೇಳಿದಳು. 

""ಅದೆಲ್ಲಾ ಆಮೇಲೆ ಹೇಳ್ತೀನಿ. ನಿಮ್ಮ ಹತ್ತಿರ ಒಂದಿಪ್ಪತ್ತೈದು-ಮೂವತ್ತು 
ರೂಪಾಯಿದ್ರೆ ಕೊಡಿ'' 

---ಎಂದ ಶೀನಪ್ಪ. 

""ಅಷ್ಟು ಬಾಯಿಗೆ ಹಾಕದಿದ್ರೆ ಆ ಪೀಡೆ, ತೊಲಗೋದಿಲ್ಲ ಛೀ.. ಕಿ 
ಮಹಾ ಹಲ್ಕಾ ಜನ ಈ ಪೊಲೀಸ್ನೋರು. ದಯಾ, ದಾಕ್ಷಿಣ್ಯ, ಸ್ನೇಹ ತಟ ಆವನಿಗೆ 
ಬೇಕಾಗೋಲ್ವ ಲಂಚ ಒಂದಕ್ಕೇ ಬಗ್ಗೋದು. ಕೈ ಹಿಡಿದ ಹೆಂಡತಿ ಮಂಚಕ್ಕೆ ಕರೆದ್ರೂ 
ಲಂಚಾ ಇದ್ಯಾ ಅಂತ ಕೇಳೋಕೂ ಹೇಸೋಲ್ಲು' 

—ಎಂದು ಪೊಲೀಸರ ಬಗ್ಗೆ ಅಪಾರ ತಾತ್ಸಾರವಿರುವಂತೆ ಹೇಳಿದ ಶೀನಪ್ಪ. 

ಅವನು ಅಷ್ಟು ಹೇಳಿದ ಬಳಿಕ, ಹಣ ಕಕ್ಕದೆ ಬೇರೆ ದಾರಿಯೇ "ಇಲ್ಲವೆಂಬುದು 
ಅರ್ಥವಾಗಿ ಭವಾನಮ್ಮ ಮರು ಮಾತಾಡದೆ ಹಣ ತರಲು ಒಳಗೆ ಹೋದಳು. ಅವಳು 
ಒಳಗೆ ಹೋಗುತ್ತಿದ್ದಂತೆಯೇ ಶೀನಪ್ಪ, ದೀಪವನ್ನು ಬಾಗಿಲ ಬಳಿ, ಒಳಗೆ ಬೆಳಕು ಬೀಳುವಂತೆ 
ಸರಿಸಿ, ಒಳಗೆ ಮೈಯಲ್ಲೇ ಮುದುರಿಕೊಂಡು ಕುಳಿತಿದ್ದಗೋವಿಂದರಾಜುವನ್ನು ನೋಡಿ ' 

""ನೀವೇ? ನಮಸ್ಕಾರ್‌ ಸಾರ್‌. ಏನೂ ಹೆದರಿಕೋಬೇಡಿ. ಎಲ್ಲಾಸರಿಮಾಡಿದೀನಿ?'' 


ಬಯಸಿ ಬಿದ್ದ ಬೇಸ್ತು! ೭೨ ತ.ರಾ.ಸು. 


ಟ್ಟ 


-ಎಂದು ಹಲ್ಲುಗಿಂಜಿ ಮುಸಿನಗೆ ನಗುತ್ತಾ ಹೇಳಿದ. 

ಆ ಮಾತು ಕೇಳಿ ಸುಮತಿ ತಗ್ಗಿಸಿದ ತಲೆಯನ್ನು ಮೇಲೆತಿಸದೆ, ಕತ್ತಲಿದ್ದ ಕಡೆ ಜರುಗಿದಳು. 

ಗೋವಿಂದರಾಜುವಿಗೆ, ಆ ಸಮಯದಲ್ಲಿ ಭೂಮಿ ಭಾಯಿ ಬಿಟ್ಟಿದರಾದರೂ 
ಲೇಸಾಗುತಿತ್ತು ಎನಿಸಿತು. ಆದರೂ ಏನೊಂದೂ ಉತರ ಹೇಳಲಾಗದೆ ತಲೆ ತಗ್ಗಿಸಿದ. 

ಆ ವೇಳೆಗೆ ಭವಾನಮ್ಮ ಒಳಗಿನಿಂದ ಹಣ ತಂದು ಶೀನಪ್ಪನ ಕೈಗೆ ಕೊಟ್ಟಳು. 

""ಎಷ್ಟಿದೆ?'' 

ಎಂದು ಕೇಳಿದ ಶೀನಪ್ಪ 

""ಮೂವತ್ತು.. . ಅಷ್ಟೇ ಇರೋದು.'' 

“ಆಯ್ತು ಆ ಪೀಡೇನ ಕಳಿಸಿಬಿಟ್ಟು ಬರೀನಿ. ನಿಮ್ಮ ಹತಿರ ಒಂದು ವಿಷಯ 
ಮಾತಾಡೋದಿದೆ. ಬಾಗಿಲು ಹಾಕಿಕೊಳ್ಳಬೇಡಿ'' 

ಎಂದು ಹೇಳಿ, ಶೀನಪ್ಪ ಹಣ ತೆಗೆದುಕೊಂಡು, ತಾನೇ ತಲೆ ಬಾಗಿಲನ್ನು ಮುಂದೆ 
ಮಾಟಿಕೊಂಡು ಹೋದ. 

ಭವಾನಮ್ಮನ ಮಿದುಳಿಗೆ ವಿಚಿತ್ರ ಭ್ರಾಂತಿ ಕವಿದಂತಾಗಿತ್ತು 

ಶೀನಪ್ಪ "ಪೊಲೀಸಿನವನನ್ನು ಕಳಿಸಿಬಿಟ್ಟು ಬರುತ್ತೇನೆ'೦ದು ಹೇಳಿದುದನ್ನು ಕೇಳಿ, 
ಅದುವರೆಗೂ ಅವಳ ಮೈಯನ್ನು ಹಿಡಿದು ಆಅಲುಗಿಸುತ್ತಿದ್ದ ದಿಗಿಲು ಕೊಂಚ 
ಕಡಿಮೆಯಾಗಿದ್ದರೂ, ಒಮ್ಮೆ ಪೊಲೀಸರ ಕಣ್ಣುಬಿದ್ದ ಬಳಿಕ ಮುಂದೆ ನಮ್ಮಗತಿ ಏನು - 
ಭಯಂಕರ ಚಿಂತೆ ಅವಳನ್ನು ಕಾಡಲಾರಂಭಿಸಿ, ಆಕೆಗೆ ಗರ ಬಡಿದಂತಾಗಿತ್ತು 

ಮುಂದೇನು ದಾರ 

ಏನು ಗತಿ? 

ಆ ವೇಳೆಗೆಸರಿಯಾಗಿ ಶೀನಪ್ಪ ಬರದಿದ್ದರೆ ತಮ್ಮಗತಿ ಏನಾಗಬಹುದಿತ್ತುಎಂಬುದನ್ನು 
ಊಹಿಸಿಕೊಂಡೇ ಅವಳ ಮೈ ನಡುಗುತ್ತಿತ್ತು ಆದಿನ ಶೀನಪ್ಪ ದೇವರು ಬಂದ ಹಾಗೆ ಬಂದು 
ಮಾನ ಉಳಿಯಿತು. 

ಮುಂದೆ? 

ಶೀನಪ್ಪ ತಮ್ಮ ವಿಷಯ ಏನು ತಿಳಿದುಕೊಳ್ಳುತಾನೆ? 

ಈಗ ಸುಮ್ಮನಾದರೂ ಪೊಲೀಸಿನವರು ಯಾರ ಮುಂದಾದರೂ ಈ ವಿಷಯ ಆಡಿದರೆ, 
ಈ ಊರಿನಲ್ಲಿ ನಾವು ಹೇಗೆ ಬದುಕುವುದು? 

ಹೀಗೇ ಬಗೆ ಬಗೆಯ ಚಿಂತೆಗಳು, ತೆರೆ ಹೊಯ್ದು ಅವಳ ಮಿದುಳು ಪ್ರಕ್ಷುಬ್ಧವಾಗಿ, 
ಒಮ್ಮೆ ಅವಳಲ್ಲಿಶೀನಪ್ಪನ ಬಗ್ಗೆ ಕೃತಜ್ಞತೆ ಮೂಡಿದರೆ, ಮತ್ತೊಮ್ಮೆ ಅಷ್ಟಕ್ಕೆಲ್ಲಾಕಾರಣನಾದ 
ಗೋವಿಂದರಾಜುವಿನ ಬಗ್ಗೆ ಸಿಟ್ಟು ಬಂದು 

""ಈ ದರಿದ್ರದೋನ ಸಹವಾಸ ಮಾಡದಿದ್ದರೆ, ಇದ್ದೂರಿನಲ್ಲೇ ಹಾಯಾಗಿ ಮಾನವಾಗಿ 
ಇರಬಹುದಾಗಿತಲ್ಲಾ'' | 

ಮನಸ್ಸಿನಲ್ಲೇ ಶಪಿಸಿಕೊಂಡಳು. 

ಆದರೆ ಈಗ ಅವೆಲ್ಲವೂ ಕೈ ಮಿಂಚಿಹೋಗಿ, ಮುಂದೇನು ಗತಿಯೆಂಬ ಗಾಡಾಂಧಕಾರ 
ಅವಳನ್ನು ಎದುರಿಸಿತ್ತು 

ತನ್ನ ಮುಂದೆ ಕವಿದ ಕತ್ತಲನ್ನು ಕಣ್ಣುತೆರೆದು ನೋಡಲು ಹೆದರಿದಂತೆ ತಲೆಯ ಮೇಲ ಕೈ 
ಹೊತ್ತುಕುಳಿತಿದಳು ಭವಾನಮ್ಮ 

""ಸಣ್ಣಪ್ಪನೊಂದಿಗೆ ಮಾತಾಡಿಕೊಂಡು ಈಗ ಬಂದುಬಿಡುತ್ತೇನೆ?” ಎಂದು ಹೇಳಿ 
ಹೋದ ಶೀನಪ್ಪ ಹತ್ರಿಪ್ಪತ್ತು ನಿಮಿಷಗಳ ಮೇಲೆ ಒಳಗೆ ಬಂದು, ತನ್ನ ಬೆನ್ನ ಹಿಂದೆಯೇ 


(೭೩) 


ಬಯಸಿ ಬಿದ್ದ ಬೇಸ್ತು! ೭೪ ತ.ರಾ.ಸು. 


ತಲೆಬಾಗಿಲು ಹಾಕಿಕೊಂಡು ಬಂದು, ಗೋಡೆಗೊರಗಿ ಕುಳಿತು, ಬಹುವಾಗಿ ದಣಿದವನಂತೆ 
ಕರವಸ್ತ್ರದಿಂದ ಗಾಳಿ ತಾ 

“ಉಷ್‌ ಅಪ್ಪ.... ಸಾಕು ಸಾಕಾಗಿಹೋಗಿಯಿತು ಆ ಹಾಳಾದೋನ್ನ ಒಪ್ಪಿ 
ಕಳಿಸಬೇಕಾದರೆ. ದುಡ್ಡುತಿಂದರೂ ತಮ್ಮ ಅಧಿಕಾರದ ಪೊಗರು ಬಿಡೋದಿಲ್ಲ ಈ ಸ 
ಮಕ್ಕಳು ಎಷ್ಟು ಕರಾರು, ಎಷ್ಟು ಕಂಡೀಷನ್ನು. ಇವರ ಕೈಗೆ ಸಿಕ್ಕಿಹಾಕಿಕೊಳ್ಳೋಕಿಂತ 
ಯಮದಧರ್ಮರಾಯನ ಕೈಲಿ ಸಿಕ್ಕಿ ಹಾಕಿಕೊಳ್ಳೋದು ಲೇಸು'' 

ಎಂದು ಹೇಳಿದ. 

""ಅವನು ಕೇಳಿದಷ್ಟು ದುಡ್ಡುಕಕ್ಕಿದ್ದಾಯಿತಲ್ಹ್ಲಾ ಮತ್ತೇನಂತೆ ಅವರ ಗುನುಗು?” 

ಕಹಿಯಾದ ದ್ವನಿಯಲ್ಲಿ ಪ್ರಶ್ಲಿಸಿದಳು ಭವಾನ ಮ್ಯ 

“ದುಡ್ಡು ಅವನಿಗಾಯಿತು. ಇವತ್ತಿನ ಕಥೆ ಕಳೀತು. ಆದ್ರೆ. ಈಗ ತರಲೆ ಅರ್ಜಿ 

ಬರೆದವರು ನಾಳೆ ಇನ್ನೊಂದು ತರಲೆ ಅರ್ಜಿ ಗುದಿದರೆ, ಇವನಿಗೇ ಮುಳುಗು ನೀರು 
ಬರುತ್ತಲ್ಲ...' 

""ಹಾಗಾದ್ರೆ.... ಅದಕ್ಕೆ.....'' 

—ನಿರಾಶೆಯ ಆಳಕ್ಕೆ ಕುಸಿಯುತ್ತಾಹೇಳಿದಳು ಭವಾನಮ್ಮ 

""ಅದಕ್ಕೆಲ್ಲಾಏನೋ ಒಂದು ರೀತೀಲಿ ಸಮಜಾಯಿಷಿ ಮಾಡಿ ಕಳಿಸಿದೀನಿ.'' 

""ಸದ್ಯ, ಇನ್ನ ಈ ಪೀಡೆ ನಿಮ್ಮ ಮನೆ ಬಾಗಿಲಿಗೆ ಬರೋದಿಲ್ಲಲ್ಲ....'' 

""ಬರೋಲ್ಲ ನೀವು ನಾನು ಹೇಳಿದ ಹಾಗೆ ಕೇಳಿದರೆ.” 

"ಈ ಗಂಡಾಂತರ ಒಂದು ತಪ್ಪಿಬಿಟ್ಟರೆ ಸಾಕು, ನಾನು ನೀವು ಹಾಕಿದ ಗೆರೆ 
ದಾಟೋಲ್ಲ'' 

“ಅದು ನಿಜ ತಾನೇ?'' 

"ಹೂ 

“ನಾನೂ ನೀವೂ ಎಲ್ಲಾ ಒಂದೇ ಕೇರೀಲಿ ಇರೋರು. ಇಲ್ಲಿದ್ದಾಗ ನಿಮ್ಮ ಮನೆ ಕಡೆ 
ಹೋಗೋದು ನನಗೆ ಇಷ್ಟವಿಲ್ಲ ಅದಕ್ಕೇ ಸಣ್ಣಪ್ಪನಿಗೆ ನಿಮ್ಮ ಮುಂದಿನ ವರ್ತನೆಯ ಬಗ್ಗೆ 
ನಾನು ಜಾ ಮೀನಾಗಿರುತ್ತೇನೆ. ನಿಮ್ಮ ವಿಷಯದಲ್ಲಿ ಯಾವ ಪುಕಾರೂ ಬರದ ಹಾಗೆ 
ನೋಡಿಕೊಳ್ಳುತ್ತೇನೆ ಅಂತ ಮಾತು ಕೊಟ್ಟ ಮೇಲೆ, ನನ್ನ ನಂಬಿಕೆ ಮೇಲೆ, ಅದೂ ಸ್ಟ 
ಸಬ್‌ ಇನ್‌ಸ್ಪೆಕ್ಟರ್‌ ದೋಸ್ತಿಇರೋದರಿಂದ, ಸಣ್ಣಪ್ಪ ಒಪ್ಪಿಕೊಂಡು ಹೋದ... 

"ನಮ್ಮ ಪಾಲಿನ ದೇವರು ದೊಡ್ಡವರು. ಅವನೇ ಒಳ್ಳೇ ಸ ಯದಲ್ಲಿ ನಿಮ್ಮನ್ನಿಲ್ಲಿಗೆ 
ಕರೆದುಕೊಂಡು ಬಂದ. ನೀವು ಆ ಹೊತಿಗೆ ಬರದಿದ್ದರೆ ನಮ್ಮ ಪಾಡು ನಾಯಿಯ 
ಪಾಡಾಗುತ್ತಿತ್ತು ಯಾವ ಜನ್ಮದ ಯಣಾನುಬಂಧವೋ ಏನೋ, ಹೊತ್ತಿಗೆ ಸರಿಯಾಗಿ ಹೇಳಿ . 
ಕಳಿಸಿದವರ ಹಾಗೆ ಬಂದು ನಮ್ಮ ಮರ್ಯಾದೆ ಕಾಪಾಡಿದಿರಿ. ನಿಮ್ಮ ಉಪಕಾರನ ನಾನೂ 
ಯಾವತ್ತೂ ಮರೆಯೋಲ್ಲ'' 

ನಿಜವಾದ ಕೃತಜ್ಞತೆ ತುಂಬಿತುಳುಕುತ್ತಿದ್ದ ಧ್ವನಿಯಲ್ಲಿ ಹೇಳಿದಳು ಭವಾನಮ್ಮ 


ತ.ರಾ.ಸು. ೭೫ ಬಯಸಿ ಬಿದ್ದ ಬೇಸ್ತು]! 


"ನಾನು ಹೇಳೋದೂ ಅಷ್ಟೆ. ಇವತಾದು ನೀವು ಎಂದೂ ಮರೀಬಾರದು.'' 

---ಶೀನಪ್ಪ ತನ್ನ ಒಂದೊಂದು ಮಾತನ್ನು ಒತ್ತಿ ಹೇಳಿದ. 

"" ಖಂಡಿತವಾಗಿ ಮರೆಯೋಲ್ಲ.'' 

—ಪ್ರಮಾಣ ಮಾಡುವವಳಂತೆ ಹೇಳಿದಳು ಭವಾನಮ್ಮ 

"ಉಪಕಾರ ಮಾಡಿಸಿಕೊಳ್ಳೋವಾಗ ಎಲ್ಲರೂ ಹಾಗೇ ಹೇಳ್ತಾರೆ ಭವಾನಮ್ಮ ಆದ್ರೆ 
ಆಮೇಲೆ ಕೈ ಕೊಟ್ಟುಬಿಡುತ್ತಾದೆ.....'' 

"ಖಂಡಿತವಾಗಿಯೂ ನಾನು ಅಂಥವಳಲ್ಲ'' 

"ನೀವು ಹಾಗೆ ತಿರುಗಿದರೆ, ಮತ್ತೆ ಪೊಲೀಸರ ಕೈಲಿ ಹೆಣಗೋದು ಇದ್ದೇ ಇದೆ. 

ನಾನೊಂದು ಥರಾ ಮನುಷ್ಯ. 'ಭವಾನಮ್ಮ "ಆಡಿದರೆ ಅರಗಿಳಿ, ಕಾಡಿದರೆ ನಾಗರಹಾವು? 
ಎನ್ನುತ್ತಾರಲ್ಹಾ ಆ ಜಾತಿಯವನು, ಅದನ್ನು ನೀವು ಮರೀಬಾರದು'' 

---ಎಂದು ಹೇಳಿ ಭವಾನಮ್ಮನಿಗೆ ಆಕೆಯ ತಲೆಯ ಮೇಲೆ ಪೊಲೀಸರ ಭೀತಿಂ.. 
ಕತ್ತಿಯಿನ್ನೂ ತೂಗಾಡುತ್ತಿದೆ ಎಂಬುದನ್ನು ಜ್ಞಾಪಿಸಿ ಅದರೊಂದಿಗೆ ತನ್ನ ಭಯವನ್ನು 
ಬೆರೆಯಿಸಿ--- 

"ಅಂದ ಹಾಗೆ, ನಿಮ್ಮಮಗಳೂ ಅವರ ಯಜಮಾನರೂ ಮಲಗಿಕೊಂಡರೇನು?'' 

--ಇಎಂದು ಕೇಳಿದ ಶೀನಪ್ಪ. 

""ಮಲಗಿರಬೇಕು.'' 

""ಹಾಯಾಗಿ ಮಲಗಿಕೊಳ್ಳಲಿ ಬಿಡಿ. ಇನ್ಯಾವ ಭಯವೂ ಇಲ್ಲ' 

— ಎಂದು ಹೇಳಿ, ಹಾಗೇ ನಡುಮನೆಯ ಬಾಗಿಲಿನ್ನೂ ತೆರೆದಿದ್ದುದನ್ನು ನೋಡಿ-- 

"ಆ ಬಾಗಿಲು ಹಾಕಿಬಿಡಿ. ನಿಮಗೊಂದು ಮಾತು ಹೇಳೋದಿದೆ. ಅಕಸ್ಮಾಶ್‌ ಅವರು 
ಎದ್ದಿದ್ರೆ ಅವರ ಕಿವೀಗೆ ಯಾಕೆ ಬೀಳಬೇಕು” 

—ಎಂದು ಹೇಳಿದ. 

ಅವನು ಮತ್ತೇನು ಸುದ್ದಿ ಹೇಳುತ್ತಾನೋ ಎಂಬ ಗಾಬರಿಯಲ್ಲೇ ಭವಾನಮ್ಮ ನಡು 
ಮನೆಯ ಬಾಗಿಲು ಹಾಕ 

""ಏನು?'' 

ಏನು ಕೇಳಿದಳು. 

"ನಾನು ಹೇಳೋದು ಗಟ್ಟಿಯಾಗಿ ಹೇಳೋ ಅಂಥ ಮಾತಲ್ಲ ಆದಿ ್ರಿಂದ ಸ್ವಲ್ಪ ಹೀಗೆ 
ಬನ್ನಿ'' 

ಎಂದು ಹೇಳಿ ದೂರ ಕುಳಿತ ಭವಾನಮ್ಮನನ್ನು ಹತ್ತಿರ ಕರೆದ ಶೀನಪ್ಪ. 

""ಏನು?'' 

—ಎಂದು ಕೇಳಿ ಭವಾನಮ್ಮಕೊಂಚ ಮುಂದೆ ಜರುಗಿ ಕೇಳಿದಳು. 

"ಆ ಮಾತು ಗಟ್ಟಿಯಾಗಿ ಹೇಳೋದಲ್ಲಾಂತ ಹೇಳಲಿಲ್ಲವೇ....?'' 

—ಎಂದು ತಾನೂ ಮತಷ್ಟು ಮುಂದೆ ಭವಾನಮ್ಮನತ್ತ ಜರುಗಿದ. ಅವನು ಅಷ್ಟು 


ಬಯಸಿ ಬಿದ್ದ ಬೇಸ್ತು]! ೭೬ ತ.ರಾ.ಸು. 


ಹತ್ತಿರ ಬಂದುದನ್ನು ಕಂಡು ಹೆದರಿದ ಭವಾನಮ್ಮನ ಮುಖವನ್ನೆ ಕ್ಲೇ ನೋಡಿ ನಗುತ್ತಾ ಆ 
ನಗುವನ್ನು ಕಂಡು ಮತ್ತಷ್ಟು ದಿಗ್ಬಾ,೦ತಳಾದ ಭವಾನಮ್ಮನನ್ನು ತಟಕ್ಕನೆ ಹಿಡಿದು ತನ್ನ 
ತೊಡೆಯ ಮೇಲೆ ಎಳೆದುಕೊಂಡ, ಅವಳ ಕಿವಿಯ ಬಳಿ ತನ್ನ ಮುಖ ಒಯ್ದು 

""ನೀನೇನಾದ್ರೂ ಗದ್ದಲ ಮಾಡಿದೆಯೋ, ಪೊಲೀಸ್‌ ಸ್ಟೇಷನ್ನು ಹತ್ತಿರದಲ್ಲೇ ಇದೆ”' 

-ಎಂದು ಹೇಳಿ, ಹಾಗೇ ಭೀತಿಗ್ರಸಳಾಗಿ ತನ್ನನ್ನು ನೋಡುತ್ತಿದ್ದ ಭವಾನಮ್ಮನನ್ನು 
ಮುತ್ತಿಟ್ಟ. 

ಕನಸುಮನಸಿನಲ್ಲಿಯೂ ನಿರೀಕ್ಷಿಸದ ಆ ಆಕಸ್ಮಿಕ ಧಾಳಿಯಿಂದ ದಿಗ್ಬಾ ಂತಳಾದ 
ಭವಾನಮ್ಮನಲ್ಲಿ ಉಳಿದಿದ್ದ ಅಲ್ಪಸ್ವಲ್ಪ ಪ್ರತಿಭಟಿಸುವ ಶಕ್ತಿಯೂ, ಶೀನಪ್ಪ ಕಿವಿಯಲ್ಲು ಸುರಿದ 
ಬೆದರಿಕೆಯನ್ನು ಕೇಳಿ ಬತ್ತಿ ಹೋಗಿ, ಅವನ ತೊಡೆಯ ಮೇಲೆನಿಂದ ಏಳಲೂ ಭಯವಾಗಿ 
ಹಾಗೇ ತಡೆದಿದ್ದಳು. 

ತನ್ನ ಬೆದರಿಕೆಯ ಮಾತು ಸಾಕಷ್ಟು ಪರಿಣಾಮ ಮೂಡಿಸಿದುದನ್ನು ಕಂಡ ಶೀನಪ್ಪನಿಗೆ 
ಮುಂದಿನ ಮಾರ್ಗ ಸರಾಗವಾಗಿ, ಅವಳ ಎದೆಯ ಮೇಲೆ ಕೈಹಾಕಿ 

“ದೀಪ ಆರಿಸಿಬಿಡ್ಡೆ...?'' 

—ಎಂದು ಕೇಳಿದ. 

ಅವನ ಪ್ರಶ್ನೆಗೆ ಬೇರೇನೂ ಉತರ ಹೇಳಲು ಅವಕಾಶವಿಲ್ಲದೆ ಅಸಹಾಯಕಳಾದ 
ಬವಾನಮ್ಮ 

""ಏನಾದರೂ ಮಾಡಿಕೊಳ್ಳಿ'' 

ಎಂದು ಶುಷ್ಕವಾದ ಧ್ವನಿಯಲ್ಲಿ ಹೇಳಿದಳು. 

ಭವಾನಮ್ಮನ ಧ್ವನಿಯಲ್ಲಿ ತನ್ನನ್ನು ಪ್ರೋತ್ಸಾಹಿಸುವ ಯಾವ ಅಂಶವೂ ಇಲ್ಲದಿದ್ದರೂ, 
ಅದನ್ನೇನೂ ಬಯಸದ ಶೀನಪ್ಪ, ದೀಪದ ಬೆಳಕಲ್ಲಿ ಭವಾನಮ್ಮನ ಮುಖವನ್ನೊಮ್ಮೆ ಚೆನ್ನಾಗಿ 
ನೋಡಿ ಮುತ್ತುಕೊಟ್ಟು, ದೀಪವನ್ನು ಆರಿಸಲು ಮೇಲೆದ್ದ 

ಆ 1 `ಯದಲ್ಲೂ ಭವಾನಮ್ಮನಲ್ಲಿದ್ದ ಯಾವುದೋ ಶಕ್ತಿ ಅವಳ ಬಾಯಿಂದ 
ಆಡಿಸಿತು--- 

""ನೀವು..... ನೀವು..... ಜನ?'' 

""ಈ ಹೊತಿನಲ್ಲಿ ಕೆಲೂರ ಜಾತಿ ಜನಾನೂ ಒಂದೇ. ನೀನು ಹೆಂಗಸು, ನಾನು ಗಂಡಸು. 
ಅದಿರೋವಾಗ ಮಿಕ್ಕಿದ್ದಾ ಕ? 

—ಎಂದು ನಗುತ್ತಾ ಹೇಳಿ, ದೀಪವನ್ನು ಆರಿಸಿ ಬಂದು, ಕತ್ತಲಿನಲ್ಲಿ 2 ಭವಾನಮ್ಮನನ್ನು 

ಬಿಗಿಯಾಗಿ ಆಲಂಗಿಸಿಕೊಂಡು 

""ನೀನು ತುಂಬಾ ಚೆನ್ನಾಗಿದ್ದೀಯ ಭವಾನಿ'' 

--ಎಂದ ಶೀನಪ್ಪ 

ಅವನ ಮಾತು ಕೇಳಿ ಅಳಬೇಕೋ, ನಗಬೇಕೋ ಯಾವುದೂ ಭವಾನಮನಿಗೆ 
ತಿಳಿಯಲಿಲ್ಲ ಮೌನವಾಗಿ ನಿಟ್ಟುಸಿರಿಟ್ಟಳು. 


೪ 


ಮರುದಿನ ಬೆಳಗ್ಗೆ ಗೋವಿಂದರಾಜು ಏಳುವ ಮೊದಲೇ ಶೀನಪ್ಪ ಎದ್ದು ಹೊರಟು 
ಹೋಗಿದ್ದರೂ, ರಾತ್ರಿ ನಡೆದ ಅನಿರೀಕ್ಷಿತ ಘಟನೆಯಿಂದ ಇರುಳನ್ನೆಲ್ಲಾ ಚಿಂ, ಭೀತಿಗಳಲ್ಲಿ 
ತಲ್ಲಣಿಸುತ್ತಾಕಳೆದ ಗೋವಿಂದರಾಜುವಿಗೆ, ನಡೆದುದೆಲ್ಲಾ ಅರ್ಥವಾಗಿತ್ತು 

ಅವನಂತೆಯೇ ಎಚ್ಚರವಾಗಿದ್ದಸುಮತಿಗೂ ಎಲ್ಲವೂ ತಿಳಿದುಹೋಗಿ, ಅವಳ ಮುಖ, 
ಹಿಂಡಿದರೂ ಹನಿರಕ್ತಬರದಷ್ಟು ಬಸಿದುಹೋಗಿ ಪೆಚ್ಚಾಗಿತ್ತು 

ಅದನ್ನು ನೋಡಿ ಗೋವಿಂದರಾಜುವಿನ ಹೃದಯವನ್ನ ಶಲ್ಯದಿಂದ ಇರಿದಂತಾದರೂ 
""ಅದಕ್ಕೆಲ್ಲನೀನು ಕಾರಣ'' ಎಂದು ಹೇಳುತ್ತಿದ್ದ ಒಳದನಿಯು ಪಿಸುನುಡಿಯು ಉರವಣೆಗೆ 
ಬಲ್ಲ ಅವನಿಗೆ ಸುಮತಿಗೆ ಸಮಾಧಾನ ಹೇಳುವುದಿರಲಿ, ನೇರವಾಗಿ ಅವಳ ಮುಖ 
ನೋಡುವುದೂ ಸಾಧ್ಯವಾಗಲಿಲ್ಲ 

ಬೆಸುಗೆ ಹಾಕಿದಂತೆ ಅವನ ಬಾಯಿ ಬಿಗಿದಿತ್ತು 

ಅವಳನ್ನು ಆವರಿಸಿದ ಗಂಭೀರ ಮೌನವೇ ಮನೆಯಲ್ಲವನ್ನೂ ಆವರಿಸಿತ್ತು 

ಎದ್ದು ಮುಖತೊಳೆಯುವುದಕ್ಕೂ ಹೋಗದೆ ತಲೆಯ ಮೇಲೆ ಕೈಹೊತ್ತುಕುಳಿತುಬಿಟ್ಟ. 
ಅವನು ಹಾಗೆ ಕುಳಿತುದನ್ನು ಕಂಡು ಸುಮತಿಯ ಕಣ್ಣಿನಿಂದಲೂ ನೀರು ದಳದಳ ಹರಿಯಿತು. 

ಅವನು ಹಾಗೆ ಕುಳಿತಿರುವಾಗಲೇ, ಭವಾನಮ್ಯ ಕಾಫಿಯನ್ನು ತಂದುಕೊಟ್ಟು 

""ಅದದ್ದಾಗಿ ಹೋಯಿತು. ಕಾಫಿಯನ್ನಾದರೂ ಕುಡಿಯಿರಿ” 

ಎಂದು ಹೇಳಿದಳು. 

ಆಕೆ ಹೇಳಿದ ಆ ಮಾತು ಕೇಳಿ ಗೋವಿಂದರಾಜು ತಲೆ ಎತ್ತಿ ಭವಾನಮ್ಮನ ಮುಖ 
ನೋಡಿದ, ಭವಾನಮ್ಮನ ಮುಖ ಎಲ್ಲ ಭಾವಗಳೂ ಸತ್ತು ಸುಟ್ಟುಹೋದ ಮಹಾ 
ಸ್ವಶಾನದಂತಿತ್ತು ಆ ಮುಖವನ್ನು ನೋಡಿ, ಗೋವಿಂದರಾಜುವಿಗೆ, ಹತಾರು ಕಡೆಯಿಂದ 

ವಟಿಯ ಏಟು ಬಿದ್ದಂತಾಗಿ, ಆ ವೇದನೆಯನ್ನು ಸಹಿಸಲಾಗದೆ-- 

""ಅಯ್ಯೋ, ನನ್ನಿಂದ ನಿಮಗೆ ಏನು ದುರ್ಗತಿ ಬಂದಿತು....'' 

---ಎಂದು ಕಂಬನಿ ಮಿಡಿಯುತಿದ್ದ ಧ್ವನಿಯಲ್ಲಿಹೇಳಿದ. 

"ಆಯಿತು, ತಮ್ಮಕಥೆ ಇನ್ನು ಮುಗಿದ ಹಾಗೇ ಆಯಿತು. ಉಪ್ಪು ತಿಂದ ಮೇಲೆ ನೀರು 
ಕುಡೀಬೇಕಲ್ರಾ ನಮ್ಮ ಬಾಳು ಎಂದೋ ಹದಗೆಟ್ಟಿತ್ತು ಆದರ ಅದು ಈ ಮಟ್ಟಕ್ಕೆ 
ಇಳಿಯುತ್ತದೆ ಎಂದುಕೊಂಡಿರಲಿಲ್ಲ.'' 

--ಸತ್ರಷ್ಟು ಜಡವಾದ ಧ್ವನಿಯಲ್ಲಿಹೇಳಿದಳು ಭವಾನಮ್ವ-- 


(೭೭) 


ಬಯಸಿ ಬಿದ್ದ ಬೇಸ್ತು! ೭೮ ತ.ರಾ.ಸು. 


"ಈಗ ಮುಂದೇನು ಮಾಡೋದೂಂತ ಯೋಚನೆ ಮಾಡಿ.'' 
"(ಯಾವುದು ಹೇಗಾದರೂ ಮೊದಲು ಈ ಗ್ರಹವನ್ನು ಉಚ್ಛಾಟನೆ ಮಾಡಬೇಕು.'' 
— ಕರ್ಕಶವಾಗಿ ಹೇಳಿದ ಗೋವಿಂದರಾಜು. | 

""ಯಾವ ಗ್ರಹ?'' 

-ಭವಾನಮ್ಮನೇ ಪ್ರಶ್ನೆ ಮಾಡಿದಳು. 

""ಇನ್ಯಾವನು. ಸೋಡಾ ಅಂಗಡಿ ಶೀನಪ್ಪ..... 

ಅವನು ಕಠೋರವಾಗಿ ಹೇಳಿದುದನ್ನು ಕೇಳಿ ಭವಾನಮ್ಮ ಶುಷ್ಕವಾದ, ಕೇಳಿದವರನ್ನು 
ಬೆದರಿಸುವಂಥ ನಗು ನಕ್ಕಳು. ಆ ನಗುವನ್ನು ಕೇಳಿ, ಗೋವಿಂದರಾಜುವಿಗೆ ಮನಸ್ಸಿನಲ್ಲಿ 
ಏಕೋ ಭೀತಿ ತುಂಬಿ 

""ಏಕೆ.... ನಗುತ್ತೀರಲ್ಹಾ....?'' 

--ಎಂದು ತೊದಲುತ್ತಾಕೇಳಿದ. 

""ಮತ್ತೆ ಇಷ್ಟು ವಯಸ್ಸಾಗಿ, ಹೀಗೆ ಎಳೆಮಗುವಿನ ಹಾಗೆ ಮಾತನಾಡಿದರೆ ಮತ್ತೇನು 
ಮಾಡಲಿ?'' 

""ನಾನಾಡಿದ್ದುತಪ್ಪೇ?'' 

"ಅಲ್ಲವೇ ಮತ್ತೆ...?'' 

""ಏಕೆ??' 

""ಆ ಗ್ರಹಾನ ಉಚ್ಛಾಟನೆ ಮಾಡಬೇಕು ಎಂದಿರಲ್ಹಾ.... ಇದು ಅಷ್ಟು ಸುಲಭವಾಗಿ 
ಉಚ್ಛಾಟನೆಯಾಗೋ ಗ ಗ್ರಹವಲ್ಲ ಇದನ್ನು ಬಿಡಿಸುವುದಕ್ಕೆ ಹೋದರೆ, ಇದು ಹೋಗ್ತಾ 
ತಮ್ಮನ್ನೇ ತಿಂದು ಹೋಗುತ್ತದೆ. ಇದು ಅದಾಗಿ ಬಿಟ್ಟು ಹೋಗಬೇಕು; ಇಲ್ಲಇದನ್ನು ಇದ್ದಷ್ಟು 
ದಿನ ಅನುಭವಿಸಬೇಕು. ಮೂರನೇ ದಾರಿ ಎಂದರೆ ಮುಳುಗೋಕೆ ತಯಾರಾಗೋದೇ?'' 

—ಕರ್ಕಶ ಕಹಿ ತುಂಬಿದ ಧ್ವನಿಯಲ್ಲಿ ಹೇಳಿದಳು ಭವಾನಮ್ಮ 

“ಅಂದರ ಇದು ಅಂಥ ಕ್ರೂರ ಗ್ರಹವೇ?'' 

ಹಾವು ಕಂಡ ಹಸುಳಯಂತೆ ಹೆದರುತ್ತಕೇಳಿದ ಗೋವಿಂದರಾಜು. 

""ನಾನು ಹೇಳೋದೇನು ನೀವೇ ನೋಡ್ತಾಇರಿ. ಇನ್ನೆರಡು ದಿನದಲ್ಲ ಇದೆಂಥ ಗ್ರಹ 
ಅನ್ನೋದು ನಿಮಗೇ ಗೊತಾಗುತ್ತ'' 

— ಮುಳುಗಿದ ನೀರಿನಲ್ಲಿ ಮುಳುಗಿಯೇ ಹೋಗುವುದು ಎನ್ನುವಂಥ. ತೀವ್ರ 
ನಿರಾಶೆಯಿದ್ದ ಧ್ವನಿಯಲ್ಲಿ ಹೇಳಿದಳು ಭವಾನಮ್ಮ 

ಸರ್ಪಶ್ಚರ್ಶದಂತೆ ಅಸಹ್ಯ, ಶೀಲತವಾಗಿದ್ದ ಆಕೆಯ ಮಾತುಗಳನ್ನು ಕೇಳಿ 
ಗೋವಿಂದರಾಜುವಿಗೆ ಗರಬಡಿದಂತಾಗಿ, ಅಪ ಪ್ರಯತ್ನ ವಾಗೇ ಅವನ ಮೈ ಗಡಗಡ 
ನಡುಗಿತು. 

ಏನೊಂದೂ ಮಾತನಾಡದೆ ಸುಮ್ಮನೆ ಕುಸಿದು ಕುಳಿತುಬಿಟ್ಟ. 

ಅದನ್ನು ಕಂಡ ಭವಾನಮ್ಮನೇ--- 

ಗ ನೀವು ತುಂಬಾ ಹುಷಾರಾಗಿರಿ. ಮುಳುಗುನೀರು ತಂದಾನು.'' 

ಎಂದು ಎಚ್ಚರಿಕೆ ಹೇಳಿದಳು. 


pa 

ಆ ದಿನ ಭವಾನಮ್ಮ ಹೇಳಿದ ಎಚ್ಚರಿಕೆಯ ಮಾತು, ಭಯದಿಂದ ಪ್ರೇರೇಪಿತವಾದ 
ಅತಿಶಯೋಕ್ತಿಯಲ್ಲ ವಾಸ್ತವಿಕತೆಯ ಪ್ರಜ್ಞೆಯಿಂದ ಮೂಡಿದ ಮಾತು ಎಂಬುದು ಎರಡು 
ಮೂರು ದಿನಗಳಲ್ಲೇ ಗೋವಿಂದರಾಜುವಿಗೆ ಅರಿವಾಯಿತು. 

ಅವರ ಬಾಳಿನ ಆ ದುರ್ಫ್ಥಟನೆ ನಡೆದ ಎರಡು ಮೂರು ದಿನಗಳ ಕಾಲ, 
ಗೋವಿಂದರಾಜು, ಭವಾನಮ್ಮಸುಮತಿಯರ ಒಪ್ಪಿಗೆ ಪಡೆದೇ, ಅವರ ಮನೆ ಕಡೆ ಸುಳಿಯದೆ 
ದೂರವಾಗಿದ್ದುಬಿಟ್ಟ. 

ಅದಾದ ಐದನೆಯ ದಿನ. 

ಗೋವಿಂದರಾಜು ತನ್ನ ಆಫೀಸಿನಲ್ಲಿಏನೊ ಕೆಲಸ ಮಾಡುತ್ತಾಕುಳಿತಿದ್ದಾಗ, ಆಳು ಒಳಗೆ 
ಬಿಂದು 

"ನಿಮ್ಮನ್ನು ನೋಡೋಕೆ ಯಾರೋ ಬಂದಿದಾರೆ ಸಾರ್‌'' 

— ಎಂದು ಹೇಳಿ, ಬಂದವರ ಗುರುತಿನ ಚೀಟಿಯನ್ನು ಆತನ ಕೈಗೆ ಕೊಟ್ಟ. 

ಅದು ಯಾವದಿರಬಹುದೆಂದು ಸಾವಕಾಶವಾಗಿ ತೆಗೆದು ಗೋವಿಂದರಾಜು, 
ಕಾಗದದಲ್ಲಿ ಲಿಖಿತವಾಗಿದ್ದ "ಸೋಡಾ ಅಂಗಡಿ ಶೀನಪ್ಪ' ಎಂಬ ಹೆಸರನ್ನು ಓದಿಯೇ 
ಭೂತದರ್ಶನವಾದಂತೆ ಬೆಚ್ಚಿ ಬಿದ್ದು ತನ್ನ ಮನಸ್ಸಿಗಾದ ಭಯವನ್ನು ಮುಖ, ಧ್ವನಿಗಳಲ್ಲಿ 
ವ್ಯಕ್ತಪಡಿಸದೆ--- 

("ಓಳಗೆ ಕಳುಹಿಸು, ಆಮೇಲೆ ನಾನು ಹೇಳೋವರೆಗೂ ಯಾರನ್ನು ಒಳಗೆ ಬಿಡಬೇಡ.'' 

---ಎಂದು ಆಳಿಗೆ ಕಟ್ಟಪ್ಪಣೆ ಮಾಡಿದ, 

""ಸರಿ ಸಾರ್‌'' 

---ಎಂದು ಆಳು ಹೊರಟುಹೋದ. 

ತಾನಾಗಿ ಮುಚ್ಚಿಕೊಳ್ಳುವ ಅರೆ ಬಾಗಿಲಿನ ಹಿಂದೆ ಆಳು ಮರೆಯಾಗುತ್ತಿದಂತೆಯೇ 
ಗೋವಿಂದರಾಜುವಿನ ಮೈಯನ್ನು ಎಂಥದೋ ಭೀತಿ ಆವರಿಸಿ, ಅವನ ಹಣೆಯ ಮೇಲ 
ಬೆವರು ಹರಿಯಿತು. ಕರವಸ್ತ್ರದಿಂದ ಬೆವರು ಒರೆಸಿಕೊಂಡು, ಹೊಯ್ದಾಡುತ್ತಿದ್ದಮನಸ್ಸನ್ನು 
ಒಂದು ಹತೋಟಿಗೆ ತಂದುಕೊಳ್ಳಲು ಗೋವಿಂದರಾಜು ಸಿಗರೇಟು ಹಚ್ಚುವ ವೇಳಗೆ, 
ಶೀನಪ್ಪ ಅವನ ಕೋಣೆಯಲ್ಲಿಪ್ರತ್ಯಕ್ಷನಾದ. 

""ಕ್ಷೇಮವಾಗಿದೀರಾ ಸ್ವಾಮಿ....?'' 

--ಎಂದು ಕೈಬೆರಳುಗಳಿಂದ ಮೀಸೆಯ ತುಟಿಯನ್ನು ಸವರಿಕೊಳ್ಳುತ್ತ ಕೆಣಕು, 


(೭೯) 


ಬಯಸಿ ಬಿದ್ದ ಬೇಸ್ತು]! ೮೦ ತ.ರಾ.ಸು. 


ಕುಹಕದ ನಗೆ ನಗುತ್ತಾಬಂದು ಅಲ್ಲಿದ್ದ ಕುರ್ಚಿಯ ಮೇಲೆ ಕುಳಿತು, ಮತ್ತೇನೂ ಮಾತಾಡದೆ 
ಗೋವಿಂದರಾಜುವಿನ ಮುಖವನ್ನೇ ಮಿಕಿಮಿಕಿ ನೋಡಿದ. 

ಶೀನಪ್ಪ ತನ್ನನ್ನು ನೋಡಿದ ರೀತಿಯಿಂದ ಗೋವಿಂದರಾಜುವಿಗೆ ನಾಲಗೆಯ ದ್ರವ 
ಒಣಗಿದಂತಾಗಿ, ನಾಲಗೆಯಿಂದ ಸವರಿ ತುಟಿಯನ್ನು ತೇವ ಮಾಡಿಕೊಂಡು 

""ಏನು ಶೀನಪ್ಪನೋರೇ ಇಷ್ಟು ದೂರ ಬಂದಿರಿ?'' 

— ಎಂದು ಕೇಳಿದ. 

““ಅದೆಲ್ಲಾಹೇಳ್ಳೀನಿ, ಮೊದಲೊಂದು ಸಿಗರೇಟು ಅಪ್ಪಣೆ ಆಗಲಿ.” 

ಗೋವಿಂದರಾಜು ಮರುಮಾತಾಡದೆ ಸಿಗರೇಟು, ಬೆಂಕಿಯ ಕಡ್ಡಿಯ ಪೊಟ್ಟಣವನ್ನು 
ತೆಗೆದು ಶೀನಪ್ಪನ ಮುಂದಿತ್ತ ಸಿಗರೇಟನ್ನು ತೆಗೆದುಕೊಂಡು ಯಥಾ ಸಾವಕಾಶವಾಗಿ 
ಹೂತಿಸಿ, ಬಾಯಲ್ಲಿ ತುಂಬಿಕೊಂಡ ಸಿಗರೇಟಿನ ಹೊಗೆಯನ್ನು ನಿಧಾನವಾಗಿ ಮೂಗಿನ 
ಹೊಳ್ಳೆಗಳಿಂದ ಹೊರಬಿಡುತಾ 

“ಆರೋಗ್ಯವಾಗಿದೀರಿ ತಾನೇ?” 

—ಎಂದು ಕೇಳಿದ. 

"ಹೂಂ 

“ಹಾಗಿದ್ರೆ ಸ್ವಾಮಿಗಳು ಊರಿನಲ್ಲಿರಲಿಲ್ಲವೇನೋ'' 

""ಊರಿನಲ್ಲೇ ಇದ್ದನಲ್ಲಾ'' 

“ಮತ್ರ” 

ಅಂದ್ರೆ. ಬ 

"ಎರಡು ಮೂರು ದಿನದಿಂದ ದೊಡ್ಡವರು ಮನೆಯ ಕಡೆ ಪಾದ ಬೆಳೆಸಲೇ ಇಲ್ಲ'' 

""ಏನೋ ಆಫೀಸಿನ ಕೆಲಸವಿತ್ತು ಶೀನಪ್ಪನವರೇ.'' 

""ಪ್ರಾಯದ ಹುಡುಗಿಗೆ ತರಬೇತು ಕೊಡಿರೋವಾಗ, ಆಫೀಸು ಕೆಲಸಕ್ಕಿಷ್ಟು ವಿರಾಮ 
ಕೊಡಬೇಕು ಸ್ವಾಮಿ.....'' 
ಎಂದು ಗೋವಿಂದರಾಜುವಿನತ್ತ ಕಣ್ಣು ಹೊಡೆದು, ನಗುತ್ತಾ ತಗ್ಗಿದ ಧ್ವನಿಯಲ್ಲಿ 
ಹೇಳಿ | 

""ನಿಮಗೇನೋ ಇದೆಲ್ಲಾ ಅಭ್ಯಾಸವಾಗಿದೆ. ಆದರೆ ನನ್ನ "ಮಗಳಿಗೆ' ಇದು ಹೊಸದು 
ನೋಡಿ. ಆದ್ದರಿಂದ ಬೇಜಾರಾಗದ ಹಾಗೆ ನೋಡಿಕೋಬೇಕು. ಅದನ್ನೇ ಜಾಪಿ 
ಹೋಗೋಣಾಂತ ಬಂದೆ. ಇವತ್ತುಬರೀರಿ ತಾನೆ?'' 

ಶೀನಪ್ಪ ಸುಮತಿಯನ್ನು ತನ್ನ ಮಗಳು ಎಂದುದನ್ನು ಕೇಳಿ ಗೋವಿಂದರಾಜುವಿಗೆ 
ಅಸಹ್ಯವಾಗಿ ವಾಕರಿಕೆ ಬರುವಂತಾಯಿತು. ಆದರೂ ಆ ಅಸಹ್ಯವನ್ನು ಮುಖಭಾವದಲ್ಲಿ . 
ಪ್ರಕಟಿಸದೆ 

"ಬುರ್ರೀನಿ'' 

ತ.ರಾ.ಸು. ೮೧ ಬಯಸಿ ಬಿದ್ದ ಬೇಸು!! 

“ಹಾಗಿದ್ರೆ ಸರಿ, ನಾನೂ ಇನ್ನು ಬರೀನಿ. ಅಷ್ಟೆ. ಈ ವಿಷ್ಯ ಜ್ಞಾಪಿಸಿ ಹೋಗೋ 
ಬಂದೆ.... ನಮಸ್ಕಾರ.... ಬರುತ್ತೇನೆ” | 

ಎಂದು ಹೇಳಿ, ಕೈಯಲ್ಲಿ ಉರಿಯುತ್ತಿದ್ದ ಸಿಗರೇಟನ್ನು ನೆಲದ ಮೇಲೆ ಹಾಕಿ, 
ಕಾಲಿನಿಂದ ತಿಕ್ಕಿ ಆರಿಸಿ ಹೊರಟ. 

ಅವನು ಹೊರಟುದನ್ನು ಕಂಡು "ಪೀಡೆ ಇಷ್ಟಕ್ಕೇ ತೊಲಗಿತಲ್ಲಾ ಎಂದು 
ಗೋವಿಂದರಾಜುವಿಗೆ ತಲೆಯ ಮೇಲಿನ ಭಾರ ಇಳಿದಂತಾಯಿತು. 

"ಬರುಪ್ರೇನೆ' ಎಂದು ಹೇಳಿ ಹೊರಟ ಶೀನಪ್ಪ ಬಾಗಿಲವರೆಗೂ ಹೋಗಿ, ಅಲ್ಲಿ ಎನೊ 
ಜ್ಞಾಪಿಸಿಕೊಂಡವನಂತೆ ತಟಕ್ಕನೆ ಹಿಂದಿರುಗಿ ಬಂದು, 

""ನೋಡಿ..... ಬಂದ್‌ ಕೆಲಸಾನೇ ಮರೆತಶುಬಿಟ್ಟಿದ್ದೆ?' 

— ಎಂದು ಕಿಸಕ್ಕನೆ ನಕ್ಕು ಹೇಳಿದ. 

"ಏನು? 

""ಓಂದು ಹತ್ತು ರೂಪಾಯಿ ಇದ್ರೆ ಕೊಡಿ. ಬಹಳ ಜರೂರಾಗಿಶ್ತು ನಾಳೆ ನಾಳಿದ್ದು 
ವಾಪಸ್‌ ಕೊಟ್ಟುಬಿಡ್ತೀನಿ'' 

-ಎಂದು ಗೋವಿಂದರಾಜುವಿನತ್ತಕ್ಕೆ ಚಾಚಿದ ಶೀನಪ್ಪ. 

""ನನ್ನ ಹತ್ತಿರ ಈಗ ದುಡ್ಲಿಲ್ಲ' ಎಂದು ಹೇಳಬೇಕೆನ್ನಿಸಿದರೂ ಹಾಗಾದರೂ ಈ ಪೀಡೆ 
ತೊಲಗಿ ಹೋದರೆ ಸಾಕು ಎಂದು, ಗೋವಿಂದರಾಜು ಮರು ಮಾತಾಡದೆ, ಪರ್ಸಿನಿಂದ 
ಹತ್ತುರುಪಾಯಿ ನೋಟು ತೆಗೆದು ಶೀನಪ್ಪನ ಕೈಯಲ್ಲಿಟ್ಟ. 

ಆ ನೋಟನ್ನು ತೆಗೆದು ತನ್ನ ಜುಬ್ಬಾದ ಜೇಬಿಗೆ ಸೇರಿಸಿ, 

""ಸ್ವಾಮಿಯವರನ್ನು ಕೇಳಿದರೆ ತನ್ನ ಕಷ್ಟ ಪರಿಹಾರವಾಗುತ್ತೇನ್ನೋ ನಂಬಿಕೆ ನನಗಿತ್ತು 
ಅಂತು ಸದ್ಯಕ್ಕೆ ನೀವೇ ನನ್ನ ಪಾಲಿನ ಕಲ್ಪವೃಕ್ತ..... ಬರ್ತೀನಿ ಸಾರ್‌, ಇನ್ನು ನಿಮ್ಮ 3ಲಸ 
ನೋಡಿಕೊಳ್ಳಿ 

--ಎಂದು ಹೇಳಿ, ಮೇಜಿನ ಮೇಲೆ ಇದ್ದ ಸಿಗರೇಟಿನ ಪೆಟ್ಟಿಗೆಯಿಂದ ಎರಡು 
ಸಿಗರೇಟು ತೆಗೆದು ಜೇಬಿನಲ್ಲಿಹಾಕಿಕೊಂಡು ಶೀನಪ್ಪ ಹೊರಟ. 

ಅವನು ಬಾಗಿಲು ದಾಟಿ ಕಣ್ಣು ಮರೆಯಾಗಿ ಐದು ನಿಮಿಷಗಳಾದ ಮೇಲೆ, ಅವನು 
ಮತ್ತೇನೋ ನೆಪಮಾಡಿಕೊಂಡು ಬರುವುದಿಲ್ಲವನ್ನುವುದು ಖಚಿತವಾಗಿ ನಿರಾಳವಾಗಿ ಉಸಿರು 
ಬಿಟ್ಟ ಗೋವಿಂದರಾಜು. 

“ಸಧ್ಯ ಕಣ್ಣೆದುರಿನಿಂದ ಹೋದನಲ್ಲ' 

—ಎಂದು ಗೋವಿಂದರಾಜುವಿಗೆ ಮನಸ್ಸು ಹಗುರಾದರೂ, ಶೀನಪ್ಪ ಅಲ್ಲಿಂದ 
ಹೋಗುವ ಗಳಿಗೆಯಲ್ಲಿ ಆಡಿದ ಮಾತಿನ ತುದಿಯಲ್ಲಿ ಚೇಳಿನ ಕೊಂಡಿಯಲ್ಲಿ ಕುಟುಕಿದಂತೆ 
ಆಡಿದ 

“ಸದ್ಯಕ್ಕೆ ನೀವೇ ನನ್ನ ಪಾಲಿನ ಶಲ್ಪವೃಕ್ಷ!'' 

ಎಂಬ ಮಾತು ಸರಿಯಾಗಿ ಅರ್ಥವಾಗದಿದ್ದರೂ ಹೊರಲಾಗದ ಬೆಟ್ಟದ'ತೆ 
ಗೋವಿಂದರಾಜುವಿನ ಹೃದಯದ ಮೇಲೆ ಹೇರಿಕೊಂಡಿತು. 

ಶೀನಪ್ಪ ಗೋವಿಂದರಾಜುವನ್ನು "`ನೀನು ನನ್ನ ಪಾಲಿನ ಕಲ್ಪವೃಕ್ಷ” ಎಂದಾಗ 
ಗೋವಿಂದರಾಜುವಿಗೆ ಆ ಮಾತು ಸಂಪೂರ್ಣವಾಗಿ ಅರ್ಥವಾಗಿರಲಿಲ್ಲ. ಆದರೆ 
ಅದರ ಅರ್ಥದ ಬಗ್ಗೆ ಗೋವಿಂಜರಾಜು ಹೆಚ್ಚು ದಿನ ಅಜ್ಞಾನದಲ್ಲಿರಲು ಶೀನಪ್ಪ 
ಅವಕಾಶ ಕೊಡಲಿಲ್ಲ. 

ಆ ದಿನ ಕೇವಲ ಹತ್ತು ರೂಪಾಯಿಗಳಿಂದ ಆರಂಭವಾದ ಶೀನಪ್ಪನ ಸುಲಿಗೆ 
ಅಲ್ಲಿಗೇ ಮುಗಿಯದೆ, ಅದು ಮೊದಲ ಬೋಣಿಗೆಯಾಯಿತು. ಗೋವಿಂದರಾಜುವಿನ 
ಆರ್ಥಿಕ ಸ್ಥಿತಿ ಏನು ಎನ್ನುವುದು ಶೀನಪ್ಪನಿಗೆ ತಿಳಿದಿತ್ತು. “ಮರ ನೋಡಿ ಚೆಕ್ಕೆ 
ತೆಗೀಬೇಕು” ಎಂಬ ವ್ಯವಹಾರ ಜ್ಞಾನವನ್ನು ಅರಿತ ಶೀನಪ್ಪ, "ಗೋವಿಂದರಾಜುವಿನಿಂದ 
ಹೆಚ್ಚು ಹಣ ಕೇಳದೆ. ಎರಡು ಮೂರು ದಿನ ಕೇಳದೇ, "ಒಂದು ರೂಪಾಯಿದ್ರೆ 
ಕೊಡಿ. ಎರಡು ರೂಪಾಯಿದ್ರೆ ಕೊಡಿ' ಎಂದು ಸಣ್ಣದಾಗಿ ಉಜ್ಜತೊಡಗಿದ. 

ಹಾಗೆ ಶೀನಪ್ಪ ಗೋವಿಂದರಾಜುವಿನಿಂದ ಒಮ್ಮೊಮ್ಮೆ ಹಣ ತೆಗೆದುಕೊಳ್ಳು 
ವಾಗಲೂ “ನಾಳೆ ವಾಪಸ್ಸು ಕೊಟ್ಬುಬಿಡುತ್ತೇನೆ” ಎಂದೇ ಹೇಳುತ್ತಿದ್ದ. ಆದರೆ ಶೀನಪ್ಪನ 
ಕೈಗೆ ಹೋದದ್ದು, ಮರುದಿನ ಇರಲಿ, ಎಂದೆಂದೂ ಹಿಂದಿರುಗುವುದಿಲ್ಲವೆಂಬುದು 
ಗ ಚೆನ್ನಾಗಿ ಅರ್ಥವಾಗಿತ್ತು. ಆದರೂ / ಗತ್ಯಂತರವಿಲ್ಲದೆ ಕೊಟ್ಟು 
ಕೈ ಮುಗಿಯುತ್ತಿದ್ದ. 

ಬರೀ ಈ ಪುಡಿಗಾಸಿನ ಉಪಟಳವೇ ಆಗಿದ್ದರೆ, ಗೋವಿಂದರಾಜು ಹೇಗೋ 
ಸಹಿಸಿ ಕೊಂಡಿರಬಹುದಾಗಿತ್ತು. 

ತನ್ನ ಹಿಡಿತಕ್ಕೆ ಸಿಕ್ಕ ಗೋವಿಂದರಾಜುವಿನಿಂದ ಸಂಪೂರ್ಣ ಲಾಭ ಪಡೆದುಕೊಳ್ಳ 
ಬೇಕೆಂದು. ಸಂಕಲ್ಪ 1. ಶೀನಪ್ಪ, ಅವನಿಂದ ದುಡಿಯಲು ಮತ್ತೊಂದು ದಾರಿ 
ಹುಡುಕಿದ. 

ತಾಲೂಕಿನ ಮಿತಿಯೊಳಗಿದ್ದ ಪ ಪ್ರೈಮರಿ, ಮಿಡ್ಸ್‌ಸ್ಕೂಲು ಉಪಾಧ್ಯಾಯರ- 
ವರ್ಗ, ರಜ, ಸಣ್ಣಪುಟ್ಟ-ನೇ ಮಕಗಳು, ಗೋವಿಂದರಾಜುವಿನ ಅಧಿಕಾರ, ಶಿಫಾರಸ್ಸಿನ 
ವ್ಯಾಪ್ತಿಗೆ ಒಳಪಟ್ಟವು ಎ೦ಬುದನ್ನು ತಿಳಿದುಕೊಂಡ ಶೀನಪ್ಪ, ಆ ರಂಗದಲ್ಲಿ ತನ್ನ 
ಕತ್ತರಿ ಕೈ ಕೆ ಆಡಿಸತೊಡಗಿದ. ಆಗಾಗ ತನಗೆ ಕೆಲಸವಿರಲಿ, ಬಿಡಲೆ, ಸೊಪಾ 
srr ಹೋಗಿ ಕುಳಿತುಕೊಂಡು, ಅವರ ಪರವಾಗಿ ಕೆಲಸದ ಮೇಲೆ ಪ್ರವಾಸ 
ಹೋದಾಗ ಅವನನ್ನು ಹಿಂಬಾಲಿಸಿ, ತಾಲೂಕಿನ ಉಪಾಧ್ಯಾಯ ವರ್ಗದಲ್ಲಿ "ತನಗೂ . 
ಗೋವಿಂದರಾಜುವಿಗೆ. ಬಹಳ ಸಖ್ಯವಿದೆ, ತನ್ನ ಮಾತು ಸಾ ಕೇಳುತ್ತಾರೆ. 


ತ.ರಾ.ಸು. ೮೩ ಬಯಸಿ ಬಿದ್ದ ಬೇಸ್ತು! 


ತನ್ನ ಶಿಫಾರಸಿಗೆ ಅವರು ಬೆಲೆ ಕೊಡುತ್ತಾರೆ' ಎಂಬ ಭಾವನೆ ಬೆಳೆಯುವಂತೆ 
ಮಾಡಿ ಆ ಭಾವನೆಯನ್ನು ತನ್ನ ಆದಾಯಕ್ಕೆ ಮಾರ್ಗವಾಗಿ ಪರಿವರ್ತಿಸಿಕೊ೦ಡ. 

ಶೀನಪ್ಪ ತನ್ನಿಂದ ಹಣ ಕೀಳುತ್ತಿದ್ದುದು, ಮಿತವಾದ ಆದಾಯವುಳ್ಳ 
ಗೋವಿಂದರಾಜುವಿಗೆ ಬಹು ಕಷ್ಟಕರವಾಗಿದ್ದರೂ ಮರ್ಯಾದೆಯ ಭೀತಿಗೆ ಕಟ್ಟುಬಿದ್ದು 
ಅದನ್ನು ನುಂಗಿಕೊಳ್ಳುತ್ತಿದ್ದ. 

ಆದರೆ ಅವನು, ಅಧಿಕಾರ ರಂಗದಲ್ಲೂ ಕಾಲುಚಾಚಿದ್ದು ಗೋವಿಂದರಾಜುವಿಗೆ 
ನುಂಗಲಾರದ ತುತ್ತಾಗಿತ್ತು. 

ದಿನಗಳೆದಂತೆ ಉಪಾಧ್ಯಾಯ ವರ್ಗದಲ್ಲಿ ತನ್ನ ಮತ್ತು ಶೀನಪ್ಪನ ಮಿತ ತ್ರತ್ವದ 
ಬಗ್ಗೆ ಊಹಾಪೋಹಗಳಾಗುತ್ತಿವೆ. ಅದರ ಬಗ್ಗೆ ಚ! ಮಾತಾಡಿಕೊಳ್ಳುತ್ತಾರೆ ಎಂಬ 
ಮಾತು ಕಿವಿಗೆ ಬಿದ್ದವಮೇಲಂತೂ, ಗೋವಿಂದರಾಜುವಿಗೆ ಜೀವವೇ ಹೋದಂತಾಯಿತು. 

ತನ್ನ ವೈಯಕ್ತಿಕ ಜೀವನದಲ್ಲಿ ಹೇಗಿದ್ರೂ ಗೋವಿ೦ದರಾಜು, ಅದು ತನ್ನ 
ಜೀವನದ ಆಧಾರಸ್ತಂಭವಾದ ಅಧಿಕಾರ ಜೀವನವನ್ನು ಕಲುಷಿತಗೊಳಿಸಿ, ಕಟ 
ಹೆಸರು ತರಲು ಅವಕಾಶ ಕೊಟ್ಟಿರಲಿಲ್ಲ. ಅವನ ಮೇಲಧಿಕಾರಿಗಳಲ್ಲಿ ಗೋವಿಂದರಾಜು 
“ಒಳ್ಳೇ ಆಫೀಸರ್‌” ಎಂಬ ಭಾವನೆಯೂ ಇತ್ತು. 

ಈಗ ತನ್ನ ವರ್ತನೆಯಿಂದ ಶೀನಪ್ಪ ಆ ಆಧಾರಸ್ತಂಭವನ್ನೇ ಹಿಡಿದು, ಅದನ್ನು 
ಕುಟ್ಟಿ ಹುಳುವಿನಂತೆ ಕೊರೆಯತೊಡಗಿದುದು. ಗೋವಿಂದರಾಜವಿಗೆ ಗಾಬರಿಯನ್ನುಂಟು 
ಮಾಡಿತು. 

ಆ ಗಾಬರಿಯಿಂದಲೆ ಒಂದು ದಿನ ಭವಾನಮ್ಮನ ಮನೆಯಲ್ಲಿ ಶೀನಪ್ಪನನ್ನು 
ಸಂಧಿಸಿದಾಗ- 

“ಶೀನಪ್ಪ, ನಿನಗೊಂದು ಮಾತು ಹೇಳ್ತೀನಿ ಕೇಳ್ತೀಯಾ?” 

-ಎಂದು ಕೇಳಿದ. 

“ಒ೦ದು ಮಾತೇನು ಸ್ವಾಮಿ, ನೀವೆಷ್ಟು ಮಾತು ಹೇಳಿದರೂ ಕೇಳೀನಿ, 
ಅದೇನು ಹೇಳಿ.” 

-ನಮ್ರತೆಯನ್ನು ನಟಿಸುತ್ತಾ ಹೇಳಿದ ಶೀನಪ್ಪ. 

“ಆವೊತ್ತಿನ ದಿನ ನೀನು ನನ್ನ ಮರ್ಯಾದೆ ಉಳಿಸಿದೆ. ಅದನ್ನು ನಾನು 
ಮರೆತಿಲ್ಲ...” 

“ಅದು ನಿಮ್ಮ ದೊಡ್ಡಸ್ತಿಕೆ.'' 

“ಆದರೆ ಹಾಗೆ ಉಳಿಸಿದ ನನ್ನ ಮರ್ಯಾದೆ ಬೇರೆ ರೀತಿಯಲ್ಲಿ ಹೋಗುವುದಕ್ಕೆ 
ನೀನೇ ದಾರಿ ಮಾಡ್ತಾ ಇರೋದು ನ್ಯಾಯವಲ್ಲ.” 

“ನಿಮ್ಮ ಮರ್ಯಾದೆ ಹೋಗೋದು... ಅದು ನನ್ನಿಂದ... ಛಿ... ಛಿ... ಅಂಥ 
ಕೆಲಸ ನಾನೆಂದೂ ಮಾಡೋದಿಲ್ಲ.” 


ಬಯಸಿ ಬಿದ್ದ ಬೇಸ್ತು[! ೮೪ ತ.ರಾ.ಸು. 


"`ಮಾಡೋದಿಲ್ದಾನ್ರೀಯಾ, ಆದ್ರೂ ಅದೇ ಕೆಲಸ ಮಾಡ್ತಾಇದೀಯ.'' 

"ಎಲ್ಲಾದ್ರೂ ಉಂಟಿೆ?'' 

-ಗೋವಿಂದರಾಜುವಿನ ಮಾತನ್ನು ನಂಬದವನಂತೆ ಹೇಳಿದ ಶೀನಪ್ಪ. 

"ನೀನು ಸ್ಕೂಲು ಮೇಷ್ಟುಗಳ ಹತ್ತಿರ ಲಂಚ ತಗೋತಿದೀಯಾಂತ ನನ್ನ ಕಿವಿಗೆ ಬಿದ್ದಿದೆ. 
ಆ ವಿಷಯ ನನಗೂ ಗೊತ್ತಿದೆ. ಆದ್ರೂ ನಾನೇ ನೀನು ಮಾಡಿದ ಉಪಕಾರಕ್ಕೆ ಕಟ್ಟುಬಿದ್ದು 
ಕಂಡೂ ಕಾಣದೋನ ಹಾಗೆ ತಳ್ಳಿಕೊಂಡು ಹೋಗ್ತಾಣಇದೀನಿ....'' 

""ಮತ್ತೆ ಸ್ವಾಮಿಯೋರಿಗೆ ಎಲ್ಲಾ ವಿಷಯ ಗೊತ್ತಿರೋವಾಗ ನಾನಿನ್ನೇನು ಹೇಳಲಿ. 
ಏನೋ ನಾನು ಬಡವ. ನಿಮ್ಮ ಆಶೀರ್ವಾದದಿಂದ ನನ್ನ ರಥಾನೂ ಒಂದು ಥರಾ 
ನಡೀತಿದೆ...'' 

-ಗೋವಿಂದರಾಜು ತನ್ನ ಮಾತು ಮುಗಿಸುವ ಮುನ್ನವೇ ಮಧ್ಯದಲ್ಲೇ ಮಾತಾಡಿ 
ಹೇಳಿದ ಶೀನಪ್ಪ. 

"ಅದೇನೋ ಸರಿಯೆ, ಆದ್ರೆ ನೀನು ಮಾಡ್ತಾಇರೋ ಕೆಲಸ ಬೆಂಕಿ ಕೈಲಿ ಸರಸ ಆಡಿದ 
ಹಾಗೆ.'' 

“ಏಕೆ?” 

"ಈಗಾಗ್ಲೇ ಜನ ಈ ವಿಷಯದಲ್ಲಿ ಮಾತಾಡಿಕೋತಾ ಇದಾರೆ. ಈ ಮಾತು ನನ್ನ 
ಮ್ಲೇಲ್ಪಧಿಕ್ಷಾರಿಗ್ಗಕ ಕಿವಿಗೆ ಬಿದ್ರೆ ನನ್ನ ಗತಿ ಏನಾಗುತ್ತೇ ಅಂತ ನಿನಗೇ ಗೊತ್ತಿದೆಯಲ್ಲ 
ಶೀನಪ್ಪ.... ಆದ್ರಿಂದ ನಿನಗೆ ಹಣ ಬೇಕಾದಾಗ ನನ್ನ ಕೇಳು. ನನ್ನ ಕೈಲಾದಷ್ಟು ಕೊಡ್ತೀನಿ. 
ಆದ್ರೆ ತ್‌್‌ ಮಾತ್ರ ಸುಲಿಯೋಕೆ ಹೋಗಬೇಡ. ಅದರಿಂದ ಇವತ್ತು ನಾಲ್ಕು 
ಪುಡಿಗಾಸು ಸಿಕ್ಕಿದರೂ ಮುಂದಕ್ಕೆ ಭಾಳ ಅಪಾಯ. ಆದ್ರಿಂದ ಅಷ್ಟು ಉಪಕಾರ 
ಮಾಡ್ತೀಯಾ??? 

ಎಂದು ಬೇಡಿಕೆಯ ಧ್ವನಿಯಲ್ಲಿ ಕೇಳಿದ. 

“ಮಾಡೀಯಾಂತ ನೀವು ಕೇಳಬೇಕೇ ಸ್ವಾಮಿ, ನನ್ನ ಕೈಲಾಗೋ ಉಪಕಾರ ಮಾಡೋಕೆ 
ಇನ್ಯಾವತ್ತೂ ಹಿಂಜರಿಯೋಲ್ದಾನ್ನೋದು ನಿಮಗೇ ಗೊತ್ತಿದೆಯಲ್ಲ ಆಯ್ತು ಇನ್ನು ಮೇಲೆ 
ಹೂ 1! ನಿಮಗೆ ಕೆಟ್ಟ ಹೆಸರು ಬಂದರೂ ಒಂದೇ, ನನಗೂ ಬಂದರೂ ಒಂದೇ'' 

ಎಂದು ನಯವಾಗಿ ಹೇಳಿ ಜಾರಿಕೊಂಡ ಶೀನಪ್ಪ. 

ಆದರೂ ಅವನು ತನ್ನ ಕಾರ್ಯವನ್ನು ಮಾತ್ರ ನಿಲ್ಲಿಸಲಿಲ್ಲ 

ಅವನನ್ನು ಬಲವಾಗಿ ಪ್ರತಿಭಟಿಸುವ ಶಕ್ತಿಗೋವಿಂದರಾಜುವಿಗೂ ಇರಲಿಲ್ಲ 

ತನ್ನ ಮಾತಿಗೆ ಶೀನಪ್ಪ ಏನೇನೂ ಬೆಲೆ ಕೂಡದಿದ್ದನ್ನು ಕಂಡು ಗೋವಿಂದರಾಜು 
ಭವಾನಮ್ಮನ ಮಾತನ್ನಾದರೂ ಕೇಳಬಹುದೇನೋ ಎಂದು ಆಕೆಗೂ: ಶೀನಪ್ಪನಿಗೆ ಬುದ್ದಿ 
ಹೇಳುವಂತೆ ಹೇಳಿದ. 

ಆದರೆ ಆಕೆಯೂ ಶೀನಪ್ಪನಿಗೆ ಬುದ್ಧಿ ಹೇಳುವ ಸ್ಥಿತಿಯಲ್ಲಿರಲಿಲ್ಲ 


ಜೆ 


ಬಾಗಲೂರಿನಲ್ಲಿದ್ದಾಗ ಭವಾನಮ್ಮ ""ಗಟ್ಟಿಗಿತಿ?' ಎಂದೇ ಹೆಸರು ಪಡೆದಿದ್ದಳು. ಅವನ 
ಗಂಡ, ಆಕೆಯೊಂದಿಗೆ ಸಂಸಾರ ಮಾಡಿದಷ್ಟು ದಿನ, ಅವಳ ಮಾತಿಗೆ ಎದುರಾಡುತ್ತಿರಲಿಲ್ವ 
ಆಕೆ ನಿಂತುಕೊ ಎಂದ ಕಡೆ ನಿಂತು, ಕೂತುಕೊ ಎಂದ ಕಡೆ ಕೂತು, ಯಾವ 
ಕಾರಣದಿಂದಾಗಿಯೂ ಆಕೆಯ ವಾಕ್ಟವಾಹಕ್ಕೆ ಗುರಿಯಾಗದಂತೆ ಎಚ್ಚರವಾಗಿರುತ್ತಿದ್ದ 

ಮದುವೆಯಾದ ಗಂಡನನ್ನು ಕೋಲೇ ಬಸವನ ಹಾಗೆ ಆಡಿಸಿದ ಭವಾನಮ್ಮ ಈಗ 

ೇನಪ್ಪನ ಕೈಗೆ ಸಿಕ್ಕಿ ತಾನೇ ಹಲ್ಲುಮುರಿದ ಹಾವಾಗಿಹೋಗಿದ್ದಳು. 

ಆ ದಿನ ರಾತ್ರಿ ಪೊಲೀಸರ ಘಟನೆ ನಡೆದ ಬಳಿಕ, ಶೀನಪ್ಪ ಬಾಯಿ ಬಿಟ್ಟು ಏನೂ 
ಹೇಳದಿದ್ದರೂ, ಅವನ ಧೋರಣೆಯಿಂದಲೇ, ಆ ದಿನದ ಘಟನೆಗೆ ನೆರೆಹೊರೆಯವರು 
ಯಾರೂ ಕಾರಣರಲ್ವ ಅದೆಲ್ಲಾ ಆತನದೇ ಕಾರುಬಾರು ಎಂಬುದು ಭವಾನಮನಿಗೆ 
ಅರ್ಥವಾಗಿತ್ತು ಆ ಅರಿವು ಆಕೆಯಲ್ಲಿ ""ಇವನನ್ನು ಇದಿರು ಹಾಕಿಕೊಂಡರೆ ಮತ್ತೇನು 
ಗಂಡಾಂತರ ತಂದೊಡ್ಡುತ್ತಾನೋ'' ಎಂದು ಭೀತಿಯನ್ನು ಮೂಡಿಸಿ, ಅವನಿಗೆ ಹದರಿ 
ನಡೆದುಕೊಳ್ಳುವಂತೆ ಮಾಡಿತ್ತು 

ಆ ದಿನ ಶೀನಪ್ಪ ತನ್ನ ಮೈ ಮೇಲೆ ಕೈ ಹಾಕಿದ ರೀತಿಯಲ್ಲೇ ಆಕೆಗೆ ಅವನು ಆ ದಿನದ : 
ಬಯಕೆ ತೀರಿಕೊಂಡು ತೊಲಗುವವನಲ್ಲ ಎಂಬುದು ಭವಾನಮ್ಮನಿಗೆ ಬಹು ಖಚಿತವಾಗಿ 
ಅರ್ಥವಾಗಿತ್ತು | 

ಶೀನಪ್ಪನಿಗೆ ಅನಿವಾರ್ಯವಾಗಿ ತನ್ನ ಮೈಯೊಪ್ಪಿಸಬೇಕಾಗಿ ಬಂದಾಗ, ಎಷ್ಟೋ 
ವರ್ಷಗಳ ಕಾಲ, ತನ್ನ ಜೀವನದಲ್ಲಿಇಲ್ಲವಾಗಿದ್ದುಬಳಿಕ ದೊರಕಿದ ಪುರುಷ ಸಂಗ ಅವಳಿಗೆ 
ಸಂತೋಷವನ್ನು ನೀಡದೆ ಅಸಹ್ಯವನ್ನೇ ಉಂಟುಮಾಡಿತ್ತು 

ಆ ದಿನ ಕಳೆದ ಬಳಿಕ, ಶೀನಪ್ಪ ಮೇಲಿಂದ ಮೇಲೆ ಬಂದು ಅವಳೊಂದಿಗೆ ಇದ್ದು 
ಹೋಗಲಾರಂಭಿಸಿದ ಮೇಲೂ, ಅವನ ಸಂಗದ ಬಗ್ಗೆ ಅಂದು ಮೂಡಿದ ಅಹಸ್ಯ ಭಾವನೆ 
ತೊಲಗಿರಲಿಲ್ವ ಅವನು ತನ್ನ ಬಳಿ ಮಲಗಿದಾಗ ಪ್ರಕೃತಿಗನುಗುಣವಾಗಿ ಅವಳ ಮೈ ಅವನ 
ಕಾಮೇಚ್ಛೆಗೆ ಪ್ರತಿಸ್ಪಂದಿಸಿದರೂ, ಅವಳ ಹೃದಯ ಮಾತ್ರ ಬೇಸರದಿಂದ ಮುದುಡಿಕೊಂಡೇ 
ಇರುತ್ತಿತ್ತು ತಾನಾಗಿ ಆಕೆ ಎಂದೂ ಬಯಸಿ ಶೀನಪ್ಪನ ಬಳಿ ಹೋಗಿರಲಿಲ್ಲ ಅವನನ್ನು 
ಒಮ್ಮೆಯೂ ಆಕೆ ಆಹ್ವಾನಿಸಿರಲಿಲ್ಲ. ತನ್ನ ಮಾತು ರೀತಿಯಿಂದ ಅವನನ್ನು 
ಪ್ರೋತ್ಸಾಹಿಸುತ್ತಿರಲಿಲ್ಲ ಅವಬಾಗಿ ಬಂದಾಗ "ಆದಷ್ಟು ಬೇಗ ಈ ಪೀಡೆ ಕಳೆದುಹೋಗಲಿ' 


ಎಂಬಂತೆಯೇ ನಡೆದಿದ್ದಳು. 
(೮೫) 


GL 


ರಾ.ಸು. ೮೬ ಬಯಸಿ ಬಿದ್ದ ಬೇಸ್ತು!! 
ಸುಮತಿ ತನ್ನ ಕಣ್ಣ ಎದುರಿನಲ್ಲೇ ಗೋವಿಂದರಾಜುವಿನೊಂದಿಗೆ ವಿವಾಹಬಾಹಿರ 
ವಾದ ಲೈಂಗಿಕ ಜೀವನ ನಡೆಸುತ್ತಿದ್ದರೂ ಭವಾನಮ್ಮನಿಗೆ ಅದು ಬೇಸರವನ್ನಾಗಲಿ, 
ಅಸಹೃವನಾ ಗಲಿ ಮೂಡಿಸಿರಲಿಲ್ಲ. `ಗೋವಿಂದರಾಜುವನ್ನು ಆತ ತನ್ನ ಖಾಸಾ ಅಳಿಯ 
ಎಂಬ ದೃಷಿಯಿಂದಲೇ ನೋಡುತ್ತಿದ್ದುದರಿದ, ಅದರ ಪರಿಣಾಮ ಮುಂದೇನಾದೀತೋ 
ಎಂಬ ಅಳುಕಿದ್ದರೂ, ಆ ಸಂಬಂದ ಆಕೆಗೆ ಸಹ್ಯವಾಗಿತ್ತು. ಗೋವಿಂದರಾಜುವೂ 
ಸುಮತಿಯ ವ್ಯವಹಾರದಲ್ಲಿ ಸಂಸಾರದ ಗಾಂಭೀರ್ಯವನ್ನೇ ಕಾಪಾಡಿಕೊಂಡು 
ಹೋಗಿದ್ದ, ಆದುದರಿಂದ ಆ ಮನೆಯ ವಾತಾವರಣದಲ್ಲಿ ಕೊಂಚ ಅಕ್ರಮವಿದ್ದರೂ, 
ಅಸಹ್ಯವಾದುದೇನೂ ಇರಲಿಲ್ಲ. 
"ಆದರೆ ಶೀನಪ್ಪ ಆ ಮನೆಯೊಳಗೆ ಕಾಲಿಟ್ಟ ಮೇಲೆ ಅದೆಲ್ಲವೂ ಕದಡಿ 
ರಾಡಿಯಾಗಿತ್ತು 
ಗೋವಿಂದರಾಜುವಿಗೆ ಸುಮತಿಯಲ್ಲಿದ್ದಂತೆ, ಶೀನಪ್ಪನಿಗೆ ಭವಾನಮ್ಮನಲ್ಲಿ 
ವ್ಯಾಮೋಹವಾಗಲಿ ಸಖ್ಯವನ್ನು ಗೌರವದಿಂದ ಕಾಣಬೇಕೆಂಬ ಭಾವನೆಯಾಗಲಿ ಇರಲಿಲ್ಲ. 
ಅವನಿಗೆ ಅವಳಲ್ಲಿದುದೆಲ್ಲಾ ಅಗ್ಗದ ಕೀಳು ಕಾಮ; ಅದೂ ತನ್ನ ಉಪಭೋಗಕ್ಕೆ 
ದೊರಕಿದ ವಸ್ತು, ಅಗ್ಗದಲ್ಲಿ ದೊರಕಿದ ಕಾಮ ಎಂಬ ತಾತ್ಸಾರ ದೃಷ್ಟಿಯಿಂದ 
ಪ್ರೇರೇಪಿತವಾದ "ಕ್ಷುದ್ರ ರತಿ ಬಯಕೆ. ಅದರೊಂದಿಗೆ ಗಂಡು ಹೆಣ್ಣು ಜೊತೆಗೂಡುವುದು 
ಏಕೆಂದು ಎಲ್ಲರಿಗೂ. ತಿಳಿದಿದ್ದರೂ ಅದು ಬಹು ಗಂಬೀರವಾಗಿ" ಬೇರೆಯವರ ಕಣ್ಣು 
ಮರೆಯಲ್ಲಿ ನಡೆಯಬೇಕೆಂಬಷ್ಟು ಸ೦ಸ್ಕಾರವೂ ಶೀನಪ್ಪನಲ್ಲಿರಲಿಲ್ಲ. 
ಅವನಿಗೆ ಭವಾನಮ್ಮ ೭ ಬೇಕಾಗಿದ್ದವಳು ಅಷ್ಟೇ ಅವನಿಗೆ ಬೇಕಾಗಿತ್ತು ಸಾಕಾಗಿತ್ತು 
ಅದೊಂದಕ್ಕಲ್ಲದೆ ಉಳಿದಾವ ಭಾವನೆಗಳಿಗೂ ಅವನು ಬೆಲೆ ಕೊಡುತ್ತಿರಲಿಲ್ಲ. 
ತನಗೆ ಬೇಕೆನಿಸಿದಾಗ, ಸುಮತಿ, ಗೋವಿಂದರಾಜು, ಎದುರಿಗಿದ್ದರೂ "ಅವನು 
ಭವಾನಮ್ಮನೊಂದಿಗೆ ಚೆಲ್ಲಾಟವಾಡಲು ಹಿ೦ಜರಿಯುತ್ತಿರಲಿಲ್ಲ. 
ಶೀನಪ್ಪನ ಈ ವರ್ತನೆಯು ಭವಾನಮ್ಮನಿಗೆ ಬಹು ತಾಪದಾಯಕವಾಗಿತ್ತು. 
ಒಮ್ಮೆ "ಸುಮತಿ ತನ್ನ ತಾಯಿಯೊಂದಿಗೆ. ಏನೋ ವಿಷಯ ಮಾತನಾಡುತ್ತಾ 
ಕುಳಿತಿದ್ದಾಗಲೇ, ಅಲ್ಲಿಗೆ ಬಿರಿದ ಶೀನಪ್ರ ಸುಮತಿ ಎದುರಿಗಿರುವುದನ್ನು ಲೆಕ್ಕಿಸದೆ 
ಅವಳ ಇದುರಿಗೇ ಭವಾನಮ್ಮನ ಪಕ್ಕದಲ್ಲಿ ಕುಳಿತು, ಆಕೆಯ ಎದೆಗೆ ಕೈ ಹಾಕಿದಾಗ; 
ಅದನ್ನು ಕಂಡು ಸುಮತಿ ನಾಚಿ ತಲೆತಗ್ಗಿಸಿದುದನ್ನು ಕಂಡು ಭವಾನವ್ಮನಗೆ ಭಯಂಕರ 
ಅಸಹ್ಯವಾಗಿ- 
ತ್‌ ಇದೇನು ನಾಚಿಕೆ ಕೇಡು” 
-ಎಂದು ಅವನ ಕೈಯನ್ನು ಕಿತ್ತುತೆಗೆದೊಗೆದಿದ್ದಳು. 
ಆದರೆ ಶೀನಪ್ಪ ಭವಾನಮ್ಮನ ಬೇಸರದಿಂದ ನಿರುತ್ಸಾಹಿತನಾಗದೇ- 
“ಇದರಲ್ಲಿ ನಾಚಿಕೆಗೇಡೇನು ಬ೦ತು ಭವಾನಿ, ಎಲ್ಲಾರೂ ಮಾಡೋದೇ ಇದು” . 
-ಎ೦ದು ನಗುತ್ತಾ ಹೇಳಿದ. 
"ಸುಮತಿ, ಗೋವಿಂದರಾಜು ನಿನಗೆ ಹೀಗೆ ಮಾಡೋಲ್ಪೇನೆ.. My 
-ಎಂದು ಸುಮತಿಯ ಎದೆಯನ್ನು ಮುಟ್ಟಿ, ಅವಳು ಭಜಿಗಾಂಡು ಅಲ್ಲಂದ 
ಡಿ ಹೋಗುವಂತೆ ಮಾಡಿದ್ದ. 


ತ.ರಾ.ಸು. ೮೭ ಬಯಸಿ ಬಿದ್ದ ಬೇಸು!! 


ಅವನ ಈ ಭೀಭತ್ಸ ಅಸಭ್ಯ ನಡತೆಯಿಂದ ಭವಾನಮನಿಗೆ ಅನಿವಾರ್ಯವಾಗಿ 
ಅನುಭವಿಸಬೇಕಾಗಿ ಬಂದ ಕುಜ ಜೀವನ ಮೈಗಾಗಲಿ, ಮನಸ್ಸಿಗಾಗಲಿ ಹಿತವಾಗದೆ, 
ರೌರವ ನರಕವಾಗಿತ್ತು ಶೀನಪ್ಪನಿಗೆ ತನ್ನ ಮೈ ಯೊಪಿಸುವಾಗ ಆಕೆಗೆ ತನ್ನದು ಮೈ ಯಲ್ಲ, 
ತಿಪ್ಪೆಯ ಗುಂಡಿ ಎಂಬ ಬಾವನೆ ಬರುತ್ತಿತ್ತು. ವಿಷ ನುಂಗುವರಕೆ ಶೀನ ರಪ್ಪನ 
ಕಾಮಕೇಳಿಯನ್ನು ಸಹಿಸುತ್ತಿದ್ದಳು. 

ಮೊದಲ ಸಂಜಿ ಭವಾನಮ್ಮನಲ್ಲಿ ಮೂಡಿದ ಈ ಬೇಸರ ಒಂದು 
ದಿನ ಶೀನಪ್ಪನ ಕಣ್ಣಿಗೂ ಕಂಡಿತು. | 

ಆ ದಿನ ಯಾವುದೋ ಕೇಸಿನಲ್ಲಿ ಸಾಕ್ಷಿ ಹೇಳಲು ಹೋಗಿದ್ದ ಶೀನಪ್ಪ, ಅದರಲ್ಲಿ 
ದೊರಕಿದ ಪುಡಿಗಾಸಿನ ಸಂತೋಷದಲ್ಲಿ ಮಧ್ಯಾಹ್ನದ ವೇಳೆಯಲ್ಲೇ ಭವಾನಮ್ಮನ 
ಮನೆಗೆ ಬಂದ. 

ಅವನು ಬರುವ ವೇಳೆಗೆ ಭವಾನಮ್ಮ ಮಧ್ಯಾಹ್ನದ ಊಟ ತೀರಿಸಿ ಯಾರ 
ಮನೆಗೋ ಮಾಡಿಕೊಡಲು ಹಪ್ಪಳ ಲಟ್ಟಿಸುತ್ತಾ ಕುಳಿತಿದ್ದಳು. 

ಆಕೆ ಆ ಕೆಲಸ ಮಾಡುತ್ತಿರುವುದನ್ನು ನೋಡದವನಂತೆ ಶೀನಪ್ಪ ಭವಾನಮ್ಮನ 
ಹೆಗಲ ಮೇಲೆ ಕೈ ಹಾಕಿ- 

“ಊಟ ಆಯ್ತಾ ಭವಾನಿ?” 

-ಎಂದು ಕೇಳಿದ. 

“ಹೂ” 

-ಎಂದು ಹೇಳಿದಳು ಭವಾನಮ್ಮ ಅವನ ಕೈ ತನ್ನ ಕೆಲಸಕ್ಕೆ ಅಡ್ಡವಾಗದಂತೆ 
ಜರುಗಿಸಿ. 

“ಮತ್ತೆ ಇದೇನು?” 

“ಯಾವುದು?” 

“ಊಟ ಮಾಡಿ, ಹಾಯಾಗಿ ಮಲಗೋ ಹೊತ್ತಿನಲ್ಲಿ ಈ ಹಾಳು ಕೆಲಸ ಈ 
ದರಿದ್ರ ಕೆಲಸಾ ಅತ್ಲಾಗೆ ಒಗಿ” 

-ಎಂದು ಹೇಳಿ, ತನ್ನ ಕಾಲಿನಿಂದಲೇ ಹಪ್ಪಳದ ಮಣೆಯನ್ನು ತಳ್ಳಿ, ಅವಳನ್ನು 
ತನ್ನ ಸಮೀಪಕ್ಕೆ ಎಳೆದುಕೊಂಡು 

“ಕ ಹೊತ್ತಲ್ಲದ ಹೊತ್ತಿನಲ್ಲೇನು ನಿಮ್ಮ ಕಾಟ. ಸ್ವಲ್ಪ ಸುಮ್ಮನಿರಿ” 

-ಎಂದು ಹೇಳಿ ಭವಾನಮ್ಮ ಅವನ ತೋಳಿ ಕೊಸ ರಿಕೊಂಡಳು. 

“ಸರಿ. ಸಿಇ ಇದಕ್ಕೆ ಹೊತ್ತೇನು ಗೊತ್ತೇನು, ಪಂಚಾಂಗ ನೋಡಿ, ಮುಹೂರ್ತ 
ನೋಡಿಕೊಂಡು ಬರಬೇಕೇನು ಈ ಕೆಲಸಕ್ಕೆ ಸುಮ್ನೆ ಅದೆಲ್ಲಾ ತರಲೆ ತೆಗೀಬ್ಯಾಡ. 
ಬಾಂದ್ರೆ ಬಂದುಬಿಡಬೇಕು” 

-ಎಂದು ಹೇಳಿ, ಆ ಮಾತಾಡುತ್ತಲೇ ಭವಾನಮ್ಮ ಸೀರೆಯ ಸೆರಗನ್ನು ಕಿತ್ತೊಗೆದು, 
ನಿರಿಗೆಗೆ ಕೈ ಹಾಕಿದ. 

ಅವನ ಈ ಬಲವಂತದ ಒರಟಾಟದಿಂದ ಭವಾನಮ್ಮನಿಗೆ ತಡೆಯಲಾರದಷ್ಟು 
ಸಿಟ್ಟು ಬ೦ದು, ಅವನ ಕೈಯನ್ನು ಕಿತ್ತೊಗೆದು- 


ಬಯಸಿ ಬಿದ್ದ ಬೇಸ್ತು! ೮೮ ತ.ರಾ.ಸು. 


"ಛಿ... ಇದೇನು ಹೊಲಸು. ನೀವು ಹೀಗೆ ಮಾಡಿದ್ರೆ ನನಗೆ ತುಂಬಾ ಬೇಜಾರಾಗುತ್ತೆ 
ಮಾಡೋದು ಮಣ್ಣುತಿನ್ನೋ ಕೆಲ್ಸಾ ಆದರೂ ಅದರಲ್ಲೊಂದು ರೀತಿನೀತಿ, ಹೊತ್ತುಗೊತ್ತು 
ಯಾವುದೂ ಬೇಡ್ವೆ? ಯಾವಾಗ ಅಂದ್ರೆ ಆವಾಗ ಹೀಗಾಡೋಕೆ ನಾವೇನು ಮನುಷ್ಯರೋ 
ನಾಯಿಗಳೋ'' 

ಎಂದು ಗದರಿಕೊಂಡಳು. 

ಆ ಮಾತಾಡಿದಾಗ ಅವಳ ಮುಖ ಅಸಹ್ಯದಿಂದ ವಿಕಾರವಾಗಿ, ಸಿಟ್ಟಿನಿಂದ 
ಉರಿಯುತ್ತಿತ್ತು 

ಅವಳು ಹೇಳಿದುದನ್ನು ಕೇಳಿ, ಶೀನಪ್ಪ ಕಿಗ್ಗಣ್ಣು ಮಾಡಿ, ಹಾಗೇ ಅವಳ ಮುಖವನ್ನು 
ದುರುಗುಟ್ಟಿನೋಡಿ-- 

""ಹೂ.... ಅಂತೂ ನಾನೂಂದ್ರೆ ನಿನಗೆ ತುಂಬಾ ಬೇಸರಾನ್ನು....'' 

--ಎಂದು ಒಂದೊಂದು ಮಾತನ್ನು ನಿಧಾನವಾಗಿ ಎಳೆದೆಳೆದು ಆಡಿದ. 

""ಹೀಗೆ ಮಾಡಿದ್ರೆ ಯಾವ ಹೆಂಗಸಿಗೆ ತಾನೇ ಬೇಸರ ಬರೋಲ್ಲ... 

ಶೀನಪ್ಪ ಕಿತ್ತೊಗೆದ ಬಟ್ಟೆಯನ್ನು ಸರಿಪಡಿಸಿಕೊಳ್ಳುತ್ತಾಹೇಳಿದಳು ಭವಾನಮ್ಮ 

""ಅದೂ ಸರೀನೇ..... ತಪ್ಪು ನನ್ನದು, ನೀನೇನು ಮಾಡ್ತೀಯ ಹೇಳು. ಮೊದಲೇ ನಾನು 


ಬುದ್ದಿವಂತನಾಗಬೇಕಾಗಿತ್ತು'' | 
ಅವನ ಆ ಮಾತಿಗೆ ಭವಾನಮ್ಮಏನೂ ಉತ್ತರ ಕೊಡಲಿಲ್ಲ ಅದನ್ನು ಕಂಡು ಶೀನಪ್ಪನೇ 
ತನ್ನ ಮಾತನ್ನು ಮುಂದುವರಿಸಿ ಹೇಳಿದ 


""ಎಷ್ಟಾದ್ರೂ ನೀನು ಸವಕಲು ಕಾಸು, ಸರ್ವೀಸಾಗಿ:ಬೇಜಾರಾದೋಳು, ನಿನ್ನ ಬಿಟ್ಟು 
ಇನ್ನೂ ಪ್ರಾಯ, ಉತ್ಸಾಹ ಇರೋರನ್ನು ನೋಡಿಕೊಂಡಿದ್ದರೆ ಚೆನ್ನಾಗಿತ್ತು'' 

ಆ ಮಾತನ್ನು ಕೇಳಿ ಭವಾನಮನಿಗೆ ಕೆಂಡ ತುಳಿದಂತಾಗಿ-- 

"ಅದೇನು ಹಾಗನ್ವೀರಾ....?'' 

ಎಂದು ಹೇಳಿದಳು. 

""ಅನ್ನೋದೇನು ಬಂತು, ಅಮ್ಮನ್ನ ಬಿಟ್ಟು, ಮಗಳೇ ಬೇಕು ಅಂದಿದ್ರೆ ಚೆನ್ನಾಗಿತ್ತು 
ಆಯ್ತು ಈಗಾದದ್ದೇನು ಅಬೇ ಮಾಡಿದರಾಯ್ತು ಸುಮತಿ ಸ್ಕೂಲಿನಿಂದ ಎಷ್ಟು ಹೊತಿಗೆ 
ಬರಾಳ?'' 

ತಾತ್ಸಾರ ತುಂಬಿದ ಧ್ವನಿಯಲ್ಲಿಹಗುರವಾಗಿ ಕೇಳಿದ ಶೀನಪ್ಪ. 

ಶೀನಪ್ಪ ಹೇಳಿದುದನ್ನು ಕೇಳಿ ಭವಾನಮ್ಮನ ಮೈ ಮೇಣದಂತಾಗಿ, ಭಯ, ಶೋಕ, 
ಪರಿತಾಪಗಳಲ್ಲಿಕಂಗಾಲಾಗಿ-- 

""ದಯವಿಟ್ಟು.... ದಯವಿಟ್ಟು.... ನಾನು ಬದುಕಿರಬೇಕೂಂತ ಇದ್ರೆ ಅದೊಂದು. 
ಮಾತು ಆಡಬೇಡಿ'' 

-ಎಂದು ಅಂಗಲಾಚಿ ಬೇಡಿದಳು. 

“ಆಡೋ ಹಾಗೆ ನೀನೇ ಮಾಡಿ, ಆಡಬೇಡಿ ಅಂದ್ರೆ, ಅದಕ್ಕೆ ನಾನೇನು ಮಾಡಲಿ?'' 


ತ.ರಾ.ಸು. ೮೯ ಬಯಸಿ ಬಿದ್ದ ಬೇಸು!! 


"“ನಾನೇನು ಹಾಗೆ ಮಾಡಿದೆ?'' 

"ನೋಡು ಭವಾನಿ, ನನ್ನ ಮನಸ್ಸಿನಲ್ಲಿರೋದನ್ನ ಸ್ಪಷ್ಟವಾಗಿ ಆಡಿಬಿಡ್ತೀನಿ. ಇಷ್ಟು ದಿನ 
ಇದನ್ನು ಹೇಳಿ ನಿನ್ನ ಮನಸ್ಸು ನೋಯಿಸೋಕ್ಕೆ ಇಚ್ಛೆ ಇಲ್ಲದೆ ನಾನೂ ಹಲ್ಲು ಕಚ್ಚಿಕೊಂಡಿದ್ದ 
ಇವತ್ತುಸಂದರ್ಭ ಬಂದಿದೆ, ಹೇಳಿಬಿಡ್ರೀನಿ.....'' 

"ಏನು ಹೇಳಿ?'' 

""ನಾನು ಗಂಡಸು, ನಾಮರ್ದ ಅಲ್ವ ನನಗೆ ಹೆಂಗಸು ಬೇಕು...” 

“ನಾನು ಹೆಂಗಸಲ್ವೇ?'' 

""ಅಲ್ಲಾಂತ ಯಾರು ಅಂದರು. ನನಗೆ ಹೆಂಗಸು ಬೇಕು ಅಂದ್ರಿ, ಸುಖಪಟ್ಟು 
ಸುಖಕೊಡೋ ಹೆಂಗಸು ಬೇಕು. ಆದ್ರೆ ನಿನಗೆ ಈ ಸುಖಾನೇ ಬೇಕಾಗಿಲ್ಲ ನನ್ನ ಕಾಟುಜಾರ್ಕು 
ಪಕ್ಕಕ್ಕೆ ಬಿದ್ದುಕೊಂಡು ಎದ್ದು ಹೋಗ್ತೀಯ. ಇದೆಲ್ಲಾ ನನಗೆ ಆಗೋಲ್ಲ ನನಗೆ ಒಃ: 
ಅನ್ನಿಸಿದಾಗ, ತಾನೂ ಬೇಕು ಅಂದು ಸಂತೋಷಪಡೋ ಅಂಥ ಹೆಂಗಸು ನನಗೆ ಬೇಕಾದದ್ದು 
ನಿನಗೆ ವಯಸ್ಸಾದ್ರೂ, ನೀನು ಅಂಥ ಹೆಂಗಸಾಗಿರಬಹುದೂಂತ ನೀನೇ ಸಾಕು ಅಂತ 
ಅಂದ್ಕೊಂಡಿದ್ದೆ ಆದ್ರೆ ನಾನು ಹಾಕಿದ ಲೆಕ್ಕಾನೇ ತಪ್ಪು. ಈಗೇನ್ಮಾಡೋದು, ಆದದ್ದು ಆಗಿ 
ಹೋಯ್ತು ಮಾಡಿದ ತಪ್ಪು ತಿದ್ದಿಕೊಳ್ಳೋದು, ಬೇಡಾದ್ದನ್ನು ಬಿಟ್ಟು, ಬೇಕಾದದ್ದನ್ನು 
ಹಿಡುಕೊಳ್ಳೋದು. ಈ ತವುಡು ಕುಟ್ಟೊ ಕೆಲಸ ತನಗ್ಯಾಕೆ ಬೇಕು?'' 

--ಎಂದು ಸ್ಪಷ್ಟವಾಗಿ ಹೇಳಿದ ಶೀನಪ್ಪ. 

ಅವನು ಹೇಳಿದುದನ್ನು ಕೇಳಿ ಭವಾನಮ್ಮನ ಮೈಯ ನರನರವನ್ನೂ ಭಯ 
ವ್ಯಾಪಿಸಿ--- 

""ನೀವು.... ನನ್ನ ಮಾತು.... ತಪ್ಪು ತಿಳಿದುಕೊಂಡಿರಿ....'' 

— ಎಂದಳು. 

""ಏನು ತಪ್ಪು ತಿಳುಕೊಂಡಿದ್ದು?'' 

"ನನಗೆ ನೀವು, ನೀವು ಕೊಡೊ ಸುಖ ಬೇಕಾಗಿಲ್ದಾಂತ ನೀವು ತಿಳುಕೊಂಡಿದೀರ.... 
ಅಲ್ಲವೇ?'' 

"ಹೂ.... ಹಾಗೇ.” 

“ಆಜ್ಯ.” 

"ಆದರೆ ನಿನಗೆ ಬೇಕು ಅನ್ನು.'' 

""ಮತ್ತೆ ನಾನು ಹೆಂಗಸಲ್ಲವೇ?'' 

""ನೀನು ಹೆಂಗಸೇನೋ ಸರಿ.... ಆದರೆ....'' 

""ಏನು ಆದರೆ.... ನಿಮಗೆ ತುಂಬಾ ಆತುರ.... ಅಷ್ಟೆ....”' 

—ಎಂದು ಶೀನಪ್ಪನನ್ನು ಒಲಿಸಿಕೊಳ್ಳಲು ಅವನ ಬಳಿ ಸಾರಿ, ತಾನೇ ಅವನನ್ನು 
ತಬ್ಬಿಕೊಂಡು, ಅವನ ಕೆನ್ನೆಗೆ ಮುತ್ತಿಟ್ಟು ಹೇಳಿದಳು ಭವಾನಮ್ಮ 


ತ.ರಾ.ಸು. ೯೦ ಬಯಸಿ ಬಿದ್ದ ಬೇಸ್ತು! 


"ನೋಡು... ನೀನೀಗಿದೀಯಲ್ಲಾ... ಹೀಗಿದ್ರೆ ಸರಿ... ಈಗೇನು ಇಷ್ಟೇನೋ... 
ಮುಂದಕ್ಕುಂಟೋ...” 

-ಎಂದು ಕೇಳಿದ ಶೀನಪ್ಪ, ಭವಾನಮ್ಮನನ್ನು ತಬ್ಬಿಕೊ೦ಡು, 

“ನಾನು ಬೇಡಾಂತ ಹೇಳಿದೆನೇ?” 

-ಅವನ ಎದೆಯಲ್ಲಿ ಮುಖವಿಟ್ಟು ಹೇಳಿದಳು ಭವಾನಮ್ಮ 

ಆಗ ಅವನನ್ನು ಅತ್ಯಂತ ಉತ್ಸಾಹದಿಂದ ತಣಿಸಿ, ಸತ್ತ ಶಾಂತನಾಗಿ ತನ್ನ 
ತೋಳಿನಲ್ಲೊರಗಿದಾಗ. ಭವಾಃ ನಮ್ಮ ಅವನ ತಲೆಯನ್ನು ತನ್ನ ಎದೆಗೆ ಅಪಿಕೊಂಡು- 

“ನೀವೆಲ್ಲಾ ಸರೀನೇ... ಆದ್ರೆ... ಆದೆ... ಒ೦ದು ಮಾತ್ರ...” 

-ಎಂ೦ದಳು. 

“ಅದೇನು-ಅದೊಂದು? 

“ಸಿಟ್ಟು ಬಂದ್ರೆ ಏನು ಮಾತಾಡಬೇಕೂನ್ನೋದೂ ನಿಮಗೆ ತಿಳಿಯೋಲ್ಲ. ಏನಂದ್ರೆ 
ಅದೇ ಆಡಿ ಬಿಡ್ತೀರ.” 

“ಈಗೇನಂ೦ಥ ಮಾತಾಡಿದೆ?” ಹಾ 

"ನನ್ನ ಮೇಲಿನ ಸಿಟ್ಟಿನಲ್ಲಿ, ಸುಮತಿ ಹತ್ತಿರ ಹೋಗ್ತೀನಿ ಅಂದಲ್ಲಾ... ಆ 
ಮಾತು ಸ ಜು 

“ಅದರಲ್ಲೇನು ತಪ್ಪು?” 

"ತಪ್ಪಲ್ಲವೇ... ಎಷ್ಟಾದರೂ ಸುಮತಿ ನಿಮಗೆ ಮಗಳಿದ್ದ ಹಾಗೆ...” 

“ಅದೇ ನೀನು ತಪ್ಪು ತಿಳುಕೊ೦ಡಿರೋದು.” 

“ಏಕೆ” 

“ಯಾವನಿಗೋ ಹುಟ್ಟಿದೋಳು ಅವಳು. ಅವಳು ನಿನಗೆ ಮಗಳಾಗಬಹುದು, 
ನನಗೆ ಹೇಗೆ ಮಗಳಾಗ್ತಾಳೆ? ನನ್ನ ದೃಷ್ಟೀಲಿ ಅವಳೂ ನಿನ್ನ ಹಾಗೇ ಹೆಂಗಸು. ಈ 
ವ್ಯವಹಾ ದಲ್ಲಿ ಇಲ್ಲದ ವಾವೆ ವರಸೆ ಹಚ್ಚಿಕೊಳ್ಳೋದು ನನಗೆ ಸ್ವಲ್ಪವೂ ಇಷ್ಟವಿಲ್ಲ” 

-ಎಂದು ನಿರ್ದಾಕ್ಷಿಣ್ಯವಾಗಿ ಹೇಳಿದ ಶೀನಪ್ಪ 

' ಅವನು ಹೇಳಿದ ಆ ಮಾತನ್ನು ಕೇಳಿ ಭವಾನಮನಿಗೆ ತನ್ನ ತೋಳಲಿದ್ದ 
ಅವನ ಕತ್ತನ್ನು ಹಿಚುಕಿಬಿಡುವಷ್ಟು ಸಿಟ್ಟು ಬಂದಿತು. 2. 111 ಹಾಗೇ ಆ 
ಸಿಟ್ಟನ್ನು ಸಜಜ ತ 

A ಸುಮ್ಮನಿದ್ದುದನ್ನು ಕಂಡು, ಶೀನಪ್ಪನೇ ಮಾತು ಮುಂದುವರಿಸಿ ಹೇಳಿದ- 

“ನೀನು ಇನ್ನು ಮುಂದೆ ಇವ ತ್ತಿದ್ದ ಹಾಗಿದ್ಯೋ ಸರಿ, ಇಲ್ಲಾ-ಅವತ್ತೇ ನನಗೂ 
ಸುಮತೀಗೂ et ಅಂತ ತಿಳಿದುಕೋ. ಕೂ 

ಶೀನಪ್ಪ ಹೇಳಿದುದನ್ನು ಕೇಲಿ ಭವಾನಮ್ಮನಿಗೆ ಬಾಯಿ ಕಟ್ಟಹೋಯಿತು. 

"ದೇವರೇ, ಎಂದೆಂದಿಗೂ ಅಂಥ ಕಾಲ ಬರದಿರಲಿ” ಎಂದು ಮೌನವಾಗಿ 
ಹಾರೈಸಿದಳು. 


ತ.ರಾ.ಸು. ೯೧ ಬಯಸಿ ಬಿದ್ದ ಬೇಸು!! 


ಶೀನಪ್ಪ ಆ ಮಾತನ್ನಾಡಿ ಎಷ್ಟೋ ದಿನ ಕಳೆದಿದ್ದರೂ ಆ ಭಯ ಭವಾನಮ್ಮನನ್ನು 
ಬಿಟ್ಟಿರಲಿಲ್ಲ. ಯಾವಾಗಲಾದರೊಮ್ಮೆ ಶೀನಪ್ಪನ ಕಣ್ಣು ಸು ುತಿಯತ್ತ ತಿರುಗಿದಾಗ, 
ಅದು ಅಕಾರಣವಾದರೂ, ಶೀನಪ್ಪನ ಮಾತು ನೆನಪಾಗಿ ಅವಳ ಮೈ ಭಯದಿಂದ 
ಗದಗುಟ್ಟಿ ನಡುಗುತ್ತಿತ್ತು. ಸುಮತಿಗೆ 'ಆದಷ್ಟು ಮಟ್ಟಿಗೆ ಶೀನಪ್ಪನ ಕಣ್ಣಿಗೆ ಬೀಳದಂತಿರಲು 
ಎಚ್ಚರಿಕೆ "ಹೇಳಿ, ತನ್ನ ಮೇಲೆ ತನಗೆ ಭಯಂಕರ ಅಸಹ್ಯವಾದರೂ, ಅದನ್ನು ಕೊಂಚವೂ 
ತೋರಗೊಡದೆ. ಅತ್ಯುತ್ಸಾಹದಿಂದ ಅವನನ್ನು ಉಪಚರಿಸಿ, ಸ ಮೇಲೆ 
ಅವನು ಧಾಳಿ ಮಾಡದಂತೆ ಅದಕ್ಕೆ ಅಡ್ಡವಾಗಿ ತನ್ನ ಮೈಯ ಕೋಟೆಯನ್ನು 
ಕಟ್ಟಿದ್ದಳು. : 

ಹಾಗೆ ಒಮ್ಮೊಮ್ಮೆ ಶೀನಪುನನ್ನು ಉಪಚರಿಸಿ, ತೃಪ್ತಿಪಡಿಸಿ ಕಳಿಸಿದಾ1/ಲ೧, ಆ 
ಬಳಿಕ ಅವಳ ಮನಸ್ಸಿನಲ್ಲಿರುವ ಸ ದೀರ್ಫ್ಥ ಭೂತಾಕಾರದ ಪ್ರಶ್ನೆಯೆ. 
ಎದ್ದುನ್ನಿಲ್ಲತ್ತಿತ್ತು- 

ಇನ್ನಷ್ಟು ದಿನ ಹೀಗೆ? 

ಇದರ ಕೊನೆ ಎಂದು? 

ಎಷ್ಟೆಷ್ಟು ಯೋಚಿಸಿದರೂ ತನ್ನ ಜೀವನದಲ್ಲಿ ವಿಧಿ ಘೋರತೆಯಿಂದಲೋ, 
ತನ್ನ ದೌರ್ಬಲ್ಯದ ಫಲವಾಗಿಯೋ, ರಿರಂಭವಾದ ' ಈ ನಾಟಕ ಹೇಗೆ, ಎಷ್ಟು ಕಾಲ 
ನಡೆದು, ಬ ಮುಕ್ತಾಯವಾಗುತ್ತದೆ ಎಂಬುದು ಭವಾನಮ್ಮನಿಗೆ ಅರ್ಥವಾಗಿರಲಿಲ್ಲ. 

ಯೋಚಿಸಿ, ಯೋಚಿಸಿ, ಅವಳ ಮತಿ ಮಸಣಿಸಿ ಹೋಸ! ಕೊನೆಗೆ- 

“ಹೇಗಾಗಬೇಕೂಂತ ಎಲ್ಲಾರ ಹಣೇಲಿ ಬರೆದಿದೆಯೋ, ಹಾಗಾಗಲಿ, ಚೆಂದಕ್ಕೆ 
ತೊಟ್ಟುಕೊಂಡ ಬಳೆ ಕೈ ಕೊಡವಿದರೆ ಹೋಗುತ್ತದೆಯೇ?” 

-ಎಂಬ ತೀರ್ಮಾನಕ್ಕೆ ಬಂದು ಆ ಹೊಳೆಯಲ್ಲಿ ತೇಲುತ್ತಿದ್ದಳು. 

ತಾನೇ ಆ ಸತಿಯನ್ನು ತಲುಪಿದ್ದು ಭವಾನಮ್ಮ ಇನ್ನು ಗೋವಿಂದರಾಜುವಿಗೆ 
ಏನು ಸಮಾಧಾನ ಹೇಳಿಯಾಳು; ಏನು ಪರಿಹಾರ ಜು. ಸೂಚಿಸಿಯಾಳು. 


'ಡುವವರೂ ಬೆತ್ತಲೆ, ಹಿಡಿಯುವವರೂ ಬೆತ್ತಲೆ' ಎಂಬಂತಾಗಿತ್ತು ಅವಳೆ ಸ್ಥಿತಿ. 

ಬಿಸಿ ತುಪ ಶೃದಂತಿದ್ದ ಶೀನ ಪ್ಸನ ಸರ್ಪಸ್ನೇಹ ತನಗೆ ಒಂದಲ್ಲ ಒಂದು ದಿನ ಏನಾದರೂ 
ಗಸ್ತುಕೊಡುತದೆ ಎಂಬ ಭೀತಿ ಗೋವಿಂದರಾಜುವಿಗೆ, ಶೀನಪ್ಪ ತನ್ನ ಅಧಿಕಾರ ರಂಗದಲ್ಲೂ 
ಪ್ರಭಾವ ಬೀರಲು ಆರಂಭಿಸಿದ ದಿನದಿಂದಲೂ ಇದ್ದೇ ಇತ್ತು ಈ ಸ್ನೇಹದ ಫಲವಾಗಿ 
ಮೇಲಧಿಕಾರಿಗಳಿಗೆ ತನ್ನ ವಿರುದ್ಧವಾಗಿ ಏನು "ಮೂಕರ್ಜಿ' ಹೋಗುವುದೋ, ಅದರ 
ಫಲವಾಗಿ ತಾನು ಏನೇನು ಅನುಭವಿಸಬೇಕಾಗುತ್ತದೋ ಎಂಬ ಭಯ ಅವನನ್ನು 
ಹಗಲಿರುಳೂ ಕಾಡುತ್ತಿತ್ತು ಪ್ರತಿ ದಿನವೂ ಆಫೀಸಿಗೆ ಬಂದಾಗ ಆ ದಿನ ಟಪಾಲಿನಲ್ಲಿ ಹಾವು, 
ಹುಲಿ ಏನಾದರೂ ಇದೆಯೇನೋ ಎಂಬ ಭೀತಿಯಿಂದಲೇ ಟಪಾಲು ಒಡೆಯುತ್ತಿದ್ದ 

ಅವನು ನಿರೀಕ್ಷಿಸಿದಂತೆಯೇ ಒಂದು ದಿನ ಶೀನಪ್ಪನ ಸ್ನೇಹ “ಬಿಸಿ' ಮುಟ್ಟಿಸಿತು. 

ಆದರೆ ಅತ್ಯಂತ ಅನಿರೀಕ್ಷಿತವಾದ ರೀತಿಯಲ್ಲಿ 

ಆ ದಿನ 

ಹಿಂದೆ ಎರಡು ಮೂರು ದಿನಗಳ ಕಾಲ "ಟೂರ್‌ ಹೋಗಿದ್ದ ಗೋವಿಂದರಾಜು, 
ತಾನು ಹೆಡ್‌ಕ್ವಾರ್ಟಸ್‌ನಲ್ಲಿ ಇಲ್ಲದಿದ್ದಾಗ ಏನೇನು ಕಾಗದ ಬಂದಿದ್ಯೇ ನೋಡಿ, ಜರೂರಾಗಿ 
ಪಡಬೇಕಾದ ಕೆಲಸವೇನಾದರೂ ಇದೆಯೇನೋ ಎಂದು ತಿಳಿದುಕೊಳ್ಳಲು ದಿನಕ್ಕಿ '೦ಂತಲೂ 
ಮುಂಚೆಯೇ ಆಫೀಸಿಗೆ ಬಂದು ಕಾಗದ ಪತ್ರಗಳನ್ನು ನೋಡುತಾ ಕುಳಿತಿದ್ದ ಅವನು ಕಾಗದ 
ಪತ್ರಗಳ ಪರಿಶೀಲನೆಯಲ್ಲಿರುವಾಗಲೇ ಆಳು ಒಳ ಬಂದು-- 

"ಸಾರ್‌, ಪ್ರೈಮರಿ ಸ್ಕೂಲು ಮಿಸ್‌ಟ್ರಸ್‌ ಶಾರದಮ್ಮನೋರು ನಿಮ್ಮನ್ನು 
ನೋಡಬೇ£.:`0ಶ ಬಂದಿದಾರೆ'' 

ಎಂದು ಹೇಳಿದ. 

“ಕೆಲಸ ಮಾಡೋದು ಕಾಣಾ ಇಲ್ಲೇನೋ... . ಮಧ್ಯಾ ಹ್ನದ ಮೇಲೆ ಬಾಂತ ಹೇಳು.'' 

""ಏನೋ ಬಹಳ ಜರೂರಾಗಿ ನಿಮ್ಮನ್ನು ತೋಟ ಅಂದ್ರು ಸಾರ್‌. ಯಾಕೋ 

ಆಯಮ್ಮ ಅಳ್ತಾಇರೋ ಹಂಗದೆ.'' 
ಹಾಂ.... ಹೌದೇ.... ಹಾಗಿದ್ರೆ ಒಳಗೆ ಬಾನ್ನು'' 

— ಎಂದು ಹೇಳಿದ ಗೋವಿಂದರಾಜು. 

ಶಾರದಮ್ಮ ಅಳುತ್ತಾ ತನ್ನನ್ನು ನೋಡಲು ಬಂದುದಕ್ಕೆ ಏನು ಕಾರಣವಿರಬಹುದೆಂದು' 
ಗೋವಿಂದರಾಜು ಚಿಂತಿಸುತ್ತಿರುವಾಗಲೇ, ಶಾರದಮ್ಮ ಒಳಗೆ ಬಂದರು. 


(೯೨) 


ತ.ರಾ.ಸು. ೯೩ ಬಯಸಿ ಬಿದ್ದ ಬೇಸು] 


ಕೆಂಪೇರಿದ ಕಣ್ಣುಗಳು, ದದ್ದರಿಸಿಕೊಂಡ ಮುಖ, ಬಿಳಿಚಿಕೊಂಡ ತುಟಿಗಳೇ ಆಕೆ ಅಲ್ಲಿಗೆ 
ಬರುವ ಮುನ್ನ ಚೆನ್ನಾಗಿ ಅತಿದಳೆಂಬುದಕ್ಕೆ ಸಾಕ್ಷಿಯಾಗಿತ್ತು 

""ಬನ್ನಿ ಶಾರದಮ್ಮ ಕುಳಿತುಕೊಳ್ಳಿ. ಏನು ಸಮಾಚಾರ?'' 

--ಇಎಂದು ಮೃದುವಾಗಿ ಸಹಾನುಭೂತಿ ತುಂಬಿ ತುಳುಕುತ್ತಿದ್ದ ಧ್ವನಿಯಲ್ಲಿ ಕೇಳಿದ 
ಗೋವಿಂದರಾಜು. 

“ಹೆಚ್ಚೇನೂ ಇಲ್ಲ ಸಾರ್‌... ನಿಮ್ಮ ಸ್ನೇಹಿತರ ಕಾಟದಲ್ಲಿ ನಾವು ಈ ಊರಿನಲ್ಲಿ 
ಮರ್ಯಾದೆಯಾಗಿರಬೇಕೋ ಬಾವಿಕೆರೆ ನೋಡಿಕೋಬೇಕೋಂತ ನಿಮ್ಮನ್ನು ಕೇಳೋಣಾಂತ 
ಬಂದೆ ಸಾರ್‌.” 

—ದುಃಖ ತುಂಬಿ ತುಳುಕುತ್ತಿದ್ದ ಬಿರುಸಾದ ಧ್ವನಿಯಲ್ಲಿಕೇಳಿದಳು ಶಾರದಮ್ಮ 

ಆಕೆ ಹೇಳಿದುದನ್ನು ಕೇಳಿ, ಗೋವಿಂದರಾಜುವಿಗೆ, ಏನೋ ಹಗ್ಗವೆಂದುಕೊಂಡು 
ಕಾಳಸರ್ಪವನ್ನು ಹಿಡಿದಷ್ಟು ಗಾಬರಿಯಾದ. 

ಇದೇನು ಮಾತು ಶಾರದಮ್ಮ ಕೊಂಚ ಸಮಾಧಾನ ತಂದುಕೊಂಡು ವಿಷಯ 
ಏನೂಂತ ಹೇಳಿ. ಕೂತುಕೊಳ್ಳಿ ಹೊರಗೆ ಆಳಿದಾನೆ. ದಯವಿಟ್ಟು ಸ್ವಲ್ಪ ಧ್ವನಿ ತಗ್ಗಿಸಿ 
ಮಾತಾಡಿ.'' 

--ಬೇಡುವ ಧ್ವನಿಯಲ್ಲಿ ಹೇಳಿದ ಗೋವಿಂದರಾಜು, ತನ್ನ ಮಾತಿನಂತೆ ಆಕೆ 
ಕುಳಿತುಕೊಂಡ ಮೇಲಿ | 

"ನಾನು ಮೂರು ದಿನದಿಂದ ಊರಿನಲ್ಲಿರಲಿಲ್ಲ ತನಗೊಂದೂ ತಿಳಿಯದು. 
ಏನಾಯಿತು ಹೇಳಿ? ನನ್ನ ಸ್ನೇಹಿತರು ಅಂದಿರಲ್ಲಾಯಾರು?'' 


ಎಂದು ಕೇಳಿದ. 
"ಇನ್ಯಾರು ಸಾರ್‌---ಅವನೇ ಆ ಕಳ್ಳ ರ್ಯಾಸ್ಕಲ್‌ ಶೀನಪ್ಪ!” 
--ಹಲ್ಲುಕಡಿಯುತ್ತಾಹೇಳಿದಳು ಶಾರದಮ್ಮ 


""ಆಂ..... ಶೀನಪ್ಪನೇ ಏನು ಮಾಡಿದ?'' 

"ಈಗೊಂದು ತಿಂಗಳು ಕೆಳಗೆ ನಮ್ಮಸ್ಕೂಲಿನಲ್ಲಿ ಸರಸ್ವತಿ ಪೂಜೆ ಮಾಡಿದಾಗ ನೀವೂ 
ಬಂದಿದ್ರಲ್ಲಾ ಸಾರ್‌. ಆಗ, ನಿಮ್ಮ ಜೊತೇಲಿ ಈ ಚಂಡಾಲ ಬಂದಾಗಲೇ ಇವನ ಮುಖ 
ನಾನು ಮೊದಲು ನೋಡಿದ್ದು ಅವನ ಮುಖ ನೋಡಿದಾಗಲೇ, ಅವನು ನಿಮ್ಮಅಂತಸಿಗೆ ತಕ್ಕ 
ಸ್ನೇಹಿತನಲ್ಲ ಅಂತ ಅಂದುಕೊಂಡಿದ್ದೆ, ಆದರೆ ನೀವು ಅವನ ಹತಿರ ಬಹಳ ವಿಶ್ವಾಸವಾಗಿ 
ಮಾತುಕತೆಯಾಡುತ್ತಿದುದರಿಂದ. ನೋಡಲಿಕ್ಕೆ ಹೇಗಿದ್ರೂ ಮನುಷ್ಯ ಯೋಗ್ಯನಿರಬಹುದು 
ಅಂತ ಅಂದುಕೊಂಡಿದ್ದೆ...'' 

“ಸರ? 

""ಅವತ್ರಿನಿಂದ ಎಲ್ಲಿ ಕಂಡರೂ ನನಗೆ ನಮಸ್ಕಾರ ಮಾಡಿ, ಬಹಳ ವಿಶ್ವಾಸವಿದ್ದೋರ 
ಹಾಗೆ ಯೋಗಕ್ಷೇಮ ವಿಚಾರಿಸುತ್ತಿದ್ದ ಅವನು ನಿಮ್ಮಸ್ನೇಹಿತಾಂತ ನಾನೂ, ಅವನು ಎರಡು 


ಇ ಆ 91(ಗಿ5 ಸಿ ಇತತ 

ಮಾತಾಡಿದರೆ, ಒಂದು ಮಾತು ಉತ್ತರ ಕೊಟ್ಟು ಹೋಗ್ತಾ ಇದ್ದೆ, ಅವತ್ತಿನಿಂದ 
ಇದು ಹೀಗೇ ನಡೆದುಕೊಂಡು ಬರ್ತಾ ಇತ್ತು ನಿನ್ನೆಯ ದಿನ ನನ್ನ ಯಜಮಾನರು 
ಊರಿನಲ್ಲಿರಲಿಲ್ಲ. ಆ ಕಳ್ಳ ಸೂಳೇ ಮಗನಿಗೆ ಅದು ಹೇಗೆ ಗೊತ್ತಾಯಿತೋ ಏನೊ. 
ರಾತ್ರಿ ಒಂಭತ್ತು ಗಂಟೆ ಹೊತ್ತಿನಲ್ಲಿ ಬಂದು ನಮ್ಮ ಮನೆಯ ಬಾಗಿಲು ತಟ್ಟಿ, ಸ್ಕೂಲ್‌ 

ನ್ಸ್‌ಪೆಕ್ಟರು ಸಾಹೇಬರು ನಿಮಗೇನೋ ಸುದ್ದಿ ಹೇಳ ಬೇಕೂಂತ ಹೇಳಿ ಕಳಿಸಿದಾರೆ 
ಅಂತ ನೆಪ ಹೇಳಿದ, ನಾನು ಅದು ಇದ್ದರೂ. ಇರಬಹುದೇನೋಂತ ನಂಬಿ ಮನೆ 
ಬಾಗಿಲು ತೆಗೆದೆ. ಒಳಗೆ ಬಂದೋನು ಎರಡು ನಿಮಿಷ ಏನೇನೋ ಮಾತಾಡ್ತಾ 
ಇದ್ದೋನು, ನಾನು ಅವನಾಡೋ ಮಾತು ಕೇಳ್ತಾ ಇದ್ದಾಗ, ಇದ್ದಕ್ಕಿದ್ದ ಹಾಗೆ ನನ್ನೆ 
ಹಿಡಿದುಕೊಂಡುಬಿಟ್ಟ- 'ನಿನ್ನ ಮೇಲೆ ನನಗೆ ಬಹಳ ಖಾಯಷ್‌ “ಆಗದೆ. ಒಪ್ಪಿಕೊ, 
ಸಾಹೇಬರಿಗೆ ಹೇಳಿ ನಿನಗೆ" ಏನು ಅನುಕೂಲ ಬೇಕಾದ್ರೂ ಮಾಡಿಸಿಕೊಡ್ತೀನಿ. 
ಇಲ್ಲಾಂದ್ಯೋ ನಿನ್ನ ಬುಡಕ್ಕೇ ನೀರು ತಂಹುಬಿಡ್ತೀನಿ. ತನಗೂ ಅವರಿಗೂ ಎಷ್ಟು 
ಸ್ನೇಹ ಜಗ? ನಿನಗೆ ಗೊತ್ತೋ ಇಲ್ಟೋ?' ಎಂದು ಹೆದರಿದೆ...” 

"ಅಯ್ಯೋ ಚಂಡಾಲ! ಆಮೇಲೆ? 

“ಆಮೇಲೇನಿದೆ ಸಾರ್‌ ಬಲವಂತವಾಗಿ ಅವನನ್ನು ದೂರ ತಳ್ಳಿ, ಮೂಲೇಲಿದ್ದ 
ಚಪ್ಪಲಿ ತಗೊಂಡು ಎರಡು ಬಾರಿಸಿದ ಮೇಲೆ, ಹಾಗೆ ಮಾಡ್ತೀನಿ, ಹೀಗೆ ಮಾಡ್ತೀನೀಂತ 
ಹೇಳಿ ಬಾಲ ಮುದುರಿಕೊಂಡು ಹೋದ. ಅದಕ್ಕೇ ನಿಮಗೊಂದು ಮಾತು ಹೇಳಿ, 
ಆಮೇಲೆ ಪೊಲೀಸ್‌ ಕಂಪ್ಲೇಂಟ್‌ ಕೊಡೋಣಾಂತ ಬಿಲದ 

ನಡೆದುದೆಲ್ಲವನ್ನೂ ವಿವರಿಸಿ ಹೇಳಿದಳು ಶಾರದಮ್ಮ 

ಆಕೆ ಹೇಳಿದುದನ್ನು ಕೇಳಿ ಗೋವಿಂದರಾಜುವಿಗೆ ಎದೆಯ ಮೇಲೆ ಹಿಮದ 
ಗಡ್ಡೆಯನ್ನಿ _ಟ್ಟ೦ತಾಯಿತು. ಸ್‌ ಕಾಲುಗಳು ನಡುಗಿ ಮೊಣಕಾಲುಗಳು ಒ೦ದಕ್ಕೊಂದು 
ತಾಕಲಾಡಿದವು. 

ಅಷ್ಟು ಹೊತ್ತು ಸುಮ್ಮನಿದ್ದು ಉಸಿರು ಎಳೆದುಕೊಂಡು- 

“ನೀವಿನ್ನು ಪೊಲೀಸ್‌ ಕಂಫ್ಲೇಂಟ್‌ ಕೊಟ್ಟಿಲ್ಲವೇ ಶಾರದಮ್ಮ...” 

-ಎಂದು ತುಸು ಕಂಪಿಸುತ್ತಿದ್ದ ಧ್ವನಿಯಲ್ಲಿ ಕೇಳಿದ ಗೋವಿಂದರಾಜು. 

“ನಾನಾಗಲೇ ಹೇಳಿದೆನಲ್ಲಾ ಸಾರ್‌, ನಿಮಗೆ ಹೇಳಿ ಆಮೇಲೆ ಆ ಕೆಲಸ 
ಮಾಡಬೇಕೂಂತ ಇದೀನಿ.” 

“ನಾನೊಂದು ಮಾತು ಹೇಳ್ತೀನಿ, ಕೇಳ್ತೀರಾ ಶಾರದಮ್ಮ.” 

“ಹೇಳಿ ಸಾರ್‌...” 

“ನನ್ನ ವಿಷಯದಲ್ಲಿ, ನಿಮ್ಮ ಬಗ್ಗೆ ನನಗಿರುವ ಭಾವನೆಯಲ್ಲಿ ನಿಮಗೇನು 
ಅನು ಸುಮಾನವಿಲ್ಲವಪ್ಟ.. ಷ್ಣ 

“ಇದ್ದಿದ್ದರೆ ಇಲ್ಲಿಯವರೆಗೆ ಬರುತ್ತಲೇ ಇರಲಿಲ್ಲ...” 

"ನನ್ನಲ್ಲಿ ನೀವು ಆ ನಂಬಿಕೆ ಇಟ್ಟುಕೊ೦ಡಿರುವುದನ್ನು ತುಂಬಾ ಥ್ಯಾಂಕ್ಸ್‌ 


fae ಗ] ವಿ 


ಇಷಾಯಿತಲ್ಲ... ಈಗಲೂ ನಾನು ಹೇಳಿದ ಹಾಗೆ ಕೇಳ್ನ್ಲಿ” 


ತ.ರಾ.ಸು. ೯೫ ಬಯಸಿ ಬಿದ್ದ ಬೇಸು!! 


“ಏನು ಮಾಡೂಂತೀರ ಸಾರ್‌...” 

“ಅವನಿಗೆ ನೀವು ಮಾಡಿದ್ದು ತಕ್ಕ ಶಾಸ್ತಿ, ಇನ್ನವನು ನಿಮ್ಮ ತಂಟೆಗೆ ಬರುವುದಿಲ್ಲ.” 

“ತಂಟೆಗೆ ಬರೋದೇನು, ನನ್ನ ಕಡೆ ತಲೆ ಇಟ್ಟು ಕೂಡಾ ಮಲಗೋಲ್ಲ. ಹಾಗೆ 
ಚಪ್ಪಲೀಲಿ ಬಾರಿಸಿದ್ದೇನೆ.” 

“ಕರೆಕ್ಟ್‌, ಆ ವಿಷಯಾನ ಅಲ್ಲಿಗೇ ಬಿಟ್ಟುಬಿಡಿ. ಇನ್ನು ಪೊಲೀಸ್‌ ಕಂಪ್ಲೇಂಟ್‌ 
ಕೊಟ್ಟರೆ, ಅವನು ಹೇಗಾದರೂ ಹಾಳಾಗಲಿ. ನಾನು, ನೀವು ಎಲ್ಲರೂ 'ಬೀದಿಗೆ 
ಬರಬೇಕಾಗುತ್ತೆ ಊರಿನಲ್ಲಿ ನಾವು ತಲೆ ಎತ್ತಿಕೊಂಡು ತಿರುಗೋಕೂ ಕಷ್ಟವಾಗುತ್ತೆ. 
ನಿಮಗೆ ಅವನು ಮಾಡಿರೋದು ಮಹಾಪರಾಧ. ಆದರೆ ಹಾಗಂತ ನ ನಾವಾಗಿ ನಮ್ಮ 
ಮರ್ಯಾದೆ ಹೋಗಲು ದಾರಿ ಮಾಡಿಕೊಡುವುದರಲ್ಲಿ ಅರ್ಥವಲ್ಲ. ಅಲ್ಲವೇ” 
ನೀವೇ ಯೋಚಿಸಿ ನೋಡಿ” 

“ನಾನು ಅದನ್ನೆಲ್ಲಾ ಯೋಚನೆ ಮಾಡಿದೆ ಸಾರ್‌, ನೀವೂ ಸುಮ್ಮನಿರೂಂತ 
ಅಂದರೆ ಇದ್ದುಬಿಡ್ತೀನಿ. ಆದರೂ ನಿಮ್ಮಂಥವರು ಅಂಥ ಲುಚ್ಛ ಜನಗಳ “ಸಹವಾಸ 
ಮಾಡಬಾರದು ಸಾರ್‌, ಟೀಚರ್ಸ್‌ ಸರ್ಕಲ್‌ (Teachers ಂ೦1೦ಗ)ನಲ್ಲಿ. ನಿಮ್ಮ ಅವನ 
ಸ್ನೇಹದ ವಿಷಯವಾಗಿ ಜನ ಏನು ಆಡಿಕೋತಾ ಇದಾರೆ ನಿಮಗೆ ಗೊತ್ತೆ ಸಾಧ. ಚ 

“ಏನು ಆಡಿಕೋತಾ ಇದಾರೆ ಶಾರದಮ್ಮ..?” 

-ಕಂಗಾಲಾಗಿ ಕೇಳಿದ ಗೋವಿಂದರಾಜು. 

“ಬಾಯಾರ ಆ ಮಾತು ಭಟ: ನನಗೆ ನಾಲಿಗೆಯೇ ಬರೋಲ್ಲ ಸಾರ್‌...” 

“ಪರವಾ ಇಲ್ಲ ಹೇಳಿ... 

“ಅವನು ನಿಮಗೆ ಹುಡುಗೇರನ್ನ ಸಫಪ್ಲೇ ಮಾಡ್ತಾನಂತೆ. ಅದಕ್ಕೇ ನೀವು ಅವನು 
ಹೇಗೆ ಹೇಳಿದರೆ ಹಾಗೇ ಬಳಕೆ ಆಡಿಕೋತಾ "ಇದಾರೆ. ಸ ಆ ಚಂಡಾಲನ 
ಸ್ನೇಹ ನೀವು ಬಿಡದಿದ್ದರೆ, ಕಡೆಗೆ ನಿಮಗೆ ಬಹಳ ಕೆಟ್ಟ ಹಸರು ಬರುತ್ತೆ ಸಾರ್‌, 
ನೀವು ಎಚ್ಚರವಾಗಿರೋದು ಒಳ್ಳೇದು. ಸ 

“ಥ್ಯಾಂಕ್ಸು ಫಾರ್‌ ದಿ ಟಮ್ಮಿ ವಾರ್ನಿಂಗ್‌ (Thank you for the timely 
lig) ಈ "ವಿಷಯ ಹೇಳಿ ನೀತು ಈಗ ಬಹಳ ದೊಡ್ಡ ಉಪಕಾರ ಮಾಡಿದಿರಿ. 
ಇವತ್ತಿನಿಂದಲೇ ಆ ವಿಷಕ್ರಿಮೀನ ದೂರ ಮಾಡ್ತೀನಿ. ಅದರೂ ನನ್ನ ಜೊತೆಯಲ್ಲಿದ್ದವ 
ನೊಬ್ಬನಿಂದ ನಿಮಗೆ ಆದ ಅಪಕಾರಕ್ಕಾಗಿ ನನಗೆ ತು೦ಬಾ ವ್ಯಸ ವರಾನ ಶಾರದಮ್ಮ 
ಅದಕ್ಕಿಂತ ಹೆಚ್ಚಾಗಿ ನಾನೇನು ಹೇಳಲಾರೆ. ಹಾಗೇ ಆ' ಪ್ರಸಂಗವನ್ನು ಇದುರಿಸಿದ 
ನಿಮ್ಮ” ಧೈರ್ಯಕ್ಕಾಗಿ ನಿಮ್ಮನ್ನು ಅಭಿನಂದಿಸುತ್ತೇನೆ. ಐ ವಿಷ್‌ ಐ ಹ್ಯಾಡ್‌ ಯುವರ್‌ 
ಕರೇಜ್‌ i, [had you courrage) "`ನಿಮ್ಮ ಧೈರ್ಯ ನನಗಿದ್ದಿದ್ದರೆ ಎಷ್ಟು 
ಒಳಿತಾಗುತ್ತಿತ್ತು” 

-ಎಂದು ಹೇಳಿದ. 

“ಥ್ಯಾಂಕ್ಯೂ ಸರ್‌ (Thank you sir). ಈ ವಿಷಯ ತಿ$ ಸೋವರೆಗೂ ನನ್ನ ಜೀವಕ್ಕೇ 

ಬಯಸಿ ಬಿದ್ದ ಬೇಸು!! ೯೬ ತ.ರಾ.ಸು. 


ಸಮಾಧಾನವಿರಲಿಲ್ಲ ನಿಮಗೆ ಹೇಳಿದ ಮೇಲೆ ನನ್ನ ದುಗುಡ ಕೊಂಚ ಕಡಮೆಯಾಗಿದೆ. 
ಮುಂದೇನು ಮಾಡ್ತೀರೋ ಮಾಡಿ ಸಾರ್‌, ಎಲ್ಲಾ ನಿಮಗೆ ಬಿಟ್ಟಿದೇನೆ. ನಾನಿನ್ನು ಬರೀನಿ 
ಸಾರ್‌'' 

ಎಂದು ಹೇಳಿ ಎದ್ದುನಿಂತು ಹೊರಡಲು ಸಿದ್ಧಳಾಗಿ ನಮಸ್ಕರಿಸಿದಳು ಶಾರದಮ್ಮ 

""ಹೋಗಿ ಬನ್ನಿ, ನೀವೇನೂ ಹೆದರಬೇಡಿ'' 

ಎಂದ ಗೋವಿಂದರಾಜು 

""ಆ ಚಂಡಾಲ ನಿಮಗೆ ನನ್ನ ಮೇಲೆ ಏನಾದರೂ ಚಾಡಿ ಕ್ಷುದ್ರ ಹೇಳಬಹುದು.....'' 

""ಅವನಿಗೆ ಉತ್ತರ ಕೊಡೊದಕ್ಕೆ ತನ್ನ ಚಪ್ಪಲಿಗಳೂ ಸಿದ್ಧವಾಗಿರುತ್ತವೆ. ನೀವೇನೂ 
ಯೋಚಿಸಬೇಡಿ'' 

ಎಂದು ಆಕೆಗೆ ಸಮಾಧಾನ ಹೇಳಿ, ಬಾಗಿಲವರೆಗೂ ಎದ್ದು ಹೋಗಿ ಆಕೆಯನ್ನು 
ಕಳುಹಿಸಿ ಬಂದು ತನ್ನ ಕುರ್ಚಿಯಲ್ಲಿಕುಸಿದು ಕುಳಿತ ಗೋವಿಂದರಾಜು. 

ಕುಳಿತುಕೊಳ್ಳುತ್ತ ಹಾಗೇ ಅವನ ಮುಖ, ಕೈಕಾಲುಗಳಿಂದ ಒಂದೇ ಸಮನೆ ಬೆವರು 
ಬಸಿಯಲಾರಂಭಿಸಿತು. 

ಅವನ ಮಿದುಳು ಹುಚ್ಚು ಹಿಡಿದಂತೆ ಸುತುತಿತ್ತು 

"ಏನು ಗತಿ? ಮುಂದೇನು ಗತಿ?'' 

""ಅವನು ನಿಮ್ಮ ಅಂತಸಿಗೆ ತಕ್ಕವನಲ್ಲ'' 

""ಅವನ ಸ್ನೇಹ ಮಾಡಿದರೆ ನಿಮಗೆ ಕೆಟ್ಟ ಹೆಸರು ತಪ್ಪಿದ್ದಲ್ಲ'' 

“ಈಗಲೇ ಟೀಚರ್ಸ್‌ ಸರ್ಕಲ್‌ನಲ್ಲಿ ಅವರು ನಿಮಗೆ ಹುಡುಗೇರನ್ನು ಸಪ್ಲೇ ಮಾಡಿದಾನೆ 
ಅಂತ ಮಾತಾಡ್ಕೋತಾಇದಾರೆ.'' 

ಶಾರದಮ್ಮ ಹೇಳಿದ ಒಂದೊಂದು ಮಾತೂ, ಅವನ ಮಿದುಳನ್ನು ಚಾವಟಿಯಿಂದ 
ಜಡಿದು, ಅದು ದಿಕ್ಕು ತೋಚದೆ ಹೊಯ್ದಾಡುವಂತಾಗಿತ್ತು 

"ಈ ಬಾರಿಯೇನೋ ದೇವರು ಈ ಗಂಡಾಂತರದಿಂದ ಉಳಿಸಿದ.' 

'ಮುಂದೆ ಶೀನಪ್ಪ ಮತ್ಯಾರ ಬಳಿಯಲ್ಲಾದರೂ ಹೀಗೆ ಮಾಡಿ, ಅದು 
ಪೊಲೀಸರವರೆಗೂ ಹೋದರೆ....' | 

"ಅದು ತನ್ನ ಮೇಲಧಿಕಾರಿಗಳಿಗೆ ತಿಳಿದರೆ | 

ಆ ಸಂದರ್ಭದಲ್ಲಿ ನನ್ನ ಸುಮತಿಯ ವ್ಯವಹಾರವೂ ಬಯಲಿಗೆ ಬಂದರೆ' 

ಹೀಗೆ ಬಗೆ ಬಗೆಯೆ ಪ್ರಶ್ನೆಗಳು ಗೋವಿಂದರಾಜುವನ್ನು ಮುತ್ತಿ ಅವನ ಮಿದುಳಿನ 
ಸುತ್ತಲೂ ಭೂತ ನರ್ತನ ನಡೆಸಿದವು. 

ಆ ಗೊಂದಲದಲ್ಲಿಅವನ ಕಣ್ಣಿನಿದಿರು ಕಂಡದ್ದು ಒಂದೇ. 

"ಹಾಗಾದರೆ ತನ್ನ ಕೆಲಸಕ್ಕೆ ಮುಳುಗುನೀರು ಖಂಡಿತ' 

"ಹಾಗಾದರೆ ನಾನು, ನನ್ನ ಹೆಂಡತಿ, ಮೂವರು ಮಕ್ಕಳು ವಿಷ ತೆಗೆದುಕೊಂಡು 
ಸಾಯಬೇಕಾಗುತ್ತದೆ ಅಷ್ಟ.--' 


ತ.ರಾ.ಸು. ೪೩೭ ಬಯಸಿ ಬಿದ್ದ ಬೇಸ್ತು]! 


ಹಾಗಾಗಬಾರದು. ತನ್ನ ಭವಿಷ್ಯ ದುರಂತದಲ್ಲಿ ಮುಕ್ತಾಯವಾಗಬಾರದು ಎಂದರೆ, 
ಅದಕ್ಕೆ ಇದ್ದದಾರಿ ಒಂದೇ; ಶಾರದಮ್ಮನ ಮುಂದೆ ಹೇಳಿದ ಹಾಗೆ ಶೀನಪ್ಪನನ್ನು ಎದುರಿಸಲು 
ಗೋವಿಂದರಾಜುವಿನ ಚಪ್ಪಲಿಗಳು ಸಿದ್ಧವಾಗಬೇಕಾಗಿತ್ತು 

ಅದೊಂದೇ ಪರಿಹಾರೋಪಾಯ ಇದ್ದುದು. 

"ಅದೇನೋ ಸೂಕ್ತಪರಿಹಾರೋಪಾಯವೇ. ಆದರೆ ಆ ಕ್ರಮ ಕೈಗೊಳ್ಳುವಷ್ಟು ನೈತಿಕ 
ಬಲ ತನಗಿದೆಯೇ? ತಾನು ಆ ಕೆಲಸ ಮಾಡಲು ಯತ್ನಿಸಿದರೆ, ಶೀನಪ್ಪ ತನ್ನ 
ಮರ್ಯಾದೆಯನ್ನು ಮೂರು ಕಾಸಿಗೂ ಬೇಡದ ವಸ್ತುವಾಗಿ ಮಾಡುವುದು ಖಂಡಿತ. 
ತಾನೊಬ್ಬನೇ ಅಲ್ವ ತನ್ನೊಂದಿಗೆ, ಭವಾನಮ್ಮ ಸುಮತಿಯರೂ ಬೀದಿಗೆ ಬರಬೇಕಾಗುತ್ತದೆ. 
ಹಾಗೆ ಎಲ್ಲರೂ ಬೀದಿಗೆ ಬಂದ ಬಳಿಕ ಉಳಿದದ್ದೇನು? ಹಾಗೂ ತನ್ನ ಬಾಳು ದುರಂತದಲ್ಲಿ 
ಕೊನೆಗಾಣುವುದು ನಿಶ್ಚಯ' 

"ಹಾಗಾಗಬಾರದು ಎಂದರೆ ಪರಿಹಾರೋಪಾಯವೇನು?' 

"ಮರ್ಯಾದೆಯೂ ಹೋಗಬಾರದು, ಈ ಪೀಡೆಯನ್ನು ತೊಲಗಿಸಬೇಕು ಹಾಗೆ 
ಹೇಗೆ ಮಾಡುವುದು?' 

ಏನೇನೋ ನೂರೆಂಟು ಯೋಚನೆ ಮಾಡಿದ ಗೋವಿಂದರಾಜು, ಎಷ್ಟಷ್ಟು 
ಯೋಚಿಸಿದರೂ ಸೂಕ್ತಪರಿಹಾರೋಪಾಯ ಯಾವುದೂ ಕಾಣಲಿಲ್ಲ 

ಬಹಳ ಹೊತ್ತು ಆಲೋಚಿಸಿದ ಬಳಿಕ ಅವನಿಗೆ ಸೂಕ್ತವಾಗಿ ಕಂಡ ಒಂದೇ 
ಪರಿಹಾರೋಪಾಯ 

ತನ್ನ ಮರ್ಯಾದೆ ಹೋಗೋ ಪ್ರಸಂಗ ಬರುವ ಮೊದಲು ನಾನು ಈ ಊರು ಬಿಟ್ಟು 
ಬಿಡಬೇಕು. 

ಹೇಗೆ ಹೇಗೆ ಯೋಚಿಸಿದರೂ ಅದೊಂದಲ್ಲದೆ ಬೇರಾವ ಮಾರ್ಗವೂ 
ಗೋವಿಂದರಾಜುವಿಗೆ ಗೋಚರಿಸಲಿಲ್ವ 

ಆ ಮಾರ್ಗ ಹಿಡಿದಾಗಲೂ ಒಂದು ತೊಡಕು ಉಳಿದುಕೊಂಡಿತ್ತು 

"ತಾನು ಈ ಊರಿನಿಂದ ವರ್ಗ ಮಾಡಿಸಿಕೊಂಡು ಹೋದರೆ ಮುಂದೆ ಸುಮತಿಯ ಗತಿ 
ಏನು?' 

ಭವಾನಮ್ಮ ಸುಮತಿ ಇಬ್ಬರೂ, ಏನಾದರೂ ಗೋವಿಂದರಾಜು ತಮ್ಮ 
ಕೈಬಿಡುವುದಿಲ್ಲವೆಂದೇ ನಂಬಿದ್ದರು, ಅಷ್ಟೆಲ್ಲ ಹಗರಣವಾಗಿಯೂ ಗೋವಿಂದರಾಜುವಿಗೆ 
ಸುಮತಿಯಲ್ಲಿವ್ಯಾಮೋಹ ತಗ್ಗದೆ, ಅವನಿಗೂ ಅವಳನ್ನು ಬಿಡಲು ಮನಸ್ಸಿರಲಿಲ್ಲ 

ಈಗ ತಾನು ಕ ಬಿಟ್ಟು ಹೋದರ 

ತನ್ನನ್ನು ನಂಬಿ, ತನ್ನ ಸರ್ವಸ್ವವನ್ನೂ ತನಗ ನಿರ್ವಂಚನೆಯಾಗಿ ಒಪ್ಪಿಸಿಟ ಹುಡುಗಿ 
ದುಃಖಿತರಾಗುವುದಿರಲಿ, ಶೀನಪ್ಪನಂಥ ನೀಚನ ಕೈಗೆ ಸಿಕ್ಕಿ ಅವಳ ಗತಿ ಏನಾಗುವುದು? 

ಅವಳ ಓದೂ ಮುಂದುವರಿಯದೆ, ಅವಳು ಸಾಮಾನ್ಯ ವ್ಯಭಿಚಾರಿಣಿಯಾಗಿ ಬಾಳನ್ನು 
ಸವೆಸಬೇಕಾದದ್ದೇ ಸರಿ. ತಾನು ಸುಮತಿಯನ್ನು ಕೈ ಬಿಟ್ಟರೆ, ಅವಳಿಗೆ ಅದಲ್ಲದೆ ಬೇರೆ ಭವಿಷ್ಯ 

ಮಾರ್ಗವೇ ಇಲ್ಲ ಹಾಗಿರುವಾಗ ಅವಳ ನಂಬಿಕೆಗೆ ನಾನಿಂಥ ದ್ರೊ ೀಹದ ಪ್ರತಿಫಲ 
ಕೊಡಬಹುದೇ?' 

ಆ ಆಲೋಚನೆಗೇ ಅವನ ಮನಸ್ಸು ಹೇಸಿತು. ಸುಮತಿಗೆ ದ್ರೋಹ ಮಾಡುವುದಿಲ್ಲ 
ಅವಳನ್ನು ನೆನೆಸಿಕೊಂಡಾಗ, ಅವಳ ಹೆಸರಿನೊಂದಿಗೆ ನೆನಪಾದ ಅವಳಿತ್ತ ಸುಖದ ನೆನಪು 
ತಾನು ಹಾಳಾದರೂ ಚಿಂತೆಯಿಲ್ಪ ಅವಳನ್ನು ಬಿಡಬಾರದು ಎಂದೇ ಚ್‌ 

ಸುಮತಿಯನ್ನು ಬಿಡಬಾರದು ಎಂದರೆ 

ಬಿಡದಿದ್ದರೆ ಮುಂದೆ? 

ಅವಳಿಗಾಗಿ ತಾನು ಹೆಸರು, ಕೆಲಸ ಎಲ್ಲವನ್ನೂ ಕಳೆದುಕೊಂಡ ಬಳಿಕ ಅವಳಿಗೆ ನಾನೇನು 
ಸಹಾಯ ಮಾಡಲು ಸಾಧ್ಯ? 

ತನ್ನ ಹೆಸರು, ಕೆಲಸ ಉಳಿದರೇ ತಾನು ಉಳಿಯುವುದು ಸಾಧ್ಯ, ಸುಮತಿಯನ್ನು 
ಉಳಿಸಲು ಸಾಧ್ಯ. 

ಅದಿಲ್ಲವಾದರೆ, ಎಲ್ಲರ ಬಾಳೂ ಕೊನೆಗಾಣುವ ಕತಲಿನಲ್ಲಿ ಕರಗಿ 
ಹೋಗಬೇಕಾಗುತ್ತದಷ್ಟೆ ತೆ 

ಹೀಗೆ ಎಲ್ಲದೃಷ್ಟಿಯಿಂದಲೂ ಯೋಚಿಸಿದಾಗ, ಗೋವಿಂದರಾಜುವಿಗೆ ಅದಷ್ಟು ಬೇಗ 
ತಾನು ಊರು ಬಿಡುವುದೊಂದೇ ಸೂಕವಾದ ಮಾರ್ಗವೆಂದು ತೋರಿತು. 

"ಮೊದಲು ನಾನು ಈ ಊರು ಬಿಡುವುದು.' 

"ತನ್ನ ತಲೆ ಉಳಿದ ಮೇಲೆ ಸುಮತಿಯನ್ನು ಉದ್ದಾರ ಮಾಡುವ ಯೋಚನೆ 
ಮಾಡುವುದು' 

ಎಂಬ ತೀರ್ಮಾನಕ್ಕೆ ಬಂದು ಮೂರು ದಿನಗಳ ಕ್ಯಾಷುಯಲ್‌ ಲೀವ್‌ (casual 
(6೫೪6) ಗೆ ಕಾಗದ ಬರೆದಿಟ್ಟು, ಆಫೀಸು ಬಿಟ್ಟು ಗಟಟ 


೯ 


ತಾನಿದ್ದಊರಿನಿಂದಲೇ ಅಲ್ಲದೆ, ತಾನಿದ್ದಜಿಲ್ಲೆಯಿಂದಾಚೆಗೆ ಆದಷ್ಟು ದೂರದ ಊರಿಗೆ 
ವರ್ಗಮಾಡಿಸಿಕೊಳ್ಳುವುದೇ ಉತ್ತಮ ಮಾರ್ಗ ಎಂಬ ತೀರ್ಮಾನಕ್ಕೆ ಬಂದ 
ಗೋವಿಂದರಾಜು, ಆ ವಿಷಯವನ್ನು ತನ್ನಲ್ಲಿ ಅತ್ಯಂತ ವಿಶ್ವಾಸಿಗಳಾದ ಜಿಲ್ಲಾ ವಿದ್ಯಾಧಿಕಾರಿ 
ವ್ಯಾಸರಾಯರೊಂದಿಗೆ ಚರ್ಚಿಸಿ ಅವರ ಸಲಹೆಯನ್ನು ಪಡೆದು, ಅವರ 
ಸಲಹೆಗನುಸಾರವಾಗಿ ಮುಂದಿನ ಕೆಲಸ ಮಾಡುವುದೆಂದು ನಿಶ್ಚಯಿಸಿ, ಮನೆಯಲ್ಲಿ ತನ್ನ 
ಹೆಂಡತಿಗೆ ಅರ್ಜೆಂಟಾಗಿ ಕಾಣಲು ಡಿ.ಇ.ಓ. ಸಾಹೇಬರಿಂದ ಕರೆ ಬಂದಿದೆ ಎಂದು ಹೇಳಿ, 
ತುಮಕೂರಿಗೆ ಪ್ರಯಾಣ ಮಾಡಿದ. 

ಚೇಳೂರಿನ ಬಸ್ಸು ತುಮಕೂರು ಸೇರುವ ವೇಳೆಗೆ ಡಿ.ಇ.ಓ. ಸಾಹೇಬರು ಆಫೀಸಿಗೆ 
ಬರುವ ವೇಳೆಯಾಗಿದ್ದರಿಂದ, ಬಸ್ಸಿನಿಂದ ಇಳಿದವನೇ ಊಟ ತಿಂಡಿ ಯೋಚನೆಯನ್ನೂ 
ಮಾಡದೆ, ಬಸ್‌ಸ್ಟಾ(ಂಡ್‌ನಲ್ಲೇ ಇದ್ದ ಹೋಟಲಿನಲ್ಲಿ ಮುಖ ತೊಳೆದು, ಕಾಫಿ ಕುಡಿದು 
ನೇರವಾಗಿ ಆಫೀಸಿಗೆ ಹೋದ. 

ಆಫೀಸಿಗೆ ಹೋಗುವ ದಾರಿಯಲ್ಲೂ "ಸಾಹೇಬರು ಊರಿನಲ್ಲಿದ್ದಾರೋ ಇಲ್ಲವೋ. 
ಎಲ್ಲಾದರೂ ಟೂರು ಹೋಗಿದ್ದರೇನು ಗತಿ?' ಎಂದು ಚಿಂತಿಸುತ್ತಲೇ ಹೋಗಿ ಸಾಹೇಬರ 
ಆಪ್ರಗುಮಾಸರಿಂದ ಸಾಹೇಬರು ಊರಿನಲ್ಲಿದ್ದಾರೆ ಎಂಬುದನ್ನು ಕೇಳಿ ಗೋವಿಂದರಾಜುವಿಗೆ 
ಅರ್ಥ ಜೀವ ಬಂದಂತಾಗಿ, ೫ :.'ಏರನ್ನು ಕಾಣಲು ತನ್ನ ವಿಸಿಟಿಂಗ್‌ ಕಾರ್ಡ್‌ ಕಳಿಸಿದ. 

ಆಳು ಗೋವಿಂದರಾಬುವಿನ ವಿಸಿಟಿಂಗ್‌ ಕಾರ್ಡನ್ನು ಕೊಡುತ್ತಿದ್ದ ಹಾಗೇ, 
ವ್ಯಾಸರಾಯರು ಅವರನ್ನು ಒಳಗೆ ಬರಮಾಡಿಕೊಂಡು 

"ಬನ್ನಿ ಗೋವಿಂದರಾಜ್‌, ಇದೇನಿದು ಇದ್ದಕ್ಕಿದ್ದಹಾಗೆ ಬಂದುಬಿಟ್ಟಿರಿ; ಏನು 
ಅಫಿಷಿಯಲ್‌ ವರ್ಕೊೋ, ಅಥವಾ ಖಾಸಗಿ ಕೆಲಸವೋ?'' 

ಎಂದು ವಿಚಾರಿಸಿದರು. 

""ನಾನು ಬಂದಿರೋದು ಒಂದು ಥರಾ ಖಾಸಗಿ, ಒಂದು ಥರಾ ಅಫಿಷಿಯ-್‌ ನರ್ಕ್‌ 
ಸಾರ್‌, ಅದು ಹೀಗೇಂತ ಹೇಳಲಾರೆ, ಅಂತೂ ನಿಮ್ಮಿಂಓ ಈಗ ಒಂದು ದೂಡ್ಮ ಉಪಕಾರ 
ಆಗಬೇಕಾಗಿದೆ?'' ಟು ಎ2 

""ಹಾಗೇ, ಅಂಥದೇನೋ ಕಾಂಪ್ಲಿಕೇಷನ್‌ (0001010300) ಬಂದಿರಬೇಕು. ಅದೇನು 
ಹೇಳಿ. ನನ್ನ ಕೈಯಲ್ಲಾಗೋ ಕೆಲಸವಾದರೆ, ಖಂಡಿತವಾಗಿಯೂ ಮಾಡಿಕೊಡುತ್ತೇನೆ'' 

ಎಂದರು ವ್ಯಾಸರಾಯರು. 

""ನೀವು ಕೈಯಲ್ಲಾದರೆ ಮಾಡುತ್ತೇನೆ ಅಂದರೆ ಸಾಲದು. ನಿಮಗೆ ಎಷ್ಟೇ ಶ್ರಮವಾದರೂ 
ಈ ಕೆಲಸ ಮಾಡಿಕೊಡಲೇಬೇಕು. ನೀವು ಆಗೋಲ್ಲಾಂದರೆ ನಾನು ನನ್ನ ಸಂಸಾರ ಮುಳುಗಿದ 
ಹಾಗೆಯೇ.....'' 

7 ಆರ್ದ್ರತೆ ತುಂಬಿತುಳುಕುತ್ತಿದ್ದಧ್ವನಿಯಲ್ಲಿಬೇಡಿದ ಗೋವಿಂದರಾಜು. 

""ಅಂಥ ಕಷ್ಟವೇನು ಬಂತು ಗೋವಿಂದರಾಜ್‌. ಇದ್ದಕ್ಕಿದ್ದ ಹಾಗೇ.... ನನ್ನಿಂದ 
ಏನಾಗಬೇಕು ಹೇಳಿ.'' 

-ಗೋವಿಂದರಾಜುವಿನ ಮಾತಿನಿಂದ ಗಾಬರಿಯಾಗಿ ಕೇಳಿದರು ವ್ಯಾಸರಾಯರು. 

""ನನಗೆ ಮೊದಲು ಚೇಳೂರಿನಿಂದ ಬೇರೆ ಊರಿಗೆ, ಆದಷ್ಟು ದೂರದ ಊರಿಗೆ 

ಟ್ರಾನ್ಸ್‌ಫರ್‌ ಮಾಡಿಕೊಡಬೇಕು.'' 

“ಈಗ ಟ್ರಾನ್ಸ್‌ಫರ್‌ ಮಾಡುವ ಕಾಲವೂ ಅಲ್ವ ನಿಮ್ಮ ಅನುಕೂಲಕ್ಕಾಗಿ ನಿಮಗೆ 
ವರ್ಗ ಮಾಡಿದರೆ, ನಿಮ್ಮಸ್ಥಳಕ್ಕೆ ಬರುವವರು ಈ ಅಕಾಲದ ವರ್ಗಕ್ಕೆ ಒಪ್ಪಬೇಕಲ್ವ ಅತ್ಯಂತ 
ಪ್ರಬಲ ಕಾರಣವಿಲ್ಲದೆ, ಈಗ ನಾನು ಯಾರನ್ನು ಟ್ರಾನ್ಸ್‌ಫರ್‌ ಮಾಡಿದರೂ, ನನಗೇ ಕೆಟ್ಟ 
ಹೆಸರು ಬರುತ್ತದೆ. ಆದುದರಿಂದ ಇದು ಯೋಚಿಸಿ ಮಾಡಬೇಕಾದ ಕೆಲಸ. ಈ ವಿಷಯದಲ್ಲಿ 
ದುಡುಕುವುದು ಸಾಧ್ಯವಿಲ್ವ'' 

""ಆದರೆ ಸಾರ್‌, ನಾನು ಚೇಳೂರಿನಲ್ಲಿ ಒಂದು ದಿನವೂ ಇರುವಂತಿಲ್ಲ 

"ಅದೇಕೆ ಹಾಗೆ? ಅದೇನು ವಿಷಯ ಹೇಳಿ. ಅತ್ಯಂತ ಪ್ರಬಲವಾಗಿದ್ದರೆ ನಿಮ್ಮರಿಕ್ವೆಸ್ಟ್‌ 
ಕನ್ಸಿಡರ್‌ (Request 0೦೧5167) ಮಾಡಲು ನನಗೂ ಸಾಧ್ಯವಾಗುತ್ತದೆ.'' 

"ನನಗೆ ಒದಗಿಬಂದಿರುವ ಪ್ರಸಂಗ..... ನಾನೇ ವಿವರಿಸಿ ಹೇಳುವುದು ತುಂಬಾ ಕಷ್ಟ 
ಸಾರ್‌ 

“ಪರವಾಗಿಲ್ಲ ಹೇಳಿ, ಅದು ರಹಸ್ಯವಾದರೆ ನಿಮ್ಮ ರಹಸ್ಯವನ್ನು ನಾನು 
ಕಾಪಾಡುತ್ತೇನೆ.” 

""ಏನೊ ಸಾರ್‌.... ಬುದ್ದಿ ಕೆಟ್ಟು ಮಣ್ಣು ತಿನ್ನೋ ಕೆಲಸ ಮಾಡಿಕೊಂಡುಬಿಟ್ಟೆ....'' 

ನಡೆದುದನ್ನು ಹೇಳುವಾಗ ವ್ಯಾಸರಾಯರ ಮುಖ ನೋಡಲೂ ಧೈರ್ಯವಿಲ್ಲದೆ, ತಲೆ 
ತಗ್ಗಿಸಿ, ಸೂಕ್ಷ ವಾಗಿ ಎಲ್ಲವನ್ನೂ ವಿವರಿಸಿದ ಗೋವಿಂದರಾಜು. 

ಅವನು ಹೇಳಿದುದನ್ನು ಕೇಳಿ ವ್ಯಾಸರಾಯರು ಮುಖವೂ ಗಂಭೀರವಾಗಿ 

“ನಿಜವಾಗಿಯೂ ನಿಮ್ಮ ಬಾಳನ್ನು ಭಯಂಕರ ಗೊಂದಲ ಮಾಡಿಕೊಂಡಿದೀರ - 
ಗೋವಿಂದರಾಜ್‌. ನಿಮಗೊದಗಿದ ಕಷ್ಟಕ್ಕಾಗಿ ನನಗೆ ಮರುಕವೆನಿಸಿದರೂ, ನಿಮ್ಮ 
ವರ್ತನೆಯನ್ನು ಮಾತ್ರ ನಾನು ಎಳ್ಳಷ್ಟು ಒಪ್ಪಿಕೊಳ್ಳಲಾರೆ. ನಿಮ್ಮದು ಅತ್ಯಂತ 
ತಿರಸ್ಕಾರಾರ್ಹವಾದ ವರ್ತನೆ. ಆದರೆ ನೀವು ಹೇಳಿದ ಹಾಗೆ, ನಿಮಗೆ ಈ ಪ ಗ್ರಸಂಗದಲ್ಲಿ 

ತೊಂದರೆಯಾದರೆ, ನಿರಪರಾಧಿಗಳಾದ ನಿಮ್ಮಹೆಂಡತಿ ಮಕ್ಕಳು, ಕಷ್ಟಕ್ಕೆ ಗುರಿಯಾಗುತ್ತಾರೆ 
ಎಂದೂ, ಶಿಕ್ಷಣ ಶಾಖೆಗೂ ಕಲಂಕ ಬರುತ್ತದೆ ಎಂದು ನಾನು ಈ ಸಂದರ್ಭದಲ್ಲಿ ನಿಮಗೆ 
ಸಹಾಯ ಮಾಡುವ ಯೋಚನೆ ಮಾಡಬೇಕಾಗಿದೆ'' ಸ 

ಎಂದು ನಿಷ್ಠುರವಾಗಿ ಹೇಳಿ, ಏನೋ ಯೋಚಿಸುತ್ತಿದ್ದ ಬಳಿಕ-- 

""ನಿಮ್ಮನ್ನು ಇನ್ನೊಂದು ಪ್ರಶ್ನೆ ಕೇಳುವುದಿದೆ ಗೋವಿಂದರಾಜ್‌'' 

ಎಂದರು ವ್ಯಾಸರಾಯರು. 

""ಏನು ಕೇಳಿ ಸಾರ್‌.....'' 

"ನಿಮಗೆ ವರ್ಗ ಮಾಡಿದರೆ, ನೀವು ಈ ಪ್ರಸಂಗದಿಂದ ಪಾರಾಗುತ್ತೀರಿ ನಿಜ. ಆದರೆ 
ನಿಮ್ಮನ್ನು ನಂಬಿ ದಾರಿ ತಪ್ಪಿದ ಆ ತಾಯಿ ಮಕ್ಕಳನ್ನೇನು ಮಾಡುತ್ತೀರಿ? Do you throw 
them to the wolves (ಅವರನ್ನು ತೋಳದ ಬಾಯಿಗೆ) ಒಪ್ಪಿಸುತ್ತೀರೇನು?'' 

"ನೀವು ಹೇಳಿದಂತೆ ನನ್ನ ವರ್ತನೆ ಸಂಪೂರ್ಣವಾಗಿ ಖಂಡನೀಯ ಎನ್ನುವುದನ್ನು 
ನಾನೂ ಒಪ್ಪುತ್ತೇನೆ ಸಾರ್‌. ನಾನು ನೀಚ ಕೆಲ್ಸ ಮಾಡಿದೀನಿ ನಿಜ. ಆದರೆ ನನ್ನನ್ನು 
ನಂಬಿದವರನ್ನು ನಡು ನೀರಿನಲ್ಲಿ ಕೈಬಿಡುವಷ್ಟು ಅಧಃ ಪಾತಾಳಕ್ಕೆ ನಾನು ಇಳಿದಿಲ್ಲ ನನಗೇ 
ಮುಳುಗು ನೀರು ಬಂದಿರುವಾಗ ನಾನು ಅವರಿಗೆ ಏನೂ ಮಾಡಲಾರೆ. ಆದುದರಿಂದ ನಾನು 
ಈ ಗಂಡಾಂತರಿಂದ ಪಾರಾಗುತ್ತಿದ್ದಹಾಗೇ ಅವರ ರಕ್ಷಣೆಗೂ ವ್ಯವಸ್ಥೆ ಮಾಡುತ್ತೇನೆ.'' 

"ಇದು ನನ್ನನ್ನು ಮೆಚ್ಚಿಸಲು ಆಡುವ ಮಾತಲ್ಲತಾನೇ....?'' 

""ನನ್ನ ಮಕ್ಕಳಾಣೆಗೂ ನನ್ನ ಮಾತಿನಲ್ಲಿ ಸುಳ್ಳಿಲ್ಲ'' 

"ಆಯಿತು. ನಾನೂ ನೋಡುತಿರುತೇನಲ್ಲ ನಿಮ್ಮ ಮುಂದಿನ ವರ್ತನೆಯೂ ನಿಮ್ಮ 
ಮಾತಿಗೆ ಸಾಕ್ಷಿಯಾಗುತ್ತದೆ. ಆದರೆ ಒಂದು ಮಾತು ನೆನಪಿಟ್ಟುಕೊಳ್ಳಿ ಗೋವಿಂದರಾಜು, 
ನೀವೂ ಈ ತಾಯಿ ಮಕ್ಕಳಿಗೆ ಮೋಸ ಮಾಡಿದಿರೆಂಬುದು ನನಗೇನಾದರೂ ತಿಳಿಯಿತೋ, ಆ 
ದಿನ ನಾನೂ ನಿಮಗೆ ವೈರಿ ಎಂಬುದನ್ನು ಇವತ್ತೇ ತಿಳಿದುಕೊಂಡಿರಿ.... ಆಯಿತು ನನ್ನಿಂದ 
ಏನು ಸಾಧ್ಯವೋ ನೋಡುತ್ತೇನೆ” 

---ಎಂದು ಹೇಳಿ ತಮ್ಮಮೇಜಿನ ಮೇಲಿದ್ದಕರೆಗಂಟೆ (calling bel) ಒತ್ತಿದರು. 

ಅದರ ಸದ್ದುಕೇಳುತ್ತಿದ್ದಹಾಗೇ ಆಳು ಒಳಗೆ ಬಂದ 

""ರಾಜಾಚಾರ್ಯನನ್ನು ಬಾಂತ ಹೇಳು'' 

--ಎಂದು ಆಳಿಗೆ ಅಪ್ಪಣೆ ಮಾಡಿದರು ವ್ಯಾಸರಾಯರು. 

ಅದರ ಅಪ್ಪಣೆಯಂತೆ ಆಳು ಆಫೀಸಿನ ಮ್ಯಾನೇಜರ್‌ ರಾಜಾಚಾರ್ಯರನ್ನು 
ಕರೆದುಕೊಂಡು ಬಂದ. ಅವರು ಬರುತ್ತಿದ್ದ ಹಾಗೇ ವ್ಯಾಸರಾಯರು, 

""ರೀ, ರಾಜಾಚಾರ್‌, ಸ್ಕೂಲ್‌ ಇನ್ಸ್‌ಪೆಕ್ಟರ ಟಾ ಫ್ರನ್ಸ್‌ಫರ್‌ ಅಪ್ಲಿಕೇಷನ್‌ ಏನಾದರೂ 
"ಪೆಂಡಿಂಗ್‌ (೧676170) ಆಗಿ ಇದೆಯೋ? ಯಾರಾದರೂ ಟ್ರಾನ್ಸ್‌ಫರ್‌ ಬೇಕು ಅಂತ 
ಕೇಳಿಕೊಂಡಿದಾರೆಯೇ?'' ॥ 

ಎಂದು ಕೇಳಿದರು. 


ಬಯಸಿ ಬಿದ್ದ ಬೇಸ್ತು]! ೧೦೨ ತ.ರಾ.ಸು. 


""ಹಾಗೇನೂ ಇದ್ದ ಹಾಗಿಲ್ಲ ಸಾರ್‌. ಆದರೆ ಮಲೆಯೂರಿನ ಸ್ಕೂಲ್‌ ಇನ್ಸ್‌ಪೆಕ್ಟರು 
ಮಾತ್ರ, ಅಲ್ಲಿಯ ಹವಾ ತಮಗೆ ಒಗ್ಗದೆ, ಖಾಯಿಲೆಗೆ ಕಾರಣವಾಗಿರೋದರಿಂದ ಹೆಲ್ತ್‌ 
ಗ್ರೌಂಡ್ಸ್‌ ಮೇಲೆ ಬೇರೆಲ್ಲಿಗಾದರೂ ಟ್ರಾನ್ಸ್‌ಫರ್‌ ಮಾಡಿಸಿಕೊಡಬೇಕು ಅಂತ ಈಗ 
ಮೂರು ತಿಂಗಳಿಂದಲೂ ಕೇಳ್ತಾ ಇದಾರೆ. ಅವರದೊಬ್ಬರದು ಬಿಟ್ಟರೆ ಬೇರೆ ಯಾರದೂ 
ಅಂಥ ಅರ್ಜಿ ಇಲ್ಲ ಸಾರ್‌.” 

--ಎಂದು ರಾಜಾಚಾರಿ ಹೇಳಿದ. 

""ನೀವಲ್ಲಿಗೆ ಹೋಗೋಕೆ ಸಿದ್ಧವಾಗಿದೀರಾ ಗೋವಿಂದರಾಜ್‌?'' 

"ಅಲ್ಲಿಗೇ ಅನ್ನುವುದೇನು ಸಾರ್‌, ಎಲ್ಲಿಗೆ ಬೇಕಾದರೂ ಹೋಗುವುದಕ್ಕೆ 
ಸಿದ್ದವಾಗಿದ್ದೇನೆ.'' 

“ಹಾಗಿದ್ದರೆ ಸರಿ. ನೋಡಿ ರಾಜಾಚಾರ್‌, ಮಲೆಯೂರು ಸ್ಕೂಲ್‌ ಇನ್ಸ್‌ಪೆಕ್ಟರಿಗೆ, 
"ನಿಮ್ಮನ್ನು ಚೇಳೂರಿಗೆ ವರ್ಗ ಮಾಡಿದೆ. ಕೂಡಲೇ ಅಲ್ಲಿಗೆ ಡ್ಯೂಟಿಗೆ ರಿಪೋರ್ಟ್‌ 
ಮಾಡಿಕೋಬೇಕು' ಅಂತ ಟೆಲಿಗ್ರಾಂ ಕಳಿಸಿಕೊಡಿ. ಹಾಗೆ ಅದೇ ತರಹದ ಟ್ರಾನ್ಸ್‌ಫರ್‌ 
ಆರ್ಡರನ್ನು ಗೋವಿಂದರಾಜ್‌ರವರಿಗೂ ಟೈಪ್‌ ಮಾಡಿಸಿ ತೆಗೆದುಕೊಂಡು ಬನ್ನಿ'' 

ಎಂದು ಹೇಳಿದರು ವ್ಯಾಸರಾಯರು. | 

ಈ ತರಾತುರಿಯ ವರ್ಗಾವಣೆಗೆ ಏನು ಕಾರಣವಿರಬಹುದು ಎಂಬ ಸಂಶಯ ತುಂಬಿದ 
ದೃಷ್ಟಿಯಿಂದ ಗೋವಿಂದರಾಜರ ಮುಖವನ್ನು ನೋಡುತಲೇ ರಾಜಾಚಾರಿ, ವ್ಯಾಸರಾಯರ 
ಅಪ್ಪಣೆಯನ್ನು ನೆರವೇರಿಸಲು ತೆರಳಿದ. 

ಅವರು ಹೋದ ಸ್ವಲ್ಪ ಹೊತ್ತಿನಲ್ಲೇ ಆಳು ಟೈಪಾದ ಆರ್ಡರುಗಳನ್ನು ತೆಗೆದುಕೊಂಡು 
ಬಂದುಕೊಟ್ಟ. ವ್ಯಾಸರಾಯರು ಅದಕ್ಕೆ ರುಜು ಮಾಡಿ 

""ನಿಮ್ಮಆರ್ಡರನ್ನು ಇಲ್ಲೇ ತೆಗೆದುಕೊಂಡುಬಿಡಿ ಗೋವಿಂದರಾಜ್‌'' 

ಎಂದು ಹೇಳಿ, ಅದು ಕ್ರಮಪ್ರಕಾರವಾಗಿ ಗೋವಿಂದರಾಜುವಿನ ಕೈ ತಲುಪಿದ 
ಬಳಿಕ 

"ಇದರಿಂದ ನಿಮಗೆ ಸಹಾಯವಾಗುತ್ತದೆ ಎಂದು ನಾನು ನಂಬಿದೇನೆ 
ಗೋವಿಂದರಾಜು. ಆದರೆ ಸಂತೋಷ ಅಂತೂ ಈ ಘಟನೆ ನಿಮ್ಮ ಜೀವನಕ್ಕೆ ಪಾಠವಾಗಲಿ 
ಎಂದು ನಾನು ಹಾರೈಸುತ್ತೇನೆ. ವಿಷ್‌ ಯು ಗುಡ್‌ ಲಕ್‌ (wish you good luck)” 

--ಎಂದು ಹೇಳಿ ಗೋವಿಂದರಾಜುವನ್ನು ಬೀಳ್ಕೊಟ್ಟರು ವ್ಯಾಸರಾಯರು. 


೧೦ 


ವರ್ಗದ ಆರ್ಡರು ಬಂದದ್ದು ಗೋವಿಂದರಾಜುವಿಗೆ ಅವನ ಸಮರದಲ್ಲಿ ಅರ್ಧ 
ಗೆಲುವು ದೊರೆತಂತಾಗಿತ್ತು 

ತನ್ನ ಈ ವರ್ಗದಿಂದ, ಭವಾನಮ್ಮಸುಮತಿಯರ ಬಗ್ಗೆತನಗಿದ್ದ ಭಾವನೆಯಲ್ಲಿಎಳ್ಳಷ್ಟೂ 
ಹೆಚ್ಚು ಕಡಿಮೆಯಾಗಿಲ್ಲವೆಂದು ಒಪ್ಪಿಸಿ ತಾನು ಚೇಳೂರು ಬಿಡಲು ಅವರ ಒಪ್ಪಿಗೆ ಪಡೆಃ£'ರೆ, 
ಅಲ್ಲಿಗೆ ಅವನ ಕೆಲಸ ಸಂಪೂರ್ಣವಾಗುತ್ತಿತ್ತು 

ತುಮಕೂರಿನಿಂದ ಚೇಳೂರಿಗೆ ಬಂದವನೇ ಗೋವಿಂದರಾಜು ತನಗೆ ಬಂದ ವರ್ಗದ 

'ಆರ್ಡರಿನ ವಿಷಯವನ್ನು ತನ್ನ ಹೆಂಡತಿಗೆ ಹೇಳಿ, ತಾನು ಮಲೆಯೂರಿನಲ್ಲಿ ಮನೆ ಮಾಡಿ 
ಕರೆಸಿಕೊಳ್ಳುವುದಾಗಿ ಹೇಳಿ, ತುಮಕೂರಿನಿಂದ ಬಂದ ಎರಡನೆಯ ದಿನವೇ ಆಕೆಯನ್ನು 
ಮಕ್ಕಳೊಂದಿಗೆ ತರಾತುರಿಯಾಗಿ ತವರು ಮನೆಗೆ ಕಳುಹಿಸಿಕೊಟ್ಟು, ಅವರು ಊರಿಗೆ 
ಹೋದ ಬಳಿಕ, ಆಫೀಸಿನಲ್ಲಿತನಗೆ ವರ್ಗವಾದ ವಿಷಯವನ್ನು ತಿಳಿಸಿ, ಹೆಡ್‌ಕ್ಲಾರ್ಕ್‌ಗೆ ಆತನೇ 
ತನ್ನ ಡ್ಯೂಟಿ ಚಾರ್ಜ್‌ ವಹಿಸಿಕೊಳ್ಳಬೇಕೆಂದು ಹೇಳಿ, ಆ ದಿನವೇ ಅದಕ್ಕೆ ಅಗತ್ಯವಾದ ಕಾಗದ 
ಪತ್ರಗಳನ್ನು ಸಿದ್ಧಪಡಿಸಲು ಹೇಳಿ ತಾನು ಹೇಳುವವರೆಗೂ ಆ ವಿಷಯವನ್ನು ಊರಿನಲ್ಲಿ 
ಯಾರ ಮುಂದೆಯೂ ಹೇಳಕೂಡದೆಂದು ಕಟ್ಟು ಮಾಡಿ, ಸಂಜೆ ವೇಳೆಗೆ ಭವಾನಮ್ಮನನ್ನು 
ಕಾಣಲು ಹೋದ. 

ಗೋವಿಂದರಾಜ್‌ ಯಾವ ಸುದ್ದಿಯನ್ನು ಹೇಳದೆ ಎರಡು ದಿನ ಅಲ್ಲಿಗೆ ಬರದಿದ್ದುದನ್ನು 
ಕಂಡು ಏಕಿರಬಹುದೆಂಬ ಚಿಂತೆಗೆ ಒಳಗಾಗಿದ್ದ ಭವಾನಮ್ಮನಿಗೆ ಗೋವಿಂದರಾಜು 
ಬಂದದ್ದನ್ನು ಕಂಡು ಸಂತೋಷವಾಗಿ, 

""ಎರಡು ದಿನದಿಂದ ಎಲ್ಲಿಗೆ ಹೋಗಿಬಿಟ್ಟಿದ್ದಿರಿ?” 

ಎಂದು ಕೇಳಿದಳು. 

""ಡಿ.ಇ.ಓ. ಸಾಹೇಬರಿಂದ ಅವನನ್ನು ಕೂಡಲೇ ಕಾಣಬೇಕೆಂದು ಟೆಲಿಗ್ರಾಂ ಬಂದಿತ್ತು 
ಅದು ಕೈಗೆ ಬರುತ್ತಿದ್ದ ಹಾಗೇ ತುಮಕೂರಿಗೆ ಹೊರಟುಹೋದದ್ದರಿಂದ ಇಲ್ಲಿ ಹೇಳಿ 
ಹೋಗಲು ಅವಕಾಶವಾಗಲಿಲ್ಲ'' 
 ಅದೇನಂಥಾ ಅವಸರದ ಕರೆ?” 

""ಅದೆಲ್ಲಾನಿಧಾನವಾಗಿ ಹೇಳ್ತೀನಿ. ಶೀನಪ್ಪ ಬಂದಿದ್ದನೇನು?'' 

""ಮಧ್ಯಾಹ್ನ ಬಂದು ಹೋದ." 


(೧೦೩) 


ಬಯಸಿ ಬಿದ್ದ ಬೇಸು]! ೧೦೪ ತ.ರಾ.ಸು. 


""ಹಾಗಾದರೆ ಮತ್ರಿವತ್ತುಬರೋಲ್ಲ...'' 

"ಅದು ಹೇಳೋದು ಸಾಧ್ಯವೇ ಇಲ್ಲ ಯಾವಾಗಂದ್ರೇ ಅವಾಗ ಪ ್ರತ್ಯಕ್ಷವಾಗುತ್ತೆ ಆ 
ಏಶಾಚಿ.'' 

-ಶೀನಪ್ಪನ ಹೆಸರು ಕೇಳಿಯೇ ಅಸಹ್ಯದಿಂದ ಮುಖ ವಿಕಾರ ಮಾಡಿಕೊಂಡು 
ಹೇಳಿದಳು ಭವಾನಮ್ಮ 

""ಅವನು ಹಾಗೇನಾದ್ರೂ ಬಂದ್ರೆ ಏನಾದ್ರೂ ಮಾಡಿ, ಸಾಗ ಹಾಕಿಬಿಡಬೇಕಲ್ಲ 
ಇವತ್ತು ನಿಮ್ಮ ಹತ್ತಿರ ನಾನು ಮಾತಾಡಬೇಕಾದ್ದು ಬಹಳ ಇದೆ. ನಾನಾಡೊ ಮಾತ್ಯಾವ್ಚೂ 
ಅವನಿಗೆ ತಿಳೀಬಾರದು.'' 

""ಅವನು, ಅವನಾಗಿ : ಬರದಿದ್ರೆ ಒಳ್ಳೇದಾಯ್ತು ಆದರೆ ಬಂದನೊ ಹೊರಗೆ 
ಕಳನೋದು ಕಷ್ಟ. ಅಲ್ಲೆ ಅವನಿಗೂ ಏನೊ ನಿಮ್ಮನ್ನು ನೊಡೋ ಆತುರ ಇದ್ದಹಾಗಿದೆ. 
ಮೊನ್ನೆಯಿಂದ "ಬಂದ್ರೆ... ಬಂದ್ರೆ ಕೀ ಅಂತ ಇಪ್ಪತ್ತು ಸಲ ಕೇಳಿದ, ಅದೇನು 
ರಾಜಕಾರಣ ನಿಂತುಹೋಗಿದೆಯೋ ನಾನು ಬೇರೆ ಕಾಣೆ.'' 

“ಅದೆಲ್ಲಾ ನಾನೇ ಹೇಳ್ಬೀನಿ.”' 

""ಅವನಿಗೆ ನಿಮ್ಮಿಂದ ಏನಾಗಬೇಕಂತೆ?'' 

"ಈಗ ಅದ್ಯಾವುದೂ ಬೇಡ. ಅವನು ಬಂದು ತೊಲಗಿ ಹೋಗಲಿ. ಆಮೇಲೆಲ್ಲಾ 
ನಾನು ಹೇಳ್ಬೀನಿ.... ಸುಮತಿ ಎಲ್ಲಿ?” 

— ಎಂದು ಕೇಳಿದ ಗೋವಿಂದರಾಜು. 

""ಸ್ಕೂಲಿನಿಂದ ಇನ್ನೂ ಬಂದೇ ಇಲ್ಲ ಇನ್ನೇನು ಬರೋ ಹೊತ್ತು..... ಕಾಫಿಗೆ ಇಡಲೆ?'' 

— ಎಂದಳು ಭವಾನಮ್ಮ 

""ಕಾಫಿ ಮಾಡಿ. ನಾನೂ ಹಾಗೇ ಅವಳು ಬರೋ ಹೊತ್ತಿಗೆ ಕೈಕಾಲು ಮುಖ 
ತೊಳೆದುಕೋತೀನಿ'' | 

—ಎಂದ ಗೋವಿಂದರಾಜ್‌. 

ಗೋವಿಂದರಾಜು ಕೈಕಾಲು ಮುಖ ತೊಳೆದುಕೊಂಡು ಬರುವ ವೇಳೆಗೆ, ಸುಮತಿಯೂ 
ಶಾಲೆಯಿಂದ ಹಿಂದಿರುಗಿದಳು. ತಲೆ ಬಾಗಿಲ ಬಳಿ ಗೋವಿಂದರಾಜು ಬಿಚಿ ಕಟ್ಟಿದ್ದ ಬೂಡ್ಸನ್ನು 
ನೋಡಿಯೇ ಅವನು ಬಂದಿರುವುದು ಅವಳಿಗೆ ಅರ್ಥವಾಗಿ, ಮುಖ ಗಂಟು ಹಾಕಿಕೊಂಡೇ 
ಒಳಗೆ ಬಂದಳು. 

ತಲೆ ಬಾಗಿಲ ಬಳಿ ಅವಳ ಕಾಲ ಸಪ್ಪಳ ಕೇಳುತ್ತಿದ್ದಂತೆಯೇ, ಗೋವಿಂದರಾಜುವಿಗೆ 
ಹರ್ಷವಾಗಿ, ಅವಳ ಮುಖ ಕಾಣುತ್ತಿದಂತೆಯೇ... 

"ಈಗ ನಿನ್ನ ಶಾಲೆ ಮುಗೀತೇ ಸುಮಿ.... ಎಷ್ಟು ಹೊತ್ತುಕಾಯಿಸೋದು..... 

ಎಂದು ಕೇಳಿದ. 

ಅವನ ಪ್ರಶ್ನೆಗೆ ಸುಮತಿ ಏನೊಂದೂ ಉತ್ತರ ಕೊಡದೆ, ಅವನ ಕಡೆ ನೋಡಿ ಕೂಡ 


ತ.ರಾ.ಸು. ೧೦೫ ಬಯಸಿ ಬಿದ್ದ ಬೇಸು]! 


ನೋಡದೆ, ಕೈಯಲ್ಲಿದ್ದ ಪುಸಕಗಳನ್ನು ಗೋಡೆಯಲ್ಲಿದ್ದ ಗೂಡಿನಲ್ಲಿ ಕುಕ್ಕಿ ಅಡಿಗೆಯ ಮನೆ 
.. ಕಡೆ ಹೆಜ್ಜೆ ಹಾಕಿದಳು. 
" ಅವಳು ತಾನಿದ್ದೆಡೆಗೆ ಬರದೆ, ತನ್ನ ಮಾತಿಗೆ ಉತ್ತರ ಕೊಡದೆ ಎದುರಿಗೂ ಇರದೆ 
ಹೋಗಲು ಯತ್ನಿಸುತ್ತಿದ್ದನ್ನು ಕಂಡು, ಅವಳಿಗೆ ತನ್ನ ಮೇಲೆ 
ಅಸಮಾಧಾನವಾಗಿದೆಯೆಂಬುದನ್ನು ಅರಿತುಕೊಂಡ ಗೋವಿಂದರಾಜು ತಾನಿದ್ದೆಡೆಯಿಂದ 
ಮೇಲೆದ್ದು ಅವಳು ಮುಂದೆ ಹೋಗದಂತೆ ಹಿಡಿದು ನಿಲ್ಲಿಸಿ ಅವಳ ಮುಖವನ್ನು 
ಪ್ರಯತ್ನಪೂರ್ವಕವಾಗಿ ತನ್ನತ್ತತಿರುಗಿಸಿಕೊಂಡು-- 
ಕ "ನನ್ನ ಮುಖಾನೂ ನೋಡಬಾರದು ಅನ್ನೋ ಅಷ್ಟು ಸಿಟ್ಟೇ ಸುಮಿ....?'' 

--ಎಂದು ಕೇಳಿದ. 

"“ನಿಮ್ಮಮುಖವೂ ಬೇಡ, ನೀವೂ ಬೇಡ, ನೀವು ನನ್ನ ಮಾತೇ ಆಡಿಸಬೇಡಿ.'' 

—ಅಸಮಾಧಾನದಲ್ಲಿ ಸೆಟೆದುಕೊಂಡೇ ಹೇಳಿದಳು ಸುಮತಿ. 

""ಅದ್ಯಾವ್ದೂ ಬೇಡ, ಇದೊಂದು ಸಾಕೋ.....?'' 

ಎಂದು ತಟಕ್ಕನೆ ಅವಳ ತುಟಿಗಳಿಗೆ ಮುತ್ತಿಟ್ಟು 

"ಹೌದು ಹುಡುಗಿ, ಬೇಗ ಹೋಗಿ ಮುಖ ತೊಳೆದುಕೊಂಡು ಬಂದುಬಿಡು. ನಾನು 
ನಿನ್ನ ಕಾಯಿಸಿದೆ ಅಂತ ನೀನೂ ನನ್ನ ಕಾಯಿಸಬೇಡ. ನಿನಗೆ ನನ್ನ ಮೇಲೆ ಏಕೆ ಸಿಟ್ಟು 
ಬಂದಿದೇಂತ ನನಗೆ ಗೊತ್ತು ಅದಕ್ಕೆಲ್ಲಾ ಸಮಾಧಾನ ಹೇಳ್ತೀನಿ. ಬೇಗ ಬರ್ತೀಯ 
ತಾನೇ....?'' 

— ಎಂದು ಅವಳನ್ನು ಮತ್ತೊಮ್ಮೆ ಚುಂಬಿಸಿ ಹೇಳಿದ ಗೋವಿಂದರಾಜು. 

""ಬರ್ರೀನಿ.... ಆದ್ರೆ ನಿಮ್ಮಕ್ಕೆಲಿ ಸರಸ ಆಡೋಕಲ್ಲ....'' 

--ಎಚ್ಚರಿಸುವ ಧ್ವನಿಯಲ್ಲಿ ಹೇಳಿದಳು ಸುಮತಿ. 

"ಬೇಡ, ಜಗಳಾನೇ ಆಡು. ಆದೂ ಹೇಗಿರುತ್ತೋ ನೋಡೋಣ. ಬೆಲ್ಲವನ್ನು ಮೆಲ್ಲಗೆ 
ಚೀಪಿದರೇನು. ಸಿಟ್ಟಿನಲ್ಲಿಕಡಿದರೇನು. ಏನಾದ್ರೂ ಅದು ಸೀಯಾಗೇ ಇರುತ್ತೆ'' 

---ನಗುತ್ತಾ ಸುಮತಿಯ ಎಚ್ಚರಿಕೆಗೆ ಉತ್ತರ ಕೊಟ್ಟ ಗೋವಿಂದರಾಜು. 

""ಆಮಾತು ಈಗ್ಯಾಕೆ ಹೇಳಲಿ.....'' 

___ಎಂದು ಅವನ ತೋಳ ಬಂಧನದಿಂದ ಬಿಡಿಸಿಕೊಂಡು ಹೋದಳು ಸುಮತಿ. 

ಅವಳು ಮುಖ ತೊಳೆದು ಭವಾನಮ್ಮ ಸಿದ್ದ ಮಾಡಿದ ಕಾಫಿಯೊಂದಿಗೆ ಬರುವುದನ್ನೇ 
ಕಾಯುತ್ತಾಹಾಸಿಗೆಗೆ ಚೆನ್ನು ಒರಗಿಸಿ, ಚಾಪೆಯ ಮೇಲೆ ಮೈ ಚಾಚಿದ ಗೋವಿಂದರಾಜು. 

ಕಾಫಿ ಕಾಯಿಸುತ್ತಲೆ ಶೀನಪ್ಪ ಬಂದರೆ ಯಾವ ಕಾರಣದ ಮೇಲೆ ಅವನನ್ನು 
ಸಾಗಹಾಕಬೇಕು ಎಂದು ಯೋಚಿಸಿದ ಭವಾನಮ್ಮ ಬೇರಾವ ದಾರಿಯನ್ನು ಕಾಣದೆ 
ಸುಮತಿಯ ಕೈಯಲ್ಲಿ ಗೋವಿಂದರಾಜುವಿಗೆ ಕಾಫಿ ಕಳುಹಿಸಿ, ತಾನು ಹಜಾರದಲ್ಲಿ 
ಮೂಲೆಯಲ್ಲಿ ಚಾಪೆ ಸುರುಳಿ ಇಟ್ಟು, ನೀರು ತುಂಬಿದ ತಂಬಿಗೆಯನ್ನಿಟ್ಟುಕೊಂಡು, ಶೀನಪ್ಪ 
ಬಂದರೆ, ಅವನನ್ನು ಕಳುಹಿಸಲು ಅವನ್ನು ತೋರಿಸಲು ಸಿದ್ಧಳಾಗಿ ಕುಳಿತಳು ಭವಾನಮ್ಯ 


ಬಯಸಿ ಬಿದ್ದ ಬೇಸ್ತು! ೧೦೬ ತ.ರಾ.ಸು. 


""ಸಾಹೇಬ್ರು ಊರಿಗೆ ಬಂದಿದಾರಂತಲ್ವಾ.... ಇಲ್ಲಿಗೆ ಬಂದ್ರೇಳ'' 

--ಎಂದು ಕೇಳಿಕೊಂಡೇ ಶೀನಪ್ಪ ಪ್ರತ್ಯಕ್ಷವಾಗಿ, ಅವನ ಸದ್ದು ಕೇಳುತ್ತಿದ್ದ ಹಾಗೆ 

ಮೂಲೆಯಲ್ಲಿ ಸರಿದು ಕುಳಿತ ಭವಾನಮ್ಮನನ್ನು ಕಂಡು 
"ಇದೇನಿದು? ಸಾಹೇಬರು ಬಂದಿದಾರೇಂತ ಕೇಳಿ ನನಗೆ ಸಂತೋಷವಾಗಿತ್ತು ಆ 
ಸಂತೋಷ ಸಂಪೂರ್ಣವಾಗದ ಹಾಗೆ ವಿಘ್ನ ಮಾಡಿಬಿಟ್ಟೆಯಲ್ಲ?' 

ಎಂದು ಕಹಿಯಾದ ಧ್ವನಿಯಲ್ಲಿ ಹೇಳಿದ. 

""ಅದಕ್ಕೇನು ಮಾಡೋದು, ಇದು ಹೆಂಗಸಿನ ಹಣೆ ಬರಹ'' 

— ಎಂದಳು ಭವಾನಮ್ಮ 

""ಹೆಂಗಸಿನ ಹಣೆ ಬರಹವೋ, ಗಂಡಸಿನ ಗ್ರಹಚಾರಾನೋ, ಅದು ಹ್ಯಾಗಾದ್ರೂ ಆಗ್ಗಿ 
ಸಾಹೇಬರು ಬಂದಿದಾರೇನು?'' | 

""ಹೂ, ಸಂಜೇನೇ ಬಂದ್ರು, ಎಲ್ಲೆಲ್ಲೊ ಊರೂರು ಸುತ್ತಿಕೊಂಡು ಬಂದರಂತೆ. 
ಆಯಾಸವಾಗಿದೆ ಅಂತ ಹೇಳಿ ಮಲಗಿಬಿಟ್ಟರು.'' 

""ಪಾಪ! ಪಾಪ! ಎರಡು ಮೂರು ದಿನ ನಿನ್ನ ಮಗಳ ಮುಖ ನೋಡದೆ ಅವರಿಗೆ 
ತುಂಬಾ ಶ್ರಮವಾಗಿರಬೇಕು. ಅವರ ಶ್ರಮ ತೀರಲಿ, ಆಮೇಲೆ ಬಂದು ನೋಡ್ರೀನಿ'' 

ಎಂದ ಶೀನಪ್ಪ. 

""ಅದಲ್ಲ ನಿಜವಾಗಿಯೂ ಅವರಿಗೆ ಜ್ವರ ಬಂದಿರೋ ಹಾಗಿದೆ, ನನ್ನ ಕೈಲಿ ಕೂಡಾ 
ನೆಟ್ಟಗೆ ಎರಡು ಮಾತಾಡಲಿಲ್ಲ ೫.1 ಹೋಗಿ, ತಾವೇ ಹಾಸಿಗೆ ಹಾಸಿಕೊಂಡು 
ಮಲ!/'ಬಿಟ್ಟರು.'' 

""ಆಯ್ತು ಅವರಿಗೆ ಏರಿರೋ ಜ್ವರ ಪೂರಾ ಇಳೀಲಿ. ರಾತ್ರಿ ಎಲ್ಲಾ ಇಲ್ಲೇ ಇರ್ದಾರೆ 


"ಹೂಂ....'' 

"ಹಾಗಾದ್ರೆ ಬೆಳಗ್ಗೆ ಎದ್ದೋನೇ ಅವರನ್ನು ಬಂದು ನೋಡ್ರೀನಿ. ನಾನು ಬರೋಕೆ 
ಮುಂಚೆ ಹೋಗಬಾರದೂಂತ ಅವರಿಗೆ ಹೇಳಿರು. ಸರಿ-- ನನಗಿಲ್ಲಿ ಇನ್ನೆ ಕೂ ಕೆಲಸ. 
ನಾನಿನ್ನು ಬರೀನಿ. ಇನ್ನೂ ಮೂರು ದಿನ ನನ್ನ ಪಾಲಿಗೆ ನೀನಿದ್ದೂಸತ್ತಹಾಗೇ... 

ಎಂದು ಹೇಳಿ ಹೋದ ಶೀನಪ್ಪ. 

ಗ್ರಹ ಅಷ್ಟು ಸುಲಭವಾಗಿ ತೊಲಗಿದುದನ್ನು ಕಂಡು ಭವಾನಮ್ಮನಿಗೆ ತಾನು ಆ ದಿನ 
ಚ! ಎದ್ದಿರಬೇಕು ಎನಿಸಿ, ಅವನ ಬೆನ್ನ ಹಿಂದೆಯೇ ತಲೆ ಬಾಗಿಲನ್ನು ಭದ್ರಪಡಿಸಿ, 
ಕಿಟಕಿಯನ್ನು ಹಾಕಿ, ಕತ್ತಲಾದ ಮನೆಯಲ್ಲಿದೀಪ ಹೊತಿಸಿದಳು. 

ಶೀನಪ್ಪ ಅಲ್ಲಿಂದ ತೊಲಗಿ ಹೋದ ಸ್ವಲ್ಪ ಹೊತ್ತಿನ ಮೇಲೆ ಗೋವಿಂದರಾಜು 
ಹೊರಬಂದ. 

""ಆಯ್ತು ಪೀಡೆ ತೊಲಗಿತು.'' 

— ಎಂದಳು ಭವಾನಮ್ಮ 


ತ.ರಾ.ಸು. | ೧೦೭ ; ಬಯಸಿ ಬಿದ್ದ ಬೇಸು!! 


"ಮತ್ತೆ ಬರೋಲ್ಲ ತಾನೇ....?”' 

"ಊಹೂಂ, ಬರದ ಹಾಗೆ ಬಂದೋ ಬಸ್ತು ಮಾಡಿದೀನಿ.... ಇವತ್ತು ಇಲ್ಲೇ ಊಟ 
ಮಾಡ್ತೀರೋ ಅಥವಾ ಊಟಕ್ಕೆ ಮನೆಗೆ ಹೋಗಬೇಕೋ....'' 

-ಭವಾನಮ್ಮ ಕೇಳಿದಳು. 

""ಇಲ್ಲೇ ಇರ್ರೀನಿ. ಇವತ್ತುನೀವು ಹೋಗಿ ಅಂದ್ರೂ ಹೋಗೋ ಹಾಗಿಲ್ಲ'' 

""ಏಕೆ?'' 

""ಇವತ್ತುಬೆಳಿಗ್ಗೆತನ್ನ ಹೆಂಡತಿ, ತವರುಮನೆಗೆ ಹೋದಳು....'' 

"ಅದೇನು? ಇದ್ದಕ್ಕಿದ್ದ ಹಾಗೇ.... ನಿಮಗೆ ಹೇಳಿ ಹೋದ್ರೋ..... ಅಥವಾ....'' 

— ಅನುಮಾನದ ಧ್ವನಿಯಲ್ಲಿ ಕೇಳಿದಳು ಭವಾನಮ್ಮ 

““ಅವಳು ಹೇಳೋದೇನು, ನಾನೇ ಕಳುಹಿಸಿ ಕೊಟ್ಟೆ. ಪ್ರಸಂಗ ಹಾಗೇ ಬಂದಿತ್ತು..'` 


""ಅದೇ ನಾನು ನಿಮ್ಮಹತ್ತಿರ ಮಾತಾಡಬೇಕಾದ್ದುಬೇಕಾದಷ್ಟಿದೆ.... ಅಂದರು....'' 

““ಅಂದರೆ.... ಈ ವಿಷಯ ಏನಾದ್ರೂ ಆಕೆ ಕಿವಿಗೆ ಬಿತೆ?'' 

"ಊಹೂ, ಅದಲ್ಲ ಕಾರಣ....'' 

“ಮತ...” 

""ಸರಕಾರೀ ಕಾರಣ....'' 

""ಹಾಗಂದ್ರೇನು?'' 

"ನನಗೆ ಈ ಊರಿನಿಂದ ವರ್ಗ ಆಗಿದೆ ಭವಾನಮ್ಮ ಆ ವಿಷಯ ಖುದ್ದಾಗಿ ಹೇಳೋಕೇ, 
ಸಾಹೇಬರು ನನ್ನ ಟೆಲಿಗ್ರಾಂ ಕೊಟ್ಟು ಕರೆಸಿಕೊಂಡದ್ದು'' 

ಗೋವಿಂದರಾಜು ಹೇಳಿದ ವರ್ಗದ ವಿಚಾರವನ್ನು ಕೇಳಿ ಭವಾನಮ್ಮನಿಗೆ, 
ಅನಿರೀಕ್ಷಿತವಾಗಿ ತಲೆಯ ಮೇಲೆ ಆಕಾಶ ಕಡಿದುಬಿದ್ದ ಹಾಗಾಗಿ, ಎರಡು ಗಳಿಗೆ ಅವಳ 
ಬಾಯಿಂದ ಏನೂ ಮಾತೇ ಹೊರಡಲಿಲ್ಲ 

ಆ ವೇಳೆಗೆ ಹೊರಗೆ ಬಂದು ಆ ಮಾತು ಕೇಳಿಸಿಕೊಂಡ ಸುಮತಿಯೂ 
ದಿಗ್ಭಾ ,ಂತಳಾಗಿ-- 

"ಏನು ನಿಮಗೆ ವರ್ಗವೇನು? ಹಾಗಾದರೆ....?'' 

ಎಂದು ಕೇಳಿದಳು. 

""ಈ ಮಾತು ಕೇಳಿ ನೀನಷ್ಟು ಗಾಬರಿಯಾಗಬೇಕಾದದ್ದೇನೂ ಇಲ್ಲಸುಮಿ.... ಈ ವರ್ಗ 
ಇಲಾಖೆಯೋರು ತಾನಾಗಿ ಮಾಡಿದ್ದಲ್ಲ'' 

“ಮತೆ?” 

""ನಾನೇ ಕೇಳಿ ಮಾಡಿಸಿಕೊಂಡದ್ದು ಹೇಗೂ ಮಾತಿಗೆ ಬೇಕಾದಷ್ಟು ಹೊತ್ತಿದೆಯಲ್ಲ 
ಊಟ ಮುಗಿಸಿಕೊಂಡು ನಿಧಾನವಾಗಿ ಮಾತಾಡೋಣ'' 

--ಎಂದ ಗೋವಿಂದರಾಜು. 


ಬಯಸಿ ಬಿದ್ದ ಬೇಸ್ತು! ೧೦೮ ತ.ರಾ.ಸು. 


"ಊಹೂಂ, ಅಷ್ಟು ಹೊತ್ತು ಕಾಯೋದು ಸಾಧ್ಯವಿಲ್ವ ನಾನು ಒಳಗೆ ಹೋಗಿ ಒಲೆ 
ಹೊತ್ತಿಸಿ ಅಡಿಗೆಗೆ ಇಡ್ತೀನಿ. ಅಡಿಗೆ ಪಾಡಿಗೆ ಅಡಿಗೆ ಆಗುತ್ತೆ ಅದಾಗ್ತಾ ಇರೋವಾಗಲೇ, 
ನೀವು ಹೇಳೋದೇನಿದೆಯೋ ಹೇಳಿ. ಯಾವುದೂ ಗೊತ್ತಾಗದಿದ್ರೆ ನನ್ನ ಗಂಟಲಲ್ಲಿ ಅನ್ನ 
ಇಳಿಯೋಲ್ಲ'' 

— ಎಂದಳು ಭವಾನಮ್ಮ 

"ಅದೂ ಆಗಬಹುದು'' 

ಎಂದ ಗೋವಿಂದರಾಜು. 

“ಅದರಂತೆಯೇ ಭವಾನಮ್ಮ ಒಲೆ ಹೊತ್ತಿಸಿ ಅಡಿಗೆಗಿಟ್ಟಾಗ ಗೋವಿಂದರಾಜು, 
ಶೀನಪ್ಪ ತನ್ನ ಸರ್ಕಾರೀ ಕೆಲಸದಲ್ಲಿ ಕೈ ಹಾಕುತ್ತಿದ್ದುದು, ಅದರಿಂದ ಉಪಾಧ್ಯಾಯ 
ವರ್ಗದಲ್ಲಾದ ಪುಕಾರು, ಶಾರದಮ್ಮನ ಪ್ರಸಂಗ ಎಲ್ಲವನ್ನು ಸವಿವರವಾಗಿ ಹೇಳಿ 

""ಈಗ ನಾನು ವರ್ಗ ಮಾಡಿಸಿಕೊಳ್ಳದಿದ್ದರೆ, ನನ್ನ ಮರ್ಯಾದೆಯೂ ಹೋಗಿ, ಕೆಲಸಕ್ಕೆ 
ಮುಳುಗುನೀರು ಬರುತ್ತಿತ್ತು ಆದ್ದರಿಂದ ನಾನು ಹೀಗೆ ಮಾಡಬೇಕಾಯಿತು!'' 

ಎಂದು ಹೇಳಿದ ಗೋವಿಂದರಾಜು. 

ಭವಾನಮ್ಮ ನಡುವೆ ಒಂದು ಮಾತೂ ಆಡದೆ ಗೋವಿಂದರಾಜು ಹೇಳಿದುದನ್ನೆಲ್ಲಾ 
ಕೇಳಿದಳು. 

ಸುಮತಿಯೂ ಮಧ್ಯ ಏನೂ ಮಾತಾಡಲಿಲ್ಲ 

ಗೋವಿಂದರಾಜು ಹೇಳಿದುದೆಲ್ಲಾ ಮುಗಿದ ಬಳಿಕವೂ ಅಷ್ಟು ಹೊತ್ತು ಸುಮ್ಮನಿದ್ದು 
ಬಳಿಕ, ಭವಾನಮ್ವ-- 

""ನಿಮ್ಮದೃಷ್ಟಿಯಿಂದ ನೀವು ಮಾಡಿದು ಸರಿಯಾಯಿತು. ಮುಂದೆ ನಮ್ಮ ಗತಿ?'' 

ಎಂದು ಕೇಳಿದಳು. 

""ನಾನು ಈ ಊರು ಬಿಟ್ಟ ಮಾತ್ರಕ್ಕೆ ನಿಮ್ಮನ್ನು ಬಿಟ್ಟ ಹಾಗೇಂತ ತಿಳಿದುಕೋಬೇಡಿ 
ಭವಾನಮ್ಮ ಸುಮತಿಯನ್ನು ಬಿಟ್ಟು ಜೀವನ ಮಾಡುವುದು ನನಗೂ ಸಾಧ್ಯವಿಲ್ಲ 
ಮಲೆಯೂರಿಗೆ ಹೋದ ಹತ್ತುಹದಿನೈದು ದಿನಗಳಲ್ಲಿ ಈ ಗ್ರಹ ಅಲ್ಲಿಗೂ ಬಂದು ಕಾಡದ 
ಹಾಗೆ ಬಂದೋ ಬಸ್ತು ಮಾಡಿ ನಿಮ್ಮನ್ನು ಕರೆಸಿಕೊಳ್ಳುತ್ತೇನೆ.'' 

“ನಾವು ಅಲ್ಲಿಗೆ ಬಂದರೆ, ನಿಮ ಮನೆಯವರಿಗೆ ಅನುಮಾನವಾಗುವುದಿಲ್ಲವೇ?'' 

“ಬಂದರೆ ಬರಲಿ, ಮನೆಯೊಳಗಿನ ಬಿರುಗಾಳಿಯನ್ನು ನಾನು ಹೇಗಾದರೂ 
ಸಹಿಸುತ್ತೇನೆ. ಸಾಯುವವರೆಗೂ ಸ್ನೇಹವೆಂದು ನಿರ್ಧರಿಸಿದ ಮೇಲೆ, ಎಷ್ಟು ದಿನ ತಾನೇ 
ಇದನ್ನು ಗುಟ್ಟಾಗಿಡುವುದು ಸಾಧ್ಯ. ಯಾವುದು ಹೇಗಾದರೂ ನಿಮಗೆ ಮಾತ ಶ್ರ 
ಮೋಸಮಾಡುವುದಿಲ್ಲ'' 

—ಶಪಥ ಮಾಡುವವನಂತೆ ಹೇಳಿದ ಗೋವಿಂದರಾಜು. 

ಗೋವಿ. ಗರಾಜು ಅನುಸರಿಸಿದ ಮಾರ್ಗ ಭವಾನಮ್ಮನಿಗೂ ಸರಿ ಕಂಡಿದ್ದುದರಿಂದ ಆಕೆ 


ತ.ರಾ.ಸು. ೧೦೯ ಬಯಸಿ ಬಿದ್ದ ಬೇಸು]! 
ಆ ವಿಷಯದಲ್ಲಿ ಬೇರೇ ಏನೂ ಹೇಳುವ ಹಾಗಿರಲಿಲ್ಲ ಆದುದರಿಂದ ಅವರ ಮಾತಿಗೆ 


ಒಪ್ಪಿ 

""ಏನೋ ಏನು ಮಾಡ್ತಿರೋ ನೋಡಿ. ನಾವಂತೂ ನಿಮ್ಮನ್ನೇ ನಂಬಿದ್ದೇವೆ. ಇದರಿಂದ 
ಆಗಬಾರದ್ದೆಲ್ಲಾ ಆಗಿಹೋಯಿತು. ಈಗ ಉಳಿದಿರೋದು ನಮ್ಮ ಪ್ರಾಣ ಒಂದು. ಅದೂ 
ನಿಮ್ಮ ನಂಬಿಕೆ ಮೇಲೆ, ಇವತ್ತಲ್ಲ ನಾಳ ದಡ ಕಾಣಿಸ್ಟೀರಾಂತ ಹಿಡಿದುಕೊಂಡಿದ್ದೇನೆ. ನೀವೂ 
ಕೈ ಬಿಟ್ಟರೆ, ಇನ್ನೇನು ಕೆರೆಯೋ, ಭಾವಿಯೋ ಅಷ್ಟೇ ನಮ್ಮಗತಿ.'' 

ಎಂದಳು. 

""ನನ್ನನ್ನು ನಂಬಿ ಭವಾನಮ್ಮ ನನ್ನ ಮಕ್ಕಳಾಣೆಗೂ ನಾನು ನಿಮಗೆ ಮೋಸ 
ಮಾಡೋಲ್ಲ'' 

""ನಂಬಿದ್ದೀನಿ. ಹಿಂದೂ ನಿಮ್ಮನ್ನು ನಂಬಿದೆ; ಈಗಲೂ ನಿಮ್ಮನ್ನು ನಂಬಿದೀನಿ; 
ಮುಂದೂ ನಂಬ್ರೀನಿ. ಅದನ್ನು ಉಳಿಸಿಕೊಳ್ಳೋದು ನಿಮ್ಮ ಭಾರ.... ಆಯ್ತು--ಅಷ್ಟೇ 
ತಾನೇ ಇನ್ನೇನು ಹೇಳೋದಿದೆ. ಅಡಿಗೆ ಆಗಿದೆ. ಎಲೆ ಹಾಕ್ತೀನಿ ಊಟಕ್ಕೇಳಿ'' 

ಎಂದಳು ಭವಾನಮ್ಮ 


೧೧ 


ಗೋವಿಂದರಾಜು ನಡೆದ ವಿಷಯವನ್ನು ಭವಾನಮ್ಮನ ಮುಂದೆ ಹೇಳುತ್ತಿದ್ದಾಗಲೂ, 
ಸುಮತಿ ಏನೊಂದು ಮಾತಾಡಿರಲಿಲ್ಲ 

ಊಟ ಮುಗಿಸಿಕೊಂಡು ಬಂದು ತಾವಿಬ್ಬರೇ ಆದಾಗಲೂ ಸುಮತಿ ಮಾತಾಡಲಿಲ್ವ 
ಗೋವಿಂದರಾಜುವಿಗೆ ಮಲಗಲು ಹಾಸಿಗೆ ಹಾಸಿಕೊಟ್ಟು ಸುಮ್ಮನೆ ಕುಳಿತಳು. . 

ಸುಮತಿ ಮಾತನಾಡದೆ, ಗಂಭೀರವಾಗಿ ಕುಳಿತುದನ್ನು ಕಂಡು, ಅವಳನ್ನು 
ಪ್ರಸನ್ನಗೊಳಿಸಲು ಗೋವಿಂದರಾಜುವೇ--- 

“ನಿನ್ನ ಬಿಟ್ಟು ಹೋಗ್ತಾಇದೀನೀಂತ ನಿನಗೆ ನನ್ನ ಮೇಲೆ ಬೇಸರವೇ ಸುಮಿ?'' 

ಎಂದು ಅವಳ ಕೆನ್ನೆಯನ್ನು ನಯವಾಗಿ ನೇವರಿಸುತ್ತಾ ಕೇಳಿದ. 

ಆ ಪ್ರಶ್ನೆಗೂ ಸುಮತಿ ಏನೊಂದೂ ಉತ್ತರ ಕೊಡಲಿಲ್ಲ 

""ನನಗೆ ಗೊತ್ತು ನಿಜವಾಗಿಯೂ ನಿನಗೆ ನನ್ನ ಮೇಲೆ ಬೇಜಾರು ಬಂದಿದೆ. ಆದ್ರೆ 
ಹೀಗೆಲ್ಲಾಆಗಿ ನನಗೆಷ್ಟು ಬೇಜಾರಾಗಿದೇಂತ ನಿನಗೆ ಗೊತ್ತೆಸುಮಿ? ನಿನ್ನ ಮೇಲೆ ನನಗೆಷ್ಟು 

ಪ್ರೀತಿ ಇದೆ ಅಂತ ನಿನಗಿನ್ನೂ ಅರ್ಥವಾಗಿಲ್ಲ ಪ್ರಾಣ ಹೋಗುವುದೇ ಆಗಿದ್ದರೆ ನಾನು 
ಹೆದರುತ್ತಿರಲಿಲ್ಲ ಅದಕ್ಕಿಂತ ಹೆಚ್ಚಾಗಿ ಮರ್ಯಾದೆ ಹೋಗುತ್ತದಲ್ಲಾ ಎಂದು ನಾಲ್ಕು ದಿನ 
ನಿನ್ನನ್ನು ಬಿಟ್ಟು ಹೋಗಬೇಕಾಗಿ ಬಂದಿದೆ. ನನ್ನ ಮಾತಿನಲ್ಲಿ ನಿನಗೆ ನಂಬಿಕೆ ಇಲ್ಲವೇ 
ಸುಮಿ?'' 

—ಕಕ್ಕುಲತೆ ತುಂಬಿದ ಧ್ವನಿಯಲ್ಲಿ ಅವಳ ತೋಳು ಹಿಡಿದು ಕೇಳಿದ 
ಗೋವಿಂದರಾಜು. 1 

“ನಿಮ್ಮಲ್ಲಿ ನನಗೆ ನಂಬಿಕೆಯಿದೆ.'' 

—ನಿಧಾನವಾಗಿ, ಸಪ್ಸೆಯಾದ ಧ್ವನಿಯಲ್ಲಿ ಹೇಳಿದಳು ಸುಮತಿ. 

""ಮತ್ತೆ--ಹಾಗಿದ್ದ ಮೇಲೆ ಈ ಚಿಂತೆ ಬಿಡು. ನಾಳಿನಿಂದ ನೀನೊಂದು ಕಡೆ, 
ನಾನೊಂದು ಕಡೆ. ತಲೆಯ ಮೇಲೆ ಕೈ ಹೊತುಕೊಂಡು ಅಷ್ಟು ದಿನ ಕಳೀಬೇಕಾದ್ದು ಇದ್ದೇ 
ಇದೆ. ಇವತ್ತು ನಾವಿಬ್ಬರೂ ಜೊತೇಲಿದೀವಿ. ಈಗಲೂ ಬೇಜಾರಿನಲ್ಲೇ ಕಾಲ ಕಳೀಬೇಕೆ? 
ಇರೋ ಅಷ್ಟು ಹೊತ್ತಾದರೂ ನಗುನಗ್ತಾಇರು ಸುಮಿ. ನೀನು ಹೀಗಿದ್ರೆ ನನಗೆ ಪ್ರಪಂಚವೇ ' 
ಶೂನ್ಯವಾದ ಹಾಗಿರುತ್ತೆ'' 


(೧೧೦) 


ತ.ರಾ.ಸು. ೧೧೧ ಬಯಸಿ ಬಿದ್ದ ಬೇಸು!! 


-ಗೋವಿಂದರಾಜು, ಸುಮತಿಯನ್ನು ತನ್ನ ಮೈಗೆ ಬಿಗಿದುಕೊಂಡು ಹೇಳಿದ. 

ಅವನ ಮಾತಿಗೆ ಕ್ಷಣಕಾಲ ಉತ್ತರ ಕೊಡದೆ ಸುಮ್ಮನಿದ್ದ ಸುಮತಿ ಬಳಿಕ ಏನೋ 
ಒಂದು ನಿರ್ಧಾರಕ್ಕೆ ಬಂದು ತಟಕ್ಕನೆ ತನ್ನ ತಲೆಯನ್ನು ಕೊಡವಿ ನಕ್ಕು 

"ನೀವು ಹೇಳಿದ್ದುನಿಜ'' 

ಎಂದಳು. 

""ಯಾವುದು?'' | 

""ನಾಳೆ ಏನಾಗುತ್ತೋ ಆಗಲಿ. ನಾಳೆ ಆಗೋದನ್ನ ನೆನಸಿಕೊಂಡು ಇವತ್ರೇಕೆ ಇರೋ 
ಸುಖಾನ ಕಹಿ ಮಾಡಿಕೊಬೇಕು. ಅವತ್ತವತ್ತು ಅವತವತಿನ ಚಿಂತೆ ಮಾಡೋದೇ ಸರಿ'' 

-ಎಂದವಳೇ ಗೋವಿಂದರಾಜುವನ್ನು ಬಾಚಿ ಬಿಗಿದಪ್ಪಿ, ಅವನಿಗೆ ನೋವಾಗುವಷ್ಟು 
ಬಲವಾಗಿ ಚುಂಬಿಸಿದಳು. 

ಆ ಗಳಿಗೆಯಲ್ಲಿ ಅವಳ ಮೈಯಲ್ಲಿ ಪ್ರಣಯಾವೇಶದ ಹುಚ್ಚು ನೆರೆ ಏರಿಬಂದಂತೆ, 
ಅಂದವಳು ಹಿಂದೆಂದೂ ಇಲ್ಲದಿದ್ದಷ್ಟು ಉದ್ರಿಕಳಾದಂತೆ ತೋರಿತು ಗೋವಿಂದರಾಜುವಿಗೆ. 

ಅವಳ ಪ್ರಣಯೋನ್ಮಾದ ಗೋವಿಂದರಾಜುವಿಗೂ ಅಪ್ರಿಯವಾಗಿರಲಿಲ್ಲ 
ಸಂತೋಷವಾಗಿಯೋ ಆ ಬಿರುಗಾಳಿಗೆ ಮೈಯೊಪ್ಪಿಸಿದ. | 

ಆ ನೆರೆ ಇಳಿದು ಹೋದ ಬಳಿಕ, ಗೋವಿಂದರಾಜುವಿನ ತಲೆಯನ್ನು ತನ್ನ ಎದೆಯ 
ಮೇಲಿರಿಸಿಕೊಂಡು 

"“ಇವತ್ತು ನಿಮಗೆ ಸಂತೋಷವಾಯಿತೇ?'' 

—ಎಂದು ಕೇಳಿದಳು ಸುಮತಿ. 

""ಸಂತೋಷ? ಬರೀ ಸಂತೋಷವೇ. ಹಿಂದೆಂದೂ ನಾನಿಂಥ ಸಂತೋಷವನ್ನೇ 
ಸವಿದಿರಲಿಲ್ಲ ನೀನು ಹೆಣ್ಣಲ್ಲ ಸುಮಿ. ಹುಚ್ಚು!'' 

-ಗೋವಿಂದರಾಜು ಅತ್ಯಂತ ತೃಪ್ತಿಯ ಧ್ವನಿಯಲ್ಲಿ ಹೇಳಿದ. 

ಅವನು ಹೇಳಿದುದನ್ನು ಕೇಳಿ ಸುಮತಿ, ಕ್ಷಣಕಾಲ ಸುಮ್ಮನಿದ್ದು. ಏನೋ 
ಜ್ಞಾಪಿಸಿಕೊಂಡಂತೆ ನಕ್ಕಳು. 

"ಏನು ಸುಮಿ ನಗ್ತಾ ಇದೀಯ?'' 

— ಅವಳೆ ನಗು ಅರ್ಥವಾಗದೆ ಕೇಳಿದ ಗೋವಿಂದರಾಜು. 

""ಏಕೆ. ನಾನು ನಗಬಾರದಿತೆ)'' 

"ನಗಬಹುದು, ಆದ್ರೆ ಈಗೇಕೆ ಈ ನಗು ಅಂತ ಕೇಳಿದೆ.'' 

"ನೀವು ಹೇಳಿದಿರಲ್ಲಾ "ನೀನು ಹೆಣ್ಣಲ್ಲ ಹುಚ್ಚು' ಅಂತ. ಅದನ್ನು ಕೇಳಿ ನನಗೆ ನಗು 
ಬಂತು. ನಕ್ಕುಬಿಟ್ಟೆ. ನಿಮಗೆ ನನ್ನ ಹುಚ್ಚು.....'' 

“ನಿನಗೆ... 

"ಈ ಸುಖದ ಹುಚ್ಚು. ಇದೊಂದು ಮಾತ್ರ ಮರೀಬೇಡಿ.'' 


ಬಯಸಿ ಬಿದ್ದ ಬೇಸ್ತು! ೧೧೨ | ತ.ರಾ.ಸು. 


— ಎಂದವಳೇ ತಟಕ್ಕನೆ ಆ ಮಾತನ್ನು ನಿಲ್ಲಿಸಿ ಗೋವಿಂದರಾಜುವೂ ಮುಂದೆ 
ಮಾತಾಡದಂತೆ ಅವನ ತುಟಿಗಳಿಗೆ ತನ್ನ ತುಟಿಯ ಬೀಗಮುದ್ರೆ ಹಾಕ 

“ಇವತ್ತು ಇನ್ನೇನು ಮಾತೇ ಆಡಬೇಡಿ. ಎಷ್ಟು ಬೇಕೋ ಅಷ್ಟು ಸಂತೋಷ 
ಪಟ್ಟುಬಿಡಿ. ನಾಳಿನ ಯೋಚನೆ ನನಗೂ ಬೇಡ, ನಿಮಗೂ ಬೇಡ. ನಾಳೆ--ಯಾರಿಗೆ 
ಯಾರೊ, ಪುರಂದರ ವಿಠಲ'' 

ಎಂದು ನಗುತ್ತಾಹೇಳಿದಳು ಸುಮತಿ. 

ಅವಳು ನಗುತ್ತಹೇಳಿದ ಆ ಮಾತುಗಳಲ್ಲಿ ಏನೋ ಒಗಟೊಂದು ಹುದುಗಿದ್ದಂತೆ ಅನಿಸಿ 
""ಆ ಮಾತಿನ ಅರ್ಥವೇನು?'' ಎಂದು ಕೇಳಬೇಕು ಅನಿಸಿತು ಗೋವಿಂದರಾಜುವಿಗೆ. 

ಆದರೆ ಅವನು ಮಾತು ಬೆಳೆಸದಂತೆ, ಅವಳ ಮೈ ಅವನಿಗೆ ಅಮಲು ಕವಿಸಿತು. 


“ಬಯಸಿ ಬಿದ್ದ ಬೇಸು'' ವಿನ 


ಬಾಗ ೩ 


"““ಯಾರಿಗೆ ಯಾರೋ?'' 


ಈ 


ಗೋವಿಂದರಾಜು ಚೇಳೂರಿನಿಂದ ಮಲೆಯೂರಿಗೆ ಹೋಗಿ ಹದಿನೈದು ದಿನಗಳಾಗಿತ್ತು 
ಅಷ್ಟು ದಿನಗಳಾದರೂ, ಅವನು ಹೋಗುವಾಗ ಹೇಳಿದಂತೆ, ಅವರಿಬ್ಬರನ್ನೂ 
ಕರೆದುಕೊಂಡು ಹೋಗಲು ತಾನೂ ಬಂದಿರಲಿಲ್ಲ ಯಾರನ್ನೂ ಕಳಿಸಿರಲಿಲ್ಲ 

ಶೀನಪ್ಪನಿಗೆ ತಿಳಿಯದ ಹಾಗೆ ಭವಾನಮ್ಮನೇ ಗೋವಿಂದರಾಜುವಿಗೆ ಒಂದು ಕಾಗದ 
ಹಾಕಿಸಿದಳು. ಅದಕ್ಕೂ ಗೋವಿಂದರಾಜುವಿನಿಂದ ಉತ್ತರ ಬರದೆ, ಭವಾನಮೃನಿಗೆ ಚಿಂತೆಗೆ 
ಕಾರಣವಾಗಿತ್ತು 

ಏನೇ ಚಿಂತೆ, ಭಯವಿದ್ದರೂ, ಭವಾನಮ್ಮನಿಗೆ.... ಗೋವಿಂದರಾಜು ತಮ್ಮನ್ನು ಕೈ 
ಬಿಡುವುದಿಲ್ಲ ಎಂಬ ನಂಬಿಕೆಯಿತ್ತು ಆ ನಂಬಿಕೆ "ಎಷ್ಟೇ ಇದ್ದರೂ, ಹೇಗಾಯಿತೊ, 
ಏನಾಯಿತೊ, 'ಎಷ್ಟು ದಿನಕ್ಕೆ ತನಗೆ ಬಿಡುಗಡೆ ದೊರಕುತದೆಯೋ' ಎಂದು 
ಹಂಬಲಿಸುತ್ತಿದಳು. 

ಗೋವಿಂದರಾಜು ಚೇಳೂರಿನಿಂದ ಹೋದದ್ದು ಭವಾನಮನಿಗೆ ಚಿಂತೆ 
ಕಾರಣವಾಗಿದ್ದರೆ, ಶೀನಪ್ಪನಿಗೆ ಮೈಯೆಲ್ಲಾಕಿಡಿಕಿಡಿಯಾಗಿತ್ತು 

""ಕ್ಷಳ್ಳನನ್ನ ಮಗ, ಸ್ವಲ್ಪಾದ್ರೂ ಸುಳು ಕೊಡದೆ ನುಣುಚಿಕೊಂಡುಬಿಟ್ಟ'' 

--ಎಂದು ಹೇಳಿ, ಗೋವಿಂದರಾಜುವಿನ ಹೆಸರು ತನ್ನ ಕಿವಿಯ ಮೇಲೆ ಬಿದ್ದಾಗಲೆಲ್ಲಾ 
ಹಲ್ಲು ಕಡಿಯುತ್ತಿದ್ದ 

ಗೋವಿಂದರಾಜು ಕೈ ತಪ್ಪಿಸಿಕೊಂಡು ಹೋದದ್ದು ಉಳಿದೆಲ್ಲಕ್ಕಿಂತಲೂ ಆರ್ಥಿಕವಾಗಿ 
ಆತನಿಗೆ ಬಹಳ ದೊಡ್ಡ ಪೆಟ್ಟಾಗಿತ್ತು ಎಂಟಾಣೆ ರೂಪಾಯಿ ಎನ್ನುತ್ತಲೇ ಕಡಮೆ 
ಕಡಮೆಯೆಂದರೂ, ಅವನು ಗೋವಿಂದರಾಜುವಿನಿಂದ ಪ್ರತಿತಿಂಗಳೂ ಇಪ್ಪತ್ತೈದು 
ಮೂವತ್ತು ರೂಪಾಯಿ ಗಿಟ್ಟಿಸುತ್ತಿದ್ದ ಮೇಷ್ಟರುಗಳಿಂದಲೂ ಐದು ಹತ್ತಾದರೂ ಕೀಳದೆ 


ಬಯಸಿ ಬಿದ್ದ ಬೇಸು!! ೧೧೪ ತ.ರಾ.ಸು. 


ಬಿಡುತ್ತಿರಲಿಲ್ಲ ಗೋವಿಂದರಾಜು ಚೇಳೂರು ಬಿಟ್ಟು ಅವನಿಗೆ ಕಂಡ ಹಾಗೆ ಅಷ್ಟು 
ಕಷ್ಟವಾಗಿತ್ತು 

ಗೋವಿಂದರಾಜು ಇದ್ದ ಕಡೆಯೇ ಹೋಗಿ ಅಷ್ಟೋ ಇಷ್ಟೋ ಕೇಳೋಣವೆಂದರೆ, 
ಹೋಗುವ ಮುನ್ನ ಗೋವಿಂದರಾಜು ಭವಾನಮ್ಮನ ಕೈಲಿ 

""ಆ ಶೀನಪ್ಪನಿಗೆ, ಇನ್ನು ನನ್ನ ಅವನ ಖುಣಾನುಬಂಧ ಮುಗಿಯಿತು ಅಂತ 
ಹೇಳಿಬಿಡು. ಇಲ್ಲಿಯ ಸ್ನೇಹ ನೆನಪು ಮಾಡಿಕೊಂಡು ನಾನಿರೋ ಕಡೆ ಏನಾದ್ರೂ ತಲೆ 
ಹಾಕಿದನೋ ಅಲ್ಲಿ ಅವನಿಗೆ ರಸೇಲೇ ಬೂಟ್ಸ್‌ನಲ್ಲಿ ಹೊಡೆಯೋದಲ್ಲದೆ, ಲಾಕಪ್ಪಿನಲ್ಲಿ 
ಕೂಡಸ್ತೀನಿ. ಯಾವ ದಯದಾಕ್ಷಿಣ್ಯವನ್ನೂ ತೋರಿಸುವುದಿಲ್ಲ ಹಾಗೇ ಅವನು ಇಲ್ಲಿ 
ಆಫೀಸಿನತ್ತ ತಲೆಯಿಟ್ಟ ದಿನ ಶಾರದಮ್ಮನವರ ಯಜಮಾನರಿಂದ ಎಕ್ಕಡದ 
ಪೂಜೆಯಾಗುತದೆ ಎಂದೂ ಹೇಳಿಬಿಡು'' 

-ಎಂದು ಸ್ಪಷ್ಟವಾಗಿ ಹೇಳಿ ಹೋಗಿದ್ದ, 

ಭವಾನಮ್ಮ ಆ ಸಂದೇಶವನ್ನು ತಲುಪಿಸಿದಾಗ "ಹಾಗೆ ಮಾಡ್ತೀನಿ, ಹೀಗೆ ಮಾಡ್ತೀನಿ' 
ಎಂದು ಎಗರಾಡಿದ್ದರೂ, ಆ ಬೆದರಿಕೆಗಳನ್ನಾವುದನ್ನು ಕಾರ್ಯರೂಪಕ್ಕೆ ತರುವಷ್ಟು ಧೈರ್ಯ 
ಅವನಿಗಿರಲಿಲ್ವ ಹಾಗೆ ಹೊಟ್ಟೆಯಲ್ಲಿಯ ಸಿಟ್ಟು ರಟ್ಟೆಯಲ್ಲಿ ಇಲ್ಲವಾಗಿ, ಸುಮ್ಮನೆ ಹಲ್ಲು 
ಮಸೆಯುತ್ತಾ ಕೈ ಬಿಟ್ಟು ಹೋದ ಆದಾಯವನ್ನು ತುಂಬಿಸಿಕೊಳ್ಳಲು ಏನು ದಾರಿ 
ಹುಡುಕುವುದೆಂದು ಯೋಚಿಸುತ್ತಾಇದ್ದ, 

ಆ ಯೋಚನೆ ಮಾಡುವಾಗಲೇ ಸುಮತಿ ಅವನ ಕಣ್ಣಿಗೆ ಬಿದ್ದು ಅವಳೇ ಆ ಆದಾಯಕ್ಕೆ 
ಏಕೆ ದಾರಿಯಾಗಬಾರದು ಎನಿಸಿತು. ಆ ಯೋಚನೆಯಲ್ಲಿ ಅವನಿಗೆ ಯಾವ: ಮೋಸ 
ದೋಷವೂ ಕಾಣಲಿಲ್ಲ 

ಸುಮತಿ ಗೋವಿಂದರಾಜುವಿನ ಕೈಹಿಡಿದ ಮಡದಿಯೇನು ಆಗಿರಲಿಲ್ವ ಹೀಗೇ 
ನಡುದಾರಿಯಲ್ಲಿ ಬಂದು ಕೂಡಿಕೊಂಡವನು. 

ಗೋವಿಂದರಾಜು ಚೇಳೂರಿನಲ್ಲಿರುವವರೆಗೂ ಅವಳು ಅವನನ್ನು ಬಿಟ್ಟು ಬೇರೆಯವರ 
ಯೋಚನೆ ಮಾಡುವ ಹಾಗಿರಲಿಲ್ಲ ಆ ಸಲಹೆಯನ್ನು ಯಾರೂ ಕೊಡುವ ಹಾಗಿರಲಿಲ್ಲ, 

ಈಗ, ಗೋವಿಂದರಾಜು ಊರು ಬಿಟ್ಟು ಆ ಸುಖ ತೀರಿಹೋಗಿತ್ತು ಆ ತಾಯಿ 
ಮಕ್ಕಳಿಗೇನೋ ಇನ್ನು ಗೋವಿಂದರಾಜು ತಮಗೇನೋ ವ್ಯವಸ್ಥೆ ಮಾಡುತ್ತಾನೆ ಎಂಬ 
ನಂಬಿಕೆಯೇ ಇತ್ತು ಆದರೆ ಶೀನಪ್ಪನಿಗೆ ಮಾತ್ರ ಆ ನಂಬಿಕೆ ಇರಲಿಲ್ಲ ಗೋವಿಂದರಾಜು 
ಅಲ್ಲಿಂದ ಹೋಗುತ್ತಿದ್ದಹಾಗೇ ಆ ಮನೆಯಲ್ಲಿಅದರ ವಾಸನೆಯೂ ಇರಲಿಲ್ಲ ಅವನದೆಂದು 
ಗುರುತಿಸಬಹುದಾದ ಯಾವ ವಸ್ತುಗಳಾದರೂ ಇದೆಯೇನೋ ಎಂದು ಹುಡುಕಿ 
ವಿಫಲನಾಗಿ, ಆಯಿತು. ಬಹಳ ಹುಷಾರಾಗಿ ಜಾರಿಕೊಂಡುಬಿಟ್ಟ. ಇನ್ನು ಈ ಕಡೆ ತಲೆ 
ಹಾಕುವುದಿಲ್ಲಎಂಬ ನಿರ್ಧಾರಕ್ಕೆ ಬಂದಿದ್ದ 

ಆ ನಿರ್ಧಾರವೇ ಇನ್ನು ಸುಮತಿಯು ಆತಂಕ ತಪ್ಪಿದ ಹೆಣ್ಣು ಎಂದು ಅವನು 
ಅರ್ಥಮಾಡಿಕೊಂಡಿದ್ದ 


ತ.ರಾ.ಸು. ೧೧೫ ಬಯಸಿ ಬಿದ್ದ ಬೇಸ್ತು]! 


ಗೋವಿಂದರಾಜು ಇಲ 

"ಹಾಗಾದ ಮೇಲೆ ಸುಮತಿ ಬೇರೆ ಯಾರನ್ನಾದರೂ ಕೂಡಿಕೊಳ್ಳಬಾರದೇಕೆ? 
ಅದಕ್ಕೇನು ಅಭ್ಯಂತರ?'' 

ಎಂಬ ಯೋಚನೆ ಶೀನಪ್ಪನ ತಲೆಯಲ್ಲಿಸುಳಿಯಿತು. 

ಆ ಯೋಚನೆ ಸುಳಿದ ಮೊದಲಲ್ಲಿ ಶೀನಪ್ಪನಿಗೆ "ಆ ಯಾರೋ ತಾನೇ 
ಆಗಬಾರದೇಕೆ?' ಎಂಬ ಬಯಕೆಯೂ ಕಣ್ಣು ಮಿಟುಕಿಸಿತ್ತು 'ಆದರೆ, ಯೋಚನೆಯನ್ನು 
ಮಾತಾಗಿ ಮೂಡಿಸದೆ, ಕೇವಲ ಬಯಕೆ ನೋಟದರೂಪವಾಗಿ ಸುಮತಿಯತ್ತ 
ಸುಳಿಸಿದಾಗಲ ಅದರ ಅರ್ಥವೇನೆಂಬುದನ್ನು ಅರಿತ ಭವಾನಮ್ವ-- 

"ಸುಮತಿ ಕಡೆ ನಿಮ್ಮ ಕೆಟ್ಟ ಕಣ್ಣು ಹಾಯಿಸೋದು ಬಿಟ್ಟುಬಿಡಿ. ಆ ಯೋಚನೆ 
ಮಾಡಿದಿರೋ--ಏನಾಗುತ್ತೋ, ಆಗಿಹೋಗಲಿ ಅದಿನ್ನು ಎದುರಿಸೋಕೆ ನಾನು ಸಿದ್ಧ ನಾನು 
ಜೀವಂತವಾಗಿ ಬದುಕಿರೋವಕೆ`' , ಅದೊಂದಕ್ಕೆ ಮಾತ್ರ ಅಏಕಾಶ ಕೊಡೋಲ್ಲ £ 1 ಮಾತು 
ಸೆರಗಿಗೆ ಗಂಟು ಹಾಕಿಕೊಂಡಿರಿ' . ( 


ಎಂದು ಯಾವ ಅನುಮಾನಕ್ಕೂ ಆಸ್ಪದವಿಲ್ಲದ ರೀತಿಯಲ್ಲಿ ಕಟ್ಟುನಿಟ್ಟಾಗಿ ' 


ಹೇಳಿದ್ದಳು. ಕ 
ಗೋವಿಂದರಾಜು ಕೈ ತಪ್ಪಿಸಿಕೊಂಡ ಮೇಲೆ, ತನ್ನ ಶಕ್ತಿಕುಗ್ಗಿ ಅದರ ಮೂಲಕ ತನ್ನ 
ಹತೋಟಿ ಸಾಕಷ್ಟು ಸಡಿಲವಾಗಿದೆ ಎಂಬುದನ್ನು ತಾನೇ ಅರಿತಿದ್ದರೂ ಶೀನಪ್ಪ ಆ-`**ಗು 
ಭವಾನಮ್ಮನಲ್ಲಿ ಎಷ್ಟು ಉಳಿದಿದೆಯೋ ನೋಡೋಣವೆಂದು ಮ್ತ ತನ್ನ ಹಳೆಯ ಅಸ್ತ್ರದ 
ಬೆದರಿಕೆ ಹಾಕಿದ. 

ಆದರೆ ಈ ಭಾರಿ ಭವಾನಮ್ಮಅದಕ್ಕೂ ಜಗ್ಗಲಿಲ್ಲ 

“ಅದ್ಯಾವ ಪೋಲೀಸಿನೋರನ್ನು ಕರಕೊಂಡು ಬರ್ರೀರೋ ಕರಕೊಂಡು ಬನ್ನಿ. ಅವನನ್ನೇ 
ಕೇಳ್ತೀನಿ, ತಾಯಿ ಹತ್ತಿರ ಇದ್ದೋನು, ಆ ತಾಯಿ ಹಡೆದ ಮಗಳ ಮೈ ಮುಟ್ಟಬಹುದೇ ಅಂಶ. 
ಅಪವಾದ ಆದ್ರೂ ಆಗಲಿ ಈ ಅನ್ಯಾಯಕ್ಕೆ ಮಾತ್ರ ಅವಕಾಶ ಕೊಡೋಲ್ಲ' 

ಎಂದು ma 1. ಹೇಳಿ, ಆ ದಿಸೆಯಲ್ಲಿದ್ದ ಶೀನಪ್ಪಖ ಬಯಕೆಯ ಮೇಲೆ 
ತಣ್ಣೀರು ಚೆಲ್ಲಿದಳು. 

ತಾನು ಹಾಕಿದ ಬೆದರಿಕೆಯನ್ನು ಕಾರ್ಯರೂಪಕ್ಕೆ ತರುವ ಪ್ರಯತ್ನ ಮಾಡಿದರೆ, ಕೈಗ 
ಸಿಕ್ಕಿದುದೂ ತಪ್ಪಿ ಹೋಗಬಹುದು ಎಂಬ ಭೀತಿಯಿಂದ ಶೀನಪ್ಪ ಮತ್ತೆಆ ಮಾತು ಆಡಲಿಲ್ವ 

ಸುಮತಿಯ ಕಡೆ ನೋಡುವುದನ್ನು ಬಿಟ್ಟುಬಿಟ್ಟ. 

ಆ ಆಸೆ ಹೋದರೂ, ಸುಮತಿ ನನಗಂತೂ ಆಗಲಿಲ್ಲ ಅವಳನ್ನು ಬೇರೆ ಯಾರಾದರೂ 
ಸರಿಯಾದವರಿಗೆ ಗಂಟು ಹಾಕಿ, ಅದರಿಂದ ಗೋವಿಂದರಾಜುವಿನ ನಿರ್ಗಮನದಿಂದಾದ 
ಲಾಭವನ್ನು ತುಂಬಿಕೊಳ್ಳುವ ಪ್ರಯತ್ನ ಮಾಡಬಾರದೇಕೆ? ಎಂ ಅಂದಾಜನ್ನೂ ಮಾತ್ರ 
ಬಿಡಲಿಲ್ಲ 


pe 


ಬಯಸಿ ಬಿದ್ದ ಬೇಸು!! ೧೧೬ ತ.ರಾ.ಸು. 


ಗೋವಿಂದರಾಜು ಮತ್ತೆ ಬರುತ್ತಾನೆ ಎಂಬ ಆ ಆಸೆ ಆ ತಾಯಿ ಮಕ್ಕಳಿಗೆ 
ಇರುವವರೆಗೂ, ಅವರು ಇದಾವ ಮಾತಿಗೂ ಒಪ್ಪುವುದಿಲ್ಲವೆನ್ನುವುದನ್ನು ಅರಿತಿದ್ದ ಶೀನಪ್ಪ 
ಲವಸರಮಾಡದೆ, ಆ ಬೀಜರೂಪಕ್ಕೆ ಭೂಮಿ ಹದವಾಗಲಿ ಎಂದು ಕಾಯುತ್ತಿದ್ದ. 

ಹಾಗೇ ಗೋವಿಂದರಾಜು ಊರಿಗೆ ಹೋಗಿ ಒಂದು ತಿಂಗಳು ಕಳೆಯಿತು. ಶೀನಪ್ಪನಿಗೆ 
ತಿಳಿದ ಹಾಗೆ ಗೋವಿಂದರಾಜುವಿನಿಂದ ಯಾವ ಸುದ್ದಿಯೂ ಬಂದಿರಲಿಲ್ಲ ಅದರ 
ಪರಿಣಾಮ ಭವಾನಮ್ಮನಿಗಿಂತ ಹೆಚ್ಚಾಗಿ ಸುಮತಿಯ ಮೇಲೆ ಹೇಗಾಗುವುದೋ ಎಂದು 
ಶೀನಪ್ಪ ಹದ್ದಿನ ಕಣ್ಣುಗಳಿಂದ ಅವಳ ಚಲನ-ವಲನವನ್ನು ನಿರೀಕ್ಷಿಸುತ್ತಿದ್ದ 

ಗೋವಿಂದರಾಜುವಿನ ತಾತ್ಸಾರದಿಂದ ಸುಮತಿಗೆ ಅಂತರಂಗದಲ್ಲಿ ಏನು ಅನಿಸಿತೋ 
ಏನೋ, ಆದರೆ ಬಹಿರಂಗದಲ್ಲಿ ಮಾತ್ರ ಅದಾವುದನ್ನೂ ತೋರಿಸಿರಲಿಲ್ಲ ಎಂದಿನ 
ಹಾಗೆಯೇ ನಗುತ್ತಾ ನಲಿಯುತ್ತಾ ತನ್ನ ಪಾಡಿಗೆ ತಾನು ಶಾಲೆಗೆ ಹೋಗುತ್ತಾ ಇದ್ದು 
ಬಿಟ್ಟಿದಳು. 

ಹಾಗೆ ನೋಡಿದರೆ ಗೋವಿಂದರಾಜು ಹೋದ ಬಳಿಕ ಅವಳಿಗೆ ಶಾಲೆಯಲ್ಲಿ ಆಸಕ್ತಿ 

ಗೋವಿಂದರಾಜು ಇದ್ದಾಗ ಆಗೀಗ ಶಾಲೆಯನ್ನು ತಪ್ಪಿಸುತ್ತಿದ್ದವಳು, ಈಗ ಒಂದು 
ದಿನವೂ ಶಾಲೆಗೆ ತಪ್ಪಿಸುತ್ತಿರಲಿಲ್ಲ ಮಧ್ಯಾಹ್ನ ವಿರಾಮದ ವೇಳೆಯಲ್ಲಿ ಕಾಫಿಗೂ ಮನೆಗೆ 
ಬರುತ್ತಿರಲಿಲ್ಲ ಇವತ್ತುಭಾಷಣ, ಇವತ್ತುಚರ್ಚಾಗೋಷ್ಠಿ ಇನ್ನೊಂದು ದಿನ ಸ್ಪೆಷಲ್‌ಕ್ಲಾಸ್‌, 
ಮತ್ತೊಂದು ದಿನ ಕ್ಲಾಸ್‌ ಸೋಷಿಯಲ್ಸ್‌ ಎಂದು ಹೇಳಿ ಮನೆಗಿಂತ ಹೆಚ್ಚಾಗಿ ಶಾಲೆಯಲ್ಲಿ 
ಕಾಲ ಕಳೆಯಲು ಆರಂಬಿಸಿದಳು. 

ಶೀನಪ್ಪನಂಥ ಹಾವು ಮನೆಯಲ್ಲಿ ನಿರಾತಂಕವಾಗಿ ಸುಳಿಯುತ್ತಿರುವಾಗ, ಸುಮತಿ 
ಆದಷ್ಟು ಕಾಲವನ್ನು ಮನೆಯಾಚೆ ಕಳೆಯುವುದೇ ಒಳ್ಳೆಯದೆಂದು ಭವಾನಮ್ಮನಿಗೂ 
ಅನಿಸಿದ್ದುದರಿಂದ, ಆಕೆ ಅದರ ಬಗ್ಗೆ ಎಂದೂ ವಿರುದ್ದಾಭಿಪ್ರಾಯ ವ್ಯಕ್ತಪಡಿಸಿರಲಿಲ್ಲ 

ಅವಳ ಶಾಲಾ ಚಟುವಟಿಕೆಯ ಬಗ್ಗೆ ಮಾತನಾಡಲು ಶೀನಪ್ಪನಿಗೂ ಬಾಯಿ ಇರಲಿಲ್ಲ 

ಹೀಗೇ ನಡೆಯುತಿತ್ತು 


ಹ 


ಒಂದು ದಿನ ಮಧ್ಯಾಹ್ನ ಅಪರೂಪಕ್ಕೆ ಶಾಲೆಯಿಂದ ಮನೆಗೆ ಬಂದ ಸುಮತಿ, ಯಾವ 
ಮಾತೂ ಆಡದೆ, ಭವಾನಮ್ಮನ ಕೈಗೆ ಐವತ್ತು ರೂಪಾಯಿ ಕೊಟ್ಟಳು. ಅತ್ಯಂತ 
ಅನಿರೀಕ್ಷಿತವಾಗಿ ಸುಮತಿ ತನ್ನ ಕೈಗೆ ಹಣ ಕೊಟ್ಟುದನ್ನು ಕಂಡು ಭವಾನಮ್ಮ-- 

""ಇದೆಲ್ಲಿದೇ ಇಷ್ಟೊಂದು ಹಣ'' 

—ಎಂದು ಚಕಿತಳಾಗಿ ಕೇಳಿದಳು. 

""ಅವರು ಕಳಿಸಿದಾರೆ'' 

--ಎಂದಷ್ಟೆ ಯಾವ ಉತ್ಸಾಹವೂ ಇಲ್ಲದ ಧ್ವನಿಯಲ್ಲಿ ಉತ್ತರ ಕೊಟ್ಟಳು ಸುಮತಿ. 

“ಅವರು ಅಂದರೆ, ಯಾರೇ, ಗೋವಿಂದರಾಜುಗಳೇ?'' 

“ಹೂ! | 

ಸುಮತಿ ಕೊಟ್ಟ ಉತರವನ್ನು ಕೇಳಿ : ಗೋವಿಂದರಾಜು ಕೊನೆಗೂ ತಮ್ಮ ಕೈ 
ಬಿಡಲಿಲ್ಲವೆಂಬ ಸಂಶೋಷದಲ್ಲಿಭವಾನಮ್ಮನ ಹೃದಯ ಹಿಗ್ಗಿತು. 

“ಪುಣ್ಯಾತ್ಮ ಅಂತೂ ನಮ್ಮನ್ನು ಮರೆಯಲಿಲ್ಲ' 

--ಎಂದು ತನ್ನ ಹೃದಯದಲ್ಲಿ ಮೂಡಿದ ಭಾವನೆಯನ್ನು ಮಾತಾಗಿ ವ್ಯಕ್ತಪಡಿಸಿ, 

"ಇದು ಇಲ್ಲಿಗೆ ಹ್ಯಾಗೆ ಬಂತು? ಯಾರ ಕೈಲಾದರೂ ಕಳಿಸಿ ಕೊಟ್ಟರ?'' 

ಎಂದು ಪ್ರಶ್ನಿಸಿದಳು. 

""ಯಾರ ಕೈಲೂ ಅಲ್ವ ಅಂಚೆ ಮೂಲಕ ಕಳಿಸಿದರು. ಮನಿಯಾರ್ಡರು. ನನ್ನ ಸ್ಕೂಲು 
ಅಡ್ರೆಸ್ರಿಗೆ ಬಂತು ಅದೂ ಯಾವುದೋ ಊರಿನಿಂದ, ಯಾರದೋ ಹೆಸರಿನಲ್ಲಿ 
` ಇಂಥವರದು ಎಂದು ನಮಗೆ ಮಾತ್ರ ಅರ್ಥವಾಗುವ ಹಾಗೆ ಕಳಿಸಿದಾರೆ. ಈ ಸುಡುಗಾಡು 
ಶೀನಪ್ಪನ ಭಯ ಅವರಿಗಿನ್ನೂ ಬಿಟ್ಟಿರೋ ಹಾಗಿಲ್ಲ'' 

"ಅವರು ಹಾಗೆ ಹುಷಾರಾಗಿರೋದೇ ಒಳ್ಳೇದು. ಅದು ಹಾಗರಲಿ. ಬರೀ ದುಡ್ಡು 
ಕಳಿಸಿದ್ರೋ ಇನ್ನೇನಾರ ಸುದ್ದಿಬರೆದಿದ್ರೋ?'' 

""ಸುದ್ದೀನು ಬರೆದಿದ್ರು....'' 

""ಏನಂತ?'' 

"ಅಲಿಗೆ ಕೂಡಲೇ ನಮ್ಮನ್ನು ಕರೆಸಿಕೊಳ್ಳಲು ಅನುಕೂಲವಾದ ಮನೆ ಸಿಕ್ಕಿಲ್ಲವಂತೆ, 
ಅಲ್ಲದೆ ಆ ಊರಿನ ಹವಾ ಚೆನ್ನಾಗಿಲ್ಲದೆ ಇರೋದರಿಂದ, ಅಲ್ಲಿಂದ ಬೇರೆ ಕಡೆಗೆ, ದೂರ 


(೧೧೭) 


ಬಯಸಿ ಬಿದ್ದ ಬೇಸುು!! ೧೧೮ ತ.ರಾ.ಸು. 


ಯಾವುದಾದರೂ ಊರಿಗೆ ವರ್ಗ ಮಾಡಿಕೊಳ್ಳುವ ಪ್ರಯತ್ನದಲ್ಲಿದಾರಂತೆ, ಅದೆಲ್ಲಾ 
ಏರ್ಪಾಟು ಆಗೋವರೆಗೂ ನಾವು ಇಲ್ಲೇ ಇರಬೇಕಂತೆ. ಪ್ರತಿ ತಿಂಗಳೂ ತಮ್ಮ ಖರ್ಚಿಗೆ 


ಹೀಗೇ ಹಣ ಕಳಿಸುತ್ತಾರಂತೆ.'' 
""ಅಂತೂ ನಮಗೆ ಇನ್ನಷ್ಟು ದಿನ ಈ ನರಕವಾಸ ತಪ್ಪಿದ್ದ ತಕ 
"ಹೂಂ. >» 


""ಅದು ಹೇಗೋ ಆಗ್ಲಿ, ಅಂತೂ ಅವರು ನಮ್ಮನ್ನು ಮರೆಶಿಲ್ಲವಲ್ಲ ಎಲ್ಲಾಸರಿಯಾಗಿ 
ಏರ್ಪಾಟು ಆಗೋವರೆಗೂ ಅವರು ಹೇಳಿದ ಹಾಗೆ ಮಾಡೋದೇ ಒಳ್ಳೇದೂಂತ ನನಗೂ 
ಅನಿಸುತ್ತೆ ನಿನ್ನ ಓದೂ ನಿರಾತಂಕವಾಗಿ ನಡೆಯುತ್ತೆ? 

— ಎಂದು ಗೋವಿಂದರಾಜುವಿನ ಯೋಚನೆಗೆ ತನ್ನ ಸಮ್ಮತಿಯನ್ನು ಸೂಚಿಸಿ 

“ಅಂದ್ಹಾಗೆ ಅವನು ಬರೆದ ಕಾಗದ ಏನು ಮಾಡಿದೆ?'' 

ಎಂದು ಕೇಳಿದಳು. 

""ಅದನ್ನು ಓದಿಕೊಂಡು ಹರಿದು ಹಾಕು, ಹಾಗೆ ಮಾಡದೆ ಅಕಸ್ಮಾತ್‌ ಶೀನಪ್ಪನ ಕೈಗೆ 
ಕ್ಕರೆ, ಈ ಹಣವೂ ನಿಮಗೆ ದಕ್ಕುವುದಿಲ್ಲ ಅಂತ ಬರೆದಿದ್ದರು ಹಾಗೇ ಮಾಡಿದೆ.” 

"ಅದೂ ಒಳ್ಳೇದೇ. ಪ್ರತಿ ತಿಂಗಳೂ ಹಣ ಕಳಿಸಾರಂತೇನು?'' 

"4ಕಳಿಸ್ತಾರಂತೆ. pf 

“ಪುಣ್ಯಾತ್ಮ ದೇವರು ಆತನನ್ನು ಚೆನ್ನಾಗಿಟ್ಟಿರಲಿ'' 

Lg ಗೋವಿಂದರಾಜುವನ್ನು ಹೃತ್ಪೂರ್ವಕವಾಗಿ ಹರಸಿ ಹೇಳಿದಳು ಭವಾನಮ್ಮ 

""ಇದು ನಿನಗೆ ತುಂಬಾ ಸಂತೋಷ ಅಲ್ವೇನಮ್ಮ...?'' 

ಆ ಮಾತಿನ ಉದ್ದೇಶ ಇಂಥದೆಂದು ಅರ್ಥವಾಗದೆ ವಿಚಿತ್ರ ರೀತಿಯಲ್ಲಿ ಪ್ರಶ್ನೆ 
ಮಾಡಿದಳು ಸುಮತಿ. 

“ಹೂ. ನಂಬಿದವರು ಕೈ ಬಿಡಲಿಲ್ಲ ಎನ್ನುವುದು ಸಂತೋಷದ ಮಾತಲ್ಲವೇ? ನನಗಿರಲಿ, 
ನನಗಿಂತ ಹೆಚ್ಚಾಗಿ ನಿನಗೆ ಸಂತೋಷವಲ್ಲವೇ? ಇದೇನು ಹೀಗೆ ವಿಚಿತ್ರವಾಗಿ ಕೇಳ್ತೀಯಲ್ಲ'' 

""ವಿಚಿತ್ರವೂ ಅಲ್ಪ ಸಚಿತ್ರವೂ ಅಲ್ವ ಅವನ ಹಣ ನೋಡಿ ನನಗೆ ಎಳ್ಳಷ್ಟೂ 
ಸಂತೋಷವಾಗಿಲ್ಲ'' 

""ಏಕೆ?'' 

""ನನಗೆ ಬೇಕಾದ್ದು ಅವರು; ಅವರ ಹಣ ಅಲ್ವ ಅವರೇ ಇಲ್ಲವಾದ ಮೇಲೆ ಈ ಹಣ 
ತೆಗೊಂಡೇನು ಸುಡಬೇಕೆ? ಹೀಗೆ ಹಣ ಕಳಿಸಿ, ನೆನಪು ಕೊಡೋದಕ್ಕಿಂತ ಏನೂ ಮಾಡದೆ, 
ನಮ್ಮನ್ನು ಮರತೇಬಿಟ್ಟರು ಎನಿಸಿದ್ದರೇ ಚೆನ್ನಾಗಿತ್ತು'' 

ಬೇಸರ, ವ್ಯಥೆ, ಸಿಟ್ಟು, ಎಂಥದೋ ವೇದನೆಗಳು ತುಂಬಿ ತುಳುಕುವ ಧ ಸ ನಿಯಲ್ಲಿ 
ಹೇಳಿ 

""ನನಗೆ ಸ್ಕೂಲಿಗೆ ಹೊತ್ತಾಯಮು?' 

ತ.ರಾ.ಸು. ೧೧೯ ಬಯಸಿ ಬಿದ್ದ ಬೇಸ್ತು]! 


--ಎಂದು ಹೇಳಿ, ಭವಾನಮ್ಮ ಕೊಟ್ಟ ಕಾಫಿಯನ್ನು ಕುಡಿದು ಸುಮತಿ ಶಾಲೆಗೆ 
ಹೋಗಿಬಿಟ್ಟಳು. 

ಭವಾನಮ್ಮನಿಗೂ ಸುಮತಿಯ ಆ ಮಾತಿನ ಹಿಂದೆ ಯಾವ ಬಯಕೆ, ಅರಕೆಗಳು ಅವಿತು 
ಕುಳಿತು ಆ ಮಾತಾಡಿಸಿದವು ಎಂಬುದು ಅರ್ಥವಾಗಿತ್ತು ಪ್ರಾಯದ ಹುಡುಗೀಗೆ 
ಹಾಗನಿಸೋದೇ ಸರಿ. ಇಬ್ಬರೂ ಒಬ್ಬರಿಗೊಬ್ಬರು ಅಷ್ಟು ಕಚ್ಚಿಕೊಂಡಿದಾರೆ. ಆದಷ್ಟು 
ಬೇಗ ಅವರು ಕಲೆತು ಸಂತೋಷವಾಗಿರುವ ಕಾಲ ಬರಲಿ ಎಂದು ಹಾರೈಸಿದಳು. 

ಅಷ್ಟಕ್ಕಿಂತ ಹೆಚ್ಚಾಗಿ ಬೇರೇನೂ ಹೇಳುವ ಸ್ಥಿತಿಯಲ್ಲಿರಲಿಲ್ಲಭವಾನಮ್ಮ 

ಆ ಹಾರೈಕೆಯಲ್ಲೇ ಮತ್ತೆ ಎರಡು ತಿಂಗಳು ಕಾಲ ಕಳಯಿತು. ಪ್ರತಿತಿಂಗಳೂ 
ಗೋವಿಂದರಾಜು, ಸುಮತಿಯ ಶಾಲೆಯ ಅಡ್ರೆಸ್ಸಿಗೆ ಹಣ ಕಳಿಸುತ್ತಿದ್ದ ಅವನು ಕಳಿಸಿದ 
ಹಣವನ್ನು ಸುಮತಿ ಭವಾನಮ್ಮನಿಗೆ ತಲುಪಿಸುತಿದಳು. 

ಆದರೆ ಗೋವಿಂದರಾಜುವಿನಿಂದ ಹಣ ಬಂದ ದಿನ ಅವಳು ಸಂತುಷ್ಟ ಛಾಗದೆ, 
ಸಂತೋಷ ಚಿತಳಾಗದೆ, ನಿಡು ಬೇಸರದ ನಿಟ್ಟುಸಿರು ಬಿಡುತ್ತಿದ್ದಳು. ಬೆಂಕಿಯಲ್ಲಿ ಬಿದ್ದ 
ಚಿಟ್ಟೆಯಂತೆ ಹೊಯ್ದಾಡುತಿದಳು. 

ಆ ದಿನ ಹಾಗೆ-- 

ಉಳಿದ ದಿನಗಳಲ್ಲೂ ಅವಳು ಒಂದು ದಿನ ಇದ್ದಹಾಗೆ ಇನ್ನೊಂದು ದಿನ ಇರುತ್ತಿರಲಿಲ್ವ 

ಒಂದೊಂದು ದಿನ ಬೇಸರದಿಂದ, ಯಾವ ಮಾತಿಗೂ ಎಳೆದೆಳೆದು ಉತ್ತರಕೊಟ್ಟರ, 
ಒಂದೊಂದು ದಿನ ಸಣ್ಣ ಮಾತಿಗೂ ಸಿಡಿಮಿಡಿಗುಟ್ಟುತ್ತಿದ್ದಳು. ಇನ್ನೊಂದು ದಿನ ಅವಳಲ್ಲಿ 
ಎಂಥದೋ, ಉದ್ರೇಕ, ಉತ್ಸಾಹ ಮೂಡಿ, ಬಹುದಿನ ಮಸಿಕಟ್ಟಿದ ದೀಪದಂತಿದ್ದವಳು, 
ಒಂದೊಂದು ದಿನ ಒರೆಸಿ, ಎಣ್ಣೆ ತುಂಬಿ ಬತ್ತಿ ಸರಿಮಾಡಿದ ದೀಪದಂತ ಕಳಕಳಿಸುತಿದಳು. 
ಅಂಥ ದಿನ ಅವಳ ಮುಖ ಹೂವಿನಂತೆ ಅರಳಿ, ಎಂಥ ಮಾತೂ ಅವಳಲ್ಲಿನಗೆ ಬುಗ್ಗೆಯನ್ನು 
ಉಕ್ಕಿಸುತಿತ್ತು 

ಹೀಗೆ ದಿನಕ್ಕೊಂದು ಬಗೆಯಾಗಿತ್ತುಸುಮತಿಯ ಚಿತ್ತಲಹರಿ. 

ಆದರ ಕಾರಣವನ್ನು ಅರಿತುಕೊಂಡ ಭವಾನಮ್ಮ ಆ ಬಗ್ಗೆ ಏನೂ ಮಾತಾಡದೆ, ಅವಳಿಗೆ 
ಹೇಗಿರಬೇಕೆನಿಸಿದರೆ ಹಾಗಿರಲಿ ಎಂದುಕೊಂಡು, ಅವಳನ್ನು dk ಪ್ರಶ್ನಿಸುವ 
ಗೋಜಿಗೇ ಹೋಗುತ್ತಿರಲಿಲ್ಲ 

ಶಾಲೆಯಿಂದ ಮನೆಗೆ ಬರುವುದು ಎಷ್ಟೇ ತಡವಾದರೂ, ಾವಬ್ಬಾಹರೂ ಅವಳು 
ಅಷ್ಟು ದಿನ ಈ ಹುಚ್ಚನ್ನು ಮರೆತಿರುವುದು ಲೇಸು' ಎಂದುಕೊಂಡು ಆ ಬಗ್ಗೆಯೂ ಯಾವ 
ಅಭ್ಯಂತರವನ್ನು ಒಡ್ಡುತಿರಲಿಲ್ಲ 

"ಸುಮತಿಯ ವರ್ತನೆಯಲ್ಲಾಗುತ್ತಿದ್ದ ಈ ಪರಿವರ್ತನೆ ಅವಳ ಚಲನವಲನಗಳನ್ನು ಹದ್ದಿನ 
ಕಣ್ಣಿನಿಂದ ನೋಡುತ್ತಿದ್ದ ಶೀನಪ್ಪನ ಕಣ್ಣಿಗೂ ಕಂಡು, ಅವನಿಗೂ "ಇದು ಗಂಡಿನ ಸುಖಕಂಡು, 
ಅದು ಇಲ್ಲದೆ ಪರದಾಡುತ್ತಿರುವ ಪ್ರಾಯದ "ಮೈ'ನ ಆಟ ಎಂದು ಅರ್ಥ ಮಾಡಿಕೊಂಡು, 
ಅದನ್ನು ತನ್ನ ಉದ್ದೇಶ ಸಾಧನೆಗೆ ಶಸ್ತ್ರವಾಗಿ ಬಳಸಿಕೊಳ್ಳಲು ನಿರ್ಧರಿಸಿದ. 

ಒಂದು ದಿನ ಸಂಜೆ, ಶೀನಪ್ಪ ಭವಾನಮ್ಮನೊಂದಿಗೆ ಮಾತನಾಡುತ್ತಾ ಕುಳಿತಿದ್ದಾಗ, 
ಶಾಲೆಯಿಂದ ಮನೆಗೆ ಹಿಂದಿರುಗಿದ ಸುಮತಿ, ಎಲ್ಲರನ್ನೂ ಉತ್ಸಾಹವಾಗಿ ಮಾತನಾಡಿಸಿ, ಆ 
ಉತ್ಸಾಹದಲ್ಲೇ ಮುಖ ತೊಳದು, ಬಟ್ಟೆ, ಬದಲಿಸಿ, ಕಾಫಿ ಕುಡಿದು, 

""ಅಮ್ಮ ನನ್ನ ಕ್ಲಾಸ್‌ಮೇಟ್‌ ಮನೆಗೆ ಹೋಗಿ ಬರ್ವೀನಿ.'' 

— ಎಂದಳು. 

""ಈಗ ತಾನೇ ಕ್ಲಾಸಿನಿಂದ ಬಂದೆ, ಬರುತಿದ್ದ ಹಾಗೇ ಹೊರಟುಬಿಡ್ರೀಯಲ್ಲೇ, ಈಚೆಗೆ 
ಯಾಕೋ ನಿನಗೆ ಮನೇಲಿ ಒಂದು ಗಳಿಗೇನು ಕಾಲು ನಿಲ್ಲದ ಹಾಗಾಯ್ತು'' 

""ಮನೇಂತ ಕೂತುಕೊಂಡ್ರೆ ಓದಿನ ಗತಿಯೇನಮ ಪರೀಕ್ಷೆ ಹತ್ತಿರ ಬಂತು, ಓದೋದು 
ಬೆಟ್ಟದಷ್ಟಿದೆ. ಇಲ್ಲಿ ಹಾಯಾಗಿ ಓದಿಕೊಳ್ಳೋಕೂ ಆಗೋಲ್ಲ'' 

ಎಂದು ಅರ್ಥಗರ್ಭಿತವಾಗಿ ಶೀನಪ್ಪನ ಕಡೆ ನೋಡಿ 

""ಅದಕ್ಕೇ ನನ್ನ ಕ್ಹಾಸ್‌ಮೇಟ್‌ ಸುಜಿಯ ಮನೇಲಿ ಓದೋಕೆ ಹೋಗ್ತೀನಿ. ಇಬ್ಬರೂ 
ಕಲತು ಓದಿದರೆ, ಓದಿದ ಪಾಠ ಬೇಗ ಅರ್ಥವಾಗುತ್ತೆ?' 

— ಎಂದಳು ಸುಮತಿ. 

""ಅದ್ಯಾರೇ ಸುಜಿಯನ್ನೋಳು.....'' 

""ಬೈಯಾಲಜಿ ಪಾಠದ ಮೇಷ್ಟ್ರು ಮಗಳು, ನನ್ನ ಕ್ಲಾಸಿನಲ್ಲೇ ಓದ್ದಾಇದಾಳೆ. ಈಗೇನು 
ಹೋಗಲೋ ಬೇಡವೋ?'' 

ಸುಮತಿ ತಾನು ಹೋಗುತ್ತಿರುವುದು ಮಾಸ್ಟರ ಮನೆಗೆ. ಅವರು ಮಗಳ ಜೊತೆಯಲ್ಲಿ 
ಓದಲು ಎಂದು ಹೇಳಿದುದನ್ನು ಕೇಳಿ ಭವಾನಮ್ಮನ ಮನಸ್ಸಿಗೆ ಸಮಾಧಾನವಾಗಿ 

""ಸರಿ ನಿನ್ನ ಓದಿಗೆ ನಾನ್ಯಾಕೆ ಅಡ್ಡಿ ಬರಲಿ. ಓದಿಕೊ ಹೋಗು. ಆದ್ರೆ ಮನೆಗೆ ಬರೋಕೆ 
ಬಹಳ ತಡ ಮಾಡಬೇಡ'' 

-ಎಂದು ಬುದ್ಧಿವಾದ ಹೇಳಿದಳು. 

""ಆದಷ್ಟು ಬೇಗ ಬಂದು ಬಿಡ್ತೀನಿ'' 

-ಎಂದು ಹೇಳಿ ಸುಮತಿ, ಪುಸ್ತಕಗಳನ್ನು ಹಿಡಿದು ಮನೆಯನ್ನು ಬಿಟ್ಟಳು. 

ಸುಮತಿ ಮನೆ ಬಿಟ್ಟು ಹೋಗುವವರೆಗೂ, ಯಾವ ಮಾತೂ ಆಡದೆ, ತಾಯಿ ಮಕ್ಕಳ 
ಸಂಭಾಷಣೆಯನ್ನು ಸುಮ್ಮನೆ ಕುಳಿತುಕೇಳುತ್ತಿದ್ದ ಶೀನಪ್ಪ, ಸುಮತಿ ಕಣ್ಣುಮರೆಯಾದ ಮೇಲೆ, 
ಏನೋ ಯೋಚಿಸಿದವನಂತೆ 

(೧೨೦) 


ತ.ರಾ.ಸು. ೧೨೧ ಬಯಸಿ ಬಿದ್ದ ಬೇಸ್ತು]! 


""ಭವಾನೀ....'' 

-ಎಂದು ಭವಾನಮ್ಮನನ್ನು ಮಾತನಾಡಿಸಿದ. 

“ಏನು?” 

""ಸುಮತಿ ಈಚೀಚೆಗೆ, ಮೊದಲಿನ ಹಾಗಿಲ್ಲಅಲ್ವೇ?'' 

""ಏಕೆ? ಮೊದಲಿನ ಹಾಗಿರದೆ ಏನಾಗಿದಾಳ?'' 

""ಏನಾಗಿದಾಳೇ ಅನ್ನೋದು ನನಗಿಂತ ಹೆಚ್ಚಾಗಿ ನಿನಗೆ ಅರ್ಥವಾಗಬೇಕಾಗಿತ್ತು ಹೆಣ್ಣು 
ಹೆಂಗಸು ನಿನಗೂ ತಿಳಿಯೋಲ್ವೇ?'' 

-ಎಂದು ಹೇಳಿ, ತಟಕ್ಕನೆ ಮಾತು ಬದಲಿಸಿ, 

""ಗೋವಿಂದರಾಜು ಹೊರಟುಹೋಗಿ ಮೂರು ತಿಂಗಳ ಮೇಲಾಗುತ್ತಾಬಂತಲ್ಲೇ?'' 

ಎಂದು ಕೇಳಿದ. ಕ್ಯ 

"ಹೂಂ...'' 

""ಈಚೆಗೆ ಅವನಿಂದ ಸುದ್ದಿಏನಾದ್ರೂ ಬಂದಿತೆ?” 

"“ಸುದೀನೂ ಇಲ್ಲ ಸಮಾಚಾರನೂ ಇಲ್ಲ ಮಹರಾಯ, ಯೋಗಕ್ಷೇಮಕ್ಕೂ ಕೂಡ 
ಒಂದು ಕಾಗದ ಪತ್ರ ಹಾಕಿಲ್ಲ ಅವನು ಹೀಗೆ ಮಾಡಾರೇಂತ ನಾನು ಅಂದುಕೊಂಡೇ 
ಇರಲಿಲ್ಲ'' 

— ಗೋವಿಂದ ರಾಜುವಿನ ಬಗ್ಗೆ ಬಹಳ ಬೇಸರವಿದಂತೆ ಹೇಳಿದಳು ಭವಾನಮ್ಮ 

"ನೀನು ಹಾಗೆ ಅಂದುಕೊಂಡಿರಲಿಲ್ಲ ಆದರೆ ನನಗೆ ಮೊದಲೇ ಗೊತ್ತಿತ್ತು'' 

""ಏನು ಗೊತಿತ್ತು'' 

""ಆ ಆಸಾಮಿ, ಬಿಟ್ಟರೆ ಮತ್ತೆಸಿಕ್ಕ ಅಂತ, ನೀನು ಎಬ್ಬಂಕ ಮುಂಡೆ. ನಿನಗೆ ನಂಬಿಸಿ 
ಸರಿಯಾಗಿ ಗಸ್ತುಕೊಟ್ಟ.'' 

"ಏನೋ ನಮ್ಮ ಕರ್ಮ. ಅದಾಗಿಹೋಯಲ್ಲ ಈಗ ಅದೆಲ್ಲಾ ಅಂದುಕೊಂಡು ಏನು 
ಫಲ?'' | 

"ಇನ್ನು ಆ ವಿಷಯ ಏನಂದುಕೊಂಡರೂ ಫಲವೂ ಇಲ್ವ ಪ್ರಯೋಜನವೂ ಇಲ್ಲ 


ಇನ್ನು ಅವನು ನಮ್ಮ ಪಾಲಿಗಿಲ್ಲ. ಅಂತ ಅಂದುಕೊಂಡು ಎಳ್ಳುನೀರು ಬಿಟ್ಟುಬಿಡೋದು 


ಲೇಸು. ಹೋದದ್ದು ಹಾಳಾಗಿ ಹೋಗಲಿ, ಉಳಿದದ್ದೆ ನಮ್ಮದು.'' 


""ಅಂದ್ರಿನ್ನೇನು ನಮ್ಮಪಾಲಿಗೆ ಅವನಿಲ್ದಾಂತ ಅಂದುಕೋ.'' 
"ಅಂದುಕೊಂಡು ಏನು ಮಾಡಬೇಕು?'' 

"ಮಾಡೋದೇನು ಸುಮತಿಗೊಂದು ಬೇರೆ ದಾರಿ ನೋಡಬೇಕು.'' 
""ಹಾಗಂದ್ರೆ?'' ; 

—ಏಿನೂ ತಿಳಿಯದವಳ ಹಾಗೆ ಕೇಳಿದಳು ಭವಾನಮ್ಮ 

""ಸ್ಸರಿ, ಇಷ್ಟು ಹೇಳಿದ್ರೂ ನಿನಗೆ ಅರ್ಥವಾಗಲಿಲ್ವೇ?'' 


ಬಯಸಿ ಬಿದ ಬೇಸ]! ೧೨೨ ತ.ರಾ.ಸು. 


“ಅರ್ಥವಾಗಲಿ ಬಿಡಲಿ, ನಿಮ್ಮ ಮನಸ್ಸಿನಲ್ಲಿರೊದೇನೂಂತ ಹೇಳಬಾರ್ದೆ,.. ಸುಮ್ಮನೆ 
ಕಂಭ ಸುತ್ತೋದು ಯಾಕೆ?'' 

ಕೊಂಚ ಬೇಸರವಿದ್ದಧ್ವನಿಯಲ್ಲಿಹೇಳಿದಳು ಭವಾನಮ್ಮ 

""ನಿನಗೆಲ್ಲಾ ನೇರವಾಗಿ ಗುಂಡು ಹೊಡೆದ ಹಾಗೆ ಹೇಳಬೇಕು, ಎಲ್ಲಾ ವಿಷಯದಲ್ಲೂ 
ಅಷ್ಟೆ. ಅರಿತುಕೊಂಡು ನಡೆಯೊ ಬಾಬತೇ ಇಲ್ಲ ಹೋಗ್ಲಿ ಬಿಡು, ಬಿಡಿಸಿ ಹೇಳಿದರೆ, 
ನಮ್ಮಪ್ಪನ ಮನೆ ಗಂಟು ಹೋಗೋದೇನು? ನನ್ನ ಮಾತಿನ ಅರ್ಥವಿಷ್ಟೆ. ಆ ದರಿದ್ರ 
ಗೋವಿಂದರಾಜು ನಿನಗೆ ತಿರುಪತಿನಾಮ ಇಟ್ಟು ಹೋದನಲ್ವ ಇನ್ನವನ ಯೋಚನೆ ಬಿಟ್ಟು, 
ನಿನ್ನ ಮಗಳಿಗೆ ಬೇರೆ ಒಂದು ದಾರಿ ಮಾಡು, ಗಂಡಿನ ಸುಖ ಕಂಡ ಆ ಹುಡುಗಿ, ಎಷ್ಟು 
ದಿನಾಂತ ಹೀಗೆ ಒಂಟಿಯಾಗಿ ಮಲಗಿಕೊಂಡು ನವೀಬೇಕು. ನಮ್ಮಂಥ ಪ್ರಾಯ 
ಕಳದೋರಿಗೇ ಎರಡು ದಿನ ಒಂಟಿಯಾಗಿರೋದೂಂದ್ರೆ ಕಷ್ಟ. ಇನ್ನು ಆ ಹುಡುಗಿ ಹ್ಯಾಗೆ 
ಸಹಿಸಿಕೊಬೇಕು. ಅದಕ್ಕೇ ಅವಳು ದಿನಕ್ಕೊಂದು ಥರಾ ಕೊರಗ್ತಾ ಇದಾಳೆ. ಕೊನೆಗೆ 
ಹೀಗಿರೋದು ಸಾಧ್ಯವಾಗದೆ, ಅವಳು ಬೇರೆ ದಾರೀನ, ತಾನೇ ನೋಡಿಕೊಳ್ಳೋ ಮೊದಲು, 
ನೀನೇ ಅವಳಿಗೊಂದು ಸರಿಯಾದ ದಾರಿ ಮಾಡು, ಇಲ್ಲ ನನಗೆ ಹೇಳು, ನಾನೇ ಅವಳಿಗೆ 
ತಕ್ಕಂಥ ಒಬ್ಬ ಸಾಹುಕಾರನ್ನ ಜೊತೆ ಮಾಡಿಸಿ ಕೊಡ್ತೀನಿ. ಹಾಗಾದ್ರೆ ಅವಳಿಗೂ ಸುಖ, 
ನಿನಗೂ ನೆಮ್ಮದಿ, ಏನಂತೀ ನನ್ನ ಮಾತು ಸರಿ ಅಲ್ವೇ?'' 

ಎಂದು ಬಹು ದಿನಗಳಿಂದಲೂ ನನ್ನ ಮನದಲ್ಲಿದ್ದುದನ್ನು ಒಡೆದು, ಬಿಡಿಸಿ ಹೇಳಿದ 


ಶ್ರಿ ¢ ನಪ್ಪ. 


ಸಮತಿಯ ಚಿತ್ತ ಚಂಚಲತೆಗೆ ಪುರುಷ ಸಾಮೀಪ್ಯವಿಲ್ಲದುದು ಕಾರಣ ಎಂಬುದು 
ಭವಾ: ಮ್ಮನಿಗೂ ಅರ್ಥವಾಗಿತ್ತು ಆದರೆ, ಅದಕ್ಕಾಗಿ ಅವಳು, ಸುಮತಿಗೆ ಮತ್ತೆ 
ಯಾರನ್ನಾದರೂ ಗಂಟು ಹಾಕುವ ಯೋಚನೆ ಮಾಡಲು ಸಿದ್ಧಳಿರಲಿಲ್ಲ ಗೋವಿಂದರಾಜು 
ತನ್ನ ಮಾತಿನಂತೆ ನಡೆಯುತ್ತಿರುವಾಗ, ಅಂಥ ಯೋಚನೆ ಮಾಡುವುದಿರಲಿ, ಅದು ತನ್ನ ಹತ್ತಿರ 
ಸುಳಿಯ” "॥ ಭವಾನಮ್ಮ ತಯಾರಿರಲಿಲ್ವ ಇವತ್ತಲ್ಲ ನಾಳೆ ತಾವೇ ಸುಮತಿ 
ಗೋವಿಂದ€ ಕು. ಒಂದಾಗಿ ಬಾಳುತ್ತಾರೆ. ಎಂಬ ನಂಬಿಕೆ ಅವಳಿಗಿತ್ತು ಆದರೆ 
ಅದಾವುದನ್ಲೊ ಇ'ವಾನಮ್ಮ ಶೀನಪ್ಪನಿಗೆ ಹೇಳುವ ಹಾಗಿರಲಿಲ್ಲವಾದುದರಿಂದ, ತನ್ನ 
ಗುಟ್ಟನ್ನು ಬಿಟ್ಟುಕೊಡದೆ--- 

""ನೀವು ಹೇಳೋದೆಲ್ಲಾ ಸರೀನೇ, ಆದ್ರೆ ಏನು ನಿರ್ಧಾರ ಮಾಡೋಕೂ ಇವಳ 
ಓದೊಂದು ವಿಘ್ನವಾಗಿ ಕೂತಿದೆಯಲ್ಲ, ಅದೊಂದು ಕಳೆದುಹೋದರೆ, ಆಮೇಲೆ ಏನು 
ಯೋಚನೇನಾದ್ರೂ ಮಾಡಬಹುದು'` | 

-ಎಂದು, "ಎದ್ದು ಹೋಗುವ ಮಾತು ಬಿದ್ದು ಹೋಗಲಿ' ಎಂಬ ಭಾವವಿದ್ದತೇಲು 
ದ್ವನಿಯಲ್ಲಿ ಹೇಳಿದಳು. 

ಭವಾನಮ್ಮ ಕೂಡಲೇ ತನ್ನ ಮಾತಿಗೂ ಸಂಪೂರ್ಣ ಸಮ್ಮತಿ ಕೊಡದಿದ್ದರೂ, ಬಹು 
ಸುಲಭವಾಗಿ ಅರ್ಧ ದೂರದವರೆಗೂ ಬಂದುದನ್ನು ಕಂಡು, "ಗೋವಿಂದರಾಜು 


ತ.ರಾ.ಸು. ೧೨೩ ಬಯಸಿ ಬಿದ್ದ ಬೇಸ್ತು]! 


ಹೋದುದು ಈಗ ಅವಳ ಮನಸ್ಸಿನ ಮೇಲೆ ಕೆಲಸ ಮಾಡುತ್ತಿದೆ, ಇನ್ನಿವಳನ್ನು ದಾರಿಗೆ 
ತಂದುಕೊಳ್ಳುವುದು ಸುಲಭ' ಎಂದು ಊಹಿಸಿ, ಆ ಅಂದಾಜಿನಲ್ಲೇ--- 

“ಅವಳ ಓದಿಗೂ ಇದಕ್ಕೂ ಏನು ಸಂಬಂಧ? ಗೋವಿಂದರಾಜು ಇದ್ದಾಗ ಆ ಓದು, 
ಈ ಓದು ಎರಡೂ ಒಟ್ಟಿಗೇ ನಡೀತಾ ಇತ್ತಲ್ಲ ಈಗಲೂ ಹಾಗೇ ನಡೀಲಿ. ಅವಳಿಗೆ 
ಸರಿಯಾದ ಜೊತೆ ಕಲೆತರೆ ನಿನಗೂ ಹೀಗೆ ದುಡಿಯೋ ಕಷ್ಟ ಕಡಿಮೆಯಾಗುತ್ತೆ ಅಲ್ಲೆ ಅವಳು 
ಮುಂದೆ ಓದಿತಾನೇ ಏನು ಮಾಡಬೇಕು. ಯಾವತಿದ್ರೂ ಅವಳಿಗೆ ಹಾಸಿಗೇ ಓದೇ ಕೊನೆ 
ತಾನೇ?'' 

ಎಂದು ನಗುತ್ತಾಹೇಳಿದ. 

"ಊಹೂ, ಹಾಗಲ್ಲ ಅವಳಿಗೆ ಓದಿ, ಕೆಲಸಕ್ಕೆ ಸೇರಬೇಕೂಂತ ಆಸೆ ಇದೆ.” 

""ಇದೆ--ಬ್ಯಾಡಾಂದ್ರೆ ಬಿಡ್ತಾಳ.'' 

“ಊಹೂ. ಅದು ಸಾಧ್ಯವಿಲ್ಲ'' 

""ಏಕೆ?'' 

"ಅವಳು ಹೇಗಾದರೂ ಓದಿ ಕೆಲಸಕ್ಕೆ ಸೇರಲಿ ಎಂಬ ಆಸೆಯಿಂದಲೇ ಇಷ್ಟು ದಿನ ಅವಳ 
ಜೀವನ ಹಾಳು ಮಾಡಿದ್ದಾಯ್ತು ಅವಳು ಇನ್ನೆರಡು ವರ್ಷದ ಓದು ಮುಗಿದ ಮೇಲೆ, 
ಅವಳಿಗೆ ಇಷ್ಟವಿದ್ದರೆ, ಕೆಲಸಕ್ಕಾದರೂ ಸೇರಲಿ, ಇಲ್ಲವೇ ನೀವು ಹೇಳಿದ ಹಾಗೆ 
ಯಾರನ್ನಾದರೂ ಕಟ್ಟಿಕೊಳ್ಳಲಿ. ನಾನು ಯಾವುದಕ್ಕೂ ಬೇಡಾಂತ ಹೇಳೋಲ್ಲ, ಅಲ್ಲೀವರೆಗೆ 
ಅವಳು ಓದಲಿ.” | 

""ಹಾಗಾಂದ್ರೆ, ಅಲ್ಲೀವರೆಗೆ ನೀನೇ ಅವಳನ್ನು ಹೀಗೆ ದುಡಿದು ಸಾಕ್ತೀಯಾ?'' 

""ಹೂ, ಮತ್ತಿನ್ನೇನು ಮಾಡೋದು, ಎಷ್ಟು ದಿನ ನಡೆಯುತ್ತೋ ನಡೀಲಿ. ತೀರಾ ಕೈ 
ಸಾಗದಾಗ ಇದ್ದೇ ಇದೆ. ಹಾಡಿದ್ದುಹಾಡೋ ಕಿಸುಬಾಯಿದಾಸ?'' 

ಎಂದಳು ಭವಾನಮ್ಮ 

""ಅಂತೂ ನಾನು ಹೇಳಿದ್ದುಯೋಚನೆ ಮಾಡು'' 

--ಎಂದ ಶೀನಪ್ಪ. 

“ಮಾಡ್ತೀನಿ 

— ಅಂದಳು ಭವಾನಮ್ಮ 

""ನೀನು ಆ ಯೋಚನೆ ಮಾಡ್ತಾಇರೋವಾಗ, ಈ ಯೋಚನೇನು ನಡೀಲಿ, ಇದಕ್ಕೆ ಏಕೆ 
ವಿಘ್ನ ಬರಬೇಕು'' 

—ಎಂದು ಭವಾನಮ್ಮನನ್ನು ತಬ್ಬಿಕೊಂಡ ಶೀನಪ್ಪ. 


೪ 


ಭವಾನಮ್ಮ ತನ್ನ ಅಂದಾಜಿಗೆ ತತ್ಕಾಲಕ್ಕೇ ಅನುಕೂಲವಾಗಿಲ್ಲವಾದರೂ, 
ಪ್ರತಿಕೂಲವಾಗಿಲ್ಲವೆಂಬುದು ಶೀನಪ್ಪನಿಗೆ ತುಂಬಾ ಸಂತೋಷವನ್ನುಂಟು ಮಾಡಿತು. 

ಆ ಸಂತೋಷದ ಬುನಾದಿಯ ಮೇಲೆ ಮತ್ತೆ ಬೇರೆ ಸ್ವಪ್ನ ಸೌಧಗಳನ್ನು 
ನಿರ್ಮಿಸಲಾರಂಬಿಸಿದ. 

ಶೀನಪ್ಪ ತನ್ನ ಜೀವನಾಧಾರಕ್ಕೆ ಇದೇ ಮಾರ್ಗವೆಂದು ತೋರಿಸುವಂತೆ, ಅಂಗೈಯಗಲದ 
ಅಂಗಡಿ ರು ಮುಂದೆ ಬೋರ್ಡು ಹಾಕಿ, ಚಂದಕ್ಕೆ ನಾಲ್ಕಾರು ಬಗೆಯ ಬಣ್ಣದ ನೀರು 
ತುಂಬಿದ ಬಾಟಲುಗಳನ್ನಿಟ್ಟಿದ್ದರೂ, ಅವನು ಸ್ವಯಂ ಸೋಡಾ ತಯಾರಿಕೆದಾರನಾಗಿರಲಿಲ್ವ 
ಅದಕ್ಕೆ ಹಾಕುವಷ್ಟು ಬಂಡವಾಳವೂ ಅವನಿಗಿರಲಿಲ್ಲ ಅವನಿಗಿದ್ದುದೆಲ್ಲಾ ಬರೀ 
""ಭಂಡವಾಳ''. 

ಅದರ ಮೇಲೆ ಅವನ ಜೀವನದ ರಥ ಸಾಗಿತ್ತು 

ಬಡವರ ಮನೆಯಲ್ಲಿ ಹುಟ್ಟಿ, ಉಂಡಾಡಿಯಾಗಿ ಬೆಳೆದು, ಚಿಕ್ಕ ವಯಸ್ಸಿನಲ್ಲೇ 
ಹಂಗತಿಯನ್ನು ಕಳೆದುಕೊಂಡು, ಜೀವನದ ಬಗೆ ಬಗೆಯ ಸಂಕಷ್ಟಗಳನ್ನು ಅನುಭವಿಸಿದ 
ಶೀ ನ್ನ ನಿಗೆ ಆ ಜೀವನ ಕಲಿಸಿದ ಪಾಠ, ಅದನ್ನು ಮೀರಿ ತನ್ನ ವ್ಯಕ್ತಿತ್ವವನ್ನು ಬೆಳೆಸಿಕೊಳ್ಳುವ 
ಗಂಡುತನದವನಲ್ವ ಎದುರು ನಿಂತ ಅಡ್ಡಿ ಆತಂಕಗಳನ್ನು ಕೊಚ್ಚಿ ಕೆಡಹಿ ಮುಂದುವರಿಯುವ 
ಮಹಾ ಪ್ರವಾಹದಗತಿ ಸಂದು ಸಿಕ್ಕಲ್ಲಿ ನುಸುಳುವ ಕ್ಷುದ್ರ ತೊರೆಯಾಗಿ ಬೆಳೆದಿತ್ತು ಅವನ 
ಜೀವನ. ಆ ಬಗೆಯ ಜೀವನವನ್ನು ನಡೆಸುವಾಗ ಅಂಟಿಕೊಳ್ಳುವ ಉಪಾಧಿಗಳೆಲ್ಲವೂ 
ಶೀನಪ್ಪನಿಣ ಗಂಟುಬಿದ್ದಿದ್ದವು. ಹಾಗಿದ್ದುದರಿಂದ, ಅವನು ಅಪಮಾರ್ಗದಲ್ಲಿ ಏನೇ 
ದುಡಿದರೂ ಅದು ಅವನ ಕೈಗೆ ಹತ್ತದೆ, "ದಂಡಿನಲ್ಲಿ ಹುಟ್ಟಿದ್ದುಲಡಾಯಿಯಲ್ಲಿ ಸತ್ರಿತು' ಎಂಬ 
ಕಥೆಯಾಗಿ, ನಲವತ್ತೈದು ವರ್ಷ ವಯಸ್ಸಾದರೂ, ಶೀನಪ್ಪನ ಬಾಳು "ಇಂದಿಗೇನು 
ನಾಳಿಗೇನು' ಎಂಬ ಗಾಳಿಪಟವಾಗಿಯೇ ಇತ್ತು ಗೋವಿಂದರಾಜು, `ಭವಾನಮ್ಮ 
ಆಕಸ್ಮಿಕವಾಗಿ ತನ್ನ ಕೈಗೆ ಸಿಕ್ಕಿದಾಗ, ಶೀನಪ್ಪ, ಅವರನ್ನು ಆಧಾರ ಮಾಡಿಕೊಂಡು ತನ್ನ 
ಬಾಳಿಗೊಂದು ಭದ್ರತೆ ಕಟ್ಟಿಕೊಳ್ಳಬೇಕೆಂದು ಅಂದಾಜು ಮಾಡಿದ್ದ 

ಆದರೆ ಗೋವಿಂದರಾಜು, ಅವನ ಅಂದಾಜನ್ನು ಏರುಪೇರಾಗಿ ಮಾಡಿ, ಅವನ ಕೈನಿಂದ 
ನುಣುಚಿಕೊಂಡು ಹೋಗಿದ್ದ 

ಈಗ ಅವನಿಗೆ ಉಳಿದಿದ್ದುದು ಭವಾನಮ್ಮ--ಸುಮತಿ ಇಬ್ಬರೇ. 


(೧೨೪) 


ತ.ರಾ.ಸು. ೧೨೫ ಬಯಸಿ ಬಿದ್ದ ಬೇಸು!! 


ಭವಾನಮ್ಮ ಅವಲಕ್ಕಿ ಮೆಣಸಿನ ಪುಡಿಯನ್ನು ಕುಟ್ಟುವ ಕಾಯಕವನ್ನು ತನ್ನ 
ಉದರಂಭರಣಕ್ಕೆ ವೃತ್ತಿಯಾಗಿ ಮಾಡಿಕೊಂಡುದನ್ನು, ಅದಕ್ಕೆ ಸಾಕಷ್ಟು ಜನ 
ಗಿರಾಕಿಗಳಿದ್ದುದನ್ನು ಕಂಡು, ಶೀನಪ್ಪ ಆ ವೃತ್ತಿಯನ್ನು ವಿಸರಿಸಿ, ಅಂಥ ಪದಾರ್ಥಗಳನ್ನು 
ಮಾರಾಟ ಮಾಡುವ ಅಂಗಡಿಯನ್ನು ಚೇಳೂರಿನಲ್ಲಿ ಇಡಬಾರದೇಕೆ ಎಂದು ಅಂದಾಜು 
ಮಾಡಿದ್ದ 

ಚೇಳೂರಿನಲ್ಲಿಮನೆಯಲ್ಲಿದಿನನಿತ್ಯದ ಬಳಕೆಗೆ ಬೇಕಾಗುವ ಮೆಣಸಿನ ಪುಡಿ, ಚಟ್ನಿಪುಡಿ, 
ಅವಲಕ್ಕಿ, ಮೆಂತೆ ಹಿಟ್ಟು, ಹಪ್ಪಳ, ಸಂಡಿಗೆ, ಉಪ್ಪಿನಕಾಯಿಗಳನ್ನು, ಬೇಕಾದವರಿಗೆ 
ಪ್ರತಿನಿತ್ಯವೂ ಒದಗಿಸುವಂಥ ಅಂಗಡಿ ಇರಲಿಲ್ಲ ಆ ಸಾಮಾನುಗಳು ಬೇಕಾದವರು ಅವನ್ನು 
ತಾವೇ ಮನೆಯಲ್ಲಿ ಮಾಡಿಕೊಳ್ಳಬೇಕಾಗಿತ್ತು ಇಲ್ಲವೇ ಭವಾನಮ್ಮನಂಥವರಿಗೆ ಅವರು 
ಕೇಳಿದಷ್ಟು ಕಾಸು ಕೊಟ್ಟು ಮಾಡಿಸಿಕೊಳ್ಳಬೇಕಾಗಿತ್ತು ಆದುದರಿಂದ ಅಂಥಾ 
ಅಂಗಡಿಯೊಂದನ್ನು ಇಟ್ಟರೆ, ಅದಕ್ಕೆ ಸಾಕಾದಷ್ಟು ಗಿರಾಕಿಗಳು ದೊರಕಿ, ಅದು 
ಲಾಭದಾಯಕವಾದ ವೃತಿಯಾಗುವುದೆಂಬ ವಿಷಯದಲ್ಲಿ ಶೀನಪ್ಪನಿಗೆ ಸಂಶಯವಿರಲಿಲ್ವ 

ಸ್ತ್ರೀರಹಿತವಾದ ಶೀನಪ್ಪನ ಜೀವನದಲ್ಲಿ ಭವಾನಮ್ಮ ಕಾಸಿನ ವೆಚ್ಚವನ್ನು ಕೇಳದ 
ಉಪಪತ್ನಿಯಾಗಿ ದೊರೆತುದಲ್ಲದೆ, ತಾನು ಅಂದುಕೊಂಡಂಥ ಅಂಗಡಿಯನ್ನಿಡುವುದಾದರೆ, 
ಕೊಟ್ಟಷ್ಟಕ್ಕೆ ಒಬ್ಬ ದುಡಿಯುವ ಆಳೊಬ್ಬಳು ದೊರೆತಂತಾಗುತ್ತದೆ ಎಂಬ ನಂಬಿಕೆಯೂ 
ಅವನಿಗಿತ್ತು ಅಂಥ ಅಂಗಡಿ ನಡೆಸಲು ಅವನ ಸೋಡಾ ಅಂಗಡಿ ಇದ್ದೇ ಇತ್ತು 

ಎಲ್ಲವೂ ಇತ್ತು-- 

ಆದರೆ, ಆ ಊರಿನ ಯೋಗ್ಯತೆಗೆ ತಕ್ಕಷ್ಟು ಕ್ರಮೇಣದಲ್ಲಾದರೂ ಅಂಗಡಿಯನ್ನು 
ನಡೆಸಲು ಮೂಲ ಸಾಮಾನುಗಳನ್ನು ಕೊಳ್ಳಲು ಬೇಕಾದ ಬಂಡವಾಳ ಅವನಲ್ಲಿರಲಿಲ್ವ 
ಅವನನ್ನು ನಂಬಿ ಉದ್ದರಿಯಾಗಿ ಸಾಮಾನು ಕೊಡುವ ಸಾಹುಕಾರರೂ ಚೇಳೂರಿನಲ್ಲಿರಲಿಲ್ಲ 
ಆದುದರಿಂದ ಎಂದಾದರೊಂದು ದಿನ ಗೋವಿಂದರಾಜುವಿನಿಂದಲೇ, ಅಂಗಡಿಗೆ 
ಅಗತ್ಯವಾದ ನೂರಿನ್ನೂರು ರೂಪಾಯಿ ಕಿತ್ತು ಆ ಬಂಡವಾಳದ ಆಧಾರದ ಮೇಲೆ ತನ್ನ 
ಬಾಳನ್ನು ಭವ್ಯಗೊಳಿಸಿಕೊಳ್ಳಬೇಕು ಎಂದು ಅಂದಾಜು ಹಾಕಿ, ಅದು ಸಫಲವಾಗುವ ಕನಸು 
ಕಾಣುತ್ತಿದ್ದ 

ಅದರ ವಿಷಯವಾಗಿ ಎಂದಾದರೊಂದು ದಿನ ಭವಾನಮ್ಮನೊಂದಿಗೂ ಮಾತಾಡಿ, 
ಅವಳ ಸಮೃತಿಯನ್ನು ಪಡೆಯಬೇಕೆಂದಿದ್ದ 

ಆದರೆ ಅದು ಒಂದು ಖಚಿತ ಸ್ವರೂಪಕ್ಕೆ ಬರುವುದರೊಳಗಾಗಿ, ಅವನ ಕನಸಿನ 
ಅಸಿಭಾರವನ್ನೇ ಕತದಿಸಿ, ಗೋವಿಂದರಾಜು ಜಾರಿಕೊಂಡಿದ್ದ 

ಆ ಗಳಿಗೆಯಿಂದಲೂ ಶೀನಪ್ಪನಲ್ಲಿ ಸುಮತಿಗೊಬ್ಬ ಹೊಸ ಯಜಮಾನರನ್ನು 
ಗುಂಟುಹಾಕಿ, ಆ ಮೂಲಕ ತನ್ನ ಬಯಕೆಯನ್ನು ಈಡೇರಿಸಿಕೊಳ್ಳುವ ಚಪಲ ಹುಟ್ಟಿತ್ತು 

ಆ ದಿನ ಸುಮತಿಗೆ ಬೇರೊಬ್ಬ ಯಜಮಾನರನ್ನು ಹೊಂದಿಸಿಕೊಡುವ ಮಾತಾಡಿದಾಗ, 
ಭವಾನಮ್ಮ ಅಷ್ಟು ಉಗ್ರವಾಗಿ ಪ್ರತಿಭಟಿಸದಿದ್ದುದನ್ನು ಕಂಡು, ಶೀನಪ್ಪನಿಗೆ, ಮತಷ್ಟು ದಿನ 


ಬಯಸಿ ಬಿದ್ದ ಬೇಸ್ತು! ೧೨೬ ತ.ರಾ.ಸು. 


ಕಳದರೆ, ಭವಾನಮ್ಮ ಮತ್ತಷ್ಟು ಹದವಾಗಿ, ತನ್ನ ಹಂಚಿಕೆಗೆ ಒಪ್ಪುತ್ತಾರೆ ಎನಿಸಿ ಅವಳನ್ನು 
ಬೆದರಿಸುವುದಕ್ಕಿಂತಲೂ ಹೆಚ್ಚಾಗಿ ನಯವಾಗಿ ನಡೆದುಕೊಂಡರೆ ಅವಳ ಒಪ್ಪಿಗೆ 
ದೊರಕಿಸುವುದು ಸುಲಭವೆಂದು ಭಾವಿಸಿ, ಅಂದಿನಿಂದ ತನ್ನ ವರ್ತನೆಯ ಒರಟುತನವನ್ನು 
ಕಡಿಮೆ ಮಾಡಿದ. 

ಶೀನಪ್ಪನ ಬುದ್ದಿ ಆ ಜಾಡಿನಲ್ಲಿನಡೆದರೆ-- 

ಭವಾನಮ್ಮ ಬುದ್ದಿ ಮತೊಂದು ಜಾಡಿನಲ್ಲಿ ನಡೆಯುತಿತ್ತು 

ಶೀನಪ್ಪನ ಉಪಟಳವನ್ನು ತಾಳಲಾಗದೆ, ಚೇಳೂರಿನಿಂದ ಹೋದ ಬಳಿಕ 
ಗೋವಿಂದರಾಜು ತಮ್ಮನ್ನು, ಮರೆತು ಕೈ ಬಿಡದೆ ತಿಂಗಳು ತಿಂಗಳೂ ಹಣ ಕಳಿಸುತ್ತ ತಮ್ಮ 
ಯೋಗಕ್ಷೇಮವನ್ನು ವಿಚ್ಛಾರಿಸುತ್ತಿದ್ದುದನ್ನು ಕಂಡು, ಭವಾನಮ್ಮನಿಗೂ ಆಕೆಯ ಬಾಳಿನಲ್ಲಿ 
ನಸಿನ ಕಣ್ಣು ಅರಳಿತ್ತು 

ಬಾಗಲೂರಿನಿಂದ ಚೇಳೂರಿಗೆ ಬರುವಾಗ, ಚೇಳೂರಿಗೆ ಬಂದ ಬಳಿಕ, ಸುಮತಿ 
ಗೋವಿಂದರಾಜುವಿನವಳು ಆದಾಗ, ಅದೆಲ್ಲವನ್ನೂ ಭವಾನಮ್ಮ ಕೇವಲ ತನ್ನ ಮಗಳ 
ಭವಿಷ್ಯದ ಹಿತ ದೃಷ್ಟಿಯಿಂದ ಮಾಡಿದ್ದಳು, ಅದರಲ್ಲಿ ಆಕೆಯ ಸ್ವಾರ್ಥ ದೃಷ್ಟಿ ಯಾವುದೂ 
ಇರಲಿಲ್ಲ ತನ್ನ ಬಾಳು ಕ್ರಮವಾಗಿ ಆರಂಭವಾದರೂ ಅಡ್ಡದಾರಿ ಹಿಡಿದು ಹೇಗೋ 
ನಡೆದಿತ್ತು ಹಾಗಿರುವಾಗ ತನ್ನ ಮಗಳಾದ ಸುಮತಿಯ ಬಾಳು ಆರಂಭದಲ್ಲಿ ಕೊಂಚ 
ಅಡ್ಡದಾರಿ ಹಿಡಿದರೂ, ಮುಂದೆ ಸುಸೂತ್ರವಾಗಿ ನಡೆದು ಸಮಾಜದಲ್ಲಿ ಅವಳೊಬ್ಬ 
ಗಣ್ಯವ್ಯಕ್ತಿಯಾಗಿ ಬಾಳಲಿ ಎಂಬ ಮಾತೃ ಸಹಜವಾದ ಆಕಾಂಕ್ಷೆ ಇತ್ತೇ ಹೊರತು, ಮಗಳು 
ದುಡಿದು, ತಾನು ಕಾಲುಚಾಚಿಕೊಂಡು, ಜೀವನ ಮಾಡಬೇಕು ಎಂಬ ಆಸೆಯಿರಲಿಲ್ಲ 
ಗೋವಿಂದರಾಜು, ತನ್ನ ಮಗಳ ಅಂಥ ಉತ್ತಮ ಭವಿಷ್ಯಕ್ಕೆ ಮಾರ್ಗದರ್ಶಕ ಎಂಬ 
ಕಾರಣಕ್ಕಾಗಿಯೇ, ಸುಮತಿ--ಅವನ ಪ್ರಸಂಗದಲ್ಲಿ ಎಂದೂ ಹಣ ಕಾಸಿನ ಮಾತು 
ಎತ್ತಿರಲಿಲ್ವ ಹಣಕ್ಕಿಂತಲೂ ವಿಶ್ವಾಸ ಮುಖ್ಯ ಎಂದು ನಡೆದುಕೊಂಡಿದ್ದಳು. 

ಆದರೆ ಸುಮತಿಯ ಭಾಗ್ಯದೊಂದಿಗೆ ಒಂದು ರೀತಿ ಕಣ್ಣುಮುಚ್ಚಾಲೆಯಾಡಿದ ವಿಧಿ, 
ಭವಾನಮ್ಮನ ಬಾಳಿನಲ್ಲಿ ಅತ್ಯಂತ ಅನಿರೀಕ್ಷಿತವಾಗಿ, ಅತ್ಯಂತ ಅನಪೇಕ್ಷಿತವಾಗಿ, ಬಹು 
ಭಯಂಕರವಾದ ವಿಕಲ ಅಣಕವನ್ನಾಡಿ, ತಾನು ಮಾತನಾಡಿಸಲೂ ಇಚ್ಛಿಸದಂಥ ವ್ಯಕ್ತಿಗೆ 
ತಾನು ಕಾಮೋಪಭೋಗದ ವಸುವಾಗಿ, ಅತ್ಯಂತ ಹೇಯವಾದ ರೀತಿಯಲ್ಲಿ ಬಾಳುವೆ 
ಮಾಡಬೇಕಾಗಿ ಬಂದಿತ್ತು ಬೆಳಕನ್ನು ನಿರೀಕ್ಷಿಸುವ ಹೊತ್ತಿನಲ್ಲಿ ಅವಳ ಬಾಳು ಗಾಢಾಂಧಕಾರದ 
ಕೂಪದಲ್ಲಿ ನಡೆದಿತ್ತು 

ಈಗ ವಿಧಿಯಣಕ, ಈ ರುದ್ರ ಸಮಯದಲ್ಲಿಭವಾನಮ್ಮ ಬಯಸುತ್ತಿದ್ದುದು ಒಂದೇ 

ಆದಷ್ಟು ಬೇಗ ಗೋವಿಂದರಾಜು ತಮ್ಮನ್ನು ಆ ನರಕ ಕೂಪದಿಂದ ಬಿಡುಗಡೆ 
ಮಾಡುವುದು. 

ಸುಮತಿಯ ಓದು ಮುಗಿದು, ಕೆಲಸಕ್ಕೆ ಸೇರಿ, ಅವಳ ಜೀವನದ ಹೊಣೆಗಾರಿಕೆಯನ್ನು 
ಅವಳು ಹೊತ್ತುಕೊಳ್ಳುವುದು. 


ತ.ರಾ.ಸು. ೧೨೭ ಬಯಸಿ ಬಿದ್ದ ಬೇಸು]! 


ಆ ಕೆಲಸ ಎಂದು ಆದೀತೋ, ಎಂದು ಮುಕ್ತಿ ದೊರೆಶೀತೋ ಎಂದು ಹಾರೈಸುತ್ತಾ 
ಕೊಲೇ ಬಸವನ ಹಾಗೆ ಶೀನಪ್ಪ ಹೇಳಿದುದಕ್ಕೆಲ್ಲಾ ಹೂಗುಟ್ಟುತ್ತಾ ಕಾಲ ತಳ್ಳುತ್ತಿದಳು. 

ತನಗೆ ವಕ್ರಿಸಿಕೊಂಡ ಶೀನಪ್ಪ ತಾನು ಮುಕಳಾಗಲು ಯತ್ನಿಸಿದಾಗ, ಅದಕ್ಕೆ ಏನಾದರೂ 
ವಿಘ್ನ ತರಲು ಯತ್ನಿಸಬಹುದೆಂಬ ಭೀತಿಯೇನೋ ಭವಾನಮ್ಮನಿಗೆ ಇದ್ದೇ ಇತ್ತು 

ಆ ಕಾಲ ಬಂದಾಗ, ಅದಕ್ಕೆ ಎಂಥ ಪ್ರತೀಕಾರ ಮಾಡಬೇಕೋ ಮಾಡೋಣ 
ಎಂದುಕೊಂಡು ಸದ್ಯಕ್ಕೆ ತನ್ನ ಮಗಳ ಕ್ಷೇಮಕ್ಕೆ ಯಾವ ಧಕ್ಕೆಯೂ ಬರದಂತೆ ಅದನ್ನು 
ಮೈಯೆಲ್ಲಾಕಣ್ಣಾಗಿ ರಕ್ಷಿಸಿಕೊಂಡು ಕಾಲಯಾಪನೆ ಮಾಡುತಿದಳು. 

ಹೀಗೆ ಅವರಿಬ್ಬರ ದೃಷ್ಟಿಯೂ ಸುಮತಿಯತ್ತಇತ್ತು-- 

ಆದರೆ ವಿರುದ್ದ ಹಾರೈಕೆಗಳಿಂದ 

ಅವರಿಬ್ಬರ ದೃಷ್ಟಿಗೆ ಪಾತ್ರಳಾದ ಸುಮತಿ? 


೫ 


ಅವರಿಬ್ಬರ ಚಿತ್ರವೂ ಹಾಗೆ ತುಯ್ಯುತಿರುವಾಗ ಸುಮತಿಯ ಚಿತ್ರವೇ ಬೇರೊಂದು 
ದಿಸೆಯಲ್ಲಿತುಯ್ಯುತ್ತಿತ್ತು 

ಸುಮತಿಯನ್ನು ಕಂಡ, ಕಂಡದಿನವೇ ಅವಳಲ್ಲಿ ವ್ಯಾಮೋಹಿತನಾಗಿ, ಅಪ್ರತಿಹತನಾದ ಆ 
ಮೋಹದ ಸೆಳತಕ್ಕೆ ಸಿಕ್ಕಿ ಅವಳನ್ನು ಚೇಳೂರಿಗೆ ಕರೆತಂದು, ಪ್ರಥಮ ಭಾರಿಗೆ ಅವಳಿಗೆ 
ಪುರುಷ ಸುಖದ ಪರಿಚಯ ಮಾಡಿಕೊಟ್ಟ ಗೋವಿಂದರಾಜು. ಸುಮತಿಯ ಪಾಲಿಗೆ ಆ ದಿನ, 
ಅವಳ ಬಗ್ಗೆ ಅವಳಿಗೇ ಹೊಸದೊಂದು ಸತ್ಯದ ಮನವರಿಕೆಯನ್ನು ಮಾಡಿಕೊಟ್ಟಿದ್ದ 

ಗೋವಿಂದರಾಜುವಿನ ಪರಿಚಯವಾಗುವ ಮೊದಲೂ, ಪ್ರಾಯಕ್ಕೆ ಬಂದ ಬಳಿಕ, 
ಪುರುಷರನ್ನು ಕಂಡಾಗ, ಸುಮತಿಗೆ ಚಿತ್ತಚಂಚಲವಾಗಿ, ಅವಳ ಮೈ-ಮನಸ್ಸುಗಳೆರಡೂ 
ಪುರುಷ ಸ್ಪರ್ಶಕ್ಕಾಗಿ ಕಾತರಿಸುತ್ತಿದ್ದವು, ಆಕಸ್ಮಿಕ ಪುರುಷ ಸ್ಪರ್ಶವೂ ಅವಳಲ್ಲಿ ಅದಮ್ಯ 
ದಾಹವನ್ನು, ಪ್ರಚಂಡ ಪ್ರಕ್ಷೋಭವನ್ನು ಪ್ರಚೋದಿಸುತ್ತಿದ್ದವು. ದೇಹ ಸ್ಪರ್ಶವೇನು ಕಣ್ಣುಗಳು 
ಕಲೆತರೂ ಸಾಕು, ಅವಳಲ್ಲಿ ಅವಳಿಗೇ ಅರ್ಥವಾಗದಂಥ ಎಂಥದೋ ಬಯಕೆಯ ಬೇಗೆ 
ಹೂತ್ತಿ ಉರಿಯುತಿತ್ತು ಪುರುಷ ಸಾಮೀಪ್ಯವಿಲ್ಲದೆ ಕ್ಷಣಕಾಲವೂ ಇರಲಾರೆನೆಂಬ 
ಉಗ್ರದಾಹದಿಂದ ಪೀಡಿತವಾಗುತ್ತಿತ್ತು ಅವಳ ಮೈ ಮನಸ್ಸು. 

ಆ ಬಯಕೆಯ ಬೇಗೆ 

ಪುರುಷ ಸಾಮೀಪ್ಯದ ದಾಹ 

ಸುಮತಿಯಲ್ಲಿ ಸುಪ್ಪವಾಗಿದ್ದ ಹೆಣ್ಣುತನ, ಬಂದು ಅರಳುವ ಮೊದಲು, ಇನ್ನು 
ಮೊಗ್ಗಾಗಿದ್ದಾಗಲೇ, ಆ ಬೇಗೆ ಅವಳಲ್ಲಿತುಂಬಿತ್ತು ಆ ದಾಹ ಅವಳನ್ನು ಕಾಡಲಾರಂಭಿಸಿತ್ತು 

ಅದಕ್ಕೆ ಕಾರಣನಾದವನು, ಗೋವಿಂದರಾಜುವಲ್ಲ ಬಾಗಲೂರಿನ ಕಿರಾಣಿ 
ಅಂಗಡಿಯ ಮಾಲೀಕ ಚಿನ್ನಸ್ವಾಮಿ ಶೆಟ್ಟಿ. 

ಚಿನ್ನಸ್ವಾಮಿ ಶೆಟ್ಟಿಯ ಅಂಗಡಿಯಿದ್ದುದು, ಭವಾನಮ್ಮನ ಮನೆಯಿಂದ ನಾಲ್ಕು 
ಮನೆಗಳಾಚೆ. ಭವಾನಮ್ಮದಿನಬಳಕೆಗೆ ಬೇಕಾದ ಸಾಮಾನುಗಳನ್ನೆಲ್ಲಾ ಕೊಳ್ಳುತ್ತಿದ್ದುದು, ಈ 
ಚಿನ್ನಸ್ವಾಮಿ ಶೆಟ್ಟಿಯು ಅಂಗಡಿಯಲ್ಲೇ. ಅದನ್ನು ಸುಮತಿಗೆ ಪೇಟೆಯಲ್ಲಿ ಓಡಾಡಿ, ಅಮ್ಮ 
ಹೇಳಿದ ಸಾಮಾನು ತರುವ ಬುದ್ಧಿ ಆಣೆಕಾಸುಗಳ ಲೆಕ್ಕಾಚಾರ ಅರ್ಥಮಾಡಿಕೊಳ್ಳುವ 
ವಯಸ್ಸು ಬಂದ ದಿನದಿಂದಲೂ, ಭವಾನಮ್ಮ ಅಂಗಡಿಯಿಂದ ಮನೆಗೆ ಸಾಮಾನು ತರುವ " 
ಜವಾಬ್ದಾರಿಯನ್ನು ಸಂಪೂರ್ಣವಾಗಿ ಸುಮತಿಗೇ ವಹಿಸಿಬಿಟ್ಟಿದಳು. ಅವಳಲ್ಲದೆ ಅಂಥ 
ಬಿಡಿಗೆಲಸ ಮಾಡಲು ಭವಾನಮ್ಮನಿಗೆ ನುನೆಯಲ್ಲಿ ಬೇರೆ ಯಾರೂ ದಿಕ್ಕೇ ಇರಲಿಲ್ಲ 


(೧೨೮) 


ತ.ರಾ.ಸು. ೧೨೯ ಬಯಸಿ ಬಿದ್ದ ಬೇಸು!! 


ಹೀಗಾಗಿ, ಚಿನ್ನಸ್ವಾಮಿ ಶೆಟ್ಟಿ ಸುಮತಿ ಆರೇಳು ವರ್ಷದ ಹುಡುಗಿ 
ಯಾದಾಗಲಿಂದಲೂ ಅವಳನ್ನು ನೋಡುತ್ತಿದ್ದ 

ಜೀವನದಲ್ಲಿ ಉಳಿದೆಲ್ಲ ದೃಷ್ಟಿಯಿಂದಲೂ ಪುಣ್ಯವಂತನಾಗಿದ್ದ ಚಿನ್ನಸ್ವಾಮಿ ಶೆಟ್ಟಿಗೆ, 
ಇಲ್ಲದಿದ್ದ ಭಾಗ್ಯವೆಂದರೆ ಮಕ್ಕಳದೊಂದು. ವ್ಯಾಪಾರದಲ್ಲಿ ಅವನು ಕೇಳದೆಯೇ ಸಾಕಷ್ಟು 
ಲಾಭವನ್ನು ಕೊಡುತ್ತಿದ್ದ ದೇವರು, ಅದಾವ ಕಾರಣದಿಂದಾಗಿಯೋ, ಏನೋ, ಎಷ್ಟು 
ವ್ರತೋಪವಾಸ, ಪೂಜೆ ಪುನಸ್ಕಾರ ಮಾಡಿ, ಕಂಡ ಕಂಡ ದೇವರಿಗೆಲ್ಲಾ ಕೈ ಮುಗಿದರೂ, 
ಮಕ್ಕಳನ್ನು ಮಾತ್ರ ಕರುಣಿಸಿರಲಿಲ್ಲ ಅದೊಂದು ಅವಳ ಜೀವನದ ತೀರದ ಕೊರಗಾಗಿ 
ಉಳಿದಿತ್ತು 

ಎಂತಲೇ ಶೆಟ್ಟಿಗೆ, ತನ್ನ ಅಂಗಡಿಗೆ ಸಾಮಾನು ಕೊಳ್ಳಲು ಬರುತಿದ್ದ ಅಂಥ 
ರೂಪವತಿಯಲ್ಲದಿದ್ದರೂ, ಮೈ ಕೈ ತುಂಬಿಕೊಂಡು ಸೂಟಿಯಾಗಿದ್ದ ಸುಮತಿಯಲ್ಲಿ 
ಮೊದಲಿನಿಂದಲೂ ವಾತ್ಸಲ್ಯ ಮೂಡಿತು. ಆ ವಾತ್ಸಲ್ಯದ ಫಲವಾಗಿಯೇ ಸುಮತಿ ಅಂಗಡಿಗೆ 
ಸಾಮಾನು ಕೊಳ್ಳಲು ಬಂದಾಗ, ಅವಳನ್ನು ವಿಶ್ವಾಸವಾಗಿ ಮಾತಾಡಿಸಿ, ಅವಳ ಕೈಗೆ 
ಪೆಪ್ಸರುಮೆಂಟು, ಬಿಸ್ಕತ್ತುಕೊಟ್ಟು ಕಳುಹಿಸುತ್ತಿದ್ದ. : 

ಸಾಮಾನ್ಯವಾಗಿ ಎಲ್ಲ ಮಕ್ಕಳಿಗೂ ಇರುವಂತೆಯೇ ಸುಮತಿಗೂ ತಿಂಡಿ ತಿನಿಸುಗಳಲ್ಲಿ 
ಚಾಪಲ್ಯವಿತ್ತು ಡಬ್ಬಗಳಲ್ಲಿಕಂಗೊಳಿಸುತ್ತಿದ್ದತಿಂಡಿಯ ಪದಾರ್ಥಗಳನ್ನು ನೋಡಿದಾಗ ಅವಳ 
ಬಾಯಲ್ಲೂ ನೀರೂರುತಿತ್ತು ಆದರೆ ಬಡ ಭವಾನಮ್ಮನ ಮಗಳಾದ ಅವಳಿಗೆ ದುಡ್ಡು 
ಕೊಟ್ಟು ತನಗೆ ಬೇಕಾದುದನ್ನು ಕೊಂಡು ತನ್ನ ಚಾಪಲ್ಯವನ್ನು ತೀರಿಸಿಕೊಳ್ಳುವ ಶಕ್ತಿಇರಲಿಲ್ಲ, 
ಆದುದರಿಂದ ಅವಳು ಬಹು ಬಾರಿ, ನಾಲಿಗೆ ಬಯಸಿದುದನ್ನು ಕಣ್ಣಿನಿಂದ ನೋಡಿಯೂ 
ತೃಪ್ಪಿಪಟ್ಟುಕೊಳ್ಳಬೇಕಾಗುತಿತ್ತು ಚಿನ್ನಸ್ವಾಮಿ ಶೆಟ್ಟಿಯ ವಾತ್ಸಲ್ಯಪೂರ್ಣ ಔದಾರ್ಯ, 
ಅವಳು ಬಯಸಿದುದನ್ನು, ಅವಳಿಗೆ ನೀಡಲು ಸಿದ್ಧವಾದಾಗ ಸಹಜವಾಗಿಯೇ, ಅವಳಿಗೂ 
ಶೆಟ್ಟಿಯಲ್ಲಿ ವಿಶ್ವಾಸ ಬೆಳೆದು, ಅವಳನ್ನು "ಮಾವಾ' ಎಂದು ಕರೆದು ಸಲಿಗೆಯಿಂದ 
ವರ್ಶಿಸಲಾರಂಭಿಸಿದಳು ಸುಮತಿ. 

ಹಾಗೆ ಅವರಿಬ್ಬರಲ್ಲಿವಿಶ್ವಾಸ ಬೆಳೆಯಿತು. 

ಸುಮತಿ ಸಾಮಾನು ಕೊಳ್ಳಲು ಅಂಗಡಿಗೆ ಬಂದಾಗ ಸೆಟ್ಟಿ, ಅವಳನ್ನು ಹತ್ತಿರ ಕರೆದು 
ತೊಡೆಯ ಮೇಲೆ ಕೂಡಿಸಿಕೊಂಡು, ಮೈ ಕೈ ಸವರಿ, ಮುತ್ತುಕೊಟ್ಟು, ಅವಳು ಕೊಂಡ 
ಸಾಮಾನಿನೊಂದಿಗೆ, ಅವಳು ಬಯಸಿದ ಚೂರುಪಾರು ತಿಂಡಿಯ ಸಾಮಾನನ್ನು ಕೊಟ್ಟು 
ಕಳಿಸುತ್ತಿದ್ದ 

ಅವರಿಬ್ಬರ ನಡುವೆ ವಿಶ್ವಾಸ ಬೆಳೆದಂತೆ, ಸುಮತಿಯೂ ಬೆಳೆದಳು. 

ಬೆಳೆದು, ಬಾಲ್ಯದ ತಿಂಡಿಯ ಚಪಲವನ್ನು ಮೀರಿ, ಬಳೆ, ರಿಬ್ಬನ್ನು ಹೇರುಪಿನ್‌ಗಳನ್ನು 
ಬಯಸುವ ವಯಸ್ಸಿಗೆ ಬಂದಳು, ಚಿನ್ನಸ್ವಾಮಿ ಶೆಟ್ಟಿ ಆಗಲೂ ಅವಳ ಬಯಕೆಗಳಿಗೆ 
ಇಲ್ಲವೆನ್ನಲಿಲ್ಲ 

ಬಯಸಿ ಬಿದ್ದ ಬೇಸ್ತು]! ೧೩೦ ತ.ರಾ.ಸು. 


ಆಗಲೂ ಅವಳು ಕೇಳಿದುದನ್ನು ಕೊಡುತಿದ್ದ ಬಾಲ್ಯದಲ್ಲಿ ಬೆಳೆದ ಸಲಿಗೆಯ 
ಪರಿಣಾಮವಾಗಿ, ಆಗಲೂ ತಾನು ಕೇಳಿದ ಎಲ್ಲವನ್ನೂ ಶೆಟ್ಟಿ ಕೊಡುವಾಗ, ಅವನು ಅವಳ 
ಮೈ ಕೈ ನೇವರಿಸಿದರೆ, ತೊಡೆಯ ಮೇಲೆ ಕೂರಿಸಿಕೊಂಡರೆ, ಸುಮತಿ ಬೇಡವೆನ್ನುತ್ತಿರಲಿಲ್ಲ 
ಅವಳಿಗೆ ಅದು ಅಸಹಜವೆಂದಾಗಲಿ, ನಿಷಿದವೆಂದಾಗಲಿ ತೋರುತ್ತಿರಲಿಲ್ಲ ಎಂದಿನಂತೆಯೇ 
ಅವನ ತೊಡೆಯ ಮೇಲೆ ಕುಳಿತು, ಅವನು ಕೇಳಿದಾಗ ಮುತ್ತುಕೊಟ್ಟು ಹೋಗುತ್ತಿದಳು. 

ಬೆಳೆದ ವಯಸ್ಸಿನೊಂದಿಗೇ ಸುಮತಿಯ ದೇಹವೂ ಬೆಳೆಯುತಿತ್ತು ಅವಳ ಮೈ ಬೆಳೆದು, 
ಬೆಳದ ಮೈಯಲ್ಲಿ ಬಾಲ್ಯಾವಸ್ಥೆಯನ್ನು ದಾಟಿ, ತಾರುಣ್ಯಕ್ಕೆ ಕಾಲಿಡುವ ನಡು ವಯಸ್ಸು 
ಬಂದು, ಆ ವಯಸ್ಸಿಗೆ ತಕ್ಕ ಹಾಗೆ, ಅವಳ ದೊಡ್ಡತನವನ್ನು ಸ್ಪಷ್ಟಪಡಿಸುವ, ಅಂಗಾಂಗಗಳು 
ಬೆಳದಂತೆ, ಆ ಮೈಕೈಯನ್ನು ನೇವರಿಸುತ್ತಿದ್ದ ಚಿನ್ನಸ್ವಾಮಿ ಶೆಟ್ಟಿಯ ಭಾವದಲ್ಲೇ 
ಪರಿವರ್ತನೆಯಾಗಿ, ಮೊದಲು ಹತ್ತು ಜನ ಗಿರಾಕಿಗಳ ಇದುರಿನಲ್ಲೇ ಸುಮತಿಯೊಂದಿಗೆ 
ಸಲಿಗೆಯಾಗಿ ವರ್ತಿಸುತಿದವನು, ಆ ಬಳಿಕ, ಹಾಗೆ ಮಾಡದೆ, ಅವಳನ್ನು ಆದಷ್ಟು 
ಒಂಟಿಯಾಗಿ ಕಾಣಲು ಬಯಸತೊಡಗಿದ. ಅಂಗಡಿಯಲ್ಲಿ ತುಂಬಾ ಜನ ಗಿರಾಕಿಗಳಿದ್ದಾಗ 
ಸುಮತಿ ಸಾಮಾನು ಕೊಳ್ಳಲು ಬಂದರೆ, | 

“ಅಮ್ಮಯ್ಯ ಒಂದು ನಿಮಿಷ ತಡಿ. ಅವಸರದ ಗಿರಾಕಿಗಳನ್ನು ಕಳಿಸಿಬಿಟ್ಟು ಆಮೇಲೆ 
ನಿನ್ನ ಸಾಮಾನು ಕೊಡ್ತೀನಿ'' 

ಎಂದು ಹೇಳಿ, ಅಂಗಡಿಯಲ್ಲಿದ್ದವರೆಲ್ಲರೂ ಹೋಗುವವರೆಗೂ ಸುಮತಿಯನ್ನು 
ಕಾಯಿಸುತಿದ, 

ಶೆಟ್ಟಿ ತನ್ನನ್ನು ಹಾಗೆ ಕಾಯಿಸುವಾಗ, ಮೊದ ಮೊದಲಿನಲ್ಲಿ ಸುಮತಿಗೂ ಕಾಯುವುದು 
ಬೇಸರವಾಗುತಿತು 

“ನಂಗೆ ಮೊದಲು ಕೊಟ್ಟು ಕಳಿಸಿಬಿಡು ಮಾವಾ. ತಡವಾದರೆ ಅಮ್ಮಬಯಾಳೆ'' 

ಎಂದು ಹೇಳುತ್ತಿದ್ದಳು. 

ಆದರೆ, ಹಾಗೆ ಅವಸರ ಮಾಡಿದಾಗ, ಶೆಟ್ಟಿ ತನ್ನಲ್ಲಿ ತೋರುತ್ತಿದ್ದ ವಿಶ್ವಾಸಕ್ಕಿಂತಲೂ, 
ಯಾರೂ ಇಲ್ಲದಿದ್ದಾಗ ತೋರುತ್ತಿದ್ದ ಔದಾರ್ಯದ ಪ್ರಮಾಣ ಹೆಚ್ಚಿನದು ಎಂದು ಅರಿವಾದ 
ಮೇಲೆ ಸುಮತಿಯೂ ಕಾಯುವ ವಿಷಯದಲ್ಲಿಬೇಸರಪಡುವುದನ್ನು ತಗ್ಗಿಸಿದಳು. 

ತನ್ನ ವಿಷಯದಲ್ಲಿ ಶೆಟ್ಟಿ ತೋರುತ್ತಿದ್ದ ವಿಶ್ವಾಸ ದಿನಗಳೆದಂತೆ ತಗ್ಗದೆ ಬೆಳೆದರೂ, 
ಅವನ ರೀತಿಯಲ್ಲಿ ಏನೋ ಬದಲಾವಣೆಯಾಗಿದೆಯೆನ್ನುವುದು ಸುಮತಿಗೂ ಕ್ರಮೇಣ 
ಅರಿವಾಯಿತು. 

ಮೊದಮೊದಲು ಅವಳ ವಸ್ತ್ರಾಚ್ಛಾದಿತ ಅಂಗ ಸ್ಪರ್ಶದಿಂದಲೇ ತೃಪ್ಪನಾಗುತಿದ್ದ ಸೆಟ್ಟಿ, 
ಅಂನು ಬೆಳೆದ ಬಳಿಕ, ಅಷ್ಟರಿಂದಲೇ ತೃಪನಾಗದೆ. ನೇರವಾದ ದೇಹ ಸ್ಪರ್ಶವನ್ನು - 
ಬಯಸುತ್ತಿದ್ದುದು ತಿಳಿದಾಗ, ಅವಳು ಧರಿಸಿದ ಪರಕಾರ ಜಂಪರ್‌ನೊಳಗೆ ಅವನ ಕೈ 
ನುಸುಳಲು ಯತ್ನಿಸಿದಾಗ, ಮೊದಮೊದಲು, ಅವರಿಂದ ಸುಮತಿಗೆ ಏನೋ ನಾಚಿಕೆ, ಏನೋ 
ಅಸಹ್ಯ, ಎಂಥದೋ ಭಯವಾಗುತ್ತಿತ್ತು ಆ ಸಮ್ಮಿಶ್ರ ಭಾವನೆಯಲ್ಲೇ-- 


ತ.ರಾ.ಸು. ೧೩೧ ಬಯಸಿ ಬಿದ್ದ ಬೇಸು!! 


""ಥೂ ಬಿಡು ಮಾವ. ಎಲ್ಲೆಲ್ಲೋ ಕೈ ಹಾಕ್ರೀಯ'' 

— ಎಂದು ಅವನಿಂದ ಕೊಸರಿಕೊಂಡು ಹೋಗಲು ಯತ್ನಿಸುತ್ತಿದ್ದು. 

ಹಾಗೆ ಅವಳು ಅವನ ಪ್ರಯತ್ನವನ್ನು ಪ್ರತಿಭಟಿಸಿದಾಗ ಮೊದಲೆರಡು ದಿನ ಶೆಟ್ಟಿ, 
ಮರುಮಾತಾಡದೆ ಅವಳಿಂದ ದೂರವಾಗಿ. 

"ಹೂ ಹಾಗಾದ್ರೆ ಹೋಗು' 

-_-ಎಂದರೂ, ಅವನು ಆ ಮಾತನ್ನು ಹೃತ್ಪೂರ್ವಕವಾಗಿ ಆಡದೆ, ಅವಳಲ್ಲಿ 
ಬೇಸರಗೊಳ್ಳುತಿದುದು, ಅವಳ ಕಣ್ಣಿಗೆ ಕಾಣುವಷ್ಟು ಸ್ಪಷ್ಟವಾಗುತಿತ್ತು 

""ಹೂ, ಹೋಗಲಿ ಬಿಡು, ನಿನಗೆ ನನ್ನ ಮೇಲೆ ಮೊದಲಿನ ಹಾಗೆ ಪ್ರೀತಿಯಿಲ್ಲ' 

—ಎಂದು ನಿಟ್ಟುಸಿರು ಬಿಟ್ಟಾಗ, ಅವಳಿಗೂ, "ತಾನು ಹೀಗೇಕೆ ಮಾಡಿದೆ' ಎಂದು 
ವ್ಯಥೆಯಾಗುತ್ತಿತ್ತು 

"ಸೆಟ್ಟಿ ಒಳ್ಳೆಯವನು, ತಾನು ಕೇಳಿದ್ದನ್ನು ಕೊಡುತ್ತಾನೆ. ಅವನ ಮನಸ್ಸಿಗೆ ಬೇಸರ 
ಮಾಡುವುದು ಒಳಿತಲ್ಲ'' ಎಂದು ತನಗೆ ತಾನೇ ಎಷ್ಟು ಹೇಳಿಕೊಂಡರೂ, ಏಕೊ ತನ್ನ ಮೈ 
ಮುಟ್ಟುವಾಗ ಬಿಸಿಯಾಗುತ್ತಿದ್ದ ಅವನ ಕರಸ್ಪರ್ಶಕ್ಕೆ ಅವಳ ಮೈ ಹಿಂಜರಿಯುತ್ತಿತ್ತು ತನ್ನನ್ನು 
ಮುಟ್ಟುವಾಗ ಅವನಲ್ಲಿಕಾಣಬರುತ್ತಿದ್ದಉದ್ರೇಕ ಅವಳನ್ನು ದಿಗಿಲುಗೊಳಿಸುತ್ತಿತ್ತು 

"ಏನಾದ್ರಾಗಲಿ, ಇನ್ನು ಮೇಲೆ ಇವನು ಒಬ್ಬನೇ ಇರುವಾಗ ಅಂಗಡಿಗೆ ಬರಬಾರದು' 

ಎಂದು ತನಗೆ ತಾನೇ ಹೇಳಿಕೊಳ್ಳುತ್ತಿದ್ದಳು ಸುಮತಿ. 

ಆದರೆ ಬಾಲ್ಯದಿಂದಲೂ ಬೇರೂರಿದ ತಿಂಡಿ, ಚಿಲ್ಲರೆ ಸಾಮಾನುಗಳ ಚಪಲ ಅವಳನ್ನು 
ಸೆಟ್ಟಿಯ ಅಂಗಡಿಯತ್ತಸೆಳೆಯುತ್ತಿತ್ತು 

ಸೆಟ್ಟಿಗೂ ಇದು ತಿಳಿದಿತ್ತು 

ಎಂತಲೆ ಒಂದು ದಿನ ಸುಮತಿ, ತನ್ನ ಇಚ್ಛೆಯನ್ನು ವಿರೋಧಿಸಿದಾಗ, ಸೆಟ್ಟಿ, 
ವಿಫಲತೆಯಿಂದ ಮೂಡಿದ ಸಿಟ್ಟು, ಬೇಸರಗಳಲ್ವಿ-- 

"ನೀನು ಹೀಗೆ ಬೇಜಾರು ಮಾಡೋದಾದ್ರೆ ನಮ್ಮಂಗಡಿಗೇ ಬರಬೇಡ, ಮೊದಲಿನ 
ಹಾಗೇ ವಿಶ್ವಾಸವಾಗಿ ಇರೋದಾದ್ರೆ ಬಾ'' 

— ಎಂದು ಗದರಿಸಿಕೊಂಡಾಗ, ಸುಮತಿಗೆ ಅದರಿಂದ ಭಯವಾಗಿ, 

""ನಾನೇನು ಮಾಡ್ದೆಮಾವ? ನನ್ನ ಮೇಲೆ ಇಷ್ಟು ಯಾಕೆ ಸಿಟ್ಟು ಮಾಡ್ಕೋತೀಯ?''' 

--ಎಂದು ಕಣ್ಣಲ್ಲಿನೀರು ತಂದು ಕೇಳಿದಳು. 

“ಸಿಟ್ಟು ಮಾಡಿಕೊಳ್ಳದೆ ಇನ್ನೇನು ಮತ್ತೆ? ನಾನೇನು ಹುಲೀನೋ ಕರಡೀನೋ? ಮೈ 
ಮುಟ್ಟೋಕೆ ಬಂದ್ರೆ ಮೈಲಿ ದೂರ ಓಡ್ರೀಯ? ಮೈ ಮುಟ್ಟಿದ ಮಾತ್ರಕ್ಕೆ ನಾನೇನು ನಿನ್ನ 
ತಿಂದುಬಿಡ್ರೀನಾ? ಏನೋ ನಮ್ಮಸುಮತಿ, ನನಗೆ ಬಹಳ ಬೇಕಾದೋಳು ಅಂತ ಹತ್ತಿರ ಕರದ್ರ 
ಒಳ್ಳೆ ಸಿವಂಗಿ ಆಡಿದ ಹಾಗೆ ಆಡ್ರೀಯಲ್ಲ, ನಾನೂಂದ್ರೆ :;ನಿನಗಷ್ಟು ಬೇಜಾರಿದ್ರೆ-- 
ಹೋಗ್ತಿ--ಬಿಡು. ಈ ವಿಶ್ವಾಸಾನೇ ಬೇಡ'' 

---ಎಂದು ಬೇಸರದ ಧ್ವನಿಯಲ್ಲಿ ಹೇಳಿದ ಸೆಟ್ಟಿ. 


ಬಯಸಿ ಬಿದ್ದ ಬೇಸ್ತು! ೧೩೨ ತ.ರಾ.ಸು. 


“ನಿನ್ನ ಕಂಡ್ರೆ ನನಗೆ ಬೇಜಾರಿಲ್ಲಮಾವಾ....'' 


""ಮತ್ತೆ... ಮತ್ತೆ...'' 

ಎಂದು ಸೆಟ್ಟಿ ಸ್ಪರ್ಶದಿಂದ ತನಗನಿಸುತ್ತಿದ್ದ ಭಾವನೆಯನ್ನು ಯಾವ ಮಾತುಗಳಲ್ಲಿ 
ಪ್ರಕಟಿಸಬೇಕು ಎಂದು ತಿಳಿಯದೆ ಯೋಚಿಸಿ, ಬಳಿಕ 

""ಮತ್ತೆ... ನಿನ್ನ ಮೇಲೆ ನನಗೆ ಬೇಜಾರಿಲ್ಲ ಆದ್ರೆ.... ಆದ್ರೆ.... ನೀನು ನನ್ನ ವೆ 
ಮುಟ್ಟಿದಾಗ ನನಗೆ ಹೆಂಗೆಂಗೋ ಆಗುತ್ತೆ...'' 

--ಎಂದಳು ಸುಮತಿ. 

""ಹೆಂಗೆಂಗೋ ಅಂದರೆ, ಪರಚಿದ ಹಾಗಾಗುತ್ಯೇ?'' 

""ಊಹೂಂ....'' 

“ಮತೆ?” 

“ಒಂದು ಥರಾ.... ಚಕ್ಕಲಗುಳಿ ಇಟ್ಟ ಹಾಗಾಗುತ್ತೆ” 

""ಅಷ್ಟೇ ತಾನೇ? ಅದರಿಂದ ನಿನಗೇನಾದ್ರೂ ನೋವಾಗುತ್ತಾ?'' 

"ಉಹೂ...'' | 

“ಮತ್ತೆ ಅದಕ್ಕೇ ನನ್ನಿಂದ ಅಷ್ಟು ದೂರ ಓಡಿ ಹೋಗ್ತೀಯಾ ದಡ್ಡ ಹುಡುಗಿ. 
ಮೊದಲೆರಡು ದಿನ ಹಾಗಾಗುತ್ತೆ ಸುಮ್ಮನೇ ಇದ್ರೆ, ಆಮೇಲೆ ಏನೂ ಆಗೋಲ್ವ ಏನೂ 
ಆಗೋಲ್ಲಅನ್ನೋದೇನು..... ನನ್ನ ಹಾಗೇ ನಿನಗೂ ಸಂತೋಷವಾಗುತ್ತೆ'' 

""ಅಂದ್ರೆ.... ಅಂದ್ರೆ.... ನನ್ನ ಮೈ ಮುಟ್ಟಿದರೆ ನಿನಗೆ ಸಂತೋಷವಾಗುತ್ಯೇ ಮಾವ?'' 

""ಹೂ, ಅದಕ್ಕೇ ತಾನೇ ನೀನೂಂದ್ರೆ ಇಷ್ಟು ಜೀವ ಬಿಡೋದು. ಈಗೇನು ಹೇಳು. 
ನಾನು ಹೇಳಿದ ಹಾಗೆ ಕೇಳ್ತೀಯೋ, ಇಲ್ಲಾ ನನಗೆ ಬೇಜಾರು ಮಾಡ್ತೀಯೋ, ನೀನು 
ಬೇಜಾರು ಮಾಡೋದಾದ್ರೆ ಬರಲೇ ಬೇಡ'' 

ಎಂದು ಖಡಾಖಂಡಿತವಾಗಿ ಹೇಳಿದ ಚಿನ್ನಸ್ವಾಮಿ ಶೆಟ್ಟಿ. 

ಶೆಟ್ಟಿ ನನಗೆ ಬೇಜಾರಾಗುತ್ತದೆ ಎನ್ನುವುದಕ್ಕಿಂತ ಹೆಚ್ಚಾಗಿ ಹಾಗೆ ಮಾಡೋದಾದ್ರೆ ಇನ್ನು 
ಇಲ್ಲಿಗೆ ಬರಲೇಬೇಡ ಎಂದುದು ಅವಳ ಮನಸ್ಸಿನ ಮೇಲೆ ಹೆಚ್ಚಿನ ಪರಿಣಾಮವನ್ನುಂಟು 
ಮಾಡಿ, ಏನು ಉತ್ತರ ಹೇಳಲೂ ತೋಚದೆ ಸುಮ್ಮನೆ ತಲೆ ತಗ್ಗಿಸಿಕೊಂಡು ನಿಂತುಬಿಟ್ಟಳು. 

ಬಯಕೆಗಿಂತ ಹೆಚ್ಚಾಗಿ ಭೀತಿ ಅವಳ ಬಾಯನ್ನು ಉತ್ತರ ಕೊಡದಂತೆ ಬಂಧಿಸಿದೆ 
ಎಂಬುದು ಅರಿವಾದರೂ, ಆ ಭೀತಿ ಗೆದ್ದರೆ ಬಯಕೆಯಾಗುವುದು ಎನ್ನುವುದನ್ನು ಆ ದಿನ 
ಚಿನ್ನಾಸ್ವಾಮಿ ಶೆಟ್ಟಿ 

“ಹುಚ್ಚು ಮೂಳಿ, ನಾನು ಹೇಳಿದ ಹಾಗಿರು. ನೀನು ಕೇಳಿದ್ದು ಕೊಡ್ತೀನಿ. ಇಲ್ಲಾಂದ್ರೆ. 
ನನ್ನ ನಿನ್ನ ಸ್ನೇಹ ಇವತ್ತಿಗೇ ಕೊನೆ. ಏನು ಹೇಳ್ತೀಯಾ?'' ' 

ಎಂದು ಅವಳನ್ನು ಪ್ರಶ್ನಿಸುತ್ತಲೇ, ಅವಳನ್ನು ತಬ್ಬಿಕೊಂಡು ತನ್ನ ತೊಡೆಯ ಮೇಲೆ 
ಕೂರಿಸಿಕೊಂಡು 


ev 


ತ.ರಾ.ಸು. | ೧೩೩ ಬಯಸಿ ಬಿದ್ದ ಬೇಸ]! 

""ನೀನು ಜಾಣ ಹುಡುಗಿ, ನಾನು ಹೇಳಿದ ಹಾಗೆ ಕೇಳ್ಳೀಯ. ಅಲ್ವಾ ಸುಮತೀ....'' 

— ಎಂದು ಅವಳ ಕೆನ್ನೆಗೆ ಮುತ್ತುಕೊಟ್ಟ. 

ಅವನ ಆ ಪ್ರಶ್ನೆಗೆ ಸುಮತಿ ಏನೂ ಉತ್ತರ ಕೊಡಲಿಲ್ಲ, 

ಅವನನ್ನು ಪ್ರತಿಭಟಿಸುವ ಯತ್ನವನ್ನೂ ಮಾಡಲಿಲ್ಲ 

ಅಷ್ಟಕ್ಕಿಂತ ಹೆಚ್ಚಾಗಿ ಸುಮತಿಯಿಂದ ಶೆಟ್ಟಿ ಬೇರೇನನ್ನು ಬಯಸಲೂ ಇಲ್ವ 

ಆ ದಿನ ಚಿನ್ನಸ್ವಾಮಿ ಶೆಟ್ಟಿ ""ಎರಡು ದಿನ ಸುಮ್ಮನಿರು, ಆಮೇಲೆ ನಿನಗೂ ಇದರಿಂದ 
ಸಂತೋಷವಾಗುತ್ತೆ'' ಎಂದು ಹೇಳಿದಾಗ, ಸುಮತಿಗೆ ಅದು ನಂಬಲಾಗದ ಮಾತು ಎಂದೇ 
ತೋರಿತ್ತು | 

ಆದರೆ ಪ್ರತಿಭಟಿಸದೆ ಅವನ ನೇವರಿಕೆಯನ್ನು ನಾಲ್ಕಾರು ದಿನ ಸಹಿಸಿದ ಮೇಲೆ, ತನ್ನ 
ಬರಿಮೈಯನ್ನು ಅವನು ಸೋಕಿದಾಗ ಆಗುತ್ತಿದ್ದ ಸಂಕೋಚ ತೊಲಗಿದುದೇ ಅಲ್ಲದೆ, 
ಬರಬರುದತ್ತಾ ಸೆಟ್ಟಿ ಹೇಳಿದಂತೆ, ಅವಳಿಗೂ ಅದು ಹಿತವಾಗಿಯೇ ಕಾಣತೊಡಗಿತು. 
ಅದರೊಂದಿಗೆ ತನಗನಿಸುತ್ತಿದ್ದ ಆ ಭಾವನೆಯನ್ನು ನಸುನಗೆಯಾಗಿಯೋ, ನಸು 
ಪ್ರತಿಭಟನೆಯಾಗಿಯೋ ಪ್ರಕಟಿಸಿದಾಗ, ಸೆಟ್ಟಿಗೆ ಸಂತೋಷ ಅವಳಿಂದ ಹೆಚ್ಚಾಗುತ್ತದೆ 
ಎಂಬುದು ಅರಿವಾಗಿ, ಆ ಅರಿವು ಸುಮತಿಗೆ, ಗಂಡಿಗೆ, ಉದ್ರೇಕದ ಯಾವ ಅವಸ್ಥೆಯಲ್ಲಿ 
ಹೆಣ್ಣಿನ ಎಂಥ ಭಾವಪ್ರದರ್ಶನ ಪ್ರಿಯವಾಗುತ್ತದೆ ಎಂಬ ಪಾಠವನ್ನು ಕಲಿಸಿತು. 

ಹೀಗೆ, ಚಿನ್ನಸ್ವಾಮಿ ಶೆಟ್ಟಿಯ ಅಂಗಡಿಯಲ್ಲಿ ಸುಮತಿ, ಪ್ರಕೃತಿ ತನ್ನನ್ನು ಹೆಣ್ಣಾಗಿ 
ಮಾಡುವ ಮೊದಲೇ, ಹೆಣ್ಣಾಗಿ ಕಲಿಯಬೇಕಾದ ಪಾಠಗಳನ್ನು ಕಲಿತಳು. 

ಚಿನ್ನಸ್ವಾಮಿ ಶೆಟ್ಟಿ ತನ್ನ ವಿಚಿತ್ರ ಬಯಕೆಯಿಂದ ಮಿಡಿಗಾಯನ್ನೇ ಪಕ್ತ ಫಲವೆಂಬಂತೆ 
ಬಳಸಿಕೊಂಡಿದ್ದ | 

ಅವನ ಒತ್ತಡದಿಂದಾಗಿ, ನಿಸರ್ಗದ ನಡೆಯ ವೇಗ ಹೆಚ್ಚಿ, ಅವನು ನಿರೀಕ್ಷಿಸಿದುದಕ್ಕಿಂತ 
ಬಹು ಮುಂಚಿತವಾಗಿಯೇ, ಸುಮತಿ ದೊಡ್ಡವಳಾದಳು ; 

ದೊಡ್ಡವಳಾದಳು 

ದೊಡ್ಡವಳಾಗಿ, ಸೆಟ್ಟಿಯ ಸಾಮೀಪ್ಯವನ್ನು ಮತ್ತಷ್ಟು ಉತ್ಕಟವಾಗಿ 
ಬಯಸತೊಡಗಿದಳು. 

ಆದರೆ ಚಿನ್ನಸ್ವಾಮಿ ಶೆಟ್ಟಿಗೆ ಕಾಯನ್ನು ಕಡಿಯುವಾಗ ಇದ್ದಧೈರ್ಯ ಹಣ್ಣನ್ನು ತಿನ್ನುವಾಗ 
ಉಳಿಯಲಿಲ್ಲ | 

ಮಿಡಿಗಾಯಿ ರುಚಿಯನ್ನು ನೋಡಿದ ಚಿನ್ನಸ್ವಾಮಿಗೆ ಶೆಟ್ಟಿಗೆ ಹಣ್ಣಿನ ರುಚಿಯನ್ನು 
ನೋಡಬೇಕೆಂಬ ಚಪಲವೇನೋ ಇತ್ತು ಆದರೆ ಅದಕ್ಕೆ ಬೇಕಾದ ಸಾಹಸವಿರಲಿಲ್ಲ 

ಆ ಹಣ್ಣೇ ಬಯಸಿ, ಬಯಸಿ ಅವನ ತೊಡೆಯ ಮೇಲೆ ಕುಳಿತಾಗಲೂ ಬಯಕೆಗಿಂತ 
ಭೀತಿ ಮಿಗಿಲಾಗಿ 

""ನೀನೀಗ ದೊಡ್ಡೋಳಾಗಿದೀಯ ಸುಮತಿ. ಹಾಗೆಲ್ಲಾ ಮಾಡೋದು 
ಚೆನ್ನಾಗಿರೋದಿಲ್ವ ಇನ್ನು ಮೇಲೆ ನಾವಿಬ್ರೂ ಎಷ್ಟು ದೂರವಾಗಿದ್ರೆ ಅಷ್ಟು ಒಳ್ಳೇದು.'' 


ಬಯಸಿ ಬಿದ್ದ ಬೇಸ್ತು]! ೧೩೪ ತ.ರಾ.ಸು. 


---ಎಂದು ತಾನೇ ತಮ್ಮಿಬ್ಬರ ನಡುವೆ ಭೀತಿಯ ಬೇಡಿಯನ್ನು ನಿರ್ಮಿಸಿದ್ದ 

ಪರಿಣಾಮದ ಭೀತಿಯಿಂದಾಗಿ, ಸುಮತಿಯಲ್ಲಿ ಬಯಕೆಯ ಬೆಂಕಿಯನ್ನು ಕೆರಳಿಸಿದ 
ಚಿನ್ನಸ್ವಾಮಿ ಶೆಟ್ಟಿ ಅದನ್ನು ತಣಿಸಲು ಸಿದ್ಧವಾಗಿರಲಿಲ್ವ 

ಅವನು ಸಿದವಾಗಿರಲಿಲ್ಲ-- 

ಆದರೆ ಸುಮತಿಯಲ್ಲಿ ಬಯಕೆ ಬೆಂಕಿ ಹೊತ್ತಿ ತೃಪ್ತಿಗಾಗಿ ಕಾತರಿಸತೊಡಗಿತ್ತು 
ತೃಪಿಯಿಲ್ಲದೆ ದಿನಗಳೆದಂತೆ, ದಿನದಿನಕ್ಕೆ ಆ ಬೆಂಕಿ ಪ್ರಜ್ವಲಿಸತೊಡಗಿತ್ತು 

ಆ ಬೆಂಕಿಯನ್ನು ತಣಿಸಲು ಸೆಟ್ಟಿ ಸಿದ್ಧನಾಗಿರಲಿಲ್ಲ 

ಅದು ಬೇರೆಡೆಯಲ್ಲಿ ತೃಪಿಗಾಣಲು ಭವಾನಮ್ಮನೂ ಅವಕಾಶ ಕೊಡಲಿಲ್ಲ 

ಸಕಾಲದಲ್ಲಿ ಸುಮತಿಗೆ ವಿವಾಹ ಮಾಡಿ, ಅವಳು ಸಹಜ ರೀತಿಯಲ್ಲಿತನ್ನ ಬಯಕೆಯನ್ನು 
ತಣಿಸಿಕೊಳ್ಳಲು ಅವಕಾಶವನ್ನು ಕಲ್ಪಿಸಲು ಅಶಕ್ತಳಾಗಿದ್ದ ಭವಾನಮ್ಮ ಸುಮತಿ, ತನಗೆ 
ಬೇಕಾದ ತೃಪ್ತಿಯನ್ನು ಅದು ದೊರೆವ ಎಡೆಯಲ್ಲಿ ಪಡೆಯಲು ಯತ್ನಿಸದಂತೆ ಬಹು 
ಎಚ್ಚರವಾಗಿ ಕಾವಲು ಕಾಯತೊಡಗಿದಳು. 

ಒಂದೆಡೆಯಲ್ಲಿ ನಿರಾಸೆ-- 

ಮತೊಂದೆಡೆಯಲ್ಲಿ ಮಿತಿಮೀರಿದ ಕಾವಲು 

ಈ ವಿಚಿತ್ರ ಸಂದಿಗ್ಧ ಪರಿಸ್ಥಿತಿಯ ಒತ್ತಡದಲ್ಲಿ ಸುಮತಿಯ ಸಹಜವಾದ ಬಯಕೆಗಳು 
ವಿಕಾರ ಸ್ವರೂಪ ಪಡದು, ವಿಚಿತ್ರ ಪುರುಷದಾಹವಾಗಿ ಪ್ರಜ್ವಲಿಸಲಾರಂಭಿಸಿತು. 

ಅವಳು ಬೆಳೆದಂತೆ ಆ ದಾಹವೂ ಬೆಳೆಯಿತು, ಸಕಾಲದಲ್ಲಿ ಹನಿನೀರಿನಿಂದ 
ತೃಪವಾಗಬಹುದಾಗಿದ್ದ ದಾಹ, ಕಡಲನ್ನು ಕುಡಿದರೂ ತೀರದ ದೈತ್ಯದಾಹವಾಗಿ 
ಪರಿಣಮಿಸಿತು. ಅವಳ ಮೈ ಆ ದಾಹದ ವೈತಾಳಿಯಾದರೆ, ಅವಳ ಕಣ್ಣು ಆ ಕಥೆಯನ್ನು 
ಘೋಷಿಸುವ ದೀವಟಿಗೆಗಳಾದವು. ಬರಬರುತ್ತಾ ಪುರುಷಸ್ಪರ್ಶವಿರಲಿ, ಪುರುಷ 
ನೋಟವೂ ಅವಳ ದಾಹವನ್ನು ಕೆರಳಿಸಲಾರಂಭಿಸಿ, ಅವಳ ನೋಟ, ಬೇವಿನ ಕಹಿಯಾಗಿ 
ಮಾರ್ಪಟ್ಟಿತು. 

ಆ ನೋಟವನ್ನು ಕಂಡೇ ಮೊದಲ ನೋಟದಲ್ಲೇ ಗೋವಿಂದರಾಜು ಅವಳಿಗೆ ಮಾರು 
ಹೋಗಿದ್ದ 

ಸೆಟ್ಟಿ ಆರೈಕೆಯಲ್ಲಿವಯಸ್ಸಿನ ಪ್ರಮಾಣಕ್ಕೆ ಮೀರಿ ಬೆಳೆದ ಅವಳ ದೇಹ, ಅವನ ಮಾರು 
ಹೋದ ನೋಟಕ್ಕೆ, ಬಿಡಿಸಿಕೊಂಡು ಹೋಗಲಾಗದಂಥ ಪ್ರಬಲ ಪಂಜರವಾಗಿತ್ತು 

ಗೋವಿಂದರಾಜು ಸುಮತಿಯೊಂದಿಗೆ ಮೊದಲ ಬಾರಿಗೆ ಕಲೆತಾಗ ಅವಳು 
ಅನಾಘ್ರಾತ ಕುಸುಮವೆಂಬುದು ಅರ್ಥವಾಗಿಯೂ, ಆರಂಭದಲ್ಲೇ ಅವಳು ತೋರಿದ 
ಕುಶಲತೆ, ಅವನನ್ನು, ಅವಳ ಆಜೀವ ಬಂದಿಯನ್ನಾಗಿ ಮಾಡಿ, "ನೀನು ಹೆಣ್ಣಲ್ಲ ಹುಚ್ಚು' . 
ಎಂದು ಹೇಳುವಂತೆ ಮಾಡಿತ್ತು 

ತನ್ನ ಬಯಕೆಯಲ್ಲಿ ದಳ್ಳುರಿಯಾಗಿ ಪ್ರಜ್ವಲಿಸುತ್ತಿದ್ದ ಸುಮತಿಗೆ, ಗೋವಿಂದರಾಜು 
ತೃಪ್ತಿಯನ್ನು ನೀಡಿದ್ದ ಆದರೆ ಆ ತೃಪ್ತಿ ಆ ಊರಿಯನ್ನು ಆರಿಸದೆ, ಕಾಡಿನಲ್ಲಿ ತಾನಾಗಿ 


ತ.ರಾ.ಸು. ೧೩೫ ಬಯಸಿ ಬಿದ್ದ ಬೇಸ್ತು]! 


ಬೇಟೆಯನ್ನು ತಿಂದು ತೃಪ್ಪನಾಗುತಿದ್ದ ಹುಲಿಗೆ, ನರರಕ್ತದ ರುಚಿಯನ್ನು ತೋರಿಸಿ ಅದಕ್ಕಾಗಿ 
ಬೇಟೆಯಾಡುವ ಎಲ್ಲಾಪಾಠವನ್ನು ಕಲಿಸಿದಂತಾಗಿತ್ತು 

ಆ ರುಚಿ ಹತ್ತಿ 

ಸಂಸಾರದ ಪರಿಮಿತಿ ಪರಿಸರದೊಳಗೆ ಮಿತವಾದ ಕಾಮವನ್ನು ಕಂಡ 
ಗೋವಿಂದರಾಜ್‌, ಕಳ್ಳಿನಂತೆ ಕುಡಿದಷ್ಟೂ ಮತ್ತಷ್ಟು ಬೇಕೆನ್ನಿಸುವ ಉನ್ನತ್ತ ಕಾಮದ 
ಬಂದಿಯಾಗಿದ್ದ 

ಆ ರುಚಿ ಹತ್ತಿ 

ಸುಮತಿಯೂ "ಇನ್ನಷ್ಟು ಮತಷ್ಟು' ಎಂದು ಕಾತರಿಸತೊಡಗಿದಳು. 

ಗೋವಿಂದರಾಜುವಿಗೆ ಅವಳ ಸಾಮೀಪ್ಯವನ್ನು ಬಿಟ್ಟು ಕದಲುವುದು ಎಷ್ಟು 
ಕಷ್ಟವಾಗಿತ್ತೋ, ಸುಮತಿಗೆ ಅವನಿಂದ ದೂರವಿರುವುದು ಮತ್ತಷ್ಟು ದುರ್ಭರವಾಗಿತ್ತು 
ಒಂದೆರಡು ದಿನ, ಅನಿವಾರ್ಯವಾಗಿ ಬಿಟ್ಟಿರಬೇಕಾಗಿ ಬಂದರೂ, ಅವಳಿಗೆ ಹುಚ್ಚು 
ಹಿಡಿದಂತಾಗಿ, ಉನ್ನತ್ತ ಬಯಕೆಯಿಂದ, ಅವನು ಮತ್ತೆ ತನ್ನ ಬಳಿಗೆ ಬರುವುದನ್ನು 
ಕಾಯುತಿದಳು. 

ಹೀಗೆ 

ತೀರದ ದಾಹಕ್ಕೆ ಬಲಿಯಾದ ಸುಮತಿಯನ್ನು ಗೋವಿಂದರಾಜು ಪರಿಸ್ಥಿತಿಯ ಪ್ರಭಾವಕ್ಕೆ 
ಸಿಲುಕಿ, ಒಂಟಿಯಾಗಿ ಬಿಟ್ಟು ಹೋಗಿದ್ದ 


ಸುಮತಿ ಒಂಟಿಯಾಗಿದ್ದಳು-- 

ಅವಳ ಮೈ ಜೊತೆಯನ್ನು ಬಯಸುತ್ತಿತ್ತು 

ಶೀನಪ್ಪನ ಉಪಟಳವನ್ನು ತಟ್ಟುಕೊಳ್ಳಲಾಗದೆ, ಗೋವಿಂದರಾಜು ಚೇಳೂರಿನಿಂದ 
ವರ್ಗ ಮಾಡಿಸಿಕೊಂಡು ಹೋದ ಮೇಲೆ ಸುಮತಿಗೆ ಒಂಟಿಬಾಳು ದುರ್ಭರವಾಯಿತು. 

ಗೋವಿಂದರಾಜುವಿಗೆ ತನ್ನ ಮೇಲೆ ಎಷ್ಟು ವ್ಯಾಮೋಹವಿದೆ ಎನ್ನುವುದನ್ನು 
ಅನುಭವದಿಂದ ಅರಿತ ಸುಮತಿ, ಮೊದಲಷ್ಟು ದಿನ 

"ನನ್ನ ಹಾಗೇ ಅವರೂ ಬಹಳ ದಿನ ತನ್ನನ್ನು ಬಿಟ್ಟಿರಲಾರರು. ಆದಷ್ಟುಬೇಗ ಬಂದು; 
ನನ್ನನ್ನು ಕರೆದುಕೊಂಡು ಹೋಗುತ್ತಾರೆ. ಆಮೇಲೆ ಮೊದಲಿದ್ದ ಹಾಗೆ ಯಾವ ಆತಂಕವೂ 
ಇಲ್ಲದೆ, ಅವರೊಂದಿಗೆ ಸುಖವಾಗಿರಬಹುದು'' 

— ಎಂದುಕೊಂಡು, ತನ್ನ ಮೈಯ ಹಸಿವೆಗೆ, ಕಳೆದ ದಿನಗಳ ನೆನಪಿನ ಆಹಾರವನ್ನು 
ಹಾಕುತ್ತ ಕೆಲವು ದಿನಗಳನ್ನು ಹಾಗೂ ಹೀಗೂ ದೂಡಿದಳು. 

ಆದರೆ, ಆ ದಿನಗಳು, ವಾರವಾಗಿ, ತಿಂಗಳುಗಳಾಗಿ ಬಳಿಕ, ಅವಳ ಮೈ ಕೇವಲ 
ನೆನಪಿನಿಂದಲೇ ತ್ರ ಪವಾಗದೆ ನಿಜ ಆಹಾರವನ್ನು ಬಯಸತೊಡಗಿತು. 

ಮನೆಯಲ್ಲಿ ಶೀನಪ್ಪ, ಭವಾನಮ್ಮನೊಂದಿಗೆ ಯಾವ ಮುಚ್ಚು ಮರೆಯೂ ಇಲ್ಲದೆ 
ನಡೆಸುತ್ತಿದ್ದ ಸರಸ-ಸಲ್ಲಾಪ, ಸುಮತಿಯಲ್ಲಿ ಹೊತ್ತಿ ಉರಿಯುತ್ತಿದ್ದ ಹಸಿವಿನ ಬೆಂಕಿಗೆ 
ದಿನದಿನವೂ ತೈಲವೆರೆಯುತಿತ್ತು, 

ತನಗಿಲ್ಲ 

ಅವರಿಗೆ ಉಂಟು. 

ತಾನೂ ಹಸಿದಿರುವಾಗ, ತಾನು ಬಯಸಿದ ಊಟ, ತನ್ನ ತಾಯಿಗೆ ದಿನದಿನವೂ 
ದೊರೆಯುತ್ತಿರುವುದನ್ನು ಕಂಡು, ಅವಳ ಹಸಿವು ಹುಚ್ಚಾಗಿ ಕೆರಳಿ ನುಂಗಿದ ಅವಳ ಹುಚ ತನ್ನು 
ಕೆರಳಿಸಬಾರದೆಂಬ ಎಚ್ಚರ ಭವಾನಮ್ಮನಿಗ ಇದ್ದರೂ, ಶೀನಪ್ಪನಿಗೆ ಇರಲಿಲ್ಲ ಅವನು ತನ್ನ 
ತೃಪ್ತಿಯಿಂದ ಅವಳನ್ನು ಕರಳಿಸುತ್ತಿದ್ದುದೇ ಅಲ್ಲದೆ, ಆಗೊಮ್ಮೆ ಈಗೊಮ್ಮೆ ಒಸುಮತಿಯತ್ತ ತನ್ನ 
ಬಯಕೆ ನೋಟವನ್ನು ಸುಳಿಸಿ, ಅದಕ್ಕೆ ಮತ್ತಷ್ಟು ಪುಟವಿಡುತ್ತಿದ್ದ 

ಮನೆಯಲ್ಲಿ ಹಾಗಾದರೆ 

ಶಾಲೆಯಲ್ಲೂಸುಮತಿಗೆ ನೋಟದ ಕಾಟ ತಪ್ಪಿಸಲಿಲ್ಲ 


(೧೩೬) 


ತ.ರಾ.ಸು. ೧೩೭ ಬಯಸಿ ಬಿದ್ದ ಬೇಸ್ತು]! 


ಮನೆಯಲ್ಲಿಯೇ ತನಗೆ ಬೇಕಾದ ಸುಖ ಸಾಕಷ್ಟು ದೊರೆಯುತ್ತಿದ್ದಾಗ, ಬೇರೆ ಎಲ್ಲೂ 
ಸುಮತಿ ಅದಕ್ಕಾಗಿ ಅರಸಿಕೊಂಡು ಹೋಗಬೇಕಾಗಿರಲಿಲ್ಲ ಆದರೂ ಗೋವಿಂದರಾಜು 
ಕೆಲಸ ಕಾರ್ಯದ ನಿಮಿತ್ತವಾಗಿ ಬರಲಾಗದಿದ್ದಾಗ, ಆ ಅರಕೆಯಿಂದ, ಅಶಾಂತವಾಗಿ 
ಹೊಳಪಾಗುತ್ತಿದ್ದ ಅವಳ ಕಣ್ಣುಗಳು, ಭಾರವಾಗಿ, ಮಂದವಾಗಿ ಬಳುಕುತ್ತಿದ್ದ ಮೈ ಅವಳ 
ಸುತ್ತಲೂ ಪ್ರಚಂಡ ಆಕರ್ಷಕ ಶಕ್ತಿಯಿದ್ದ ಪ್ರಭಾವವಲಯವನ್ನು ನಿರ್ಮಿಸಿ, ಹತ್ತಾರು 
ಕಣ್ಣುಗಳು ಅವಳತ್ತ ಚಲಿಸುವಂತೆ ಮಾಡುತ್ತಿದ್ದವು. 

ಗೋವಿಂದರಾಜುವಿನ ದೃಷ್ಟಿಯಲ್ಲಿ ಅವಳು ಏನೇ ಆಗಿದ್ದರೂ ಶಾಲೆಯಲ್ಲಿ ಮಾತ್ರ 
ಅವಳು ಅವಿವಾಹಿತಳಾದ, ಶಾಲಾ ಬಾಲಕಿಯೇ ಆಗಿದ್ದಳು. ಅವಳು ಶಾಲೆಗೆ ಹೋಗಿ 
ಬರುವಾಗ, ಶಾಲೆಯಲ್ಲಿರುವಾಗ, ಅವಳೊಂದಿಗೆ ಓದುತ್ತಿದ್ದ ಹುಡುಗರ ದೃ 
ಸಹಜವಾಗಿಯೇ ಅವಳತ್ತ ಸುಳಿಯುತಿದ್ದವು. ಅವಳಂತೆಯೇ ಅವಳೊಂದಿಗೆ ಶಾ.” 
ಬರುತ್ತಿದ್ದ ಹುಡುಗಿಯರೆಲ್ಲರನ್ನೂ ಕೆಣಕು ನೋಟದಿಂದ ನೋಡುತ್ತಿದ್ದಆ ಹುಡುಗರ ದೃಷ್ಟಿ? 
ಸುಮತಿ ಯಾವ ಬೆಲೆಯನ್ನು ಕೊಟ್ಟಿರಲಿಲ್ಲ 

ಆದರೆ, ರಸಾಯನ ಶಾಸ್ತ್ರದ ಅಧ್ಯಾಪಕನಾದ ಪೊನ್ನಯ್ಯನ ವಿಷಯದಲ್ಲಿ ಮಾತ್ರ 
ಅವಳು ಹಾಗೆ ನೋಡಿಯೂ ನೋಡದಂತಿರುವುದು ಸಾಧ್ಯವಾಗಲಿಲ್ಲ 

ಹಾಗೆ ನೋಡದಿರುವಂಥ ಮನುಷ್ಯನೂ ಅಲ್ಲ ಪೊನ್ನಯ್ಯ. ಹಾಗನ್ನವುದೇನು 
ಎಂಥವರೂ ಒಮ್ಮೆ ನೋಡಬೇಕು ಎನಿಸುವಂಥ ಆಕರ್ಷಕ ವ್ಯಕ್ತಿತ್ವ ಪೊನ್ನಯ್ಯನದು. 

ಕೊಡವರ ಜಾತಿಯ, ವೀರರಾಜಪೇಟೆಯ ಪೊನ್ನಯ್ಯ ದೃಢಕಾಯನಾದ, 
ರೂಪವಂತನಾದ ಇಪ್ಪತ್ತಾರು-ಇಪ್ಪತ್ತೇಳು ವರ್ಷದ ತರುಣ. ವಯಸ್ಸು, ರೂಪಕ್ಕೆ ತಕ್ಕ 
ಹಾಗೆ, ಅದಕ್ಕೆ ಮಿರುಗು ಕೊಡುವ ಹಾಗೆ ಅಲಂಕಾರ ಮಾಡಿಕೊಳ್ಳಲು ಆತನಿಗೆ ಹಣದ 
ಕೊರತೆಯೂ ಇರಲಿಲ್ಲ ತನ್ನ ಸಂಬಳದೊಂದಿಗೆ ಊರಿನಿಂದಲೂ ಬೇಕಾದ ಹಾಗೆ ಹಣ 
ತರಿಸಿಕೊಂಡು ಧಾರಾಳವಾಗಿ ಖರ್ಚುಮಾಡಿ, ಎಲ್ಲರಿಗೂ ಬೇಕಾದವನಾಗಿದ್ದ. 
ಅವಿವಾಹಿತನಾಗಿ, ಶೃಂಗಾರ ಪ್ರಿಯವಾಗಿದ್ದ ಪೊನ್ನಯ್ಯನ ಬಗ್ಗೆ ಶಾಲೆಯ 
ವಿದ್ಯಾರ್ಥಿವೃಂದದಲ್ಲಿ ಸಾಕಷ್ಟು ಕಥೆಗಳು ಹುಟ್ಟಿದ್ದರೂ, ಅದರಿಂದ ಅವನ ಜನಪ್ರಿಯತೆ 
ತಗ್ಗದೆ, ನಾಲ್ಕು ಜನ ಗಂಡಂದಿರನ್ನು ಬಿಟ್ಟು, ಐದನೆಯವನನ್ನು ಮದುವೆಯಾಗಿ, 
ಆರನೆಯನೊಂದಿಗೆ ವಿಲಾಸ ಜೀವನವನ್ನು ನಡೆಸುವ ಸಿನಿಮಾ ತಾರೆಯರನ್ನು ಆರಾಧ್ಯ 
ದೇವತೆ ಎಂದು ಭಾವಿಸುವ ವಿದ್ಯಾರ್ಥಿ ವೃಂದದಲ್ಲಿ ಪೊನ್ನಯ್ಯನ ರಸಿಕತೆ, ಅವನ 
ಜನಪ್ರಿಯತೆಗೆ ಮೆರುಗು ಕೊಟ್ಟಿತ್ತು ಪೊನ್ನಯ್ಯ ಶಾಲೆಯಾಚೆ ಧಾರಾಳವಾಗಿ ವಿಲಾಸ 
ಜೀವನ ನಡೆಸುವುದೇ ಅಲ್ಲದೆ, ಶಾಲೆಯಲ್ಲೂ ಒಬ್ಬೊಬ್ಬರು ವಿದ್ಯಾರ್ಥಿನಿಯರೊಂದಿಗೆ 
ಸಂಬಂಧವಿಟ್ಟುಕೊಂಡಿದ್ದರೆಂದು ವಿದ್ಯಾರ್ಥಿಗಳು ಆಡಿಕೊಳ್ಳುತ್ತಿದ್ದರು. 

ಆ ಮಾತುಗಳು ಸುಮತಿಯ ಕಿವಿಗೂ ಬಿದ್ದಿದವು. 

ಆ ಸುದ್ದಿ ಕೇಳಿ, ಆಸಕ್ತಿ ಕೆರಳಿದ ದೃಷ್ಟಿಯಿಂದಲೇ ಸುಮತಿ ಪೊನ್ನಯ್ಯನನ್ನು 
ನೋಡಿದ್ದಳು. | 


ಬಯಸಿ ಬಿದ್ದ ಬೇಸ್ತು]! ೧೩೮ ತ.ರಾ.ಸು. 


ಶಾಲೆಯಲ್ಲಿ ಪೊನ್ನಯ್ಯನ ಬಗ್ಗೆ ಕಥೆಗಳು ಹರಡಿದಂತೆಯೇ ಸುಮತಿಯ ವಿಷಯದಲ್ಲೂ 
ಅನುಮಾನದ ವಾತಾವರಣವಿತ್ತು ಹೆಸರಿಗೆ ಅಡಿಗೆಯವಳ ಮಗಳು ಎಂದು ಹೇಳಿಕೊಳ್ಳುವ 
ಸುಮತಿ, ಅಚ್ಚುಕಟ್ಟಾದ ಉಡುಪು ಧರಿಸಿ, ಬಡತನದ ಜೀವನದ ಯಾವ ಚಿಹ್ನೆಯೂ 
ಕಾಣದಂತೆ ಬೀಗುತ್ತಾ ಶಾಲೆಗೆ ಬರುವುದನ್ನು ಕಂಡು, ಎಷ್ಟೋ ಜನ ಹುಡುಗರು ಅವಳ 
ಹಿನ್ನೆಲೆಯಲ್ಲಿ ಏನೋ ಸ್ವಾರಸ್ಯವಿರಬೇಕೆಂದೇ ಅಂದುಕೊಂಡಿದ್ದರು. ಒಬ್ಬಿಬ್ಬರು ಕದೀಮ 
ಹುಡುಗರು, "ಬಿದ್ದರೆ ಬೀಳಲಿ' ಎಂದು ಅವಳತ್ತತಮ್ಮದೃಷ್ಟಿಯ ಕಲ್ಲನ್ನು ಎಸೆದಿದ್ದರು. ಅವಳು 
ಕೇಳಿಸಿಕೊಳ್ಳುವ ಹಾಗೆ, ಅವಳ ಬೆನ್ನ ಹಿಂದೆ ಕೆಣಕು ನುಡಿಗಳನ್ನು ಆಡಿಯೂ ಇದ್ದರು. 

ಹಾಗೆ ಹುಡುಗರ ಕಣ್ಣುಗಳನ್ನು ಸೆಳೆದ ಸುಮತಿ ಪೊನ್ನಯ್ಯನ ಕಣ್ಣನ್ನೂ ಸೆಳೆದಿದ್ದಳು. 

ಅವಳ ಜೀವನ ಅನುಮಾನಾಸ್ಪದವೆಂಬ ಮಾತನ್ನು ಪೊನ್ನಯ್ಯನೂ ಕೇಳಿದ್ದ 

ಹಾಗಾಗಿ ಅವಳ ಬಗ್ಗೆ ಅವನಲ್ಲಿಯೂ ಆಸಕ್ತಿ ಕೆರಳಿತ್ತು 

ಸುಮತಿಯ ಬಗ್ಗೆ ತನ್ನಲ್ಲಿ ಉದಿಸಿದ ಆಸಕ್ತಿಯನ್ನು ಶಾಲೆಯಲ್ಲಿಸ್ಪಷ್ಟವಾಗಿ ಪ್ರಕಟಿಸಲು 
ಪೂನ್ನಯ್ಯ ಹಿಂಜರಿದರೂ, ಅವಳೊಬ್ಬಳಿಗೆ ಅರ್ಥವಾಗುವಂತೆ ಆ ಭಾವವನ್ನು ಪ್ರಕಟಿಸುವ 
ಅವಕಾಶ ಒದಗಿದಾಗ, ಅಂಥ ಒಂದು ಸಂದರ್ಭವನ್ನೂ ಪೊನ್ನಯ್ಯ ಕಳೆದುಕೊಳ್ಳುತ್ತಿರಲಿಲ್ಲ 

ಶಾಲೆಯಲ್ಲಿಪಾಠ ಹೇಳುವಾಗ ಅನೈಚ್ಛಿಕವೆಂಬಂತೆ ತನ್ನತ್ತತಿರುಗಿದ ಪೊನ್ನಯ್ಯನ ದೃಷ್ಟಿ, 
ಅಲ್ಪ ಕಾಲದ ಅವಧಿಯಲ್ಲೇ ನೋಟದಿಂದಲೇ ತನ್ನ ಮೈಯನ್ನು ಕೊನರಿಸುತ್ತಿದ್ದುದು, ತನ್ನ 
ಕಣ್ಣನೋಟವನ್ನು ಸಂಧಿಸಲು ತವಕಿಸುತ್ತಿದ್ದುದು, ಸುಮತಿಗೂ ಅರ್ಥವಾಗಿತ್ತು ಹಾಗೆ ತಮ್ಮ 
ವೃಷ್ಟಿಗಳು ಕಲೆತಾಗ ಅವನ ಮುಖದ ಮೇಲೆ ಮೂಡುತ್ತಿದ್ದ ಪ್ರಸನ್ನ ಭಾವದಿಂದಲೇ 
ಸುಮತಿಗೆ, ಆತನ ಅಂತರಂಗದಲ್ಲಿ ತನ್ನ ಬಗ್ಗೆ ಏನು ಭಾವನೆ-ಬಯಕೆಯಿದೆ ಎಂಬುದು 
ತಿಳಿದಿತ್ತು 

ಆದರ ಅವಳು ಆ ನೋಟವನ್ನು ಪ್ರೋತ್ಸಾಹಿಸದೆ, ಅದನ್ನು ನಿರುತ್ಸಾಹಗೊಳಿಸದೆ, 
ಎಳಗುಡಿಯಲ್ಲೇ ಇಟ್ಟು ಕಾಡುತ್ತಿದ್ದಳು. 

ನಾಲ್ದುರು ತಿಂಗಳುಗಳಕಾಲ ಅವರಿಬ್ಬರ ನಡುವೆ ಹೀಗೇ ವ್ಯವಹಾರ ನಡೆದಿತ್ತು 

ಅಷ್ಟು .. ಕಾದು ತನ್ನ ಅಂತರಂಗವನ್ನು ಸುಮತಿಗೆ ಪ್ರಕಟಿಸಿ, ಅವಳ ಲಗುಬಿಗಿಯನ್ನು 
ಪರೀಕ್ಷಿಸಿ ಇದರ ಹಣೆ ಬರಹ ಇಷ್ಟೇ ಎಂದು ತೀರ್ಮಾನಿಸಲು ಪೊನ್ನಯ್ಯ ಸೂಕ್ತ 
ಸಮಯವನ್ನು ಕಾಯುತ್ತಿದ್ದ ಕ 

ಒಂದು ದಿನ ರಸಾಯನ ಶಾಸ್ತ್ರದ ಪ್ರಾಕ್ಟಿಕಲ್‌ (೧೧೮೦೫) ಕ್ಲಾಸಿನಲ್ಲಿ ಆ ದಿನ 
ಪಾಠಕ್ಕೆಂದು ಪೊನ್ನಯ್ಯ ಗೊತ್ತುಪಡಿಸಿದ ಪ್ರಯೋಗವನ್ನು ಮಾಡಲಾಗದೆ ಸುಮತಿ 
ತೊಳಲಾಡುತ್ತಿದ್ದಳು. ಅವಳ ಪಕ್ಕದಲ್ಲಿ ಇರಬೇಕಾಗಿದ್ದ ಅವಳ ಜೊತೆಗಾತಿ, ಆ ದಿನ 
ಯಾವುದೋ ಕಾರಣಕ್ಕಾಗಿ ಕ್ಲಾಸಿಗೆ ಬರದೆ ತಮ್ಮಿಬ್ಬರಿಗಾಗಿ ಸಿದ್ದಪಡಿಸಿದ ಟೇಬಲ್‌ನ ಬಳಿ . 
ಸುಮತಿ ಒಂಟಿಯಾಗಿ, ತಲೆಕೆರೆದುಕೊಳ್ಳುತ್ತಾ ನಿಂತಿದ್ದಳು. ವಿದ್ಯಾರ್ಥಿಗಳು 
ಒಬ್ಬರೊಡನೊಬ್ಬರು. ಚರ್ಚಿಸಿ "ಕಾಪಿ' ಮಾಡದಂತೆ ಕಾವಲು ಕಾಯುತ್ತಾ 
ಲ್ಯಾಬೊರೇಟರಿಯಲ್ಲಿ ಅತ್ತಿಂದಿತ್ತ ಸುತ್ತುತ್ತಾ ವಿದ್ಯಾರ್ಥಿಗಳು ಮಾಡುತ್ತಿದ್ದ ಪ್ರಯೋಗಗಳ 


ತ.ರಾ.ಸು. | ೧೩೯ ಬಯಸಿ ಬಿದ್ದ ಬೇಸು!! 


ರೀತಿಯನ್ನು ನೋಡುತ್ತಾಸುತುತ್ರಿದ್ದ ಪೊನ್ನಯ್ಯ, ಸುಮತಿ ಎಲ್ಲಪರಿಕರಗಳು ಸಿದ್ದವಾಗಿದರೂ 
ಪ್ರಯೋಗಾರಂಭ ಮಾಡದೆ ಸುಮ್ಮನೆ ನಿಂತಿದ್ದುದನ್ನು ಕಂಡು, ಅವಳ ಬಳಿ ಬಂದು 

“ವಾಟ್‌ ಈಸ್‌ ಯುವರ್‌ ಟ್ರಬಲ್‌? (What is your trouble) ನಿನ್ನ ತೊಂದರೆ 
ಏನು?'' 

ಎಂದು ಕೇಳಿದ. 

“ನೀವು "ಸೆಟ್‌' (560) ಮಾಡಿರುವ "ಟೆಸ್ಟ್‌' (164) ಹೇಗೆ ಮಾಡಬೇಕೂನ್ನೋದು 
ಈಗ ಮರೆತುಹೋಗಿದೆ ಸಾರ್‌?'' 

ಸುಮತಿ ತಗ್ಗಿಸಿದ ದ್ವನಿಯಲ್ಲಿ ಉತ್ತರ ಕೊಟ್ಟಳು. 

“ಆ ಪಾಠ ಮಾಡಿ ಒಂದು ತಿಂಗಳ ಮೇಲಾಯಿತಲ್ವ ಶಾಲೆಯಲ್ಲಿ ಹೇಳಿದುದನ್ನು 
ಮನೆಯಲ್ಲಿ ಅಭ್ಯಾಸ ಮಾಡಿರಲಿಲ್ಲವೇ? ಮನೆಯಲ್ಲಿ ಪಾಠ ಓದಲು ಅವಕಾ: 
ಸಿಗುವುದಿಲ್ಲವೇನು? ಮನೇಲಿ ಏನು ಮಾಡ್ತೀರಾ?'' 

ಎಂದು ಕೆಣಕು ಧ್ವನಿಯಲ್ಲಿಕೇಳಿದ ಪೊನ್ನಯ್ಯ. 

ಅವನ ಪ್ರಶ್ನೆಯನ್ನು ಕೇಳಿ ಸುಮತಿ ತಗ್ಗಿಸಿದ ತಲೆಯನ್ನೆತ್ತಿ ಪೊನ್ನಯ್ಯನ ಮುಖದತ್ತ 
ನೋಡಿದಳು. ಅದನ್ನೇ ಕಾಯುತ್ತಿದ್ದ ಪೊನ್ನಯ್ಯನೂ, ಅವಳ ದೃಷ್ಟಿ ಯಲ್ಲಿ ತನ್ನ ಕಣ್ಣನ್ನು 
ಕೀಲಿಸಿ 

""ನೀವು ಬುದ್ಧಿವಂತಳಾದ ಹುಡುಗಿಯ ಹಾಗೆ ಕಾಣುತೀರಿ, ಹಾಗಿದ್ದೂಇಷ್ಟು ಸಿಂಪಲ್‌ 
ಎಕ್ಸ್‌ಪೆರಿಮೆಂಟ್‌ (simple periment) ಮಾಡುವುದಕ್ಕೆ ಬರುವುದಿಲ್ದಾಂದರೆ ಅದು 
ಶುವ್ಪ ನಾಚಿಕೆಗೇಡು. ಆಯಿತು ಇವತ್ತುನಾನು "ಹೆಲ್ಪ್‌' ಮಾಡುತ್ತೇನೆ. ಮುಂದೆ ನೀವು ನಿಮ್ಮ 
ಅಭ್ಯಾಸದ ವಿಷಯದಲ್ಲಿಹೆಚ್ಚು ಎಚ್ಚರವಾಗಿರಬೇಕು” 

ಎಂದು ಹೇಳಿ, ಅವಳಿಗೆ ಪ್ರಯೋಗ ವಿಧಾನವನ್ನು ತೋರಿಸಿ ಕೊಡುವ ನೆಪದಲ್ಲಿ 
ಪಕ್ಕದಲ್ಲಿ ಬಂದು ನಿಂತು 

""ನಾನು ಏನು ಮಾಡುತಿದ್ದೇನೆ ಎಂಬುದನ್ನು ಹುಷಾರಾಗಿ ನೋಡಿಕೊಳ್ಳಿ'' 

-ಎಂದು ಹೇಳಿದ. 

ಆ ಮಾತಿನಂತೆಯೇ ಸುಮತಿ, ಅವನು ಮಾಡುತ್ತಿದ್ದ ಪ್ರಯೋಗದತ್ತ 
ನೋಡುತ್ತಿರುವಾಗ, ಅವಳ ತೊಡೆಗೆ ತನ್ನ ತೊಡೆಯನ್ನು ತಗುಲಿಸಿ, ಅವಳಿಗೆ ಮಾತ್ರ 
ಕೇಳಿಸುವಷ್ಟು ಪಿಸುದ್ವನಿಯಲ್ಲಿ 

"ಐ ಲೌವ್‌ ಹಃ ಡಾಧ್ಲಿಂಗ್‌ (1 ove you 681100) ನಾನು ನಿನ್ನನ್ನು Ns 
ಎ ಕಮಾನ್‌”' 

—ಎಂದು ಹೇಳಿ, ತಟಕ್ಕನೆ ತಲೆ ಎತ್ತಿ ಅದರೊಂದಿಗೆ ಧ್ವನಿಯನ್ನು ಎತ್ತರಿಸಿ 

""ನಾನು ಹೇಳಿದುದು ಅರ್ಥವಾಯಿತೇ?'' 

—ಎಂದು ಕೇಳಿ ಅವಳ ಮುಖವನ್ನೇ ನೋಡಿದ. 

ಅವನು ಹೇಳಿದುದನ್ನು ಕೇಳಿ ಸುಮತಿಯ ಮುಖದ ಮೇಲೆ ಕೆಂಪು ಸುಳಿದು 
ಮಾಯವಾಗಿ 


ಬಯಸಿ ಬಿದ್ದ ಬೇಸು]! ೧೪೦ ತ.ರಾ.ಸು. 


""ಎಸ್‌ ಸರ್‌ (yes sir)’ 
— ಎಂದಳು. 
"ಯೂ ಆರ್‌ ಎ ಗುಡ್‌ ಸ್ಟೂಡೆಂಟ್‌ ನೌ ಯು ಕೆನ್‌ ಪ್ರೊಸೀಡ್‌ ವಿತ್‌ ದಿ 
. ಎಕ್ಸ್‌ಪೆರಿಮೆಂಟ್‌ (೪ಂu are a 0000 student, now you can proceed with 
the experiement)”’ 

—ಎಂದು ಹೇಳಿ, ಮೃದುವಾಗಿ ಅವಳ ತೊಡೆಯನ್ನು ಚಿವುಟಿ, ಅಲ್ಲಿಂದ ಹೊರಟು 
ಹೋದ. ಪೂನ್ನಯ್ಯ. 

ಆದಿನ ಪೊನ್ನಯ್ಯ ಸುಮತಿಗೆ ತಾನು ಹೇಳ ಬೇಕೆಂದಿದ್ದುದನ್ನು ಹೇಳಿದ್ದ 

ಅವನ ಮಾತಿನ ಅಭಿಪ್ರಾಯವೇನೆಂಬುದು ಸುಮತಿಗೂ ಅರ್ಥವಾಗಿತ್ತು 

ಆ ದಿನ ಸುಮತಿಯ ಮುಖಭಾವದಲ್ಲಾಗಲೀ, ಮಾತು, ವರ್ತನೆಯ ಬಗ್ಗೆಯಾಗಲಿ 
ಯಾವುದೇ ರೀತಿಯ ಬೇಸರವನ್ನು ವ್ಯಕ್ತಪಡಿಸದಿದ್ದುದನ್ನು ಕಂಡು ಪೊನ್ನಯ್ಯನಿಗೂ "ಒಂದಲ್ಲ 
ಒಂದು ದಿನ ಇದು ತನ್ನ ಹಕ್ಕಿ' ಎಂಬ ಭಾವನೆ ಮೂಡಿತ್ತು 

ಆ ದಿನ ಅವನು ನಿರೀಕ್ಷಿಸಿದಷ್ಟು ಬೇಗ ಸುಮತಿ ಅವನ ನಿರೀಕ್ಷೆಯನ್ನು 
ಸಫಲಗೊಳಿಸಲಿಲ್ಲ ತನಗೆ ಬೇಕೆನಿಸಿದುದು ಮನೆಯಲ್ಲಿಯೇ ದೊರೆಯುತ್ತಿದ್ದಾಗ ಸುಮತಿ, 
ಅವನ ಕರೆಗೆ ಓಗೊಡಲಿಲ್ಲ 

ಅವನ ಕಣ್ಣಿನೊಂದಿಗೆ ಆಟವಾಡುವುದು ತನಗೂ ಪ್ರಿಯವಾಗಿದ್ದುದರಿಂದ ಅಷ್ಟು 
ದೊರ ಮಾತ್ರ ಅವನ ಇಚ್ಛೆಯನ್ನು ಸಫಲಗೊಳಿಸಿ, ಅವನ ಬಯಕೆಯೊಂದಿಗೆ 
ಚಿನ್ಸಿಟಿವಾಡುತಿದಳು. 

ಅವಳಿಗೇನೋ ಅದು ಪಿ ಪ್ರಿಯವಾಗಿತ್ತು ಆದರೆ ಅವಳ ಚಿನ್ನಾಟ ಪೊನ್ನ ಯ್ಯನ ಪಾಳಿಗೆ 
ಪ್ರಾಣಸಂಕಟವಾಗಿತ್ತು ದಿನಗಳೆದಂತೆ ಅವನ ಬಯಕೆಯೂ ಬೆಳೆದು-- 

"ಈ ಲವಡಿ ಹೂ ಅನ್ನದೆ, ಬೇಡ ಅನ್ನದೆ ನನ್ನನ್ನು ಇಷ್ಟು ಆಟ ಆಡಿಸುತ್ತಿದ್ದಾಳೆ. 
ಬೇಕಾದದ್ದಾಗಲಿ, ಇವಳನ್ನು ಬಿಡಬಾರದು'' 

ಎಂಬ ಹುರುಡು ಹುಟ್ಟಿತು. 

ಆ ಹುರುಗಿನಲ್ಲೇ ಕುರುಡಾಗಿ ಒಂದು ದಿನ ಅವಳ ನೋಟದ ಕೆಣಕುವಿಕೆಯನ್ನು 

೨ಿಸಲಾಗದೆ, ಆ ದಿನ ಶತಾಯಗತಾಯ ತನ್ನ ಅದೃಷ್ಟ ಪರೀಕ್ಷೆ ಮಾಡಿಯೇ ಬೆಡಬೇಕೆಂದು 
ನಿರ್ಧರಿಸಿ, ಶಾಲೆಯಲ್ಲಿ ವಿದ್ಯಾರ್ಥಿಗಳು "ಟೆಸ್ಟ್‌'ನ ಉತ್ತರವಿದ್ದ ನೋಟು ಬುಕ್‌ಗಳನ್ನು 
ಹಿಂದಿರುಗಿಸುವಾಗ, ಸು ಪುಸಕವನ್ನು ಅವಳ ಕೈಗೆ ಕೊಡುತ್ತಾ 

“ನಿಮ್ಮ ಪುಸಕದಲ್ಲಿ ಈ ಕಾಗದವಿತ್ತು ನೋಡಿ ಮನೆಯ ಕಾಗದಗಳನ್ನು ಹಾಗೆ 
ಎಲ್ಲಂದರಲ್ಲಿಇಡಬಾರದು. ಜೋಪಾನವಾಗಿಡಬೇಕು'' 

ಎಂದು ಹೇಳಿದ. 

ನ್ನ ಪುಸ್ತಕದಲ್ಲಿ ಅಂಥ ಯಾವ ಕಾಗದವೂ ಇಲ್ಲವೆಂದು ತಿಳಿದಿದ್ದ ಸುಮತಿ ಅದೇನೋ 

ರಹಸ್ಯಪತ ಶ್ರವಿರಬೇಕೆಂದು ಅರ್ಥಮಾಡಿಕೊಂಡು ಕ್ಲಾಸ್‌ ಮುಗಿಯುವವರೆಗೂ ಸುಮ್ಮನಿದ್ದು 


ತ.ರಾ.ಸು. ೧೪೧ ಬಯಸಿ ಬಿದ್ದ ಬೇಸ್ತು]! 


ಬಳಿಕ ತಾನು ಏಕಾಂಗಿಯಾಗಿದ್ದಾಗ ಪೊನ್ನಯ್ಯ ತನ್ನ ಕೈಗೆ ಕೊಟ್ಟ ಕಾಗದವನ್ನು ಓದಿನೋಡಿ 
ಕೊಂಡಳು. 

ಆ ಕಾಗದದಲ್ಲಿಪೊನ್ನಯ್ಯ-- 

""ಈ ದಿನ ಸಂಜೆ ಏಳು ಗಂಟೆ ವೇಳೆಗೆ ಕೆಮಿಸ್ಟಿ ಲ್ಯಾಬೊರೇಟರಿಯ ಬಳಿ ಬಾ. ನಿನಗಾಗಿ 
ಕಾಯುತ್ತಿರುತ್ತೇನೆ. ನಿರಾಶೆಗೊಳಿಸಬೇಡ'' 

ಎಂದು ಬರೆದಿದ್ದ 

ಆ ಕಾಗದವನ್ನು ಓದಿ ಹರಿದು ಹಾಕಿದಳು ಸುಮತಿ. ಪೊನ್ನಯ್ಯನ ಕಾಗದದ 
ಅಭಿಪ್ರಾಯ ಅವಳಿಗೆ ಸ್ಪಷ್ಟವಾಗಿತ್ತು ಅವಳಿಗೆ ಪೊನ್ನಯ್ಯನೊಂದಿಗೆ 
ಚಿನ್ನಾಟವಾಡಬೇಕಾಗಿತ್ತೆಂದು ಚಪಲವಿತ್ತೇ ಹೊರತು, ಅದು ಪರಸ್ಪರ ಸಮಾಗಮದಲ್ಲಿ 
ಮುಕ್ತಾಯವಾಗಬೇಕೆಂಬ ಇಚ್ಛೆ ಇರಲಿಲ್ವ 

ಆ ಇಚ್ಛೆ ಇರದಿದ್ದರೂ ಪೊನ್ನಯ್ಯನ ನೋಟದ ಕೆಣಕುವಿಕೆ ಅವಳಿಗೆ 
ಅಪ್ರಿಯವಾಗಿರಲಿಲ್ಲ 

ಒಂದು ರೀತಿಯಲ್ಲಿ ಆ ಕೆಣಕುವಿಕೆ, ಗೋವಿಂದರಾಜು ಅವಳಿಗೆ ನೀಡುತ್ತಿದ್ದ ತೃಪಿಗೆ 
ಹೊಸದೊಂದು ರುಚಿಯನ್ನು ಕೊಡುತ್ತಿತ್ತು ಅವಳು ಮನೆ ಸೇರುವ ಮೊದಲೇ ಅವಳನ್ನು 
ಕೆಣಕಿ ಉದ್ವಿಗ್ನಳಾಗಿ, ಅವಳು ಗೋವಿಂದರಾಜುವಿಗಾಗಿ ಕಾಯುವಂತೆ ಮಾಡುತಿತ್ತು 
ಆದುದರಿಂದ ಸುಮತಿ ಪೊನ್ನಯ್ಯನ ಆಕಾಂಕ್ಷೆಗೆ ಅಷ್ಟೇ ಬೆಲೆ ಕೊಡುತ್ತಿದಳು. ತನ್ನ 
ಪೂನ್ನಯ್ಯನ ವ್ಯವಹಾರ ಹೀಗೇ ನಡೆಯುತದೆ ಎಂದು ತಿಳಿದುಕೊಂಡಿದ್ದಳೇ ಹೊರತು, ಅದು 
ಎಂದೂ ಹೀಗೆ ತೀರ್ಮಾನದ ಘಟ್ಟವನ್ನು ಮುಟ್ಟಲಾರದು ಎಂದುಕೊಂಡಿದ್ದಳು. 

ಆದರೆ ಇಂದು ಪೊನ್ನಯ್ಯ ಆ ಸಂದರ್ಭವನ್ನು ಒದಗಿಸಿ, ಅವಳ ಮನಸ್ಸನ್ನು ಅಲ್ಲ 
ಕಲ್ಲೋಲ ಮಾಡಿದ್ದ ಪೊನ್ನಯ್ಯನ ಕಾಗದವನ್ನು ಓದಿದ ಸುಮತಿ ತನಗಾಗಿ ಕಾಯುವ 
ಪೊನ್ನಯ್ಯನು ಮನಸ್ಸಿನಲ್ಲಿ ಏನೇನು ಮಂಡಿಗೆಗಳನ್ನು ಮಾಡಿಕೊಳ್ಳಬಹುದು ಎಂದು 
ಬೋಚಿಸುತ್ತಲೇ, ಶಾಲೆಯಿಂದ ಮನೆಗೆ ಸೇರಿದಳು. 

ಪೊನ್ನಯ್ಯ ಸುಮತಿಯ ಬಗ್ಗೆ ಅವಳ ಸಮಾಗಮದ ಬಗ್ಗೆ ಏನೇನು ಯೋಚನೆಗಳನ್ನು 
ಮಾಡಿದ್ದನೋ ಬಿಟ್ಟಿದ್ದನೋ, ಅದರಿಂದ ಅವನ ಮನಸ್ಸಿನ ಮೇಲೆ ಏನು 
ಪರಿಣಾಮವಾಗಿತ್ರೋ ಬಿಟ್ಟಿತ್ತೋ, ಅಂತೂ ಅದರ ಬಗ್ಗೆಯೋಚಿಸಿ, ಯೋಚಿಸಿ, ಸುಮತಿಯ 
ಮಿದುಳಿಗೆ ಕಾವೇರಿ, ಯಾವಾಗ ಮನೆಗೆ ಹೋದೇನೋ ಎಷ್ಟು ಹೊತ್ತಿಗೆ 
ಗೋವಿಂದರಾಜುವನ್ನು ಕಂಡೇನೋ ಎಂಬ ಆತುರದಲ್ಲೆಮನೆಗೆ ಬಂದಳು. 

ಆದರೆ ಮನೆ ಬರುತಿದ್ದ ಹಾಗೇ ಅವಳನ್ನು ಇದಿರುಗೊಂಡಿದ್ದು 
ಗೋವಿಂದರಾಜನನ್ನಲ್ಲ-- 

ಅವನು ಆ ದಿನ ಊರಿನಲ್ಲಿಲ್ಲದೆ ಎಲ್ಲೋ ಹೋಗಿದ್ದಾನೆ ಎಂಬ ಭವಾನಮ್ಮ ಹೇಳಿದ 
ವಾರ್ತೆ. 

ಆ ಸುದ್ದಿಯನ್ನು ಕೇಳಿ ಸುಮತಿ ತನ್ನ ಮನಸ್ಸಿಗಾದ ಅಪಾರ ನಿರಾಶೆಯನ್ನು, ಹಿಂದೆಷ್ಟೋ 
ದಿನ ಅಂಥ ಸುದ್ದಿ ಕೇಳಿದಾಗ ತಾನಿದ್ದರೀತಿಯನ್ನು ಜ್ಞಾಪಿಸಿಕೊಂಡು ಮರೆಯಲೆತ್ಲಿಸಿದಳು. 


ಶ್ಲ ಸಸ 


ಬಯಸಿ ಬಿದ್ದ ಬೇಸ್ತು! ೧೪೨ ತ.ರಾ.ಸು. 


ಗೋವಿಂದರಾಜು ಆಫೀಸು ಕೆಲಸದ ಮೇಲೆ ಯಾವುದೋ ಉರಿಗೆ ಹೋಗಿ, 
ಸುಮತಿಯನ್ನು ಒಂಟಿಯಾಗಿ ಉಳಿಸಿದುದು ಅದೇ ಮೊದಲ ಬಾರಿಯಲ್ಲ ಹಿಂದೆಷ್ಟೋ 
ಬಾರಿ ಹಾಗೆ ಆಗಿತ್ತು 

ಅದರ 

ಮತ್ತೋರ್ವ ತನಗಾಗಿ ಕಾದು ಪರಿತಪಿಸುತಿದ್ದಾನೆ ಎಂಬುದು ಸುಮತಿಗೆ ತಿಳಿದಿದ್ದು 
ಅದು ಅವಳ ಚಿತ್ರವನ್ನು ಕಲಕಿದಾಗ್ಗ ಅವಳ ಅಶಾಂತಿಯನ್ನು ಪರಿಹರಿಸಲು 
ಗೋವಿಂದರಾಜು ಇಲ್ಲದೆ ಹೋದದ್ರು ಇದೇ ಮೊದಲು. 

ಎಂತಲೇ ಸುಮತಿ ಆ ದಿನದ ನಿರಾಶೆಯನ್ನು ಭರಿಸಲಾಗದೆ ಹೋದಳು. 

ಮರೆಯಬೇಕೆನಿಸಿದಷ್ಟೂ ಕ್ಷೋಭೆ ಉಗ್ರವಾಗಿ, ಅದಮ್ಯವಾಗಿ, ಕೊನೆಗೆ ಆ ಬೇಗೆ, 
ಅದರೊಂದಿಗೇ ಬೆರೆತ ಕುತೂಹಲವನ್ನು ಅಡಗಿಸಿಕೊಳ್ಳಲಾಗದೆ ಭವಾನಮ್ಮನಿಗೆ, ತನ್ನ ಕ್ಲಾಸಿನ 
ಗಳತಿಯೂಬ್ಬಳ ಮನೆಗೆ ಹೋಗಿ ಪಾಠ ಓದಿಕೊಂಡು ಬರುವುದಾಗಿ ಹೇಳಿ, ಮನೆ ಬಿಟ್ಟು 
ಸ್ಕೂಲಿನದಾರಿ ಹಿಡಿದಳು. 

ಮೊಂಡು ಧೈರ್ಯ ಮಾಡಿ, ಸುಮತಿಗೆ ಕಾಗದವನ್ನು ಬರೆದ ಪೊನ್ನಯ್ಯನೂ, ಸಂಚೆ 
ಶಾಲೆಯಿಂದ ಮನೆಗೆ ಹೋದವನೇ, ಉಡುಪು ಬದಲಿಸಿ ಅಲಂಕಾರ ಮಾಡಿಕೊಂಡು, 
ಕೊಂಚ ಕತ್ತಲಾಗುತ್ತಿದ್ದ ಹಾಗೇ ಶಾಲೆಗೆ ಹಿಂದಿರುಗಿ, ತನ್ನ ವಶದಲ್ಲಿದ್ದ ಲ್ಯಾಬೊರೇಟರಿಯ 
ಬಾಗಿಲು ಬೀಗ ತೆಗೆದು ಸಿಗರೇಟು ಹೊತಿಸಿಕೊಂಡು ತನ್ನ ಅದೃಷ್ಟ ಎಂತಾಗುವುದೋ 
ಎಂದು ಯೋಚಿಸುತ್ತಾಕುಳಿತಿದ್ದ 

ಪೊನ್ನಯ್ಯ, ತನ್ನ ಕಾಗದದಲ್ಲಿ ಸುಮತಿಗೆ "ಏಳು ಗಂಟೆಯ ವೇಳೆಗೆ ನಿನ್ನನ್ನು 
ನಿರೀಕ್ಷಿಸುತ್ತೇನೆ' ಎಂದು ಬರೆದಿದ್ದರೂ, ಕರಾರುವಾಕ್ಕಾಗಿ ಅವಳು ಅಷ್ಟು ಹೊತಿಗೆ 
ಸರಿಯಾಗಿ ಬರುವಳಂಬ ನಂಬಿಕೆ, ಅವನಿಗಿರಲಿಲ್ಲ ಅವಳ ಮೇಲೆ ತನಗಿದ್ದಂತೆಯೇ, 
ಅವಳಿಗೂ ತನ್ನ ಮೇಲೆ ಎಷ್ಟೇ ವ್ಯಾಮೋಹವಿದ್ದರೂ, ಹಣ್ಣಾದ ಅವಳು ಸಾಕಷ್ಟು 
ಕತ್ತಲೆಯಾಗದೆ, ಅತ್ತಕಡೆ ಬರಲಾರಳು ಎಂಬುದು ಅವನಿಗೂ ತಿಳಿದಿತ್ತು 

ಎಂತಲೇ ಅವನು ಕಾದು ಸಾಕಷ್ಟು ಹೊತ್ತಾಗಿ, ಸಿಗರೇಟಿನ ಬೆಳಕಿನಲ್ಲಿ ನೋಡಿದ ಕೈ 
ಗಡಿಯಾರದ ಮುಳ್ಳು ಏಳು ಗಂಟೆಯಾಗಿ, ಮೇಲೆ ಅರ್ಧ ಗಂಟೆ ಕಳೆದುಹೋಗಿದೆ ಎಂದು 
ತಿಳಿಸಿದರೂ ನಿರಾಶನಾಗದೆ, ಊರಿಗೆ ಕೊಂಚ ದೂರವಾಗಿ, ನಿರ್ಜನ ಪ್ರದೇಶದಲ್ಲಿದ್ದ 
ಶಾಲೆಯ ಬಳಿ ಯಾರೂ ಬರುವುದಿಲ್ಲ ಎಂಬ ನಂಬಿಕೆ ಇದ್ದುದರಿಂದ, ಎಷ್ಟೇ 
ಬೇಸರವಾದರೂ ಒಂಭತ್ತು ಗಂಟೆಯವರೆಗೂ ಕಾದು ನೋಡಿಯೇಬಿಡುವುದೆಂದು 
ನಿಶ್ಚಯಿಸಿ, ಲ್ಯಾಬೊರೇಟರಿಯ ಕೋಣೆಯಿಂದ ಹೊರಬಂದು, ಅದರ ಮುಂದಿನ 
ಕೈಸಾಲೆಯಲ್ಲಿ ಆಗಾಗ ಗಡಿಯಾರ ನೋಡಿಕೊಳ್ಳುತ್ತಾ ಠಳಾಯಿಸುತ್ತಿದ್ದ 

ಹಾಗೆ ಸುತ್ತಿ ಸುತ್ತಿ ಕಾಲು ನೋವು ಬಂತು, ಕೈ ಗಡಿಯಾರ ಎಂಟು ಗಂಟೆಯನ್ನು 
ಸೂಚಿಸಿ, ಅವನ ಚಿತ್ರದ ಉದ್ವೇಗ ನಿರಾಸೆಯಿಂದ ಸಡಿಲವಾಗುತಿರುವಾಗ, ಸುಮತಿ ಅತ್ತ 
ಬರಬಹುದಾದ ರಸ್ತೆಯನ್ನೇ ದಿಟ್ಟಿಸಿ ನೋಡುತ್ತಿದ್ದ ಅವನ ಕಣ್ಣುಗಳಿಗೆ, ಕತ್ತಲು ಕವಿದ 


ತ.ರಾ.ಸು. ೧೪೩ ಬಯಸಿ ಬಿದ ಬೇಸು!! 


ರಸ್ತೆಯಲ್ಲಿಯಾರೋ ಅತ್ತಕಡೆ ಚಲಿಸಿ ಬರುತ್ತಿರುವುದು ಕಾಣಿಸಿ, ತಟ್ಟನೆ ಅವನ ಹೃದಯದಲ್ಲಿ 
ಉತ್ಸಾಹ ಕವಿಯಿತು. 

ಅಷ್ಟು ದೂರದಲ್ಲಿ ಕತ್ತಲಿನಲ್ಲಿ ಕಾಣಿಸಿಕೊಂಡ ಆಕಾರ ಶಾಲೆಯ ಸಮೀಪಕ್ಕೆ ಬಂದಂತೆ 
ಅವನ ಉತ್ಸಾಹವೂ ಹೆಚ್ಚುತ್ತಾ ಹೋಗಿ. ಶಾಲೆಯ ಗೇಟನ್ನು ದಾಟಿಕೊಂಡು ಅತ್ರಿತ್ತ 
ನೋಡುತ್ತಾ ಪರಿಚಿತವಾದ ಲ್ಯಾಬೊರೇಟರಿಯ ಕಡೆ ಸುಮತಿ ತಿರುಗುವುದನ್ನು ಕಾಣುತ್ತಿದ್ದ 
ಹಾಗೇ, ಅವನ ಉತ್ಸಾಹದ ಕೊಂಡಿ ಕಿತ್ತುಅವಳ ಬಳಿ ಓಡಬೇಕು ಎನಿಸಿತು. 

ಆದರೂ ಹಾಗೆ ಮಾಡದೆ, ಬಹು ಪ್ರಯತ್ನದಿಂದ ತನ್ನ ಚಿತ್ರವನ್ನು ಹತೋಟಿಯಲ್ಲಿಟ್ಟು 
ಕೊಂಡು, ಸುಮತಿಯೇ ತನ್ನ ಬಳಿಗೆ ಬರುವವರೆಗೂ ಕಾದ. 

ಅಂಜುತ್ತ ಅಳುಕುತ್ತಾ ಲ್ಯಾಬೊರೇಟರಿಯ ಬಳಿ ಬಂದು, ಕತ್ತಲಿನಲ್ಲಿ ಪೊನ್ನಯ್ಗ 


ಹೊರಗೇ ನಿಂತಿರುವುದನ್ನು ಕಾಣದೆ, ಮುಂದೆ ಮಾಡಿದ ಲ್ಯಾಬೊರೇಟರಿಯ ಬಾಗಿಲನ್ನು 
ಮೃದುವಾಗಿ ತಟ್ಟಿ 

ee 

—ಎಂದು ಪಿಸುಧ್ವನಿಯಲ್ಲಿಕರೆದಳು. 


ಅವಳು ಲ್ಯಾಬೊರೇಟರಿಯ ಬಾಗಿಲ ಬಳಿ ನಿಂತು ತಟ್ಟುತಿರುವಾಗಲೇ, ಅವಳ ಹಿಂದೆ 
ನಿಂತ ಪೊನ್ನಯ್ಯ, ಹಿಂದಿನಿಂದಲೇ ಅವಳನ್ನು ಆಲಂಗಿಸಿದ. 

""ಯಾರೂ.... ಯಾರು....'' 

ಕತ್ತಲಿನಲ್ಲಿ ಅಕಸ್ಮಾತಾಗಿ ತನ್ನನ್ನು ಯಾರೋ ಹಿಂದಿನಿಂದ ತಬ್ಬಿಕೊಂಡಿದನ್ನು ಕಂಡು 
ಗಾಬರಿಯಾಗಿ ಕಂಪಿಸುತ್ತಿದ್ದ ಧ್ವನಿಯಲ್ಲಿ ಕೇಳಿದಳು ಸುಮತಿ. 

""ನಾನೇ ಪೊನ್ನಯ್ಯ, ಹೆದರಬೇಡ'' 

ಎಂದು ಅವಳಿಗೆ ಆಶ್ವಾಸನವಿತ್ತು ಅವಳನ್ನು ತಬ್ಬಿಕೊಂಡೇ 
ಲ್ಯಾಬೊರೇಟರಿಯೊಳಗೆ ನಡೆಸಿ, ಲ್ಯಾಬೊರೇಟರಿಯ ಬಾಗಿಲನ್ನು ಭದ್ರಪಡಿಸಿ, ಕತ್ತಲಿನಲ್ಲಿ 
ಎತ್ತ ಹೋಗಲೂ ತಿಳಿಯದೆ ನಿಂತಿದ್ದ ಸುಮತಿಯನ್ನು ಬಿಗಿದಪ್ಪಿ ಅವಳ ಮೇಲೆ ಮುತ್ತಿನ 
ಮಳೆಗೆರೆದ ಪೊನ್ನಯ್ಯ, 

ಚುಂಬನದಿಂದ ಅವನ ಉದ್ರೇಕದ ಉಕ್ಕು ಕೊಂಚ ಇಳಿದು ಹೋಗುವವರೆಗೂ 
ಸುಮ್ಮನಿದ್ದ ಸುಮತಿ ಆ ಬಳಿಕ 

"ಇಲ್ಲಿ ತುಂಬಾ ಕತ್ತಲು'' 

— ಎಂದು ಹೇಳಿದಳು. 

"ಈ ಕತ್ತಲೆಯನ್ನು ಬೆಳಗುವುದಕ್ಕೆ ನಿನಗಿಂತಲೂ ಇನ್ನೂ ಒಳ್ಳಯ ದೀಪ ಬೇಕೇ 
ಸುಮತಿ...” 

—ಎಂದು ನಗುತ್ತಾಹೇಳಿದ ಪೊನ್ನಯ್ಯ. 

"“ಕ್ಷತಲೆಂದರೆ ನಿನಗೆ ಭಯವೇನು?” 

— ಎಂದು ಕೇಳಿದ. 


ಬಯಸಿ ಬಿದ್ದ ಬೇಸು!! ೧೪೪ ತ.ರಾ.ಸು. 


"ಹೂ 

""ಏನೂ ಹೆದರಬೇಡ” 

—ಎಂದು ಹೇಳಿ ಪೊನ್ನಯ್ಯ, ಬೆಂಕಿಕಡ್ಡಿಯನ್ನು ಕೆರೆದು, ಅದರ ಬೆಳಕಿನಲ್ಲಿ 
ಮೋಂಬತ್ತಿಯನ್ನು ಹುಡುಕಿ ಹೊತ್ತಿಸಿದ. 

ಬೆಳಕು ಹೊತ್ತಿಸಿದ ಮೇಲೆ ಪೂನ್ನಯ್ಯ-- 

""ಎಲ್ಲಾ ಕಿಟಕಿ ಬಾಗಿಲೂ ಹಾಕಿದೆ. ಇಷ್ಟು ಹೊತ್ತಿನ ಮೇಲೆ ಇಲ್ಲಿಗೆ ಯಾರೂ 
ಬರೋಲ್ಲ ನೀನು ನಿಶ್ಚಿಂತೆಯಾಗಿರು'' 

-ಎಂದು ಹೇಳಿ ಸುಮತಿಯ ಭಯ ನಿವಾರಣೆ ಮಾಡಿ, ಅಲ್ಲಿಯೇ ಇದ್ದ ಕುರ್ಚಿಯ 
ಮೇಲೆ ಕುಳಿತು, ಸುಮತಿಯನ್ನು ತನ್ನ ತೊಡೆಯ ಮೇಲೆ ಕೂಡಿಸಿಕೊಂಡು 

""ಎಷ್ಟು ಹೊತ್ತು ಕಾಯಿಸಿಬಿಟ್ಟೆ ಸುಮತಿ. ಅಷ್ಟು ತಡಾ ಆದ್ದು ನೋಡಿ ನೀನು 
ಬರೋದೇ ಇಲ್ಲೇನೋಂತ ನನಗೆ ಭಯವಾಗಿತ್ತು ಇಷ್ಟು ಹೊತ್ತುಯಾಕೆ ಮಾಡಿದೆ?'' 

ಎಂದು ಕೇಳಿದ. 

""ನನಗೂ ಭಯವಾಗಿತ್ರು'' 

""ಏಕೆ?'' 

""ಎಷ್ಟಾದರೂ.... ಎಷ್ಟಾದರೂ.... ನೀವು.... ನನ್ನ ಮೇಷ್ಟು....”' 

-ಪೊನ್ನಯ್ಯನ ಕತ್ತಿನಿಂದ ಇಳಿಬಿದ್ದಿದ್ದ "ಟೈ''ಯನ್ನು ತಿರುಗಿಸುತ್ತಾಕೇಳಿದಳು ಸುಮತಿ. 

“ನಿಜ ಆದ್ರೇನಾಯು)'' 

"ನಾನು ನಿಮ್ಮ ಸ್ಟೂಡೆಂಟ್‌.... ನೀವು.... ನೀವು.... ಹೀಗೆ ಮಾಡಬಹುದೇ?'' 

""ಅಯ್ಯೋ ಹುಚ್ಚಿ, ನಾನು ಮೇಷ್ಟು ನೀನು ಸ್ಟೂಡೆಂಟ್‌ ಆದ ಮಾತ್ರಕ್ಕೆ ನಾನೂ ನೀನು 
ಹೆಂಗಸು ಗಂಡಸಲ್ಲವೇ? ದೇವರು ಮಾಡಿದ ಈ ಸಂಬಂಧಕ್ಕಿಂತ ಈ ಕೃತಕ ಸಂಬಂಧ 
ದೊಡ್ಡದೇ? ಅದೆಲ್ಲಾಮರೆತುಬಿಡು..... ಈ ಹಾಳು ದೀಪ ಇದ್ದರೇ ಹೀಗೆ, ಇಲ್ಲದ ಮಾತಿಗೆ 
ಎಳಯುತ್ತೆ ಅದನ್ನು ಆರಿಸಿಬಿಡ್ತೀನಿ'' 

—ಎಂದ ಪೂನ್ನಯ್ಯ. 

""ಅಂದ್ರೆ...... ನನ್ನ ಕೈಲಿ ಮಾತಾಡೋದು ನಿಮಗೆ ಬೇಕಾಗಿಲ್ವೇ?'' 

ಕೆಣಕು ನೋಟದಿಂದ ನೋಡುತ್ತಾಕೇಳಿದಳು ಸುಮತಿ. 

"ನಿನ್ನ ಮಾತು ಬೇಡಾಂತಲ್ಪ ಆ ಮಾತಿಗಿಂತ ಮೊದಲು.... ನೀನು ಬೇಕು..... 
ಆಮೇಲೆಮಾತು..... ಹೊತಿದ್ರೆ....... 6; 

-ಎಂದು ಹೇಳಿ, ಕುಳಿತಲ್ಲಿಂದಲೇ ಗಟ್ಟಿಯಾಗಿ ಉಸಿರು ಊದಿ, ದೀಪವನ್ನು ಆರಿಸಿದ 
ಪೂನ್ನಯ್ಯ. 

ಅವನಿಗೂ ಮಾತು ಬೇಕಾಗಿರಲಿಲ್ಲ 

ಅವನಷ್ಟೇ ಸುಮತಿಗೂ ಮಾತು ಬೇಕಾಗಿರಲಿಲ್ಲ 


ನ 


ಆ ದಿನ ಸುಮತಿಯನ್ನು ಲ್ಯಾಬೊರೇಟರಿಗೆ ಕರೆಸಿಕೊಂಡಾಗ ಪೊನ್ನಯ್ಯನ ಮನಸ್ಸಿನಲ್ಲಿ 
"ಇದೂ ಒಂದು ಹೊಸ ಹಕ್ಕಿ, ರುಚಿ ನೋಡಿ ಮರೆತುಬಿಡಬೇಕು'' ಎಂದುಕೊಂಡಿದ್ದನೇ 
ಹೊರತು, ಆ ಸಂಬಂಧವನ್ನು ಮುಂದೆ ಬೆಳೆಸುವುದು ಇಷ್ಟವಿರಲಿಲ್ವ 

ಸುಮತಿಗೂ ಅಷ್ಟೆ 

ಆ ದಿನ ಗೋವಿಂದರಾಜು ಮಾಡಿದ ನಿರಾಶೆಯನ್ನು ಮರೆಯಲು ಸಾಧನವೆಂದು 
ಪೊನ್ನಯ್ಯನ ಆಹ್ವಾನವನ್ನು ಅಂಗೀಕರಿಸಿದ್ದಳು. ಅಷ್ಟಕ್ಕಿಂತ ಹೆಚ್ಚಾಗಿ ಅವನ ಬಗ್ಗೆ ಅವಳೂ 
ಏನೂ ಯೋಚಿಸಿರಲಿಲ್ಲ 

ಆದರೆ ಆ ದಿನ ಅವಸರದಲ್ಲಿ ಸುಮತಿಯನ್ನು ಸವಿದ ಪೊನ್ನಯ್ಯನಿಗೆ, ಆ ದಿನದ ಬಳಿಕ 
ಅವಳ ಹುಚ್ಚೇ ಹಿಡಿದಂತಾಯಿತು. ಆ ರಾತ್ರಿ ಅವಳಿಂದ ಅಗಲಲಾಗದೆ ಅನಿವಾರ್ಯವಾಗಿ 
ಅಗಲಿದ ಪೊನ್ನಯ್ಯ, ಅಲ್ಲಿಂದ ಸುಮತಿಯನ್ನು ಬೀಳ್ಕೊಡುವಾಗಲೇ-- 


""ಮತ್ತೆಈ ಸುಖ ಯಾವಾಗ?'' 

ಎಂದು ಕೇಳಿದ್ದ 

""ಯಾವಾಗ ಅಂದರೇನು ಇವತ್ತಾಯಿಲ್ವ ಇನ್ನು ನನ್ನನ್ನು ಮರೆತುಬಿಡಿ'' 
ಎಂದಿದ್ದಳು ಸುಮತಿ 

“ವಿಕೆ?” 


“ಅಷ್ಟಲ್ಲದೆ ಇನ್ನೇನು, ನಿಮಗೇನು ನಾನೊಬ್ಬಳೇ ಹೆಂಗಸೇ. ನನ್ನಂಥವರು ಎಷ್ಟು 
ಜನಾನೋ ನಿಮಗೆ. ನಿಮ್ಮ ವಿಷಯ ಎಲ್ಲಾ ನಾನು ಕೇಳಿದ್ದೇನೆ. ಆದರೂ ಏಕೋ, ಏನೋ 


ನನಗೂ ತಲೆ ಕೆಟ್ಟಿತ್ತು ಬಂದುಬಿಟ್ಟೆ?” 

""ನೋಡು ಸುಮತಿ, ನಿನ್ನ ಮುಂದೆ ಸುಳ್ಳು ಹೇಳುವುದು ನನಗೆ ಇಷ್ಟವಿಲ್ಲ ನೀನು 
ಹೇಳಿದುದರಲ್ಲಿ ಒಂದು ಮಾತು ನಿಜ.” | 

""ಯಾವುದು?'' 


""ನಾನು ಎಷ್ಟೋ ಜನ ಹೆಂಗಸರನ್ನು ನೋಡಿರುವುದು ನಿಜ. ಆದರೆ ನಿನ್ನಂಥ 
ಹೆಂಗಸನ್ನು ಮಾತ್ರ ನೋಡಿರಲಿಲ್ಲ ಆದ್ದರಿಂದ ನಿನ್ನನ್ನು ಮರೆಯುವುದು ಸಾಧ್ಯವೇ ಇಲ್ವ 
ನಿನ್ನನ್ನು ದಿನಗಟ್ಟಲೆ ಇರಲಿ, ಗಂಟೆಗಟ್ಟಲೆ ಕಾಲ ಕೂಡಾ:ನಾನು ಬಿಟ್ಟಿರಲಾರೆ. ನೀನೊಬ್ಬಳು 
ನನ್ನವಳಾಗು, ಉಳಿದೆಲ್ಲಹೆಂಗಸರಿಗೂ ತಿಲಾಂಜಲಿ ಕೊಟ್ಟುಬಿಡುತ್ತೇನೆ. ಬೇಕಾದರೆ ನನ್ನನ್ನು 

ಪರೀಕ್ಷ ಮಾಡಿ ನೋಡು, ಆದರೆ ಇನ್ನೊಂದು ಸಲ ಬರುವುದಿಲ್ಲ ಎಂದು ಮಾತ್ರ 
ಹೇಳಬೇಡ'' 

— ಎಂದು ಅಂಗಲಾಚಿ ಬೇಡಿದ್ದ 

""ಇರಬಹುದು, ಆದರೆ ಹಾಗಂಥ ನಾನು ದಿನಾ ಇಲ್ಲಿಗೆ ಬರುವುದು ಸಾಧ್ಯವೇ?'' 

“ಇಲ್ಲಿಗೆ ಅಲ್ಲದಿದ್ದರೆ, ನನ್ನ ಮನೆಗೇ ಬಂದುಬಿಡು. ಅಲ್ಲಿಯೂ ಯಾವ ಆತಂಕವೂ 
ಇಲ್ಲ ಇಲ್ಲಿಗಿಂತ ಅಲ್ಲಿಹೆಚ್ಚು ನಿರ್ಭಯವಾಗಿರಬಹುದು.'' 

"ಇರಬಹುದು ಆದರೆ?'' 

""ಏನು ಆದರೆ?'' 

""ನಾನೇನು ನೀವು ಕರೆದಾಗ, ಕರೆದಲ್ಲಿಗೆ ಬರುವುದಕ್ಕೆ ನಾನೇನು ಬೀದಿ ಬಸವಿ ಅಂತ 
ತಿಳಿದುಕೊಂಡಿದೀರಾ? ನನಗೂ ಮನೆ ಮಠ, ಹೇಳೋರು ಕೇಳೋರು ಇದಾರೆ. ಇವತ್ತು 
ಇಲ್ಲಿಗೆ “iG ಮನೆಯಲ್ಲಿ ಪಂಚಾಯ್ತಿ ದಶಾಯ್ತಿ ಎಲ್ಲಾ ಆಯ್ತು ಏನೋ ಸುಳ್ಳು 
ಹೇಳಿ ಬಂದೆ... 

“ಮುಂದೂ ಅದೇ ಸುಳ್ಳು ಹೇಳಿದರೆ ಆಯ್ತು'' 
. "ನಮ್ಮಮ್ಮ ಅಷ್ಟು ಮಂಕಲ್ಪ ಸ್ವಲ್ಪ ಅನುಮಾನ ಬಂದರೂ ಪೊರಕೆ ಕೈಗೆ ತಗೊತಾಳೆ. 
ಆದ್ದರಿಂದ ನನ್ನನ್ನು ನೀವು ಮರೆತುಬಿಡೋದೇ ಲೇಸು.'' 

""ಅಂದ್ರೆ..... ಅಂದ್ರೆ..... ನೀನು ನನ್ನನ್ನು ಮರೆತುಬಿಡ್ತೀಯಾ?'' 

-ನಿರಾಶೆಯ ಧ್ವ ನಿಯಲ್ಲಿ ಕೇಳಿದ ಪೂನ್ನಯ್ಯ. 

“ಮರೆಯದೆ ಬೇರೆ ದಾರಿಯೇ ಇಲ್ಲವಲ್ಲ ನಿಮ್ಮನ್ನು ಮರೆಯುವುದು ನನಗೂ ಕಷ್ಟ. 
ಆದರೂ ಪರಿಸ್ಥಿತಿ ಹಾಗಿದೆ. ನಾನೇನು ಮಾಡಲಿ?” | ಸಿ 

""ಏನಾದರೂ ಮಾಡಿಕೊ. ಆದರೆ ನನ್ನನ್ನು ಮಾತ್ರ ಮರೆಯಬೇಡ. 

“ವಿನಾದರೂ ಮಾಡಿಕೊಂಡರೆ ನಾಳೆ ನನ್ನ ಗತಿ ಏನು?'' 

“ಏನಾದರೂ ನಾನಿದ್ದೇನೆ.” 

""ಈ ಹೊತ್ತಿನಲ್ಲಿ ಹಾಗೆ ಹೇಳುವುದು ಸುಲಭೆ....? ಆಮೇಲೆ... 

""ನಾನು ಮಾತು ಕೊಟ್ಟು ತಪ್ಪಿ ುಸುತೇನೆ ಎಂದು ಭಯವೇ? ನನ್ನ ಮನೆದೇವರು 
ಕಾವೇರಿಯಮ್ಮನ ಆಣೆ ನಾನು ನಿನ್ನನ್ನು ಕೈ ಬಿಡುವುದಿಲ್ಲ 

--ಶಪಥ ಮಾಡಿ ಹೇಳಿದ ಪೊನ್ನಯ್ಯ. 

“ನೋಡೋಣ ಈವತ್ತೇ ಆ ಮಾತೆಲ್ಲಾ ಯಾಕೆ? ಇನ್ನೊಂದು ಸಲ ಆ ಮಾತೆಲ್ಲಾ 
ಆಡೋಣ.'' 

“ಅಂದ್ರೆ ಇನ್ನೊಂದ್ಸಲ ಬರೀಯಾನ್ನೂ... 

ನೋಡೋಣ... ಈಗ ನಾನು ಹೇಳೋಲ್ಲ ಸಮಯ ಸಂದುಕಟ್ಟು ' 
ನೋಡಿಕೊಂಡು ಅನುಕೂಲ ಆದ್ರೆ ಬರೀನಿ.'' 

""ನೀನು ಮನಸ್ಸು ಮಾಡಿದ್ರೆ ಎಲ್ಲಾ ಅನುಕೂಲಾನೂ ಆಗುತ್ತೆಸುಮತಿ. ಹ್ಯಾಗಾದ್ರೂ 
ಮಾಡು. ಅಂತೂ ನನ್ನ ಮಾತ್ರ ಮರೆತುಬಿಡಬೇಡ. ನಿನ್ನನ್ನು ಬಿಟ್ಟು ನಾನಿರಲಾರೆ'' 

—ಎಂದು ಹೇಳಿದ ಪೂನ್ನಯ್ಯ. 

""ಹೀಗೆ ಮಾತಾಡಿ, ಈಗಲೇ ಕೆಟ್ಟಿರೋ ತನ್ನ ತಲೇನ ಪೂರಾ ಕೆಡಿಸಿಬಿಡ್ತೀರಿ ಅಷ್ಟೆ 
ನೀವು ಮಾಡೋದು, ಈಗ ನೀವು ಇನ್ಯಾವ ಮಾತೂ ಆಡಬೇಡಿ. ಮುಂದೆ ಸಂದರ್ಭ ಹೇಗೆ 
ಬರುತ್ತೋ ನೋಡೋಣ? 

ಎಂದು ಮಾತನ್ನು ಅಡ್ಡಗೋಡೆಯ ಮೇಲಿಟ್ಟೇ ಮಾತು ಮುಗಿಸಿದ್ದಳು ಸುಮತಿ. 

ಆ ದಿನ ಪೊನ್ನಯ್ಯ. ಅಷ್ಟೆಲ್ಲಾ ಹೇಳಿದಾಗ ಸುಮತಿ ಪೊನ್ನಯ್ಯನ ಮಾತುಗಳನ್ನು 
ನಂಬಿರಲಿಲ್ಲ ಅವಳ ಬಾಳಿನ ಊರುಗೋಲಾಗಿ ಗೋವಿಂದರಾಜು ಇದ್ದುದರಿಂದ ಅವಳು 
ಪೊನ್ನ ನ್ನಯ್ಯನನ್ನು ನಂಬಬೇಕಾದ ಅಗತ್ಯ (ವೂ ಇರಲಿಲ್ಲ 

ಆದರೆ ಪೊನ್ನ ಯ್ಯ ಹೇಳಿದಂತೆ, ಅವನಿಗೆ ತನ್ನ ಹುಚ್ಚು ಹಿಡಿದಿದೆ ಎಂದು ತಿಳಿಯಲು, 
ಸುಮತಿ ಹೆಚ್ಚುದಿನ ಕಾಯಬೇಕಾಗಿರಲಿಲ್ಲ ಅದಾದ ಮರುದಿನದಿಂದಲೂ ಪೊನ್ನಯ್ಯ 
""ಮತ್ತೆಂದು?''. ಎಂದು ಅವಳನ್ನು ಕಾಡತೊಡಗಿದ. ಅವಳು ಕರೆಕ್ಷನ್‌ಗೆಂದು ಪುಸಕ ಕೊಟ್ಟ 
ದಿನ, ಆ ಪುಸಕದೊಂದಿಗೆ ಅವನ ಬೇಡಿಕೆಯ ಕಾಗದ, ಅದರ ಜೊತೆಗೊಂದು ಐದೋ, 
ಹತ್ತರ ನೋಟೂ ಹಾಜರಾಗುತ್ತಿತ್ತು 

ಗೋವಿಂದರಾಜು ಊರಿನಲ್ಲಿರುವಾಗ ಆ ಬೇಡಿಕೆಯ ಕಾಗದಗಳಿಗೆ ಸ ೈಲ್ಪವೂ 
ಗಮನಕೊಡದೇ ಇರುತ್ತಿದ್ದ ಸುಮತಿಗೆ, ಗೋವಿಂದರಾಜು ಇಲ್ಲದಿದ್ದಾಗ, ಆ ಕರೆಯನ್ನು 
ಮರೆಯುವುದು ಅತ್ಯಂತ ದುರ್ಭರವಾಗುತಿತ್ತು ಆದರೂ ಪೊನ್ನಯ್ಯನ ಕರೆ ಬಂದಾಗಲೆಲ್ಲಾ 
ಅದಕ್ಕೆ ಓಗೊಟ್ಟರೆ, ಅವನ ದೃಷ್ಟಿಯಲ್ಲಿ ತಾನು ಅಗ್ಗವಾಗಬಹುದು ಎಂಬ ಭೀತಿಯಿಂದ, 
ಸುಮತಿ, ಅವನು ಹತ್ತಾರು ಸಲ ಕರೆದಾಗ ಒಮ್ಮೆ ಅವನನ್ನು ಹೋಗಿ ನೋಡುತ್ತಿದ್ದಳು. ಹಾಗೆ 
ಹತ್ತು ಸಲ ಹೋದಾಗಲೂ, ಒಂಬತ್ತು ಸಲ ಬರೀ ಮಾತಿನಲ್ಲೇ ಮುಕ್ತಾಯ ಮಾಡಿ 
ಬರುತ್ತಿದ್ದಳು. 

ಹಾಗೆ ಅಪರೂಪಕ್ಕೆ ಪೊನ್ನಯ್ಯನನ್ನು ಭೇಟಿಯಾದರೂ, ಪೊನ್ನಯ್ಯನಿಗೆ ತನ್ನ ಬಗ್ಗೆ 
ಬಲವಾದ ಹುಚ್ಚು ಹಿಡಿದಿದೆ ಎಂಬುದು ಸುಮತಿಗೆ ಸ್ಪಷ್ಟವಾಗುತಿತ್ತು 

ಅಲ್ಲದೆ ಡಾಡೂ ಮೂರು ಬಾರಿ ಅವನನ್ನು, ಕಲೆತ ಬಳಿಕ ಅವಳಿಗ ಪೂನ್ನಯ್ಯನ 
ವಿಷಯವೆಲ್ಲವೂ ಗೊತಾಗಿತ್ತು ಪೊನ್ನಯ್ಯ ಅವಳಿಗೆ ತನ್ನ ಸ್ಥಿತಿಗತಿ ಸಚ್ಟಭನೆದ್ನ ತಿಳಿಸಿದ್ದಿದ್ದುದೇ 
ಅಲ್ಲದೆ 

“ನಾವು ಈ ಊರಿನಲ್ಲಿರೋದು ನಿನಗೆ ಇಲ್ಲಿಗೆ ಬರಲು ಆತಂಕವಾಗಿದ್ದರೆ ಹೇಳು. ಈ 
ಊರೇ ಬಿಟ್ಟು ಎಲ್ಲಿಗಾದರೂ ಹೊರಟುಹೋಗೋಣ. ಈ ಜುಜುಬಿ ಕೆಲಸದಿಂದ 
ಆಗಬೇಕಾದದ್ದಾರೂ ಏನಿದೆ? ಎಲ್ಲಿಗೆ ಹೋದ್ರೂ ನಿನ್ನ ಮಹಾರಾಣಿಯ ಹಾಗೆ ಸಾಕೋ 
ಯೋಗ್ಯತೆ ನನಗಿದೆ'' 

ಎಂದೂ ಹೇಳಿದ್ದ 

ಆ ಮಾತನ್ನು ಸತ್ಯ ವೆಂದು ತೋರಿಸಲು ಅವಳು ಕೇಳಿದ ಉಡುಗೊರೆಯನ್ನು ಕೊಡಲು 
ಆತ ಸಿದ್ಧವಾಗಿದ್ದ ಸ ಬಾರಿ ""ನಿನಗೇನು ಬೇಕು ಹೇಳು?'' ಎಂದು ಹಿಡಿ ಹಿಡಿ 
ನೋಟಿನ ಕಂತೆಯನ್ನು ಅವಳಿಗೆ ತೋರಿಸಿದ್ದ 


ಬಯಸಿ ಬಿದ್ದ ಬೇಸ]! ೧೪೮ ತ.ರಾ.ಸು. 


ಅವನಿಂದ ಹಣವನ್ನಾಗಲಿ, ಉಡುಗೊರೆಯನ್ನಾಗಲಿ ಸ್ವೀಕರಿಸಿದರೆ, ಆಗ ತನ್ನ ಗುಟ್ಟು 
ರಟ್ಟಾಗಬಹುದು ಎಂದು ಹೆದರಿದ ಸುಮತಿ, ಅದನ್ನು ಅವನಿಂದ ತೆಗೆದುಕೊಳ್ಳದೆ 

""ನೀವೇ ನನ್ನವರಾಗಿರುವಾಗ ಈ ಉಡುಗೊರೆಗಳಿಂದ ನನಗೇನಾಗಬೇಕು. ನಾನು 
ಇನ್ನೆಲ್ಲಿಗೆ ಬರುವುದು ನಿಮಗಾಗಿ'' 

--ಎಂದು ಹೇಳಿ, ಆ ಮಾತಿನಿಂದ ಪೊನ್ನಯ್ಯನ ಮೇಲಿನ ತನ್ನ ಹಿಡಿತವನ್ನು ಮತ್ತಷ್ಟು 
ಬಿಗಿಗೊಳಿಸಿದ್ದಳು ಸುಮತಿ. 

ಹೀಗೇ ಯಾರಿಗೂ ತಿಳಿಯದಂತೆ ನಡೆದಿತ್ತುಅವರಿಬ್ಬರ ವ್ಯವಹಾರ. 

ಆ ಮಾತುಕತೆಗಳು ನಡೆದಾಗ, ಒಮ್ಮೆಯಾದರೂ ಅವನ ಸತ್ಯಾಸತ್ಯತೆಯನ್ನು 
ಒರೆಹಚ್ಚಿನೋಡಬೇಕು ಎಂದು ಸುಮತಿಗೆ ಅನಿಸಿರಲಿಲ್ಲ 

ಅದರ ಅಗತ್ಯವೂ ಅವಳಿಗೆ ಬಂದಿರಲಿಲ್ಲ 

ಅಷ್ಟು ದಿನ ಹಾಗಿತ್ತು 

ಈಗ 

ಗೋವಿಂದರಾಜು ಶೀನಪ್ಪನಿಗೆ ಭಯಪಟ್ಟು ಚೇಳೂರಿನಿಂದ ವರ್ಗ ಮಾಡಿಸಿಕೊಂಡು 
ಹೋಗಿ, ಒಂದು ತಿಂಗಳು ಕಳೆದರೂ ಮನಿಯಾರ್ಡರನ್ನು ಮಾತ್ರ ಕಳಿಸಿ, ತಾನು 
ಬರದಿದ್ದದನ್ನು ನೋಡಿ, ಸುಮತಿಗೆ ಮುಂದೇನು ಎಂಬ ಯೋಚನೆ ಹುಟ್ಟಿತು. ಆ 
ಯೋಚನೆಯಲ್ಲೇ "ಇವತ್ತಲ್ಲ ನಾಳೆ ಅವರು ಬರುತ್ತಾದೆ. ನನ್ನ ಹಾಗೇ ಅವರೂ, ಬಹಳ ದಿನ 
ನನ್ನನ್ನು ಬಿಟ್ಟಿರಲಾಗದು'' ಎಂದು ಸಮಾಧಾನ ಹೇಳಿಕೊಂಡು ಅಷ್ಟು ದಿನ ಕಾಲಕಳೆದಳು. 
ಹಾಗೆ ಎರಡು ತಿಂಗಳು ಕಳೆದ ಬಳಿಕವೂ ಗೋವಿಂದರಾಜು ತನ್ನನ್ನು ಕೂಡಲೇ ಕರೆಸಿಕೊಳ್ಳುವ 
ವಿಷಯ ಎತುದಿದ್ದನ್ನು ಕಂಡು, ಅವಳ ಯೋಚನೆ ದಿಗಿಲಾಗಿ ಮಾರ್ಪಟ್ಟು ""ಮುಂದೇನು?'' 
ಎಂದು ಗಾಢವಾಗಿ ಆಲೋಚಿಸಲಾರಂಭಿಸಿದಳು. 

ಆ ಯೋಚನೆಯೊಂದಿಗೆ ಒಂದು ದಿನ ಭವಾನಮ್ಮ-- | 

""ಸುಮತಿ, ಗೋವಿಂದರಾಜುವಿಗೆ ಆದಷ್ಟು ಬೇಗ ನಿನ್ನನ್ನು ಇಲ್ಲಿಂದ ಕರೆಸಿಕೊಳ್ಳೋ 
ಹಾಗೆ ಕಾಗದ ಬರಿ. ಇಲ್ಫಿದ್ರೆ, ಅವರು ಅಲ್ವಿ ನೀನಿಲ್ಲಿಇದ್ದು ಬಿಟ್ರೆ ಈ ಚಂಡಾಲ ಸೂಳೆ ಮಗ, 
ಏನಾದ್ರೂ ಮಾಡಿ ನಿನ್ನ ಸೂಳೆಗಾರಿಕೆಗೆ ಇಳಿಸಿಬಿಡ್ತಾನೆ. ಆಮೇಲೆ ನಿನ್ನ ಪಾಡು ನಾಯಿ 
ಪಾಡಾಗುತ್ತೆ'' ನ 

ಎಂದು ಅವಳನ್ನು ಎಚ್ಚರಿಸಿದ ಮೇಲೆ, ಸುಮತಿಯ ಭೀತಿ, ಚಿಂತೆ ದ್ವಿಗುಣವಾಗಿ 
ತನ್ನ ಬಾಳಿಗೆ ಬೇರೇನಾದರೂ ಮಾರ್ಗ ಕಲ್ಪಿಸಿಕೊಳ್ಳಬೇಕೆಂಬ ಯೋಚನೆ ಹತಿತ್ರು 

ಆ ಯೋಚನೆಯಲ್ಲಿಅವಳಿಗೆ ಕಂಡ ಪರಿಹಾರೋಪಾಯ ಪೊನ್ನಯ್ಯ ಒಬ್ಬನೇ. 

ಅವನು ಆಗಾಗ ಆಡುತಿದ್ದ ಮಾತು, ಎಷ್ಟು ನಿಜವೋ ಸುಳ್ಳೋ ಪರೀಕ್ಷಿಸಿ `` 
ನೋಡಬೇಕೆಂದು ನಿಶ್ಚಯ ಮಾಡಿದಳು ಸುಮತಿ. 

ಆ ದಿನ ತನ್ನನ್ನು ಕಾಣಲು ಬಂದಾಗ ಸುಮತಿ ಎಂದಿನಂತೆ ಗೆಲುವಾಗಿರದೆ, 
ಮಂಕಾಗಿದ್ದುದನ್ನು ಕಂಡು ಪೊನ್ನಯ್ಯ 

"ಇದೇನು ಚಿನ್ನ ಹೀಗಿದೀಯ?'' 

ಎಂದು ಕೇಳಿದ. 

""ಹೇಗಿದೀನಿ ದಿನಾ ಇರೋ ಹಾಗೆ ಇದೀನಲ್ಲ ಇವತ್ತೇನಾದ್ರೂ ನನ್ನ ನೆತ್ತಿ ಮೇಲೆ 
ಕೋಡು ಬಂದಿದ್ಕೇ?'' | 

— ಬೇಸರದ ಜಡವಾದ ಧ್ವನಿಯಲ್ಲಿ ಕೇಳಿದಳು ಸುಮತಿ. 

"ನಿನ್ನ ತಲೇ ಮೇಲೆ ಕೋಡು ಬಂದಿಲ್ಲ ಆದರೆ ನಿನ್ನ ಮುಖಕ್ಕೆ ಮಂಕು 
ಬಡಿದುಕೊಂಡಿದೆ. ಅದಕ್ಕೇ ಹೀಗ್ಯಾಕಿದೀಯ ಅಂತ ಕೇಳಿದೆ.'' 

""ನಾನು ಹೀಗಿರಬಾರದೇ?'' 

"ಊಹೂ, ಇರಕೂಡದು, ಅದೂ ನಿನ್ನ ಜೋತೇಲಿ ನಾನಿರೋವಾಗ.'' 

""ನೀವು ನನ್ನ ಜೊತೇಲಿದ್ದಮಾತ್ರಕ್ಕೆ ನಾನು ಹೀಗಿರಬಾರದೇ? ನೀವಲ್ಲದೆ, ನನಗೆ ಬೇರೆ 
ಚಿಂತೇನೇ ಇರೋಲ್ವೇಳಿ'' 

""ಚಿಂತೆ ಇರುತ್ತೆ ಆದ್ರೆ ನೀನು ಅದಕ್ಕೆ ಯೋಚಿಸಬೇಕಾಗಿಲ್ವ'' 

""ಏಕೆ?'' 

"“ಅದೇನಿದ್ರೂ ನನಗೆ ಹೇಳು.'' 

""ಹೇಳಿದ್ರೆ ಏನು ಮಾಡ್ತೀರಾ?'' 

“ಅದನ್ನು ತೀರಸ್ತೀನಿ.'' 

""ಸುಮ್ನೆ ಹಾಗಂತೀರ ಅಷ್ಟೆ. ಅದೆಲ್ಲಾ ಮಾತು ನಿಮ್ಮ ಕೆಲಸ ತೀರೋವರೆಗೆ. 
ಆಮೇಲೆ....” 

""ಏಿನು ಆಮೇಲೆ?” 

""ಆಮೇಲೆ ನಿಮಗೆ ನಾನೂ ಬೇಡ. ನನ್ನ ಚಿಂತೇನೂ ಬೇಡ.” 

""ಅದೇ ನೀನು ತಪ್ಪು ತಿಳಿದುಕೊಂಡಿರೋದು..... ಸುಮ್ನೆ ಆ ಮಾತೆಲ್ಲಾ ಯಾಕೆ? 
ಎಷ್ಟೋ ಸಲ ನಾನು ನಿನಗೆ ಬೇಕಾದ್ರೆ ನನ್ನ ಪರೀಕ್ಷೆ ಮಾಡಿನೋಡು ಅಂತ ಹೇಳಿಲ್ವೇ? 


(೧೪೯) 


ಬಯಸಿ ಬಿದ್ದ ಬೇಸ್ತು! ೧೫೦ ತ.ರಾ.ಸು. 


ಈಗೇನಾದ್ರೂ-- ಈ ಸಲ ಪರೀಕ್ಷೆ ಮಾಡಿಯೋ ನೋಡಿಬಿಡು. ನಿನ್ನ ಚಿಂತೆ ಏನು ಹೇಳು. 
ಆಮೇಲೆ ನಾನು ಎಂಥೋನು ಅನ್ನೋದು ನಿನಗೇ ಅರ್ಥವಾಗುತ್ತೆ'' 

""ನಿಜವಾಗಿಯೂ ನಿಮ್ಮನ್ನು ಪರೀಕ್ಷೆ ಮಾಡಲೇ?'' 

“ನಿನ್ನ ಚೆಂದುಟಿಗಳಾಣೆಯಾಗಿಯೂ ಪರೀಕ್ಷೆ ಮಾಡು.'' 

""ನಿಮ್ಮಮಾತು ನಂಬಿ ನಾನು ಎಲ್ಲಾ ಹೇಳಿದ ಮೇಲೆ, ನೀವು ನನ್ನ ಕೈ ಬಿಟ್ಟರೆ.'' 

""ಕಾವೇರಿಯಮ್ಮನಾಣೆಗೂ ನಾನು ಹಾಗೆ ಮಾಡೋಲ್ವ'' 

"ನೀವು ಹಾಗೆ ಮಾಡ್ತೀರೋ ಬಿಡ್ರೀರೋ. ಆದ್ರೆ ಒಂದು ಮಾತ್ರ ಖಂಡಿತಾಂತ 
ತಿಳಿದುಕೊಳ್ಳಿ. ನಾನೇನೋ ನಿಮ್ಮನ್ನ ನಂಬ್ರೀನಿ. ಆಮೇಲೆ ನೀವು ನನ್ನ ದೂರ ಮಾಡಿದ್ರೋ 
ನಾಳ ಬೆಳಿಗ್ಗೆ ನೀವು ನನ್ನನ್ನಲ್ಪ ನನ್ನ ಹೆಣಾನ ಕೆರೇಲಿ ನೋಡ್ರೀರಿ.'' 

""ಛೀ, ಅಂಥ ಮಾತೇ ಆಡಬೇಡ. ಸತರೆ ನಾವಿಬ್ಬರೂ ಜೊತೆಯಾಗಿ ಸಾಯೋಣ, 
ಬದುಕಿದ್ರೂ ಹಾಗೇ....'' 

""ಅದು ನಿಜವೇ?'' 

""ಇನ್ನೂ ಹೇಗೆ ಹೇಳಲಿ ಹೇಳು, ಈಗ ನನ್ನಿಂದ ನಿನಗೇನಾಗಬೇಕು?'' 

“ನಿಮಗೆ ನನ್ನ ಮೇಲೆ ತುಂಬಾ ಪ್ರೀತಿ ಇದೆ. ಅಲ್ವೇ?'' 
ಇದ್ದೆ? 

""ನಾನು ಹೀಗೆ ಯಾವಾಗ್ಲೋ ಗಾಳಿ ಬೀಸಿದಾಗ ನಿಮ್ಮ ಹತ್ತಿರ ಬಂದು ಹೋಗದೆ, 
ನಾನು ನೀವು ಇಬ್ಬರೇ ಇರಬೇಕೂಂತ ನಿಮಗೆ ಅಪೇಕ್ಷೆ ಇದೆಯೇ?'' 

""ಅಷ್ಟಾದರೆ ನಾನು ಕೃತಾರ್ಥ. ಅದೇ ತಾನೇ ನಾನು ದಿನವೂ ಕೋರುತಿರುವುದು.'' 

““ಈಗ..... ಈಗ..... ನೀವು ಮನಸ್ಸು ಮಾಡಿದರೆ, ಸಾಧ್ಯ. ನಾವು ಹಾಗಿರೋಕೆ 
ಸಾಧ್ಯವಿದೆ.'' 

“ಇದೆಯೇ? ಹಾಗಿದ್ದರೆ ಮನಸ್ಸು ಮಾಡಲೇಬೇಕೆಂದರೆ ಏನು ಮಾಡಬೇಕು ಹೇಳು. 
ಅದೊಂದು ಸಾಧ್ಯವಾಗುವುದಾದರೆ, ನಾನು ಏನು ಬೇಕಾದರೂ ಮಾಡುವುದಕ್ಕೆ 
ಸಿದ್ಧವಾಗಿದ್ದೇನೆ.'' 

ಶಪಥ ಮಾಡುವವನಂತೆ ಹೇಳಿದ ಪೊನ್ನಯ್ಯ. 

""ಹಾಗಿದ್ದರೆ.... ಹಾಗಿದ್ದರೆ..... ನನ್ನನ್ನು ಮೊದಲು ಈ ಊರಿನ ಸೆರೆಯಿಂದ ಬಿಡಿಸಿ 
ಎಲ್ಲಿಗಾದರೂ ಕರೆದುಕೊಂಡು ಹೋಗಿ. ನೀವು ಎಲ್ಲಿಗೆ ಕರೆದುಕೊಂಡು ಹೋದರೂ 
ಬರುತ್ತೇನೆ.'' 

ಸುಮತಿ ಹೇಳಿದ ಮಾತನ್ನು ಕೇಳಿ ಪೊನ್ನಯ್ಯ ಅವಾಕ್ಕಾದ. er ಮಾತಿನ ಅರ್ಥ, 
ಅದರ ಪರಿಣಾಮ ಏನು ಎಂಬುದೆಲ್ಲವನ್ನೂ ನಿಧಾನವಾಗಿ ಯೋಚಿಸಿ, ಬಳಿಕ 

""ಈಗ ಈ ಊರು ಬಿಡೋ ಅಂತ ಪರಿಸ್ಥಿತಿ ಏನು ಬಂದಿದೆ ಸುಮತಿ?'' 

ಎಂದು ಕೇಳಿದ. 


ತ.ರಾ.ಸು. | ಇಹ ಬಯಸಿ ಬಿದ ಬೇಸ್ತು! 


ಪೊನ್ನಯ್ಯ ಆ ಪ್ರಶ್ನೆ ಕೇಳಿದರೆ ಏನು ಹೇಳಬೇಕೆಂದು ಯೋಚಿಸಿಕೊಂಡೇ ಬಂದಿದ್ದ 
ಸುಮತಿ 

""ಏನಾಗಬಾರದು ಎಂದುಕೊಂಡಿದ್ದನೋ ಅದಾಗಿದೆ”? 

ಎಂದು ಹೇಳಿದಳು. 

"“ಅಂದರ್ಲೊ.?”' 

""ನನ್ನ ನಿಮ್ಮಸಂಬಂಧ ಅಮ್ಮನಿಗೆ ಹೇಗೋ ಅನುಮಾನ ಬಂದಿದೆ. ಇವತ್ತುಏನೇನೋ 
ಪ್ರಶ್ನೆ ಮಾಡಿದಳು. ಇನ್ನು ಬಹಳ ದಿನ ನಮ್ಮ ವಿಷಯ ಗುಟ್ಟಾಗಿರೋದು ಸಾಧ್ಯವಿಲ್ಲ 
ಆದ್ದರಿಂದ ನನ್ನ ನಿಮ್ಮ ಗುಟ್ಟು ರಟ್ಟಾಗೋಕೆ ಮುಂಚೆ ನಾವಿಬ್ಬರೂ ಈ ಊರು ಬಿಡಬೇಕು. 
ಇಲ್ಲವೇ ನಾನು ಮರ್ಯಾದೆ ಕಳೆದುಕೊಂಡು ಹೋಗಿ ಪ್ರಾಣ ಬಿಡಬೇಕು.'' 

""ಹಾಗಂತ ನಾವು ಓಡಿ ಹೋದರೆ, ಆಗ ಗುಟ್ಟು ರಟ್ಟಾಗಿಯೇ ಆಗುವುದಿಲ್ಲ'' 

"ಆದರೂ ನೀವು ನನ್ನ ಕೈ ಬಿಡುವುದಿಲ್ಲವಲ್ಲ..'' : 

"ಅದಂತೂ ಖಂಡಿತವಾಗಿಯೂ ಇಲ್ಲ'' 

""ಹಾಗಿದ್ದರೆ ಸರಿ. ಈ ಊರಿನಲ್ಲಿದ್ದುಮರ್ಯಾದೆ ಕಳೆದುಕೊಳ್ಳೋಕೆ ನನಗೆ ಇಷ್ಟವಿಲ್ಲ 
ಆದ್ದರಿಂದ ನಾನು ನಿಮಗೆ ಬೇಕಾಗಿದ್ದರೆ, ನನ್ನನ್ನು ಎಲ್ಲಿಗಾದರೂ ದೂರದ ಊರಿಗೆ 
ಕರೆದುಕೊಂಡು ಹೋಗಿ, ಇಲ್ಲಾ ನನ್ನನ್ನು ಕೆರೆಪಾಲು ಮಾಡಿಬಿಡಿ.'' 

""ಅಂದರೆ.... ಅಂದರೆ.... ಇವತ್ತೇ, ಈ ಊರು ಬಿಡಬೇಕೂಂತಲೇ....??' 

""ನೀವು ಸಿದ್ಧವಾಗಿದ್ದರೆ ಈ ಗಳಿಗೆಯಲ್ಲೇ ನಾನು ಸಿದ್ದ'' 

“ನಾವು ಹಾಗೆ ಹೋದರೆ ನಿಮ್ಮಮ್ಮನ ಗತೀ?'' 

""ನಾವೆಲ್ಲಿಯಾದರೂ ನೆಲೆಯಾಗಿ ನಿಂತು ಆಮೇಲೆ ಅವಳಿಗೆ ಸುದ್ದಿ ತಿಳಿಸುವುದು. ಈಗ 
ಅವಳಿಗೆ ನಾನು ಏನಾದರೂ ಹೇಳಿದರೆ ನನ್ನನ್ನು ಜೀವಸಹಿತ ಉಳಿಸೋಲ್ವ ನಿಮ್ಮ 
ಮರ್ಯಾದೇನೂ ಉಳಿಯೋಲ್ವ ಆದ್ದರಿಂದ ಈಗ ನಾವು ಹೋಗೋದೂಂತ ಆದರೆ 
ಯಾರಿಗೂ ತಿಳಿಯದ ಹಾಗೇ ಹೋಗಬೇಕು.'' 

ಸುಮತಿ ತಾನು ಆ ವಿಷಯವನ್ನು ಎಲ್ಲ ದೃಷ್ಟಿಯಿಂದಲೂ ಚಿಂತಿಸಿ, ತೀರ್ಮಾನಕ್ಕೆ 
ಬಂದವಳಂತೆ ಹೇಳಿದಳು. 

ಸ್ವಲ್ಪ ಹೊತ್ತು ಯೋಚಿಸಿದ ಬಳಿಕ ಪೊನ್ನಯ್ಯನಿಗೂ ಅವಳ ಮಾತು ಸರಿ ಎಂದು 
ತೋರಿತು. ಅದರೂ ತನ್ನ ಪರಿಸ್ಥಿತಿಯನ್ನು ಯೋಚನೆ ಮಾಡಿ 

""ನೀನು ಹೇಳೋದು ಸರಿ ಚಿನ್ನ ನಾವು ಇಲ್ಲಿಂದ ಹೊರಟುಬಿಡೋದು. ಆದ್ರೆ 
ಅದು ಇವತ್ತೇ, ಸಾಧ್ಯವಿಲ್ಲ ಇನ್ನೊಂದು ದಿನ _ಹೇಗಾದರೂ ಸುಧಾರಿಸಿಕೊ. ಅಷ್ಟರಲ್ಲಿ 
ನಾನೂ ಸಿದ್ಧವಾಗ್ವೀನಿ. ಆಮೇಲೆ ಯಾರಿಗೂ ಐಬು ತಿಳಿಯದ ಹಾಗೆ ಇಲ್ಲಿಂದ ಹೊರಟು 
ಹೋಗೋಣ'' 

--ಎಂದ ಪೊನ್ನಯ್ಯ. 


ಬಯಸಿ ಬಿದ್ದ ಬೇಸ್ತು! ೧೫೨ ತ.ರಾ.ಸು. 


""ನೀವು ನನಗೆ ಮೋಸ ಮಾಡೋಲ್ಲ ಅಂದ್ರೆ ಎರಡು ದಿನ ಹೇಗೋ ಕಾಲ ಹಾಕಿ 
ಬಿಡ್ತೀನಿ.'' 

""ನಾನು ಖಂಡಿತ ನಿನಗೆ ಮೋಸ ಮಾಡೋಲ್ಲ ಮಾಡಿ, ನಿನ್ನನ್ನು ಕಳೆದುಕೊಂಡು 
ನಾನೇನು ಸುಖ ಭಾಗ್ಯ ಸುರಿದುಕೊಳ್ಳಲಿ.'' 

""ನನ್ನನ್ನು ಬಿಟ್ಟರೆ ನಿಮಗೇನು--ನಾನು ಕೆಟ್ಟೋಳು ಕೆಟ್ಟೆ, ನನ್ನಂಥವರು ನಿಮಗೆ 
ಸಾವಿರ.'' 

""ನಿನ್ನಂಥವರು ಸಾವಿರ ಸಿಗಬಹುದು, ಲಕ್ಷವೂ ಸಿಗಬಹುದು. ಆದರೆ "ನೀನು' ಸಿಗಲಾರೆ 
ಚಿನ್ನ, ನೂರು ಜನ್ಮ ಗಂಡಸಾಗಿ ಹುಟ್ಟಿ ಸತ್ತರೆ, ಎಲ್ಲೋ ಒಂದು ಜನ್ಮದಲ್ಲಿ ನಿನ್ನಂಥ ಹೆಣ್ಣು ' 


""ಖಂಡಿತವಾಗಿಯೂ, ಕಸೂರಿ ಮೃಗಕ್ಕೆ ಈ ವಾಸನೆ ಎಲ್ಲಿಂದ ಬಂದಿತು ಎಂದು 
ತಿಳಿಯುವುದಿಲ್ಲವಂತೆ. ಹಾಗೇ ನಿನಗೂ ನಿನ್ನ ಬೆಲೆ, ಯೋಗ್ಯತೆ ಅರ್ಥವಾಗಿಲ್ವ ಸಾವಿರ ಜನರ 
ಹತ್ತಿರ ಹೋಗಿ ಬರೋದೂ ಒಂದೇ, ನಿನ್ನ ಹತಿರ ಒಪ್ಪೊತ್ತುಇರೋದು ಒಂದೇ.'' 

ಸಿದ್ದಾಂತವನ್ನು ಸಾರುವ ಧ್ವನಿಯಲ್ಲಿ ಹೇಳಿದ ಪೊನ್ನಯ್ಯ. 

ಅವನು ಹೇಳಿದ ಆ ಮಾತನ್ನು ಕೇಳಿ ಸುಮತಿಗೆ ಅದೇ ಬಗೆಯ ಮಾತಾಡಿದ 
ಗೋವಿಂದರಾಜುವಿನ ನೆನಪಾಗಿ ನಾಲಗೆ ಕಹಿಯಾಯಿತು. 

“ನೀವೂ ಅಷ್ಟೆ. ಎಷ್ಟೇ ಜನ್ಮದ ತಪಸ್ಸಿನ ಫಲ, ನಿಮ್ಮಂಥ ಗಂಡ?” 

-ಎಂದು ಹೇಳಿ, ಪೊನ್ನಯ್ಯನನ್ನು ಆಲಂಗಿಸಿ ಮುತ್ತಿಟ್ಟು, ಆ ಮುತ್ತಿನ ಸವಿಯಲ್ಲಿ 
ನಾಲಗೆಯ ಮೇಲಿನ ಕಹಿಯನ್ನು ಕರಗಿಸಿದಳು. 


ನ 


ಆ ದಿನ ಪೊನ್ನಯ್ಯ ಅಷ್ಟು ವಿಧವಾಗಿ "“ನಿನ್ನನ್ನು ಕೈ ಬಿಡುವುದಿಲ್ಲ ನಿನಗೆ ಮೋಸ 
ಮಾಡುವುದಿಲ್ಲ” ಎಂದು ಹೇಳಿದರೂ, ಅವನು ಎರಡು ದಿನದ ಕಾಲಾವಕಾಶ ' 
ಕೇಳಿದುದರಿಂದ, "ಆ ಅವಧಿಯಲ್ಲಿ ಅವನು ತನ್ನ ಬುದ್ದಿಯನ್ನು ಎಲ್ಲಿ ಬದಲಾಯಿಸುವನೊ. 
ಅವನು ಕೈ ಬಿಟ್ಟು, ನಾನು ಈ ನರಕ ಕೂಪದಲ್ಲೇ ಎಲ್ಲಿ ಕೊಳೆಯಬೇಕಾಗುವುದೋ.... 
ಗೋವಿಂದರಾಜುವಿನ ಹಾಗೇ ಅವನೂ ನಂಬಿಸಿ, ಗಾಡಿಬಿಟ್ಟರೆ ಮುಂದೆ ನನ್ನ ಗತಿ ಏನು? 
ಎಂಬ ಚಿಂತೆ, ಆ ಎರಡು ದಿನಗಳ ಕಾಲ ಸುಮತಿಯನ್ನು ಬಲವಾಗಿ ಕಾಡಿತ್ತು 

ಆದರೆ ಅವಳು ಹೆದರಿದಂತೆ ಪೊನ್ನಯ್ಯ ಅವಳನ್ನು ಕೈ ಬಿಡಲಿಲ್ಲ 

ಅವಳ ವಿಷಯದಲ್ಲಿ ಅವನಿಗೆ ಹಿಡಿದ ಹುಚ್ಚು ಅಂಥ ಯೋಚನೆಗೂ ಅವಕಾಶ 
ಕೊಡದಷ್ಟು ಬಲವಾಗಿತ್ತು 

ಸುಮತಿಯೊಂದಿಗೆ ಮಾತಾಡಿದ ಮರುದಿನವೇ ಪೊನ್ನಯ್ಯ, ಮುಂದೆ ಏನು ಎಂತು 
ಎಂದು ಯೋಚನೆ ಮಾಡಿ, ಊರಿಗೆ ಟೆಲಿಗ್ರಾಂ ಕೊಟ್ಟು ಐದುನೂರು ರೂಪಾಯಿ 
ತರಿಸಿಕೊಂಡು ಅತ್ಯಂತ ಅವಸರದ ಕೆಲಸದ ಮೇಲೆ ಊರಿಗೆ ಹೋಗಬೇಕು ಎಂಬ ಕಾರಣದ 
ಮೇಲೆ, ಹದಿನೈದು ದಿನಗಳ ರಜಾ ಬೇಕು ಎಂದು ಅರ್ಜಿ- ಹಾಕಿ 
ತಾತ್ಕಾಲಿಕವಾಗಿಯಾದರೂ, ಯಾರಿಗೂ ತಿಳಿಯದಂತೆ ನಾವಿಬ್ಬರೂ ಚೇಳೂರು ಬಿಡುವ 
ದಾರಿ ಸೂಕ್ತವೆಂದು ಯೋಚಿಸಿ ತೀರ್ಮಾನಕ್ಕೆ ಬಂದು, ತನ್ನ ಆಲೋಚನೆಯನ್ನು ಸುಮತಿಗೆ 
ತಿಳಿಸಿದ. 

ಅವನು ಮಾಡಿದ ಯೋಚನೆ ಸುಮತಿಗೂ ಸೂಕ್ತವಾಗಿ ಕಂಡಿತು. 

"ಹಾಗಿದ್ದರೆ, ನಿನಗಾಗಿ ನಾನು ಕಾಯುತಿರುತ್ತೇನೆ' 

ಎಂದು ಹೇಳಿ, ಸುಮತಿಯ ಕೈಗೆ ದಾರಿಯ ಖರ್ಚಿಗೆ ನೂರು ರೂಪಾಯಿ 4 
ಮರುದಿನವೇ ಚೇಳೂರು ಬಿಟ್ಟ. 

ಪೊನ್ನಯ್ಯ ಅಷ್ಟೆಲ್ಲಾ ಮಾಡಿದುದನ್ನು ಕಂಡು ಸುಮತಿಗೂ ಅವನು ತನಗೆ ಮೋಸ 
ಮಾಡುವುದಿಲ್ಲವೆನ್ನುವುದು ನಂಬಿಕೆಯಾಗಿ, ಅವನ ಮಾತಿನಂತೆ ನಡೆಯಲು ನಿರ್ಧರಿಸಿದಳು. 

ಅವಳು ಇನ್ನು ತನ್ನ ಬಾಳಿನಲ್ಲಿ ಗೋವಿಂದರಾಜುವನ್ನು ಮರೆಯುವುದೇ ಲೇಸು ಎಂಬ 
ತೀರ್ಮಾನಕ್ಕೆ ಎಂದೋ ಬಂದಿದ್ದಳು. ಈಗ ಅವಳಿಗಿದ್ದುದೆಲ್ಲಾ ತನ್ನ ತಾಯಿಯ 
ಯೋಚನೆಯೊಂದೇ. 


(೧೫೩) 


ಬಯಸಿ ಬಿದ್ದ ಬೇಸ್ತು[! ೧೫೪ ತ.ರಾ.ಸು. 


""ತನ್ನ ಈ ಯೋಚನೆಯನ್ನು ಅವಳಿಗೆ ತಿಳಿಸುವುದೇ? ಬೇಡವೇ?'' 

ಅವಳು ತಾನು ಕಂಡು ಹಿಡಿದ ದಾರಿಗೆ ಒಪ್ಪಿದರಂತೂ ಸರಿಯೆ. ಇಲ್ಲವೆ ಧರ್ಮ ಕರ್ಮಕ್ಕೆ 
ಕಟ್ಟುಬಿದ್ದು ಗೋವಿಂದರಾಜುವನ್ನು ಬಿಡಲು ಒಪ್ಪದಿದ್ದರೇನು ಮಾಡುವುದು? ನಾನಾಗಿಯೇ 
ನನ್ನ ಕಾಲಿಗೆ ಸಂಕೋಲೆ ತೊಡಿಸಿಕೊಂಡಂತಾಗುವುದಿಲ್ಲವೆ? 

ಹಾಗೆ ಮಾಡದೆ, ಅವಳಿಗೆ ತಿಳಿಸದೆ ಹೊರಟುಹೋದರೆ ಅವಳ ಗತಿ ಏನು? ತಾನು 
ಹೊರಟುಹೋದರೆ ಶೀನಪ್ಪ ಅವಳನ್ನು ಉಳಬಾಳಿಸುವನೇ? 

ಹೀಗೆ ನೂರೆಂಟು ಯೋಚಿಸಿ, ಕೊನೆಗೆ "ಸದ್ಯಕ್ಕೆ ಅಮ್ಮನಿಗೆ ಹೇಳದೆಯೋ ಹೊರಟು 

ಹೋಗುವುದು, ಇಲ್ಲಿಂದ ಹೋಗಿ ಎಲ್ಲವೂ ಒಂದು ನೆಲೆಗೆ ಬಂದ ಮೇಲೆ ಅವಳಿಗೆ 
ಸುದ್ದಿಕೊಟ್ಟು ತಾನಿದ್ದಲ್ಲಿಗೆ ಅವಳನ್ನು ಕರೆಸಿಕೊಳ್ಳುವುದು' ಎಂಬ ತೀರ್ಮಾನಕ್ಕೆ ಬಂದು, 
ಪೊನ್ನಯ್ಯ ಚೇಳೂರಿನಿಂದ ಹೋದ ಮರುದಿನ 
""ಅಮ್ಮಾನನ್ನ ಶಾಲೆಯ ಸ್ನೇಹಿತರೆಲ್ಲಾ ದೇವರಾಯನ ದುರ್ಗಕ್ಕೆ "ಪಿಕ್‌ನಿಕ್‌' ಹೋಗಿ 
ಬರಬೇಕೂಂತ ಮಾಡಿದಾರೆ. ನನ್ನ ಕರೆದರು, ಹೋಗಿ ಬರಲೆ?'' 

ಎಂದು ಕೇಳಿದಳು. 

“ದೇವರಾಯನ ದುರ್ಗಕ್ಕೆ--ಅಷ್ಟು ದೂರಕ್ಕೆ ಎಂಥ ಪಿಕನಿಕ್ಕೆ? ಯಾರ್ಯಾರು 
ಹೋಗ್ತಾರಂತೆ?'' 

ಮಗಳ ಬಗ್ಗೆಯಾವ ಸಂಶಯವೂ ಇಲ್ಲದಿದ್ದ ಭವಾನಮ್ಮ ಕೇಳಿದಳು. 

""ಬೇರೆ ಯಾರೂ ಇಲ್ಲ ನಾನೂ ಮತ್ತುಹತ್ತುಹದಿನೈದು ಜನ ಹುಡುಗೇರು. ಮಿಡ್ಲ್‌ 
ಸ್ಕೂಲ್‌ ಮೇಡಂ ಉಸುವಾರಿ ನೋಡಿಕೊಳ್ಳೋಕೆ ಬರ್ದಾರೆ. ಯಾವ ಭಯವೂ ಇರೋದಿಲ್ಲ 
ಸ್ಕೂಲಿನಿಂದಲೇ ಇದಕ್ಕೆ ಏರ್ಪಾಟು ಮಾಡಿರೋದರಿಂದ ಇದಕ್ಕೆ ಖರ್ಚು ಹೆಚ್ಚಾಗಿ 
ಬರೋಲ್ಲ ಬರೀ ಹತ್ತುರೂಪಾಯಿಯಲ್ಲಿಎಲ್ಲಾ ಮುಗಿದುಹೋಗುತ್ತೆ'' 

ಹೋಗುವವರೆಲ್ಲರೂ ಹೆಂಗಸರು, ಈ ಪ್ರಯಾಣ ಏರ್ಪಾಟು ಮಾಡಿರೋರು 
ಶಾಲೆಯ. ಖ. ಹುಡುಗಿಯರೊಂದಿಗೆ ಮೇಡಂ ಒಬ್ಬರು ಹೋಗುತ್ತಾರೆ ಎಂದು ಕೇಳಿ, 
ಭವಾನಮ್ಮನಿಗ ಬೇಸರದಿಂದ ಬಳಲುತ್ತಿರುವ ತನ್ನ ಮಗಳು ಹೋಗಿ ಬರಲಿ ಎನಿಸಿ, | 

""ಎಷ್ಟು ದಿನದ ಪ್ರಯಾಣ ಅಂತೆ ಇದು?'' 

ಎಂದು ಕೇಳಿದರು. 

“ಹೋಗೋಕೆ ಒಂದು ದಿನ. ಬರೋಕೆ ಒಂದು ಅಲ್ಲಿರೋದು ಒಂದು ದಿನ ಇವತ್ತು 
ಹೋದ್ರೆ ಇನ್ನು ಮೂರು ದಿನಕ್ಕೆ ಬಂದುಬಿಡ್ಡೀನಿ'' 

— ಎಂದಳು ಸುಮತಿ. 

“ಮತೆ ಮೂರು ದಿನಕ್ಕೆ ಹತ್ತುರೂಪಾಯಿ ಸಾಕೆ?'' 

""ಎಲ್ಲಾಖರ್ಚೂ ಸ್ಕೂಲಿನವರದು. ನಾವು ಕೊಡೊದೆಲ್ಲಾಬರೀ ಊಟ ತಿಂಡಿ ಖರ್ಚು 
ಅದಕ್ಕೇ ನನಗೂ ಹೋಗೋಣಾಂತ ಆಸೆ ಆಯಿತು.'' 


ತ.ರಾ.ಸು. ೧೫೫ ಬಯಸಿ ಬಿದ್ದ ಬೇಸ್ತು[! ' 


""ಆಯಿತು, ಹೋಗಿ ಬಾ, ನಿನ್ನ ಸಂತೋಷಕ್ಕೆ ನಾನ್ಯಾಕೆ ಬ್ಯಾಡಾಂತ ಹೇಳಲಿ. ಆದ್ರೆ 
' ಬರೀ ಹೆಂಗಸರು ಹೆಂಗಸರು ಹೋಗೋದು ಹುಷಾರಾಗಿರಿ. ಹಾಗೇ ಸುಮ್ನೆ ಗುಡ್ಡ 
ಸುತ್ತಿಕೊಂಡು ಬಂದುಬಿಡಬೇಡ. ನರಸಿಂಹಸ್ವಾಮಿಗೆ ಹಣ್ಣುಕಾಯಿ ಮಾಡಿಸಿಕೊಂಡು ಬಾ, 
ಆತನ ಅನುಗ್ರಹದಿಂದಲಾದರೂ ನಮಗೆ ಒದಗಿರೋ ವಿಪತೆಲ್ಲಾತೊಲಗಲಿ'' 

ಎಂದು ಹೇಳಿ, ಸುಮತಿಯ ಕೈಗೆ ಅವಳು ಕೇಳಿದ ಹತ್ತು ರೂಪಾಯೂ ಅಲ್ಲದೆ, 
ಮೇಲೆ ಐದು ರೂಪಾಯಿ ಕೊಟ್ಟು 

""ಇದು ಕೈಗಾವಲಿಗೆ ಇರಲಿ” 

ಎಂದು ಹೇಳಿದಳು. 

ಹಾಗೆ "ಪಿಕ್‌ನಿಕ್‌' (೧1೧॥0) ಗೆ ಹೋಗುವ ನೆಪ ಹೇಳಿ, ತನ್ನ ಬಟ್ಟೆ ಬರೆಗಳಲ್ಲಿ 
ಅಗತ್ಯವಾಗುವಷ್ಟನ್ನೂ ತೆಗೆದುಕೊಂಡು, ಭವಾನಮ್ಮನ ಆಶೀರ್ವಾದವನ್ನು ಪಡೆದು, ಸುಟು: 
ಚೇಳೂರನ್ನು ಬಿಟ್ಟಳು. 


೧೦ 


ಸುಮತಿ ದೇವರಾಯನ ದುರ್ಗಕ್ಕೆ ಹೋಗಿ ಬರುತ್ತೇನೆ ಎಂದು ಹೇಳಿದಾಗ ಭವಾನಮ್ಮ 
ಸಂತೋಷವಾಗಿಯೇ ಅವಳನ್ನು ಬೀಳ್ಕೊಟ್ಟಳು. 

ಮೂರು ದಿನ ಸುಮತಿ ಊರಿನಲ್ಲಿರುವುದಿಲ್ಲವೆಂದು ಭವಾನಮ್ಮನಿಂದ ಕೇಳಿದ 
ಶೀನಪ್ಪನೂ, ಆ ಮೂರು ದಿನಗಳ ಕಾಲ ತಾನು ಭವಾನಮ್ಮನ ಮನೆಯಲ್ಲೇ ರೂಾಂಡಾ 
ಹಾಕಲು ಅವಕಾಶವಾಯಿತಲ್ಲಾಎಂದು ಸಂತೋಷಪಟ್ಟಿದ್ದ 

ಹೀಗೆ ಎಲ್ಲರಿಗೂ ಅದು ಹಿತವಾಗಿಯೇ ಇತ್ತು 

ಆದರೆ ಮೂರು ದಿನಗಳಲ್ಲಿ ಹಿಂದಿರುಗುವುದಾಗಿ ಹೇಳಿದ ಸುಮತಿ, ನಾಲ್ಕೆ ದು 
ದಿನಗಳಾದರೂ ಹಿಂದಿರುಗದಿದ್ದುದನ್ನು ಕಂಡು, ಅವರಿಬ್ಬರಿಗೂ, ಒಬ್ಬೊಬ್ಬರಿಗೆ 
ಒಂದೊಂದು ಬಗೆಯ ಚಿಂತೆಗೆ ಕಾರಣವಾಯಿತು. 

ಸುಮತಿಯ ಬಗ್ಗೆ ಬೇರಾವ ಸಂಶಯವೂ ಇಲ್ಲದಿದ್ದ ಭವಾನಮ್ಮ ಗುಡ್ಡಗಾಡಿನಲ್ಲಿ 
ಅಲೆಯಲು ಹೋಗಿ ತನ್ನ ಮಗಳ ಗತಿ ಏನಾಯಿತೊ ಎಂದು ಪಾತಾಳಕ್ಕೇ ಕುಸಿದು 
ಹೋದಳು. 

""ಎಲ್ಲಿ ಹೋಗ್ತಾಳೆ. ಎರಡು ದಿನ ತಡವಾಗಿರಬಹುದು'' 

--ಎಂದು ಮೊದಲು ಎರಡು ದಿನ ಭವಾನಮ್ಮನಿಗೆ ಸಮಾಧಾನ ಹೇಳಿದ 
ಶೀನಪ್ಪನಿಗೂ ಬರಬರುತ್ತಾ "ಹಕ್ಕಿ ಎಲ್ಲಿಕ್ಕೆ ತಪ್ಪಿಸಿಕೊಂಡು ಹೋಯಿತೋ?' ಎಂಬ ಭಯ 
ಹುಟ್ಟಿ, ಭವಾನಮ್ಮನ ಚಿಂತೆಯನ್ನು ನಿವಾರಿಸುವುದಕ್ಕಿಂತ ಹೆಚ್ಚಾಗಿ, ತನ್ನ ಭಯ ನಿವಾರಣೆ 
ಮಾಡಿಕೊಳ್ಳ ಲು, ಸುಮತಿಯ ವಿಷಯ ತಿಳಿಯಲು ತಾನೇ ಹೈಸ್ಕೂಲಿನವರೆಗೂ ಹೋಗಿ 
ವಿಚಾರಿಸಿದ. | 

ಹಾಗೆ ವಿಚಾರಿಸಿದಾಗ, ಶೀನಪ್ಪನಿಗೆ ಸುಮತಿ ಸುಳ್ಳು ಹೇಳಿ, ತಮಗೆ ಕೈಕೊಟ್ಟು 
ಹೊರಟುಹೋದುದು ಅರಿವಾಗಿ, ಅವನ ಎದೆಗೆ ಗುಂಡು ಬಡಿದಂತಾಯಿತು. 

ಸುಮತಿ ಕೈ ಜಾರಿ ಹೋದ ಸುದ್ದಿ ಅವನ ಕನಸಿನ ಉಪ್ಪರಿಗೆಗಳೆಲ್ಲವನ್ನೂ ನೆಲ 
ಸಮಮಾಡಿತ್ತು 

ಗೋವಿಂದರಾಜು ಹಾಗೆ ಜಾರಿಕೊಂಡ--- 

ಸುಮತಿ ಹೀಗೆ ನುಣುಚಿಕೊಂಡಳು. 

ಈಗ ತಾನೇನು ಮಾಡಬೇಕು? 


(೧೫೬) 


ತ.ರಾ.ಸು. ೧೫೭ ಬಯಸಿ ಬಿದ ಬೇಸು!! 


ಭವಾನಮ್ಮನನ್ನೇನು ಮಾಡುವುದು? 

ಎಷ್ಟು ಯೋಚಿಸಿದರೂ, ಅವನಿಗೆ ಸುಮತಿ ಕೈ ತಪ್ಪಿಸಿಕೊಂಡು ಹೋದ ಬಳಿಕ 
ಭವಾನಮ್ಮತನಗೆ ಆಸರೆಗಿಂತ ಹೆಚ್ಚಾಗಿ ಹೊರೆಯೇ ಎಂಬುದು ಅರಿವಾಗಿ, ತಾನು ಅವಳನ್ನು 
ಎಷ್ಟು ಬೇಗ ಬಿಟ್ಟರೆ ಅಷ್ಟು ಲೇಸು ಎಂದು ನಿರ್ಧರಿಸಿ, ಅದನ್ನು ಹೇಗೆ ಮಾಡಬೇಕು ಎಂದು 
ಯೋಚಿಸುತ್ತಲೇ ಮಗಳ ಸಮಾಚಾರದ ಸುದ್ದಿಯನ್ನು ಭವಾನಮ್ಮನಿಗೆ ಹೇಳಲು 
ಹಿಂದಿರುಗಿದ. 

ಮಗಳ ಯೋಗಕ್ಷೇಮದ ಸುದ್ದಿ ವಿಚಾರಿಸಿಕೊಂಡು ಬರಲು ಹೋದ ಶೀನಪ್ಪ, ಆಕಾಶ 
ತಲೆಯ ಮೇಲೆ ಬಿದ್ದ್ಧವನಂತೆ ಜೋಲು ಮುಖ ಹಾಕಿಕೊಂಡು ಹಿಂದಿರುಗಿದುದನ್ನು 
ನೋಡಿಯೇ, ಭವಾನಮ್ಮನ ಹೃದಯ ಹೊಟ್ಟೆಯೊಳಕ್ಕೆ ಕುಸಿದು 

""ಏನು ಸುದ್ದಿ? ಸುಮತಿ ಇನ್ನೂ ಯಾಕೆ ಬರಲಿಲ್ಲವಂತೆ? ಯಾವಾಗ ಬರ್ರಾಳಂತೆ? ಇಷ್ಟು 
ದಿನ ಯಾಕೆ ತಡವಾಯಿತಂತೆ?'' 

— ಎಂದು ಆತುರಾತುರವಾಗಿ, ಶೀನಪ್ಪನ ಮೇಲೆ ಪ್ರಶ್ನೆಗಳ ಮಳೆಯನ್ನೇ ಕರೆದಳು. 

ಭವಾನಮ್ಮ ಹಾಕಿದ ಸಾಲು ಪ್ರಶ್ನೆಗಳನ್ನು ಕೇಳಿದ ಶೀನಪ್ಪ, ಬೇಸರ ಕವಿದ ದನಿಯಲ್ಲಿ 
ಹೇಳಿದ 

""ಸುಮ್ನೆ, ಒಂದೂವರೆ ಸಾವಿರ ಪ್ರಶ್ನೆ ಯಾಕೆ ಕೇಳ್ಲೀಯ ಭವಾನಿ. ಒಂದು ಪ್ರಶ್ನೆ ಕೇಳು, 
ಒಂದಕ್ಕೆ ಉತ್ತರ ಕೊಡ್ತೀನಿ. ನಿನ್ನ ಮಗಳ ಸುದ್ದಿ ಏನೂಂತ ತಾನೇ ನಿನ್ನ ಪ್ರಶ್ನೆ....'' 

""ಹೂ, ಅಷ್ಟೇ ನನಗೆ ಬೇಕಾಗಿರೋದು.'' 

""ಅಷ್ಟೆ ತಾನೇ, ಹಾಗಿದ್ರೆ ಇನ್ನು ಮೇಲೆ ಥಣ್ಣಗಿರು....'' 

""ಹಾಗಂದ್ರೇನು?'' 

""ಹಾಗಂದ್ರೆ ಹೀಗೆ--ಇನ್ನು ಮೇಲೆ ನಿನಗೆ ಮಗಳಿಲ್ವ ಅವಳು ಸುದ್ದಿ ಬಿಟ್ಟುಬಿಡು 

ಎಂದು ಹೇಳಿ, ತಾನು ಕೇಳಿದ ವಿಷಯವನ್ನು ಅವಳಿಗೆ ಹೇಳಿ 

"ನಿನ್ನ ಮಗಳು ಯಾವೋನ್ನೋ ಕಟ್ಟಿಕೊಂಡು ಹೋಗಿ, ತನ್ನ ದಾರಿ ತಾನು 
ನೋಡಿಕೊಂಡಳು. ಈಗ ಉಳಿದಿರೋದು ಒಂದೇ 

“ವಿನು?” 

“ನಿನ್ನ ದಾರಿ ನೀನು ನೋಡಿಕೊಳ್ಳೋದು.'' 

ಆದರೆ ಮಗಳು ಓಡಿಹೋದಳೆಂಬ ಅನಿರೀಕ್ಷಿತ ವಾರ್ತೆಯನ್ನ ಕೇಳಿ ಮನಸ್ಸಿನ ಮೇಲಾದ 
ಆಘಾತದಲ್ಲಿ ಭವಾನಮ್ಮನಿಗೆ ಶೀನಪ್ಪ ತನ್ನ ಪ್ರಶ್ನೆಗೆ ಕೊಟ್ಟ ಉತ್ತರ ಕಿವಿಗೆ ಬಿದ್ದಿರಲಿಲ್ಲ 

ಸುಮತಿ ಹೀಗೇಕೆ ಮಾಡಿದಳು? 

ಯಾರ ಜೊತೆಯಲ್ಲಿಹೋದಳು? 

ಅವಳು ಹೀಗೆ ಹೋದರೆ ನನ್ನ ಗತಿ ಏನು? 

ಹೀಗೆ ನೂರೆಂಟು ಪ್ರಶ್ನೆಗಳು ಅವಳ ಮಿದುಳನ್ನು ಮಥಿಸಿ, ಚಿಂತೆ, ದುಃಖ, ಉದ್ವೇಗ, 
ಕ್ಷೋಭೆಗಳು ಅವಳ ಹೃದಯದಲ್ಲಿ ತೆರವಾಗುತ್ತಿದ್ದವು. 


ಬಯಸಿ ಬಿದ್ದ ಬೇಸ್ತು]! ೧೫೮ ತ.ರಾ.ಸು. 


ಭವಾನಮ್ಮ ಹಾಗೆ ಚಿಂತಾಮಗ್ಗಳಾಗಿ ಕುಳಿತಿದ್ದನ್ನು ಕಂಡ ಶೀನಪ್ಪ. ತಾನು ಹೊರಡಲು 
ಅದೇ ತಕ್ಕ ಸಮಯವೆಂದು ಊಹಿಸಿ, 

""ನಾನಿನ್ನು ಬರೀನಿ ಭವಾನಿ'' 

— ಎಂದು ಹೇಳಿದ. 

“ಲ್ವ... ಏನು ಹೇಳಿದಿರಿ?” 

— ಅವನ ಮಾತೇ ಅರ್ಥವಾಗದವಳಂತೆ ಕೇಳಿದಳು ಭವಾನಮ್ಮ 

""ನಾನಿನ್ನು ಬರ್ತೀನಿ ಅಂದೆ....'' 

“ಅಂದ್ರೆ ಎಲ್ಲಿಗೆ ಹೋಗೀರಿ?'' 

""ಎಲ್ಲಾದ್ರೂ ಸರೀನೇ ನನಗಿಲ್ಲಿಇನ್ನೇನು ಕೆಲಸ'' 

-ಎಂದು ಎದ್ದುನಿಂತು ಹೇಳಿ ಪಂಚೆಯನ್ನು ಕೊಡವಿಕೊಂಡು, ಅಲ್ಲಿಂದ ಹೊರಡಲು 
ಸಿದ್ದನಾಗಿ ಹೇಳಿದ ಶೀನಪ್ಪ. 

ಅವನು ಆ ಮಾತು ಹೇಳಿದ ರೀತಿಯಲ್ಲೇ ಅವನೂ ನನ್ನನ್ನು ತ್ಯಜಿಸಲು ಸಿದ್ಧವಾಗಿದ್ದಾನೆ 
ಎಂಬುದು ಭವಾನಮ್ಮನಿಗೆ ಅರಿವಾಗಿ, ಅವನೇ ಇಷ್ಟೆಲ್ಲಕ್ಕೂ ಕಾರಣ ಎಂಬುದು 
ಮಿಂಚಿನಂತೆ, ಅವಳ ಮಿದುಳಿನಲ್ಲಿ ಹೊಳೆದು, ಅವನ ಬಗ್ಗೆ ಪ್ರಚಂಡ ಕೊ ್ರೀಧ ಕವಿದು 
ಬಂದು 

“ಅಯ್ಯೋ ಬೋಳಿಮಗನೆ, ಹೋಗ್ತಾನಂತೆ ಇವನು, ಎಲ್ಲಿಗೆ ಹೋಗ್ತೀಯೋ, ಕುಕ್ಕರಿಸಿ 
ಕೊಳ್ಳೋ ಕತ್ತೇ ಮಗನೆ'' 

--ಎಂದು ಶೀನಪ್ಪನ ಪಂಚೆ ಚುಂಗನ್ನು ಹಿಡಿದೆಳೆದು ಹೇಳಿದಳು. 

ಭವಾನಮ್ಮ ಆ ಮಾತನ್ನು ಹೇಳಿದ ಉಗ್ರ ರೀತಿಯನ್ನು ಕಂಡು ಶೀನಪ್ಪನಿಗೂ 
ಭಯವಾಗಿ, ಆದರೂ ಆ ಭಯವನ್ನು ತೋರ್ಪದಿಸಿಕೊಳ್ಳದೆ, ಒದೆ ತಿಂದ ಕಂತ್ರಿನಾಯಂತೆ 
ಹಲ್ಲು ಕಿರಿಯುತ್ತಾ 

“ಏನೇ ಸಲಿಗೆ ಕೊಟ್ಟೇಂತ ಭಾಳ ಮಾತಾಡ್ತೀಯಾ, ಹುಷಾರಾಗಿರು ಹಲ್ಲು ಮುರಿದು 
ಬಿಟ್ಟೇನು?'' 

ಎಂದು ಅಬ್ಬರಿಸಿದ. 

""ಹಲ್ಲು ಮುರೀತಾನಂತೆ ಹಲ್ಲು ಈ ಗಂಡಸು! ಇನ್ನೊಂದ್ಸಲ ಇಲ್ಲಿಂದ ಹೋಗ್ತೀನಿ 
ಅಂತ ಹೇಳು ನೋಡೋಣ.'' 

“ಹೇಳಿದ್ರೆ ಏನೇ ಮಾಡ್ತೀಯ? ನನಗೇ ಹೆದರಿಸೋಕೆ ಬರೀಯಾ? ಆ.... ಶಬಾಷ್‌... 
ನನ್ನ ಯಾರೂಂತ ತಿಳುಕೊಂಡ್ಯೇ? ಇವತ್ತೇ ಇಲ್ಲಿಂದ ಹೋಗೋದೇನು ಇವತ್ತೇ ನನಗೂ `' 
ನಿನಗೂ ಕೊನೆ ಅಂತ ತಿಳುಕೋ "ಈಗೇನು ಮಾಡ್ತೀಯಾ?” '' 

""ಏನು ಮಾಡ್ತೀನೇ, ಬೀದೀಲಿ ನಿಲ್ಲಿ, ಜೋಡಿನಲ್ಲಿ ಹೊಡೀತೀನಿ. ಹತ್ತುಜನಕ್ಕೆ ನೀನು 
ಪ್ರಸಾದವಾಗಿ ಕೊಟ್ಟಿರೊ ಹೊಟ್ಟೇನ ತೋರಿಸಿ, ನಾಲ್ಕು ಜನರ ಕೈಲಿ ನಡು ಬೀದೀಲಿ 


ತ.ರಾ.ಸು. | ೧೫೯ ಬಯಸಿ ಬಿದ ಬೇಸು!! 


ಉಗಿಸ್ಲೀನಿ. ಈ ಮನೆ ಬಿಟ್ಟು ಹೊರಗೆ ಕಾಲು ಹಾಕಿ ನೋಡು. ನಿನಗೆ ಏನು ಮಾಡ್ರೀನೀಂತ. 
ಕಳ್ಳ ಬಡ್ಡೀ ಮಗನೇ. ನನ್ನ ಸಂಸಾರ ಕೆಡಿಸಿ, ಮೂರಾ ಬಟ್ಟೆ ಮಾಡಿ, ಈಗ ನನಗೆ ಕೈ ಕೊಡೊ 
ಮಾತಾಡ್ತೀಯ, ನಾಯಿ ಮುಂಡೇದೇ. ಇಷ್ಟು ದಿನ ನನಗೆ ಆಟ ಆಡಿಸ್ದೆ ಅಲ್ವೇ? ಈಗ 
ನೋಡು, ನಾನು ನಿನ್ನ ಹ್ಯಾಗೆ ಆಟ ಆಡಿಸೀನೀಂತ. ಎಲ್ಲಿ ಬಾಯಿ ಬಿಡು ನೋಡೋಣ'' 

-ಎಂದು ಭವಾನಮ್ಮ ಮೂಲೆಯಲ್ಲಿದ್ದ ಪೊರಕೆಯನ್ನು ಕೈಲಿ ಹಿಡಿದು ಹಸಿದ 
ಕಾಳಿಯಂತೆ ಅಬ್ಬರಿಸುತ್ತಾ ಕೇಳಿದಳು. 

ಭವಾನಮ್ಮನ ಮಾತು ಕೇಳಿ, ಅವಳ ಕೈಯಲ್ಲಿದ್ದ ಪೊರಕೆಯನ್ನು ನೋಡಿ, ಶೀನಪ್ಪ 
ಸುಸ್ತಾಗಿ ಹಾಗೇ ಕುಸಿದು ಕುಳಿತುಬಿಟ್ಟ. 

ಫಕೀರನ ನಳ್ಳಿಟಿ 20 ನಷಿಡಿಗಳಿದು ಹಳು ದಾ, 
ನಮ್ದು ಈ. ಮಾಕನ್ನು ಸ ಕ್‌ ರೀತಿಯನ್ನು ಉಡು. ಶೀವಪುನಗೂ:. 

ತ.ರಾ.ಸು. ಕಥೆ ಹೇಳುವುದರಲ್ಲಿ ಭೀಮು. _ 
ದ ದ ಹರವು ವಿಶಾಲವಾದದ್ದು. . 


ಬರುವ ಸಂಗ 'ಕೋಮಾಂಚಕಾರಕ 
ಕಾರ್ಯಕಾರಣಪುರಸ್ತರವಾದ ಘಟನೆಗಳ 
ನಿರೂಪಣೆ, ಸಿಡಿಲಿನಂತಹ ಭಾವಗಳು, 
ಪಾರಿಜಾತ ಸ್ಪರ್ಶದಂತಹ ಮಾರ್ದವತೆ, 
ವೀರ್ಯವತ್ತಾದ ಭಾಷೆ, ಪರಿಣಾಮಕಾರಿಯಾದ 
ದೃಶ್ಯಗಳ ನಿರೂಪಣೆ ಎಲ್ಲವನ್ನೂ ಸಮರ್ಥವಾಗಿ 
ನಿರ್ವಹಿಸಬಲ್ಲ ಶೈಲಿ. ಇವರ ದೃಶ್ಯ 
ವರ್ಣನೆಗಳನ್ನು ಓದುತ್ತಿದ್ದರೆ ನಾಟಕ ಶಾಲೆಯಲ್ಲಿ 
ಕುಳಿತು ದೃಶ್ಯ ವೀಕ್ಷಿಸುತ್ತಿದ್ದೇವೆಯೋ 
ಎನಿಸುತ್ತದೆ. ಒಬ್ಬರ ಧ್ವನಿಯ ಶಕ್ತಿಯು ಮೈ 
ಜುಮೈನಿಸಿದರೆ, ಇನ್ನೊಬ್ಬರ ಮನದ ಮೆಲು 
ನಿಟ್ಟುಸಿರು ಕೇಳಿಸುತ್ತದೆ. ಮಗದೊಬ್ಬರ ಕಣ್ಣಂಚಿನಲ್ಲಿ 
ಅಂತಃಕರಣದ ಆಳದಿಂದ ಹೊರತುಳುಕುವ 
ಕಂಬನಿ ಕಾಣುತ್ತದೆ. 

ಓದುಗರ ಮನವನ್ನು ಸಂಪೂರ್ಣವಾಗಿ. 
ವಶಪಡಿಸಿಕೊಳ್ಳಬಲ್ಲ, ಅಂತಃಕರಣವನ್ನು ತಾಕಬಲ್ಲ, 
ಮತ್ತೆ ಮತ್ತೆ ರೋಮಾಂಚನಗೊಳಿಸಬಲ್ಲ 
ಕಥೆಗಳನ್ನು ತ.ರಾ.ಸು. ತುಂಬ' ಸಮರ್ಥವಾಗಿ 
ಹೇಳಿದ್ದಾರೆನ್ನುವುದಕ್ಕೆ ಇವರ ಅನೇಕ ' 
ಕಾದಂಬರಿಗಳು ಮತ್ತೆ ಮತ್ತೆ ಮುದ್ರಣಗೊಂಡು 
ಚಲನಚಿತ್ರವಾಗಿರುವುದೇ ಸಾಕ್ಷಿಯಾಗಿದೆ. 

ಪ್ರಕಾಶಕರು 


